
॥ श्री: ॥ 


( पूवेमीमांसाप्रकरणप्न्‍्थः ) 


काशी हिन्दुविशवविद्यालयधर्मविज्ञानविद्यालयाध्यक्षैः, महामहोपाध्याय, 
झस्त्ररत्नाकर, पण्डितसावंभौम, मीमांसाकेसार- 


de श्रीचिन्नखामिशाल्लिमहोदयैः. . 
विरचिता टिप्पण्या संयोजिता च 


काशी हिन्दूविशवविद्यालयपू्वमी मांसाध्यापकेन 
मीमांसान्यायसाहित्याचायँण 


to श्रीपट्टाभिरामशास्त्रिया 
परिशिष्टेन संयोज्य संशोधिता * z 


^ 


.Q काशीहिल्दूवि श्रविद्यालयीयमुद्रणालये मुद्रिता विजयताम्‌ \ 


अस्य सवेंऽधिकाराः अन्यकत्रा स्वहस्ते रचिताः d 

विशविख्यातवैदुष्यगुणप्रकर्षे्यो मारतमहाविूतिम्य; 
` जगन्नुतमतिवाखिलासेभ्य:, कुलपति, आचार्यवर्य, 


oft सर्वेपद्टि य्रधाक्ृषष्णमहोदयेभ्यः 

सांदरं, सबहुमानप्रेमोद्रेक, सश्रद्धायोवातिशयं, 
समर्पयतीमामनवद्यां तन््रसिदधान्तरल्लाबलीस्‌ 
` अ. चिज्ञखामिशाखी ५ 

i विश्वम्भरा भगवती यमद्त भाग्ये 

e विश्वातिशायिमतिवैभववाग्विलासस्‌ | 
विद्यावतां प्रभवतां गणनाप्रसङ्गे 
प्राथम्यमावहति यः इुरुगौरवेण ॥१। . 


इन्देन्दुशङ्कर्फटिकावभासः 

H स्फीतो यशोराशिरुदन्वदन्ते । 

@ | खेलत्यजसं गुणिवन्दवन्धो 

n यस्य, क्षितौ नोपमितो गुणैः ॥२॥ 


छ यो विश्वविद्यालयमेतमाप- 

i q«i TS प्रबलोपघातैः । 

ii आजीजिवत्स्फेष्ठतमात्मशक्त्या 
i ग्रापूपुषत्प्राणपणेन चाऽपि ॥३॥ 

¡| तझे विद्यावताराय श्रीराधाकृष्णयोगिने। 
_ 4 ` रलावलिमिमां प्रेम्णा भ्रद्धानम्रस्समर्पये ॥४॥ ` 


७ Ho चिन्नस्वामिशास्री | छु 


१४:०० ७)::::::::::::: 


[/ 

E 

CCO. Vasishtha Tripathi Collection. Digitized by eGangotri 5g 
A X - d 


०० e 
~ 
3 n 
८ ^ 
eC) 
« 
€ 
E 
^ 
e 
R 4 
e 
LS € 
, 
c 
८ 
. 
^ 
^ 
. ar .— 
e 
9 . 
p 
n त 
$ b 


e . X 


^ * i 
CCO. Vasishtha Tripathi Collection. Digitized by eGangotri ES 


° usen 


॥ सस्पादकीयम्‌ ॥ 


निखिलकलाकलापस्यापि मूलभूतस्य वेदस्य Assaria- 
व्याजेनाशेषपुरुषाथंरल्लाकरस्य भगवतो घर्मस्य वास्तविक तत्त्वमवगमयितु 
प्रवृत्तेयं द्वादशलक्षणी भगवती मीमांसा ^ud ' FAMA ? 
इति च व्यपदिश्यमाना पवित्रतमस्य भारतदर्षेस्य चिरन्तनं गौरवं सभ्य- 
- ताञ्च adafa RRAS प्रवृत्तेष्वपि दशनेषु अन्यादृशं स्थानम्‌ , ag- 
पमं सहत्वञ्चाबिस्तीति ज तिरोहितं समेषामपि बिद्वद्पश्चिमानाम्‌ | अत 
. एव वार्तिककाराः श्रीभट्टपादाः--'मीमांसाख्या तु विद्येयं बहुविद्यान्तरा- 
` श्रिता? इत्यभिदधाना आस्या उपादेयतसत्वसभिव्यञ्जयन्ति | “स्वाष्यायो- 
ऽध्येतव्य?” इति श्रुतिरेव फलवत्कमोवबोधाय स्वाध्यायाध्ययनकतेव्यतां 
बोधयन्ती, अध्ययतानम्तर स्नानं विदधत्‌, ‘अधीत्य स्नायात्‌ इति स्मर- 
waft बाधमाना स्वापेक्तितफलसिद्धये भगवतोमिमामेवापेक्तत इति 


कस्सन्दिहीतास्या उपादेयतमत्वे। मीमांसा हि नाम पूज्यो विचारः | पूज्यं ` 


सन्तमेनं विचारम्‌ “न हि कल्याणकृत्कश्चिद्दुर्गोते तात गच्छतिः इत्युपदि- 
शाति भगवति श्रीकृष्णे को हि नाम नोपादद्यात्‌ ? ` अतश्च पूज्यतभेयं 
सीमांसाऽतिमात्रसुपचीयमाना सवेतञ्च लब्धप्रसरा भारतवर्षस्याचितरः 
साधारणं गोरवमभिवर्धयन्ती विलसति स्म प्राचीने काले । अत्र च 


भ्रमाणम्‌-प्राचीचेरस्माकं पूर्वजैशशबर-कुसारिल-मिश्र-सोमेश्वरखण्डदेवा- | 


दिभि्मेहाभागैरुच्चाबचं विरचिता प्रन्थराशय एव | 

¬` एवं 'शुणगणेरुपद्वंदितापीयं कालस्य दौरात्म्यात्‌, जोकानामभद्धया, 
“आध्येतृणा बुद्धिमान्द्यात्‌, श्रौतकमोलुष्ठात॒णां वांभावात्‌ क्रमशों 3पचीय- 
मानावयवा बिलोक्यते साम्म्रतं जगत्तीतले | अत एव मदध्ययनावसरे पूज्य- 
पादा मदाचार्यचरणास्सम्मार्थिता मया अन्यैश्च मत्सतीथ्येः-'पूर्वजाः 
खलु कुशाग्रधिषणा दुरूहानपि पूवेतत्त्रीयान्विषयान ढुद्धितैद्णयादव- 


गच्छुन्तः, स्थाने स्थाने याजिकैरचुधीयमानभौतकमैशामबली कनेन तदीय- d 

पंदाथोन्‌ प्रत्यक्तीकुवेन्तः तत्प्रचारेकतानमतयो up श्रद्धया भगवती- 
सेनामधीयानास्तादशान्‌ नैकविधान अन्थानररचन्‌, ये चास्माकं कोमल- 
मतीनां कृतेऽत्यन्तं दुरवगाहाः | शास्त्रे ऊस्मिन्‌ प्रवेशायैव केवलं पञ्चषाणि 
हायनानि यापनीयानि भवन्ति, अनन्तरञ्च ग्रन्थग्रन्थिभेदिनां न्यायानां 
याथातथ्येन स्वरूपम्‌, इतस्ततस्तेपां सञ्चारसरणिञ्ावगन्तुमनल्पस्य 


समयस्यावश्यकता च भवति | एतन्मध्य एवात्र सञ्जातर्वेरस्योऽधीती . 


'एतद्ध्ययनाद्विरमति। uda चेद्रीतिरम्रेऽपि प्रस्रता स्यात्‌, तहाँध्येतृपुरुषा- 
भावात्‌ विलुप्तशाखानामिवास्या अपि मीमांसाया गतिरापतेत्‌ | अतो ऽल्पी- 
. यसैव कालेनाध्येतृणां शास्त्रेऽस्मिन्‌ यथा हि प्रवेशस्स्यात्‌, तथा ES- 
च्येतारस्सञ्जातरुचय उपरिष्टारप्रौढानां ग्रन्थानामध्ययने कामं प्रवर्तेरन्‌। 
न खल्वध्येदपरम्परां विद्दायान्यः कश्चनोपायः शास्जपरिरक्तणस्य विद्यते। 
अतस्तदर्थं TEINS ग्रन्थरत्नं विरचनीयम्‌, यस्मिश्च ्ौतपदार्थेनिर्वचन- 
पूर्वकं द्वादशाध्यायगता विषयाः, मीमांसकाभिमतप्रमेयभूताः पदाथाः 
प्रमाणानि च सविशेषं सङ्ग्रहेण निबद्धानि स्युः, यस्य च प्रकरणग्रन्थस्या- 
ऽ्ययनेनात्यल्पीयसैब समयेन छात्राणां मीमांसागहने प्रवेशश्च सुकर- 
स्स्यात्‌ । तत्र च श्रीचरणा एवाधिक्रारिणः। अतः श्रीचरणैरेताइृश- 
म्रन्थनिमौणेन वयं सर्व ऽपि विद्यार्थिनो ऽनुग्ाह्माः, दीनदीना चेयं समुद्ध- 
रणीया? इति । तेऽपि शिष्याचुकम्पिनो ऽस्माकं प्रार्थना स्वीकृत्य, आपत- 
vef बहुष्बन्तरायेषु तान्‌ दूरीकृत्य, अनिवणंनीयं परिश्रमञ्चाविगणय्य 
TARATAR? इत्याहयमत्युत्तमं ग्रन्थमणिं सकरुणं प्रणीय 
तस्प्रकाशने मां न्ययूयुजन्‌ , यश्च साम्प्रतं AIT प्रकाशपथमानी यतेऽध्ये- 
तुब्ृन्द्सौ क्रयाय | 


मन्ये5हमिदानीमस्माक भगवत्या मीमांसायाञ्च पचेलिसस्य भाग्यस्यैव 
परिणामभूतोऽयं ग्रन्थमणिरिति। अस्मिंश्च ग्रन्थरत्ने सुखेन पूर्वेतन्त्रप्रवेशाय 


यात्रतां बिषयाणामत्यावश्यक्रता,ते सर्वडपि साकल्येन TSH Rat: पूञ्यपादैः 


रतिसरलया सारगर्भितया च भाषया | एकेकस्याध्यायस्य ये ये मुख्यतमा 
विषयास्ते सोदाहरणं स्पष्टं निरूपिताः । उदाहरणघटकी भूताः श्रौतपदा- 
, थास्सम्यस्बिबृताः | मीमांसकाभिमतप्रमाणानां प्रमेयमूतपदायोनान्च सप्र- 
माणं खरूपं, प्रतिपादितम्‌ | यस्मिश्च विषये लिङर्थ, आर्थभावनायाम्‌, 
अन्यस्मिन्वा अन्थकाराणां परस्परं प्रधानतमो मतभेद्‌ः, तत्र नामग्राहं 

मतानि तानि सुविशदं स्पष्टीकृतानि | यत्र चाग्निहोत्रवाजपेयादिशब्दार्थ- 
^ विषये गइलिकाप्रवाहन्यायेन serit: पदार्थस्साधितः, तत्रौचित्यं किमिति 
s साधीयस्या ten विवेचनमपि कृतम्‌ । यद्यपि न्यायप्रकाशार्थसङग्रहमी- 
y मांसापरिभाषादयः कतिपये प्रकरणम्रन्थास्साम्प्रतमध्ययनपरस्परायां प्रच- 
लिता वतेन्ते, तथापि तेषु मीमांसापरिभाषा5त्यन्तं a se प्राकरशि- 
कपदाथोवबीधायापयाप्तैव | अर्थसंग्रहश्‍च न्यायप्रकाशतो$नतिरिक्त एव । 
न्यायप्रकाशोऽपि सद्सङ्ख्याकेष्त्रधिकरणेषु शतादपि न्यूनानामेवाधि- 
करणानां विषयान्‌ क्चित्समग्रतया कचिच्चोदाहरणतया निरूपयन्‌ यावद- 
पेक्षितप्राकरणिकपदाथोवबोधायापयाप्त एब । तत्रापि मीमांसकाभिमत- | 
प्रसाणप्रमेयानां ज्ञानं न्यायप्रकाशतो दुलेभमेव । न्यायप्रकाशमधीत्य | 
वार्तिकभाद्टदी पिकादिप्रौढअन्थाध्ययनेन तद्विषयपरिज्ञानं दुष्करमित्यध्यय- 
MAA मयानुभूतम्‌ , साम्प्रतज्वाध्यापनावसरे5सकृदनुमूयते । 
THA ऽयं प्रन्थमणिः दोषेरेतैविद्दीनः गुणेश्व समुंपब्रंहितः Mata- 
गहन प्रविविक्ष॒शां शास्रान्तराध्येतणाञ्च महत उपकाराय कल्पेत इति निश्च- 
प्रचमभिधातुं शाक्यते। ये च मीमांसां समग्रामध्येतुमभिलषन्ति, ये चाद 
सीयप्राकरिणकपदाथोनवगत्य शास्त्रान्तराएयध्येतुमी हन्ते, तेषासुभयेषा- 
सपि यथा वेयं “। तन्त्रसिद्धान्तरत्रावलिः ” पर्याप्ता, न तथा न्यायप्रका- 
शादिरिति स्तस्त्ाुमवैकसंवेद्यमिदम्‌ | अतोऽयं दशीनाध्येतुणां ब्याकरण- 
साहित्याधीतिनाञ्च पाठ्यक्रमे नियमेनाध्येयतया सञ्चिवेशमद्देति | तदृथ 
तत्तद्रिद्यालयोयपाव्यनिघोरणसमितिसदस्यास्सविनयं सम्प्राथ्येन्ते-पूरेवेमां ` ` 
मीमांसां सर्वतो लब्धप्रसरां विधातुं यथा चायं श्रेष्ठतमो मन्थमणिरभ्य- 
यनपरस्परां प्रविशेत्तथा कुयुरिति। 


प्रशस्त्तमस्यास्य निमोणे शुरुचरणानां नापरः कश्चन स्वकीयो लाभः, 
ऋतेऊधीतिनासुपकारात्‌। सति चैवं सर्वेऽपि विद्यार्थिनस्सानुरोधं निवेद्य- 
न्ते-यदेनं ग्रन्थं सम्यगधीत्य सीमांसापदार्थपरिज्ञानप्रक्तालितसतयस्स्वीयं 
_ज्ञानं विमलीकुयुरिति । विश्वसिमि चैवं कृते पूञ्यपादाः मन्थनिमीणे 5तु- _ 
भूतं प्रभूतं परिश्रममबिगणय्य़र सन्तुष्टान्तरङ्गा भवेयुरिति | बयमप्यकिः 
Bal: सानुग्रहं तैः कृतस्योपकारस्य तदैव प्रतिफलं सम्पादयेम, यदा हि 
अन्थस्यास्य सम्यगध्ययनेन मीमांसायां सञ्जातब्युपत्तयो भवेम। seg! d 
सवेथा वयमधसणों गुरुचरणानां कृत इति निस्सङ्कोचमभ्युपगन्तव्यम्‌। / 

गुरुचरणानासाज्ञया प्रन्थस्यास्य संशोधनकाय यथाशक्ति निरवतैयम्‌ । 
सीमांसकाभिमतप्रमाणेषु प्रमेयेषु च भादप्राभाकरयों: परस्परं विद्यमान- 
मतभेदपरिज्ञानाय काञ्चन पट्टिकां अन्थस्यान्ते समयोजयम्‌। तत्र तन्नो- 
दाहरणाय विचाराय वा निदिष्टानां वाक्यानां यथोपलम्भं तत्तत्स्थान- 
अकाशिकाश् सूचीं सन्न्यवेशयम्‌ । सावधानं संशोधनकार्य नि्वेतिते-ऽपि 
सत्प्रमादात्‌- यन्त्रालयप्रमादाद्वा तत्र तत्र सञ्जातान्‌ दोषान्‌ विस्मरन्तो 
बिद्दन्मणयो मामलुगृह्णीयुरिति सप्रभयमभ्यथंये । सूचीनिमीणा- 
दिकाये साह्ममाचरितवद्धयः श्रीयुरुचरणानां भ्रातृचरणोभ्यः तिरुपति- 
संस्कतमहाविद्यालये मीमांसाध्यापकपद्मलङकुवंद्भधः सीमांसकविभूषण- 
do रामनाथशाख्रिमहोदयेभ्यः बह्ीनंतीस्समर्पये । कार्ये ऽस्मिन्‌ 
नितान्तमुपकृतवते साम्प्रतं काशिकराजकोयसरस्वतीभवने साधूलाल- 
तुसन्धानविभागे वर्तमाताय weg 'साहित्याचायंसा हित्यशिरोमणि? 
Wo श्री रामनाथदीक्षिताय नैकशो हादिकान धन्यवादान्‌ चितरन्‌ , 


सज्जनान्‌ कवि (शुरु)रसौ न याचते हादनाय शशश्चक्तिमर्थितः। ` 
नैव निन्दति खलान्मुहुमुंहुः धिवङ्तोऽपि न हि शीतलोऽनलः॥ 
इत्याचायों भिनवगुप्तोक्तनीत्या सञ्जनप्रशंसां दुर्जननिन्दां बाऽनपेचष- 
साणा अस्मदुपकारायेच केबलमत्युत्तममिमं ग्रन्थं ये निरमासत, तेभ्यः 
भीणुरुचरणेभ्य रिशष्यालुकम्पिभ्योऽन्यत्किमपि समुपहर्दुमनीशानस्तेषां 
चरणनलिनयोः कोटिशस्साष्टाङ्गं प्रणतीस्समपंयन्‌ विरमामि | 


वाराणसी ae । विद्वलनवशंवद्‌: 
भाव्र कृष्ण ८. भरामचाखी 
२००१ do zio fle एन० पदाभिरासक्षारू 

॥ श्रीः ॥ 
नमरिदावाभ्याम्‌ 
महामहोपाध्यायश्रीचिन्नखामिशाख्रिमिः प्रणीता 
तन्त्रसिद्धान्तरलावालिः 

नीलाम्भोरुहकान्तिकान्तमनिशं क्षीराब्धिकन्यालस- 
्रकषोम्यन्तरमम्बुजासिदगदाचक्रानुरज्यङ्भजम्‌ । 
भक्ताभीष्टद्मब्जताम्रनयने भक्त्या महापूरुषं 
वन्दे यज्ञमयं बिरिश्वनमुखेबहिमुखे राधितस्‌ ॥ १॥ 
नत्वा गुरून्‌ महाभागान्‌ नित्यं शिष्यानुकम्पिनः 
ग्रथ्नामि तन्त्रसिद्धान्तरत्रावलिमिमां gar ॥ २॥ 


इह खळ परमर्षिमेगवान्‌ जैमिनिराचार्यः अथाऽतो धर्मजिज्ञासे” 


स्यादिमिः “अन्वाहार्यं च दशनात्‌” rem सून्नजालैद्वीदशलक्षणीं 
धममीमांसां प्रणिनाय | 


^ ल 


० साध्यायविधिविचारः 
“खाष्यायोऽध्येतव्य” इत्मध्ययनविधिना झुपनीताषिकारखेन 
विधिबदुपनीतेन त्रैवर्णिकेन माणवकेन खंकुळपरम्परागता झाखाऽच्येत 
- व्यत्वेन विधीयते | तच्चाऽध्ययनं यद्यपि सँङ्हुरुसुखोचारणानुचचारणमात्न 


t Bee विवरणप्रमेयसङ्ग्रह Yo $4 P. 400 4 
सीरीज-स्वाध्यायोऽध्येतव्य इत्यत्र स्वशाखा स्वाघ्यायशाब्देवोच्यते । 

पत्स्यति, तथापि विधेः ताबन्मात्रार्थने केवलाइशर्थल्ापत्तेखधाते-. 


न्यायेन याबत्कण्ठस्थीकरणमध्ययनविधिरनुध्रतिति-अध्ययनेन खाध्याय- 
मा्मीयां शाखां हृदूगतलेन प्रातुयोदिति | तात्रताऽपि च तद्दोषापरिहारात्‌, 
विधिश्रतेः पुरुषार्थपर्यचसायित्वनियमाच्च अर्थज्ञानपर्यन्तत्वम्रध्ययनविधे- 
खसीयते-खाध्यायाध्ययनेन फल्वदर्थीवबोध भावयेदिति । एवश्नोपनीतो 
माणत्रकः गुरुमुखाद्वेदवाक्यानि यथावदधील्य तैस्तत्ततक्रतवनुष्ठानौपयि- 


कार्थज्ञानं सम्पादयेदिति फलितोऽर्थः | यथपि “षडङ्गो वेदो5ध्येतव्य” 


इति साङ्गस्यैव वेदस्याइध्ययनविधानात्‌ ताइ्शाध्ययनसमय एवं माणव- 
कस्य गृहीतपदपदार्थसङ्गतिकलात्‌, आप्राततो<र्थप्रतीतिमबतीति नार्थो 
विधिना, तथाऽपि ताइशार्थज्ञानस्थाउनिर्णयात्मकस्याइनुष्ठानानौपयिकलात 
अनुष्ठानौपयिक निर्णयात्मकमेव्राडर्थज्ञाने विधिनाऽऽक्षिप्यत इति विधिर- 
dasa | ताइशश्चाऽ्थज्ञानं विचारमन्तरा,न सम्भवतीति खाध्यायविधिरेव 


खान्यथानुपपत्त्या विचारशाक्षमाक्षिपतीति तत्सिह्थ विचारशाख्रमारब्धं | 


जैमिनिना | अत्र सूत्रे जिज्ञासापदेन विचारो लक्ष्यते । धर्मस्य जिज्ञासा 
धर्मजिज्ञासा | AAR कमणि षष्ठी | विषयत्वं er: | सपरिकरो धर्मोऽत्र 


- विषयः | कर्त्र्या इति अध्याह्वियते | तथा च सूत्रस्याउयमर्थ:-अथ ` 


वेदाध्ययनानन्तरम्‌, अतः वेदाध्ययनस्य संवृत्त द्वेतोः, धमेजिज्ञासा TA- 

विभयकविचारः कतेव्य . इति । ax धर्मैपदमध्मस्याऽप्युपछक्षणम्‌ | 

अधर्मोऽपि हानाय जिज्ञासितव्य इति | s 
घर्मलक्षणम्‌ 

तत्र धर्मस्वरूपज्ञान विना प्रतिज्ञातो धर्मवेचारो न सेत्स्यतीति 

तज्ज्ञानाय धर्मलक्षणमाह सूत्रकारः--चोदनालक्षणोच्यौ धर्म” 


e 


e 


_ ` १९० qo site २-१-३ for अवघातन्याय ; 
२ उत्परयाप्तिविक्कतिसंस्कृतिरपचतुर्विष भेद भिन्ने संस्कारे आप्तिसंस्कारोऽयं 
स्वाध्यायस्य | 

* श्रथमपरिच्छेदे धर्मस्वरूपविच्ारः | रे 


° 


इति । चुद सञ्चोदन इति धातोः युचूप्रत्यये कृते निष्पन्नः चोचते प्रयते 
युरुषः अनयेतिव्युत्पत््या चोदैनाशब्दो विधिपरः, 


“चोदना चोपदेशथ विधिसैकार्थवाचिनः” 


इति वार्तिकोक्केः। अथवा चोदैनांशब्दो विध्यर्थवादमन्त्रनामघेयसा- 
चारणो वेदमात्रपरः | सा, रक्ष्यते ज्ञाप्यते अनेनेति लक्षणं प्रमाणं यस्य 
स चोदनालक्षणः | अर्थः अनरथसम्बन्धरहितः | एवञ्च वेदबोधितत्वे सति 
साक्षात्‌ RE वा यदनर्थाननुबन्धि इष्ठसाधनञ्च तद्धर्मपदवाच्यमिति 
रनिगेछिताथेः | उक्तं दि वार्तिककता--- 


फलतोऽपि च यत्कर्म नाऽन्थेनाऽनुबध्यते | 
केषलग्रीतिहेतुत्वात्‌ तद्धर्म इति गीयते॥ इति॥ 
अत्र वेदबोधितत्वं वेदातिरिक्तप्रमाणेन स्वातनत्येणा5बोध्यत्वे सति 
बेदबोषितत्वम्‌ | तेन स्पृत्यादिबोधितस्या5पि धमेत्वाक्षतिः | erat 
मन्वादिप्रणीतानां शिष्टाचारस्य , च वेदमूलकत्वाज्ञीकारात । अत्रापि 
घर्मपदमधर्मस्याऽप्युपलक्षकम्‌ | अर्थपदमन थैस्य | अतरचाऽनर्थानुबन्धितवे` 
` सतिः वेदबोधितत्वमधर्मत्वम्‌ इस्यधर्मलक्षणं फति | 


` घर्मखरूपविचारः 


wu धर्म प्रति विवदन्ते बहुविदः | तत्र विहितक्रियाजन्य: agd- 
~ पदांभिघेयो>लिडाद्यमिहितः कार्यनियोगाब्परपयोयो धर्मः; एवं निषिद्ध- 
'करियाजन्यस्ताइश SA इति आमाकराः | विहितनिषिद्धक्रियाज- 


१ संचोदनं प्रेरणम्‌ । मांधुवाचार्यास्तु विवरणप्रमेयसंग्रहे “चुद प्रेरणे'इत्येव d 
'पठन्ति See वि०प्र०सं० P.496 aodo Berares. a. i 
ओ- २ Bee तन्त्रवातिक, P.8 चौ. edn. 


oe ^ 

न्यावेष पुण्यपापापरपयीयौ आत्मगुणाविति नैयायिका वेशेषिकाश । 
यागाद्यनुष्ठानजन्योडन्तःकरणवृत्तिविशेष इतिः urge: । ज्ञानान्तरेण 
्चानान्तरजनिता वासना इति aa: | शरीरान्तरारम्भकान्‌ परमाणु- 
विशेषान्‌ पुद्रळशब्दवाच्यान्‌ धर्मशब्देनाऽभिदधति जैन | wed 
धमशब्दप्रयोग: eal न इष्टः | न चैषां श्रेयस्साधनत्वं सम्भवति | उक्तः 
fe भगवता वार्तिककारेण 
अन्तःकरणबत्तौ वा वासनायाश्च चेतसः 
. पुद्लेषु च पुण्येषु , चशुणेऽपू्वजन्मनि ॥ 
ग्रयोगो धर्मशब्दस्य न इष्टो न च साधनम्‌ | 
पुरुषार्थस्य ते ज्ञातुं शक्यन्ते चोदनादिभिः ॥ इति॥ 
अपूर्ववासनादिखरूपमजानद्विरपि लौकिकैः तत्तत्क्रियाकतर्येक 
` धार्मिकाधार्मिकशब्दप्रयोगात्‌ | यथोक्तं माष्यकारेण-- 
' योहि यागादिकमजुतिष्ठति, d घामिक इति समाचक्षते। यश्च 
यस्य कती स तेन व्यपदिश्यते । यथा पाचको लावक इति | अतश् 
रयस्साधनत्वादिना विहितनिषिद्धक्रिये यागादिन्रहमइस्यादिके एव धर्मा- 
` घर्भेणदवाच्ये इति सिद्धम्‌ | ga] धर्मस्य लक्षणं खरूपश्च । तत्र च 


प्रमाणानि-विष्यर्थवादमन्त्रस्मुस्याचारनामघेयवाक्यशेषसामर्थ्यरूपाण्यष्टौ | 


t Seo प्रशस्तपादभाष्य on वशेषिकसूत्र P. 28. T. 6 धर्म: पुरष- 
. गुणः। See प्रशस्तपादभाष्य on वेशेषिकसूत्र ?. 42. L. 4 Chow. ed 
अघर्माऽप्यात्मगुणः, also. वात्स्यायनमाष्य on गोतमसूत्र P.47.L. (Chow, 
९. अत्र प्रवृत्तिसाघनो घर्माधमाँ प्रवृत्तिशब्देनोक्तौ etc. Also see पराशर- 
माघवीय by माधवाचार्य P.79 L.2 A.S.B. edn. 


२. 800 सांख्यकारिका, २३. 
३. Bee. धम्मपद. Verse. ।. Poona edn. 
Y. See न्यायकुमुदचन्द्र P. Sil. L. 4., प्रमेयक P. 949. 

ह प्रथमपरिच्छेदे विधिनिरूपणम्‌ . Y 


विधिनिरूपणस्‌ 
तत्र नेयायिकमतनिरूपणस्‌, तत्खण्डनं च 

तत्र छिङ्लेट्छोट्तब्यप्रस्ययादिमिरमिधीयमानोऽथो विधिः। स 
चेष्टसाधनत्वक्कतिसाध्यत्वब्चद निष्टाननुबन्धित्वत्रितयरूपः | तत्र च 
बिशेषणविशेष्यभावे विनिगमनाविरहात्‌ प्रत्येक िङादेरशक्तिः। व्युत्प- 
त्तिवैचित्र्याच्चाऽथैत्रयस्याऽपि युगपदेव बोधः । तज्ज्ञानमेव प्रबृ्ति प्रति 
कारणम्‌। प्रवृत्तिकारणत्वाच प्रवतेनाशब्देनाऽमिधीयत इति नैयायिकाः | 
तन्न; इष्टसाधनत्वादीनामन्यलम्यत्वेन ल्डिर्थत्वानुपपत्ते; अनन्यलभ्य- 
श्शब्दार्थ इति न्यायात्‌ | तथा हि-- - 

“दकशेपूर्णमासाभ्यां स्वगकामो यजेत” इत्यादिविधयो यागादिकं 
Rann: खविषयीभूते यागादौ पुरुष प्रवर्तयन्ति । प्रवतमानश्व पुरुषः 
यावत्‌ खम्रवृत्तिविषयीभूते यागादौ खामिलषितफलसाधनत्वं नाऽवगच्छति 
तावन्न प्रवतते | तस्याअंप्रवृत्तो विधेः serene न सिञ्चति, अप्रवतकत्वे 
च विधिरन्थकस्सम्पद्यत इति विधिरेव wer प्रवर्तकत्वसिद्च्यर्थ खविष- 
यीभूतस्य यागादेः धात्वथस्येष्टसाधनत्वमाक्षिपति । सर्वाततमो विधिरन- 
थावहेडक्ृतिसाध्ये च कर्मणि न कदाऽपि पुरुषं प्रवतयितुमीहेतेति 


. विधिबळादेव बल्वदनिष्टानजुबन्धित्वं, कृतिसाध्यत्वं चाऽऽक्षिप्यते | 


एवञ्च त्रितयस्याऽप्यन्यलम्यत्वादेव न लिडादिवोध्यत्वम्‌ | 


र. मीमांसकमते लिड्ये 
किन्तु प्रवतेयितृपुरुषनिष्ठ:, अयमत्र प्रवततामित्याकारकः अभि- 


प्रायविशेष एव लोके लिड्येः | तत्र हि गामानयेति लिडादिधटितवाक्य- ` 


१. See मुक्तावलि of विएवनाथन्यायपञ्चानन in विधिनिरूपण P. 


` 56.L.i.N. S. edn Bs | ॥ 

अवणे “अयं मां गवानयने प्रवर्तयति' इति श्रोता$वगच्छुति | तत्र ताइश-, 


बोधकारणजिज्ञासायां आवापोद्वापाभ्यां Betta प्रबृत्यनुकूलव्यापार- 
वाचित्वमध्यवसीयते । प्रेषणाज्ञादीनामपिः पुरुषाशयविशेषरूपत्वमेव | 
सर्वेषामेषां लिङादिवाच्यत्वेऽपि न तेन तेन रूपेण लिडादिमिरमिधा- 
नम्‌ । किन्तु प्रवृत््यनुकूलव्यापारत्वेनेव । एताइशप्रबृत्यनुकूलन्यापार- 
सयैव मुख्यं प्रवतकत्वम्‌ । तदाश्रत्वात्त पुरुषः प्रवर्तक इत्युच्यते | 


न्यायसुधाळून्मतस्‌ 
तत्र वेदस्याऽक्ृतकत्वेन पुरुषसम्बन्धाभांवात्‌ तत्राऽऽज्ञादीनां पुरुषा- 


. शयविशेषाणामसम्भवात्‌ “ यजेत खर्गकाम ” इति वाक्यश्रवणसमन- 


न्तरं वेदस्थलिङादिप्रेरितोऽहं यागादिकं करोमि इव्यादिव्यवहारदशेनाच 
-वेदिकलिङादिनिष्ठः परर्तनाप्रेरणापरपयीयः पुरुषप्रबृत्यनुकूलव्यापारः 
कश्चित्कल्प्यते। स च पुरुषप्रवृत्तिमवनानुकूल्त्वात्‌ भावनेति वैदिकशब्द- 
निष्ठत्वाच्च शान्दीभावनेति व्यवह्वियते | तथा च, लोकवेदसाधारण्येन 
व्यापारत्वमेकं शक्यतावच्छेद कीङ्त्याऽनुकूलत्वादेस्संसगबेळलभ्यत्वमज्गीकृ् 
प्रदृत््यनुकूलब्यापार एव लोकवेदसाधारणः सामान्येन छिडर्थ इत्यम्यु- 
पेयम्‌ | विशेषलामस्तु तचत्समभिव्यवहारळम्य इति न्यायसुघाकारः | 


पार्थसारथिमि्मतम्‌ ० 


पार्थस्तारथिमिश्रस्तु-सर्वत्र प्रवृत्ति प्रति इष्ठसाधनत्तस्यैव_कारणत्वा- 
चगमात्‌ स्वरसमभिव्याहृतधात्वथेनिष्ठमिष्टसाधनत्वमेव प्बृत्यनुकूलन्यापा- 


` रत्वेन रूपेण लिङादिमिरमिधीयते। अथ वा नाऽत्राऽऽख्यातत्वांशेंनाऽय- 


भावनाऽमिघीयते | तदभिधाने फलान्वयाभावेन पुरुषप्रवृत्यनुदयात्‌ | 
ada ढिङादिनिष्ठा अर्थमावन्समिधानानुकूला अभिधाख्या शक्तिरेव 


q छि ढिडादिमिरमिहिता प्रबचिजनकलात्‌ प्रवर्तनेत्युच्यते | तदुक्ते वार्तिके-- | 
x i 6 e e E. 

^ 


अभिधाभावनामांहुरन्यामेव लिडयदयः। इति, 'लिडो5मिंधा 

Ww च शब्दभावना' इसनेना5पि तदेवोच्यते इति बदति | 
चाडद्भावनायां नव्यसतम्‌ 

नव्यास्तु-अन्यनिष्ठवयापारबोधकःवस्येव शब्दखभावत्वात्‌ खनिष्ठ- 
व्यापारबोधकत्वस्य कचिदप्पदर्शनात्‌ अभिधायाः शक्तेः लिङ्वाच्यत्व- 
कल्पने तद्विरोधात्‌ उक्तरक्तेस्संड्याभिधानानुकूलया तया सह विनिग- 
मनाविरहांच अछौकिको धर्मविशेष एव लिडादिनिष्ठ; प्रवर्तनात्वेन लिडादय- 
भिघेयः । स एवं शाब्दीभावनापदामिघेयः | तज्ज्ञानमेव प्रवृत्तिकार- 


` णमिति कथश्चित्वीकार्यमिति stg: | त 


fae: प्रामाण्यनिरूपणम्‌ 
स च बिधिः प्रमाणान्राज्ञाताछौकिकश्रेयस्साधनीभूतयागाचथैवि- 
घायकत्वेन धर्म प्रामाण्यमश्नुते | ताइशस्य यागादेरेव धर्मस्य प्रागुक्त- 
लाते | यद्यपि शब्दभावनाए्यविधिविषयत्वं बक्ष्यमाणायाः आर्थीभावनाया 
एवेति सैव विधेया, तथापि तस्या निरबच्छिन्नाया विधेयत्वासम्मवात्‌ सा 
यमर्थमवच्छेदकतयोपादत्ते सोऽपि विधेय इति शाख्ने व्यबहारः। अतश्च 


. यागादेधीत्वरथस्य विघेयत्वमक्षतम्‌ | न च' यागादेः ्रियारूपत्वातू, | 


क्रियायाश्च प्रस्यक्षेणाऽवगन्तुं शक्यस्वात्‌ कथं प्रमाणान्तराज्ञातत्वमिति शङ्क- 
नीयम्‌ | न हि क्रियात्वेन रूपेण यागादीनां धर्मत्वम्‌, येन प्रसक्षगम्यता 


. भवेत । किन्तु अळौकिकश्रेयरसाधनत्वेन रूपेण । तञ्च रूपं वैदिक- 


शब्दाद्विना न केनाऽपि प्रमाणेनाऽवगन्तुंः शक्यते | यथोक्तं वातिके-- 


7 तेपामैन्द्रियकंत्वेजपे न ताडूप्येण धर्मता | 
श्रेयस्साधनता ह्येषां नित्यं वेदात्प्रतीयते ॥ 


१ See मीमांसाकौस्तुभ of खण्डदेव. 2 Vol I chow. edn. d 90 भीमांसाकीस्तुम of खण्डदेव: 27 Vol 7 chow. edn. xsd- 


` नाविशेषख्पो विधिप्रेरणा नियोगापरनामधेयोऽछौकिको धर्म: स्थायी कहप्यते oto. 

ताडूप्येण च धर्मत्वं तस्मान्नेन्द्रियगोचर! | इति । í 
` तदेतदग्रे निरूपयिष्यामः | अतश्च विघेरक्ञातार्थबोधकत्वेन सिद्ध 
प्रामाण्यम्‌ | अत एव प्रमाणलक्षणमापे अनधिगताबाधिताथविषयक ८ 
त्वमेव मीमांसकाभिमतम्‌ | न तु तार्किकमतवत्‌ यथावस्थिताथैविषय- 
कत्वमात्रम्‌ | स्मृतेरपि प्रामाण्यापातात्‌। स्मृल्यनुवादयोर्निरासाय लक्षणे 
अनधिगतेति । भ्रमव्यावृत्त्यथमबाधितेति । 


अर्थवादानां प्रामाण्यनिरूपणम्‌ 


अर्थवादानां विघेयाथस्तावकत्वेन प्रामाण्यम्‌ । तथाहि--“वायव्यं 

इवेतमालमेत भूतिकामः” इस्मादिविषिसन्निधौ “gl क्षेपिष्ठा 

- देवता वायुमेव स्वेन भागधेयेनोपधात्रति स एवैनं भति गमयति? 

इत्यादय: श्रूयन्ते | तेषां यद्यमिधादृत्त्या य॒थाश्रृताथपरत्वं, तदा सद्सदू- 

पसिद्धार्थेबोधकत्वेन क्रियातत्सम्बन्धिबोधकत्वाभावात्‌ क्रियातत्सस्बन्धि- 

बोधकस्यैव वैदिकवचनस्य प्रथमपादे तद्‌ भूताधिकरणे प्रामाण्याम्युपगमात. 
अतदर्थानामथैवादानां न प्रामाण्यं, सिद्ष्यतीस्मप्रमाणमर्थवादास्स्युः | 


. न चेष्टापतिः, “स्ाध्यायोऽध्येतव्यः? इत्मध्ययनविधिनाऽ्थे- 
वादादिसाधारण्येन वेंदस्याऽऽमविषयीकृतत्वात्‌ विधिविषयस्य च कस्याऽ- 
प्यानथेक्यानुपपत्तेः | अतस्ते विध्यपेक्षित प्रशस्यं प्रतिपादयन्ति | विषयो 
हि यं कञ्चनाऽर्थं विदधतः स्वविषये पुरुषं प्रवर्चयितुमीहमाता: तावन्मा- 
न्रेणा5प्रवृत्तस्य पुरुषस्य प्रदृत्तिसम्पादनाय रुचिविशेषमुत्पादयितु स्वविषयस्य ' 
स्तुतिमपेक्षन्ते | अर्थवादा अपि यथाश्चताथेमात्रप्रतिपादने प्रयोजनमलम- 
मानाः विधिना सहैकवाक्यतां प्राप्य विधेयमर्थ स्तुवन्तः क्रतार्थीमघन्ति, 
विधिकोव्यन्तभूता एब च प्रामाण्यं भजन्ते। अतो विमिस्तुत्यो: नशश्वदग्ध- 

तत्र केचिदर्थवादा विधेयां क्रियां साक्षादेव स्तुवन्तः, केचिच 
तत्सम्बन्धिद्रव्यदेवतादिकं स्तुवन्तः प्रामाण्यं लभन्ते | तत्र फळविधि- 
सदृशाः केचित्‌ ये विधिवन्निगदा इत्युच्यन्ते | यथा-“ औहुम्बरो यूपो 
भवति, Wal उदुम्बरः ऊर्क पशवः, ऊर्जवाउस्मा ऊर्ज पञ्चूना- 
AR, ऊर्जा$वरुध्ये” इत्यादयः । केचित्‌ हेतुविधिसदृशाः, ये हेतु- 
बन्निगदा aera | यथा-“ शूर्पेण जुहोति, तेन ह्यन्नं क्रियते” ` 
इति | एवं त्रैविध्यमथबादानाम्‌ ॥ 

ग्रकारान्तरेणाऽपि त्रैविष्यमर्थवादानाम्‌ | तद्यथा- 


विरोधे गुणवादस्स्यात्‌ अनुवादोऽवधारिते | 
भूतार्थवादस्तद्धानात्‌  अर्थवाद्रिधा मतः ॥ इति ॥ 
प्रमाणान्तरविरुद्धाथेबोधकत्व यत्र स गुणवाद्‌ः। यथा-“स आत्मनो 


` चपाञ्ुद्क्खिदत्‌ तामग्नौ प्रागह्वात्‌” इस्यादिः। स इति पूर्वप्रकृत: प्रजा- 


पत्तिः परामृश्यते। स सृष्ट्यादौ जगत्‌ सिसृक्षुः तदर्थं कञ्चन यागमलुतिष्ठा्ुः 
दानीं तत्साधनभूतद्रव्यस्य कस्य चिदभावात्‌ खीयामेव वपां स्वोदरानि- 
ष्कास्याऽग्नावजुहोत्‌। ततः THT: पञ्चस्समभवत्‌ इति प्रक्कतवाक्यार्थः । 
तदिदं ग्रक्षविरुद्धम्‌। न हि कश्चिदात्मीयां वपां उस्बिद्य जुत्‌ ततो 
जीवन्‌ इष्टः | अतः प्रमाणान्तरविरुद्धत्वात्‌ गुणबादोऽयम्‌ | वपा नाम 
नामिसमीपे झामाशयमावृत््य स्थितस्सूक्ष्मवस्राकारो मांसविशेषः । अनेन 


२ मेदोवपावसानां प्राणिशरीरात्तर्वतिनां वस्तुविसेषाणामस्ति परस्परे 


भेदः। यर्थाक्तं प्राचीनेरभियुक्‍्ते:-- 
मेदो हि सर्वभूतानां हृदयेऽस्थिषु च स्थितम्‌ । 
नाभेंस्समीपदेशे तु शरीरान्तरवतिनी ॥ 
हस्तमात्रा पटीरूपा वपां तां परिचक्षते ॥ इति ॥ d 
अत एव श्रुतौ 'अभितो वपां जुहोति, भेदसा सुचौ प्रोर्णोति, पावेन वसाः 
होमं 'प्रयौतिः इति त्रयाणां पृथक्‌ पृथक्र विनियोग उक्तः । अतस्तानि परस्परं 

प्रकृतः पशुयागः स्तूयते। आदौ TS: पूवैमित्थं नाम पशूनाममाव ore, 
-य॒त्‌ प्रजापतिना खबपैवोत्खिय होतव्या55सीत्‌ | एतश्च तूपरप्युयागस्य 
सामर्थ्यं यत्तस्मिननुष्ठितमात्र एव: प्रजाः WaT wE प्रजापतिस्समर्थोऽऽ  . 
भवदिति | 

प्रमाणान्तराधिगताथैविषयकं बचनमचुवादः | यथा-'वायुे क्षेपिष्ठः 
देवता? gente: | क्षेपिष्ठा अतिशीघ्रगामिनी। अत्र वायोरतिशीध्रगामित्वं 
ARA एवा5वगतम्‌ | न तदर्थ वैदिकप्रमाणमन्वेष्टन्यम्‌ | अतः प्रमाणा- 
्तरज्ञातार्थकत्वाद्नुवादोऽयम्‌ | 

पूर्वोक्तोमयाभावो यत्र स भूताथेवाद: | यथा-€नद्रो WWE? 
इत्यादि: | ag कैश्चित्‌ द्वितीयतृतीययोः 'अभि्हिमस्य भेषजम्‌? वज्ज 

) इस्तः पुरन्द्र’ इत्युदाहृतं, तदयुक्तम्‌; अभिरित्यस्य वज्रहस्त QUT 

च मन्त्रत्वेनाउथवादत्वाभावात्‌ | अर्थबादस्यैव ह्यनेन त्रैविध्यसुच्यते, न तु . 
मन्त्रस्य | उपनिषदामपि मीमांसकमते तत्तद्विधिबिहितकर्मानुष्ठातुरा्मनः 
निव्यत्वसवंगतत्वादिनिरूपणद्वारा विध्यपेक्षितप्राशस््यप्रतिपादकत्वमेवेति 
तासां तृतीयविधायामेत्राऽन्तर्भावः | 

* एवं ARA रजतं न देयम्‌? 'तस्माद्न्राहमणरसुरां न पिबति? 

. इलादिनिषेधसन्निषिपठितानां 'सोऽरोदीद्यदरोदीचदुदरस्य XC, 
“सुरा वे Tee? इत्यादीनामर्थवादानां निषेष्यरजतदानादिनिनदाद्वाराऽ- 
पेक्षिताग्राशस्त्मसमर्पणेन प्रयोजनवत्त्वं बोष्यम्‌ | प्रमाणान्तरानघिगतता- 
दृशार्थबोधकत्वादेव तेषां प्रामाण्यमपीति बोध्यम्‌ | 

सन्त्रप्रामाण्यनिरूपणम्‌ 
` तत्तत्क्माचुष्ठानकाळेऽचु्ठयत्रियातदङ्ग्रवयदेवता दिप्रकाशनद्वारा. 
“Faas def । एवञ्च भिढ्स्तु वपा वसा? इति पद्यस्य पर्यायख्पत्व 


^ 

मन्त्राणां ग्रयोजनवत्त्वम्‌ | तथा हि--'स्मृत्वा कर्माणि ङुवीतः इत्यादि- 
विधिना तत्तत्कमणामनुष्ठानकाले स्मरणे विहितम्‌ | तच स्मरणं Tey 
.पायान्तरेणा5पि भतुविमहति, तथा<प्युपायान्तरपरिमग्रद्दे तत्तमकरणपठि- 
तानां मन्त्राणामानर्थक्यप्रसज्ञात्‌ स्वाध्यायविधिपरिगृहीतानां तेषामानर्थ- 
क्यानौचिल्मात्‌ प्रयोजनान्तरासम्मवाच मन्त्रेरेव स्मृत्वा कर्माणि कुयोदिति 
नियमविधिरङ्गीक्रियते | 


न च तेषां केवळादृष्टार्थत्वमेवा5स्तु, किमर्थप्रकाशनेनेति वाच्यस्‌ 
हृष्टे प्रयोजने सम्भवति अदृष्टकल्पनाया अन्याय्यत्वस्य मीमांसकसरणि- 
समायातत्वात्‌ । एवश्च तत्तदधिकाराख्यप्रकरणपठितानां तत्तन्मन्त्राणां 
तत्सद्दकृतश्रुत्यादिभिस्तत्तत्कर्माजुत्वेडवगते सिद्धरूपाणां तेषां स्वरूपतो5- 
ज्जत्वासम्मवेन मध्ये व्यापारापेक्षायां उच्चारणमात्रस्य व्यापारत्वकल्पनेः 
केवळादृष्टारथत्वापत्त्या RER दृष्टरूपमर्थप्रकाशनमेव प्रयोजनं मुख्यतया - 
कल्प्यते । 


ततश्च ये. मन्त्रा यत्र पठितास्तेषां तत्र यद्यर्थप्रकारानरूप प्रयोजनं 
सम्भवति तर्हि ते तत्रैव विनियुज्यन्ते । येषान्ठु न सम्भवति, तेषां यत्न 
सम्मवति तत्र सामान्यसम्बन्धबोधकग्रमाणसत्वे उत्कर्ष; | यथा--पूषाचु- 
मनत्रणमन्त्रस्य | दर्शपूर्णमासयोः पूषदेवताया अमावात्‌ , यौगिकव्युत्प- 
त्याश्रयणे सवत्राऽतिप्रसङ्गात्‌ | येषां सम्बन्धो नाऽस्ति प्रयोजनमधि 
` नाऽन्यत्र सम्माब्यते, तेषां. प्रकरण एव लक्षणादिना विनियोगः | यथा “त्व 
हयग्ने प्रथमो मनोता' इति मनोतामन्त्रस्य। अस्य हाम्नीषोमीयपशुप्रकरणे 
पाठात्‌ तत्र केवळाग्निदेवताकस्य यागस्याऽमावात्‌, सामान्यसम्बन्धबोधकः 
ग्रमाणामावेनोत्कर्षस्याऽप्यसम्भवात्‌ प्रकृत एवाऽग्नीषोमदेवताके कर्मणि 
अग्निपदेऽग्रीषोमळक्षणां कृत्वा विनियोग; १ ~ d 


लक्षणाया अपि यत्राउसम्भवः, सामान्यसम्बन्धबोधकप्रमाणमपि 

-ना$स्त, प्रकरणे च न मुख्यो लाक्षणिको वाडथस्सम्भवति तेषां केवला- 
दृष्टाथत्वमेव । यथा--जपमन्त्राणाम्‌ | ते द्युचारणमात्रेण किञ्चनाऽदृ्ट 
जनयन्ति इत्युक्तं द्वादशे | शक्यते तत्रापि अर्थप्रकाशनरूपं दृष्टमेव प्रयोज- 
नम्‌ | अर्धप्रकाशनं परमदृष्टार्थमस्तिति नवीनाः | हुंफडादीनान्तु अर्था- 
भावात्‌ सवेथा अदृष्टार्थत्वमेव तेषामगस्याऽज्गीक्रियते | तदूब्यतिरिक्तानां 
-तु सर्वेषामथेप्रकाशनाथेत्वमेव | 


साममन्त्राणान्तु खरसमाहाररूपाणामर्थाभावात्‌ अर्थप्रकाशनप्रयो- 
जनासम्भवेडपि ऋगक्षरामिव्यक्तिरूपदृष्प्रयोजनसम्पादकत्वमेव | अतश्च 
सति सम्भवे प्रयोगसमवेतार्थस्मारकत्वमेव मन्त्राणां सर्वसाधारणं प्रयोजन- 
(मिति सिद्धम्‌ । यथोक्तं न्यायसुधायाम्‌-- 


सर्वेसाधारणत्वेन विचारस्य प्रयोजनम्‌ | 
कमेकालेञ्नुसंघेयो मन्त्राथोऽर्थपरत्वतः ॥ इति॥ 


. सन्च्विभागः 


ते च मन्त्राल्षिविधाः-करणमन्त्राः, क्रियमाणानुवादिमन्त्राः, अनु- 
मन्त्रणमन्त्राश्चेति | तत्र पूर्व मन्तरमु्चाय्य तदन्ते यत्र कर्म क्रियते स 
करणमन्त्रः | यथा इषे त्वेल्यादिः | याज्यापुरोनुबाक्यादयश्च | यत्र 
मन्त्रोचारणसमकालमेव कर्माऽनुष्ठीयते स कियमाणाचुवादी मन्त्रः | 
यथा “युवा सुवासा” इत्यादिः यूपपरिन्याणाङ्गभूतः | यूपपरिव्याण- 
क्रिया हि दीधकालव्यासक्ता मन्त्रोच्चारणानन्तर क्रियमाणा कदार्चित्‌ स्मृति 
विच्छेदमाप्नुयादिति परिव्याणं मन्त्रोच्चारण च युगपदेव क्रियते ere 


| विच्छेदाय | परिव्याणं वेष्टनभ्‌ | 


१ Bee प्रीमांसाकौस्तुम of खण्डदेव P. ए L. 2 9 Chow-edn 
h माट्टदीपिका by the same author P.89. L.8. N.S. edn. 

| अथमपरिच्छेदे मन्त्रनिरूपणम्‌ Ro 
ये तु कर्मानुष्ठानानन्तरं पठ्यन्ते तेऽुमन्त्रणमन्त्राः। यथा 
‘अग्नेरहं देवयज्ययाउक्ष्तदों Yara’ मित्यादयः। क्रियाबुष्ठानमचु- 
मन्त्र्यन्ते उच्चार्यन्ते इव्यनुमन्त्रणमन्त्रा: | उपस्थानमन्त्राणां च करण- 
मन्त्रे क्रियमाणानुवादिमन्त्र वाऽन्तर्भावः | अनुमन्त्रणमन्त्रस्येवे कञ्चन 
विशेषोऽभिमन्त्रणमिति | set हि तेषां लक्षणम्‌ 


सन्मसुच्चारयज्षेव WAT संस्मरेत्‌ । 

शेषिणं तन्मना भूत्वा स्यादेतदनुमन्त्रणम्‌ ॥ 

उद्देश्यामिसुखत्वे तु स्यात्तदेवाऽभिमन्त्रणस्‌ | 

उपस्थितिस्तु बोधस्स्यात्‌ बोधान्तोचारण जपः ॥ 
उपस्थितिरुपस्थानम्‌॥ इति ॥ 


सन्त्रप्रासाण्याक्षेपस्तत्समाधिश्च 


नन्वेतावता मन्त्राणां प्रयोजनवत्त्गमेव सिद्धम्‌ | न तु प्रामाण्यम्‌।' 
न चाऽनधिगताथैगन्तृत्वलक्षणग्रामाण्याभावेऽपि याथार्थ्यलक्षणस्य तस्य 
सत्वात्‌ प्रामाण्यं सम्मवत्येवेति वाच्यम्‌ | अनधिगतार्थन्तृत्वस्यैब मुख्य- 
गरामाण्यलक्षणत्वेन मीमांसकैरङ्गीकारात्‌। अतश्च कथं मन्त्रप्रामाण्यसिद्धि- 
रिति चेत्‌--याथा््यंलक्षणप्ामाण्येनैवं केचित्‌ सन्तुष्टा भवन्ति | अन्ये तु 
पदार्थविधया प्रामाण्यमम्युपगच्छुन्ति | मीमांसकमते वाक्याैज्ञानं प्रति 
पदाथैज्ञानस्यः कारणत्वमन्गीङृतम्‌ | उक्तं fü माष्यकारेः-अथेदानींः 
पदाथा अुवगतास्सन्तो वाक्यार्थं गमयन्ति इति। वातिककारैरपि- 
पदाथोनान्तु Yor युक्त तङ्भावभावतः॥ इति ॥ 
CRM गाइपत्यञ्चपतिष्ठते” इस्यादिश्च॒तमन्त्रबिनियोग- 
विधौ कल्पितविधौ वा मन्त्राणां पदाथेत्वेन "s - 
तिजनकत्वात्‌ पदाथेविधया प्रामाण्यं युक्तमेवेति | 


^ 

भइसोमेश्वरमतम्‌ 
सोमेश्वरमट्टास्ठु-अपूर्वेसाधनीभूतलवनाणौ स्वस्याऽङ्गत्वबोधकत्वेन 
अश्रुतद्रव्यदेवत्तायागादिकल्पकत्वेन स्मात्तप्रपा्नुभापकत्वेन a मन्न्राणा- 
_मनघिगतार्थवोधकत्वमेवेत्यभिदधति | यथोक्तं तैः--- 
अपूर्वसाधनत्वात्तु Braet समीहिते । . 
आत्मनोञ्ङ्गत्वबोधेन मन्त्रः ग्रामाण्यमश्नुते ॥ 
अश्रुतद्रव्ययागादिकटपनाच्च प्रमाणतां ॥ इति | 
अतस्सिद्ध मन्त्राणामपि धर्म प्रामाण्यम्‌ ॥ 


नासघेयप्रामाण्यनिरूपणस्‌ 

नामधेयानां विघेयार्थपरिच्छेदकत्वेन धर्म प्रामाण्यम्‌ | परिच्छेदश्वे- 
'तरव्यावृत्ति:। एवश्च ज्योतिष्टोमादिशब्दाः नामधेयभूताः इतरेभ्यो याग- 
“होमादिभ्यो व्यावत्तयन्ति खामिघेयं यागहोमादिकमिति तेषां युक्तमेव 
“धर्म प्रामाण्यम्‌ | | ; 

ननु नामधेयानां पदरूपत्वेन कथं धर्म प्रामाण्यम्‌ ? पदमात्रस्य 
आमाण्यायोगात्‌ | यतः-- 

पदमभ्यघिकामावात्स्मारकान्न विशिष्यते 

इति चेत्‌, विधिवदेषां स्वातन्त्र्येण प्रामाण्याभावेऽपि AAT- 
परिच्छेदकत्वेन विध्येकवाक्यतया प्रामाण्यसम्भंवात्‌ | नचैवं' विधिवाक्य 
प्रामाण्यनिरूपणेनैव नामधेयानामपि प्रामाण्यसिद्धेः एथक्कयनमनर्थकंमिति 
वाच्यम्‌ | प्रकारमेदकथनाथत्वात्‌ पृथक्‌ सङ्कीतेनस्य | 


नासघेय भेदाः 
तच्च नामृधेयत्वं निमित्तचुतुष्टयात्‌--मत्वर्थलक्षणामयात्‌ , बाक्य- 


ae y » तंम्रख्यशात्रात_ , तर्बपदेशाच्चेति । 

- सत्वर्थलक्षणा भयात्‌ कर्मनासघेयता , 


त्रोद्विद्ठळमिदादिशब्दीनां कमैनामधेयत्वं मत्वर्थलक्षणाभयात्‌ | 
तथाहि--“उद्‌भिदा यजेत पशुकाम” PARGA कमनाम- 
Jag यदि नाउद्लीक्रियते तदा उद्भिद्यते उत्पाव्यते भूमिरनेनेति व्युत्पत्त्या 
उद्धिच्छुव्दस्य खनिन्नादिरूपगुणवाचकत्वमन्नीकष्म तस्य च यागे दध्या- 
Raq द्रव्यत्वेन विधिरज्ञीकार्यः | तादृशश्च यागो यद्यपि न कोऽपि 
सनिद्दितः तथापि दूरस्थस्य ज्योतिष्टोमस्य कथश्चिदुपस्थितिमङ्गीङस्य तत्रैव 
गुणविधिरिति बक्तव्यम्‌। तन्न संभवति | तत्र सोमेन यजेते'त्युत्प- 


'त्िविधिनैव गुणस्य विहितत्वात्‌ उत्पत्तिशिष्टयुणावरुद्धे तस्मिन्‌ न युणा- 


न्तरस्य प्रवेशस्संभवी | पशुकाम इति फल्पदवैयर्थ्ये च | नाऽपि फल- 


' सम्बन्धो विधातुं शक्यते। गुणपदानथक्यापातात्‌। नाऽप्युभयविधानम्‌। 
. गौरवात्‌; वाक्यमेदापाताच | ` 


न च “द्लेन्द्रियकामस्य जुहुयात्‌” इतिवत्‌ गुणफल्सम्बन्ध- . 
विधानमस्स्विति वाच्यम्‌ । धातोरस्मन्तपारार्थ्यापत्तेः | न हि तदा तत्र 
धात्वर्थस्य विधेयत्वम्‌ | युणस्य विघेयत्वाज्गीकारात्‌ | नाप्युददेरयत्वम्‌ d 
फलस्य तत्त्वात्‌ । अतश्च फलोद्देशेन गुणे विधीयमाने सिद्धस्य तस्य 
व्यापारसमावेशमन्तरा फलजननासामधथ्यीत्‌ मध्ये कस्यचित्‌ व्यापारस्या- 
'पेक्षायां प्रकृतप्नात्वर्थस्थैव व्यापारत्वमड्ञीकायम्‌ | सोऽपि नाऽनेन विधातु 
शक्यते | अनेकविधानप्रयुक्तवाक्यमेदग्रसज्ञात्‌ | एवश्च धालर्थस्प प्रकरण- 
आप्तमाश्रयलमत्राउनूथत इस्येव वक्तव्यम्‌। ततश्चाऽस्यंतपारार्थ्यं धातोरिति 
.गुणविशिष्टकमान्तरविधाने युणवाचकपदस्य तद्विरिष्टकमेबोधनार्थं 
मत्वथळक्षणा खीकायो भवति | सा च दोषायेति तत्परिहाराय SR- 
ब्दस्य क्मनामघेयत्वमेव स्वीकार्यम्‌ | तुदा दि तस्य “d ु 
aad सामानाधिकरण्येनैबाऽन्वयः उद्भिन्नामकेन यागेन पशु भाबये- 7 हि 

दिति। न चैवं मत्वर्थलक्षणामिया कर्मनामधेयत्वाङ्गीकारे दघिसोमादावपि 
तदापत्त्या 'सोमेन यजेते? यत्र न मत्वर्थलक्षणाप्रसक्तिरिति वाच्यम्‌ | 

` दधिसोमादीनां द्रव्यविशेषे रूढत्वेन न तेषां यजिसामानाधिकरण्यं भवितु- 
महंतीत्यग॒त्या तत्र मत्वर्थलक्षणाउन्नीकृता | इह तु तथा रूढ्यभावात्‌ सव्यां 
गतौ न तथाऽज्गीकरणं युक्तम्‌ | उक्त हि पार्थसारथिमिश्रै:---- 


दध्यादौ गत्यभावेन सर्वमेतत्समञ्जसम्‌ | 
उद्धिदादिष तन्नैवं नामधेयत्वसंभवात्‌ ॥ इतिं ॥ 
अतशचोद्भिद्वळमिदादिशब्दानां येन योगेन गुणाबाचकत्वं तेनैव 
योगेन उद्भिद्यते उत्पाद्यते फळमनेनेति व्युत्पत्या कर्मनामघेयत्व तेषां 
मत्वर्थछक्षणामयादिति सिद्वम्‌ | 


वाक्यभेदभयात्‌ कर्सनासघेयत्वस्‌ 


एवं “चित्रया यजेत पशुकाम” इत्यादौ चित्रादिशब्दानां कर्म- 
नामघेयत्वं वाक्यमेदभयात्‌। तथा हि--काम्मेष्टिकाण्डम्रकरणे “द्धि मधु 
Wd पयो धाना उदकं तण्डलास्तस्संसृष्टं ग्राजापत्य'”सिति वाक्य- 
विहितेष्टिसनिधौ श्रूयते-“चित्रया यजेत पशुकाम” इति | अत्र यदि 
चित्रारान्दस्य युणसमर्पकत्वं तदा चित्रणुणख्नीत्वयोरुभयोरप्यनेन प्रतिपाद- 
नात्‌ ख्रीत्वस्य च स्वभावत; प्राणिधर्मत्वेन प्राणिद्रव्यके यागेऽस्य निवेशो 
वक्तव्य; । प्रकृताया इशेदंघ्यादिद्रव्यकत्वेन प्राणिद्रव्यकत्वाभावात्‌ Raa- 
स्रीत्वयोरत्रांउसम्भवन्निवेशात्‌ बाक्यस्याऽस्य प्रकरणादुत्कर्षैणाउतारम्याधी- 
तन्यायविधयत्वमज्ञीकृत्य सर्वेप्राणिद्रव्यकयागपरकृतिभूते5म़्ोषोमीयपश्यावन- 
योर्निवेशो बक्तव्यः | तत्र यागस्य वाक्यान्तरेण विदितत्वात्‌ तदुदेशेनाऽ- 


. नयोविंधिवक्तन्यः | तदा प्रपते कर्मण्यनेकविधाने वाक्यमेदः | तदुक्तम्‌-- 
Mor ME a छ 


१ See पू. मी. 8.6.. for अनारभ्यन्याय, परकृतौ वा हिस्वतत्वांदिति । 

रासे कर्मणि नाञ्नेको विधातुं शक्यते गुण; | 
अग्रासे तु विधीयन्ते बहवो<प्येकयत्रतः ॥ इति। 
_“ अजोऽग्रीपोमीयः,? “'कृष्णसारङ्गोऽग्नीपोमीय!? इति 


प्राकरणिकबाक्याम्यां वर्णलिङ्गयोः विहितत्वाच्च तत्र चित्रत्वस्नीत्वयो 
पुनर्विधानायोगात्‌ | 


अथ अझीषोमीयपश्चनुवादेन चित्रत्वल्नीत्वविधाने वाक्यमेदप्रसक्ते 
“ सारखती मेपी ति बाक्यविद्ितमेषीयागे साप्तदशन्यायेन चित्रयेति 
र्रीकारकानुवादेन चित्रत्वविधानं परमस्तु | उत्पत्तिवाक्येनैव aa 
maa नोमयविधानमिति न भविष्यति वाकयमेदः | उपदिष्टेन च 
चित्रत्वेना5तिदिष्टस्य कृष्णसारङ्गवर्णस्य बाध इति चेत्‌--न; चित्रयेति 
प्रथयांशेन ख्रीकारकमनूय प्रकृत्यंशेन चित्रत्वचिधाने  एकम्रसरताभङ्गा- 
पत्तेः । एकस्य शब्दस्य उद्देश्यत्वेन विघेयत्वेन वा एकयैव Qe प्रसरणे 
शब्दधर्मः । तत्‌ यतर ग्रत्ययार्थस्योदेश्यत्व॑ प्रकृत्यर्थस्य विघेयत्वमुच्येत 
तर्हि तड्ङ्गप्रसङ्गः, फलपदवैयर्थ्यश्च | उभयविधाने च वाक्यमे 
अतश्च मेष्यनुवादेन न चित्नत्वविधानं सम्भवति | अत पारिशेष्यात्‌ 
कर्मनामघेयत्वमेव स्वीकार्यम्‌ | स्वीकृते च तस्मिन्‌ चित्राशब्दस्य कमना- 
मधेयत्वेन सामानाधिकरण्येनैव धात्वर्थेऽन्वय इति न वाक्यमेदप्रसङ्ग इति । 
इेदर्घ्यादिविचित्रद्रव्यकत्वेन चित्रत्वमिष्टित्वाच Sane | 


ee अत्रेदे वक्तव्यम्र-तैत्तिरीयसंद्वितायां द्वितीयकाण्डे चतुथैप्रपाठके - 
. घष्ठानुवाके श्रूयते--“चित्रया यजेत पशुकामः. इति | तदनन्तरञ्च 


“ ग्रेवाग्नेयेन वापयती ” त्यादिना सप्त हवीषि विहितानि । तत्र 


चरुचतुष्के पुरोडाशत्रयञ्चेति सप्त | न तत्नं दधिमध्वादीनां अवणमस्ति। 
i SS 


t Bee qo मी० 8. 6.2 for साप्तदइसन्याय 'प्रकरणविशेषात्तु इत्यादि g 
२ Bee qe मी० 8. 5.9 for एकप्रसरतात्याय 'वषदकाराच्च भक्षयेतः 
? . ० ^ 
£j Ü 

न ar ay प्रजापतिर्देवता । किञ्च तत्र "ur अस्यां बिश्व भूत- 
सचि प्रजायते तेनेयं चित्रा” इति चित्राशब्दप्रबृत्तिनिमित्तमपि प्रकारा- 
न्तरेण वर्णितम्‌ | अतो नेदमुदाहरण भवितुमहेति । 


त्रे च तृतीयप्रपाठके द्वितीयाचुवाके “दधि मधु घृतमापी 
थाना भवन्ति” इत्यादीनि पञ्च हर्वीष्पान्नातानि । “प्राजापत्यं भवति” 
इत्यादिना तेषां प्राजापत्यत्वमपि तत्रोक्तम्‌। परं न तत्र “चित्रया 
यजेत पशुकाम” इति वाक्यश्रवणम्‌। अतो नेदमप्युदाइरणम्‌ | मैत्राय- 
णीयादिशाखाखपि नेताइशं वाक्यद्वयमेकत्र सङ्गतमुपभ्यते। अतो भाष्य- 

: कारादिलेखनबळात्‌ एतत्मकरण एव दध्यादिसप्तकविशिष्ट॑ वाक्यं तत्सन्निधौ 
“चित्रया यजेते'ति वाक्यश्न शाखान्तरे क्वचिच्छुयत इत्यभ्युपगन्तब्यम्‌ | 
तदेव चाऽत्रोदाहरणमिति। अनेनैव न्यायेन “ पञ्चदशान्याज्यानि ” 
“(सप्तदशानि पृष्ठानि” “ त्रिव्वह्ठहिष्पवुमान ” मित्यादिषु वहिष्पव- . 
मानाज्यपृष्ठशब्दानां कमनामधेयत्वं वेद्तिव्यम्‌ | : 


तत्प्रझ्यन्यायेन नामघेयता 


« "dfi जुहोति” “आघारमाघारयति” इत्यादि a- 
डोत्रादिशब्दानां कर्मनामधेयत्व तत्मस्यशात्रात्‌। तथा हि “हुयामाश्रु- 
भसिभ्यस्त्रत्नि” त्यौणादिकसूत्रेण विहितत्रनग्रल्ययान्तः होत्रशब्द: | 


| - स च भावसाधनः हूयत इति होत्रं, होम TAH | 


१ ग्री हियवाद्यन्यतमतण्ड्लप्रककृतिकः अनवस्नावितः स्थाल्याचैन्तरूऽमपक्व 
ase: | कपालादिवहिरूष्मश्रपितः पिष्टपिण्डस्तादुशप्रकृतिकः पुरोडाशः i 
२ आहितारिनिना सपत्नीकेन प्रतिदिनं सायं प्रातः क्रियमाणो होमविश्ेषः 
दधिपयोयवागूतण्डुलान्यतमद्रव्यकः अरिनहोत्रम्‌ । 
NT * अत्र यद्यपि प्राचीनैः कर्मव्युत्पत्तिमाश्रित्य दध्यादिद्रव्यपरत्वमद्धी कृत्याग्नये 
धे होत अस्युदेश्यकहोमसाधनदव्य यस्मिन्निति बहुत्नी ह्याश्रयणेनाग्निहोत्रशब्दः प्रसा- 
+ ०4:४५ H [) ० 

तत्र न तावत्‌ अझ्नौ होत्रं होम इति व्युत्पत्त्या होमाधारभूतस्याये- 
विधानं सम्भवति। “यदाहवनीये जुहोति? इत्यनारम्याधीतेन वाक्येन 
चैदिकसबहोमोददेशेनाऽधिकरणविधायकेनाऽस्मिन्‌ होमे5पि तत्पाप्तेः। नापि 
अग्नये होत्रमिति चतुर्थीतसुरुषमाश्रित्य सम्प्रदानभूतो5भिः देवतालेन 
fag शक्यते। तस्याऽपि ““अग्निज्यातिज्येतिरग्निसस्वाहेति सायं 
APR मन्त्रविध्यन्यथानुपपत्तिकस्पितविधिना प्राप्तेः | मन्त्रो हि 
क्रियां तत्सम्बद्धं वा किञ्चित्‌ प्रकाशयन्नङ्गं भवति | तेनाऽत्र होमीयां 
देवतां प्रकाशयन्ङ्गस्वं भजति | अत एवैतत्मकाश्याया देवताया एतच्छे- 
'बिभूतत्रियाङ्गत्वमिति कल्पनादेव देवताप्राप्ते: | 


केचित्तु एताकरणपठिताम्यां “यद्ग्ने च प्रजापतये च साय 
जुहोति” “यस्सर्याय च प्रजापतये च प्रातर्जुहोति” इति वाक्याभ्यां 
` अभ्निससुचितप्रजापतेस्सूर्यससुचितम्रजापतेश्च प्रातिः । न च प्राप्तहोमो- 
देशेनोमयविधाने वाक्यभेदः | परस्परनिरपेक्षयो यो विधाने वाक्यभेदस्स्यात्‌। 
तदा हि ठ्वयोरपि प्रथगेवाऽऽख्यातान्वयस्याऽम्युपगन्तन्यत्वात्‌ विघेरावृ- 
त्तिमन्तरा तदसम्भवात्‌ विध्यावत्तिलक्षणो वाक्यमेदः प्रसज्येत | यदा . 
्वेकस्यास्समुचचयेऽन्चयमङ्गीकृस्य तत्समुचिताया अपरस्या विधानं * तदा 
विरिष्टस्यैकस्यैव भावनान्वयान्नाऽऽवृत्तिकल्पनाग्रसङ्ग इति न वाक्यमेदः। 


= "NOCTURNO 
Hn, तथाऽपि भावसाधनत्वाज्जीकारेणैव निर्वाहसम्मवे कमंसाधनत्वा ङ्गोकरणे . 


फलाभावात्‌ वेदे प्रायशस्सवंत्र 'अरिनहोत्रं जुहोति' “अग्निहोत्र यज्ञानां’ 'तस्मादरिन= 
होत्रमुच्यते'_ इत्यादौ अर्निहोतरशन्दस्यान्तोदाततत्वस्यैव श्रवणात्‌ तस्य च स्त्ररस्य 
तत्पुरुषसमास एव सङ्गतेः तत्पुरुषस्वीकारे च घात्वर्थंसामानाधिकरण्य सिद्धय 
सावसाघनत्वस्यैवा ङ्गीकत्तव्यत्वात्‌ -अघ्वरमीमांसाकुतूहृवृत्तिमीमांसाकौस्तुभा- 


- झ्ुक्तरीत्या अस्माभिः भावसानत्वमेवाङ्गीङ्कतभ्‌ | 300 अध्वरमीमांसाकुतूहल- 


वृत्तिः P. 92. L. 5. sri vani vilas edn. वस्तुतस्तु होत्रशब्दो d 


साधनः | अग्नये होत्रं होमः, अरिनहोत्रम्‌१ इत्यादि Also Seo मोमांपा- aa 


कौस्तुभ by खण्डदेव P, 209, L. I8—i9. chow. edn. __ — 

अत एव परपतजयोतिष्टोमेदेशेन ““गौअऽश्वश्चाऽश्वतरञ्च” इत्या- 
दिनाऽनेकेषां दक्षिणाद्रव्याणां विधानं दशमोक्तं सङ्गच्छते | अन्यथा तत्रापि 
चाक्यमेदम्रसङ्गः केन वारयेत इत्याहः | सवेथा देवतायाः MENA 
नाऽनेन पुनविंधानं भवितुमहति | अतः परिशेषादरिनहदोत्रपदं कर्मना- ` 
ada तत्मरज्यशा्रात्‌। तस्य विधित्सितस्य गुणस्य seed, प्रख्यापकं, 
बोधकमिति यावत्‌, यतश्शाख्नान्तरमस्ति, तस्मात्कमनामधेयमिति। 


आघारादिचाव्दानां कर्मेनामघेयत्वस्‌ 


एवम्‌ “आघारमाघारयति” “ समिधो यजति” “दरशपू्णमा- 
साभ्यां खर्गकामो यजेत” “ ज्योतिष्टोमेन खर्गकामो यजेत ^ 
चाजपयेन खाराज्यकामो यजेत” इत्यादौ, आघारसमिदर्पूर्णमास- 
- ज्योतिष्टोमवाजपेयशब्दाः कमेनामघेयानि 'त्रख्यन्यायेनैव | अन्न आधा- 
रशब्दे क्षरणाख्या क्रिया, समिच्छुब्दे तन्नाम्नी देवता, दर्शपूणेमासशब्दे 
अमावास्यापौणेमासीरूपः काळः, ज्योतिष्टोमशब्दे ज्योतिश्शब्दवाच्याः | 
ब्रिवृत्पक्वदशसप्तदशौकविशरूपाश्वत्वारस्स्तोमा श्व (साममन्त्रसाध्यस्तोन्नंगत- 
सङ्घयाविशेषा; ) अभिधीयन्ते | तेषां खखसन्निधिपितैवोकयैरेब मन्त्रा- 
थैवादादिरूपैः प्राप्तत्वात्‌ न पुनर्विधिर्भवितुमीष्टे । अतस्तत्मख्यन्यायेन 
तेषां नामधेयत्वम्‌ | 


१ द्पू्णमासयागाङ्गभूतं आज्येना$हवनीये तियंगन्वरवा क्रियमाणुमाहुति- 
इयमाघारपदार्थे: । : 

२ दशंपूर्णमासाङ्गमूतेषु पञ्चसु प्रयाजेषु प्रथमः प्रयाजस्समित्‌ । 

३ आहिताग्निनेव सपत्नीकेन पौर्णमास्यनन्तरप्रतिपदि अमावास्यानन्तर- 
पदि चाऽनष्ठेय। पौर्णमास्यां प्रातरारभ्य इवोभूते समापनीयः, अमावास्यायां प्रात- . 
रारभ्य इवोभूते, समापनीयश्चेति कर्मसमुदायद्वं दश पुणमासपदवाच्यम्‌ | 
४ ज्योतिष्टोमः सवंसोमयारध्रकृतिभूतस्सोमयागविशेषः । वाजपेयश्चः 
ar एव विकृतिभूतः | . 


er l 

Creel वा एतदभूत्तस्या55घारमाघार्य”, “समिधो- 
aa आज्यस्य वियन्तु”, “य एवं विद्वान्‌ पौर्णमांसीं asta” 
“य॒ एवं विद्वानमावास्यां aad ^ (इत्युत्पत्तिवाक्यावगतकाल्सम्बन्धा- 
ai वाक्यद्वये) “ एतानि वाव तानि ज्योतींषि य एतस्य 
स्तोमाः” इत्यादीनि क्रमशो विघित्सितगुणप्रापकाणीत्यवगन्तन्यम्‌ d 
वाजपेयशब्दे च iaag साँयणाचार्येरुक्त वेदभाष्ये-त्राजः देवान- 
रूप: सोमः पेयो यस्मिन्‌ यागे स वाजपेय इत्येकं निवैचनम्‌ | यस्मादे- 
तेन देवाः वाज फलरूपमन्ने प्राप्तुमैच्छन्‌ तस्मादन्नूपो वाजः प्राप्यो 
येन स वाजपेय इत्यपरं निचनम्‌ । एतञ्च प्रवृत्तिनिमित्तद्वयेडपि वाजः 
पेयो यस्मिन्‌ स वाजपेय इति बहुब्रीदिसमास आश्रितो भवति | तत्र 
प्रथमपक्षानुसारेण पाधातोः “अचो यत्‌” इति ueni “ईद्यति” 
इति $8 ईकारस्य गुणे च कृते पेयशाब्दनिष्पत्तिः | तस्य च “यतो- 
Sata” इत्यायुदात्तत्वम्‌। ततो बहुब्रीहौ कृते वाजशव्दस्या55युदात्तस्वात्‌ 
“धबहु्रीहौ प्रकृत्या पूवेपदस” इत्यनेन पूर्वपदप्रकृतिखरेणा5ड्युदात्तेन 
AAT | तथाऽपि बाहुल्येन- 


“परादिश्व परान्तश्च पूवीन्तरचा5पि eumd i 


इति वार्तिकानुसारेण मध्योदात्तत्त॑ साधनीयम्‌। तथा चाऽस्मिन्पक्षे 
पेयरूपं aaa सोम एव । तस्यैव “प्रतिष्ठन्ति diues. इति प्रचार- 


` विध्नात GUAR वाजसुद्मस्सुराग्रहान्‌ हरन्ति” इतिं वैर्येम्यो 
em 


१ See सायणभाष्य on देव सवितः प्रसुव तें. सं. १.७.७. P.0IL. L 
8 An. ed 

२ See d. sr. १. ३. ३. ७. Adso सायणभाष्य P. 25 voll 
An. edn. प्रतिष्ठन्ति, प्रचरन्ति जुह्वतीत्यथंः eto 


३ See in the same pages वाजसृतः, अज्नस्पाइ्नेंयितारो 4 C 


तेभ्यः, सुराग्रहान्‌ सोमरहितान्‌ दद्युः oto 


^ 

२२ - तन्तत्तिद्धान्तरनावल्यां 


दानविधानात्‌ सोमस्प च तत्तदग्रहणविधायकवाक्यैविधानेन प्राप्तवात्‌ 
बाजपेयशब्दस्तनिमित्तीक्रत्य नामधेयम्‌। ` 2 

यत्तु सिद्वान्तकौमुदीव्याख्याने तत्तबोधिन्यां “ ऋतुयज्ञेस्यइच ” 
इति सूत्रव्याख्याने वाजो नाम यवागूमेदः, तस्य पेयो वाजपेय इति 
षष्ठीतत्पुरुषमज्ञीकृत्य कुदुत्तरपदप्रकृतिस्वरेण मध्योदात्तत्तं साधितं, qq; 
षष्ठीतत्पुरुषाङ्गीकारे द्रव्यवाचकत्वे पर्यवसानात्‌  कर्मनामस्वानुपपस््या 
कर्मनामधेयत्वसिद्वान्तोच्छेदापत्तेरुपेक्षितम्‌ | 

एतेन यदू भाइदीपिकाव्याख्याने भाइचिन्तामैणो वाजं च dep 
चेति व्युत्पत्त्या वाजपेयशब्देऽन्तोदात्तत्वनि्वीह इत्युक्त तदपि परास्तम्‌ 
तस्याऽन्तोदात्तत्ताभावाच्च | | 

यञ्च प्राचीनअन्थेषु वाजपेययागे सुराद्रव्यप्राप्तिं निमित्तीकृत्य नाम- 
घेयत्वसाधन तत्‌ सुराद्रव्यस्य यागे व्यागादिदेवतासम्बन्धाभावेऽपि याग- 
प्रयोगसम्बन्धमात्रेण तत्मरख्यन्यायसम्मवामिप्रायेणेति वेदितव्यम्‌ | श्रुति- , 
स्वारस्यात्‌, अनुष्ठेयपदार्थानुगुण्याच | एतेन ये नाम याग एव साक्षा- 
्ुरासम्बन्धमङ्गीकृत्य नामधेयत्वमर्वाचीनाः केचन साधयन्ति तेषां मतं 
अतिविरोधात्‌ पदार्थाननुरुणत्वाच्चो पेक्षणीयमेव | 
x तद्यपदेशन्यायः 

“कयेनेनाडमिचरन्‌ यजेत” “सन्दंशेनाऽमिचरन्‌ यजेत” 
'धावाऽमिचर्यमाणो यजेत” इत्यादौ सयेनादिशब्दाः तद्मपदेशत्या- 
येन कर्मनामधेयानि । तथा दि--नाञन्र प्रकृतसोमयागोद्देन ANR- 

रूपा गुणा विधातुं werd) उत्पत्तिशिष्टसोमावरुद्धे इ्येनादीनां 


१ See सिद्धान्तकौमुदी 72,०49. L. 40 N.S. Press edn 
२ Bee भाट्टचिन्तामणि Commentary of भाट्टदीपिका P. 26 


>>. 8. L. J. Press. Madras. ० 


See शास्त्रदीपिका by पार्थसारथिमिश्च P. 72. L. 8. N. S.edn 


~ 

A प्रथमपरिच्छेदे नामधेयनिरूपणम्‌ २२ 
निवेशासम्मवात्‌। नाऽपि वाक्यमेदादीनां सम्भव: | अनेकगुणोपादाना- 
भावात्‌ । अतश्चाऽ्थबादे शयेनसादृ्यव्यपदेशात्‌ साइस्यस्य च भिन्नः 
Asaa, तदनुरोधेन श्येनशव्दः कर्मनामघेयम्‌-इयेननामकेन केन- 
चन यागेनाउमिचारकामो यजेतेति | .अभिचारो वैरिमरणाजुकूछो 
व्यापारः | अर्थवादाश्च--“यथा चै श्येनो निपत्या55दत्ते एवमयं 
द्विपन्तं maet निपर्याऽऽदत्ते यमभिचरति aaa” “यथा वै . 
सन्देशेन दुरादानमादत्ते” “यथा गायो गोपायन्ति” इत्यादयो 
बोध्याः . 

एवं मत्वर्थलक्षणा, वाक्यमेद, तत्मख्यशा्न, तब्यपदेशाख्यैश्वतु- - 
भिरेव प्रकारैससवैत्र कर्मनामत्त्वं बोध्यम्‌, न पञ्चमः प्रकारः कश्चिदस्ति । 


वेश्वदेवचाव्दस्य कर्मनामत्वम्‌ 
६ चेश्वदेवेन यजेते” erp वैश्वदेवशब्दरय कर्मनामघेयत्त्व तत्मख्य- 
raat | तथा R— 
चातुमास्येषु चत्वरि पर्वाणि -वैश्वदेवः, वरुणप्रघासः साकमेधः, 
शुनासीरीयश्चेति | तत्र वैश्वदेवाख्ये प्रयमे पर्वणि ' आग्नेयमष्ठाकपाछं 
निर्षपति '' इस्यादिना यागाष्टकं विधाय तत्सन्निधौ श्रुते “ वैश्वदेवेन 
- यजेते”ति | अत्र न ताबन्मत्वथळक्षणाभयात्‌ वैश्वदेवशब्दस्य कर्मना- 
मत्वे सम्भवति, तद्धितेनैव मतवर्थस्योक्तत्वात्‌। नाऽपि वाक्यमेदभयात्‌, 
' विघेक्षनेकगुणाभावात्‌ | नाऽपि चतुर्थप्रमाणेन | ताइशस्य व्यपदेशास्या- 


" ` samara] न चाऽपि आग्नेयादिषु देवताविधानं सम्मबति | तेषां खखो- 


.. त्पत्तिवाक्यैरेव देवताया विहितत्वात्‌ । उत्पत्तिशिष्टयुणावरुद्धे कमणि ` | 

गुणान्तरान्बयासम्मवात्‌। उत्पति शिष्ठुणैरेवाऽऽकाङक्षायारशान्तेः। AEN s 
परिशेषात्‌ तत्मख्यन्यायेनेव HATH स्वीकायम्‌ । ७ Ei 

१ फाल्गन्यादिष पोर्णमासीषु अनुष्ठेयो यागसमुदायः पवंशब्देत्ताऽवबुं' 


es ^ 


d Na 

२४ तन्त्रसिद्धान्तरल्लावल्यां ( 


स च qu विश्वदेवरूपो यद्यपि नाऽष्टस्वपि प्राप्तः । चैश्चदेव्या- 
मिक्षा इत्यामिक्षायाग एवं aera: । तथापि तत्माप्तिमुपजीव्येव छन्रि- 
न्यायेन विश्वदेवदेवताकयागघटितनिर्वपतिलक्ष्ययागमात्रवृत्तिसमुदायाश्रय- 
त्वरूपं प्रवृत्तिनिमित्तमादाय वेश्वदेवशब्द: शत्तयैत्र अष्टानां यागानां नाम- 
घेयम्‌ | तत्पयोजनश्न, तेषां वैश्वदेवशब्दवाच्यत्वसम्पादनमुखेन “'प्राची- 
नप्रवणे वेश्वदेवेन यजेत ”इति देशसम्बन्ध “ चसन्ते वेश्वदेवेन 
यजेत” इति कालसम्बन्धं च सम्पाद्य, तदूद्वारा चातुमाँस्यसंज्चाप्रापणेन 
“अक्षय्यं ह वें चातुर्मास्ययाजिनस्सुकृतं भवति” इत्यनेन फल- 
सम्बन्धकल्पनम्‌ | 'अत्रोत्पत्तिशिष्टगुणबळीयस्त्ेनेव वेश्वदेवशब्दस्य नाम- 

| Wa दर्शयितुमेवमारम्मः, इति वदन न्यायतुधाकारः पूर्वोक्तचतुष्टया- 
2 पेक्षया पञ्चमं प्रकारं नामधेयत्वसाधकमङ्गीकरोतीति गम्यते | पोर्थसार- 
थिमिश्रस्ठु तत्मर्यन्यायेनेव नामघेयलमिच्छुति | नवीनास्तु नाऽत्र केवल- 
तत्पस्यन्यायेन नामधेयत्वम्‌ | तस्य आमिक्षायागमात्रविषयत्वेन यागाष्टक- 
'नामत्वासाधकत्वात्‌ | अत उत्पत्तिशिष्टयुणबलीयर्त्वमप्यत्र सहकारि | 
एवश्चोत्पत्तिशिष्टयुणवबळीयस्त्वसहक्कततय्रख्यन्यायेन वैश्वदेवशब्दः कर्मना- 

-- मघेयमिति वर्दैन्ति। अतश्चतुर्भिरेव निमित्ते; सर्वत्र क्मनामत्वमिति सिद्धम्‌ | 


र द्रव्यनासत्वनिरूपणस्‌ 


एवं वर्हिराज्यपुरोडाशादिशब्दानां तत्तद्रव्यनिष्ठतत्तञ्जातिमात्रबा- - 
चित्वम्‌ aR कुशनिष्ठो जातिविशेष: | wed आज्यनिष्ठा जातिः। 


. १ See पु. मी. I. 4. 8. for छत्रिन्याय । 
रू २ See न्यायसुधा Commentary on तन्त्रवातिक P. 47 ], L.88 
ay. edn 
» Seo शास्त्रदीपिका?, 80. L. 8. तत्प्रस्यन्यायेन नामधेयं वेश्‍वदेवशब्द: । 
— Ti. 8. See भाट्टदीपिका P. 47. T^. 8. L. J. edn. उत्पत्तिशिष्टदेवतावरो- 
> Tea ऱतवतत्मख्यन्यायात्‌ d टर 


~ t 


e 

` प्रथमपरिच्छेदे नामघेयनिरूपणम्‌ २५ 


यवब्रीह्यादिपिष्टनिर्मितः कूर्माइतिकः कपालश्रपितः पिण्डविशेषः पुरो- 
डाशो नाम। तन्निष्ठा जातिः पुरोडाशत्वमू। न हीमे लवनादिसंस्कार- 
वाचकाः तद्विशिष्ट्रन्यवाचका वा । एतेषां तत्तञ्जातिमात्रे संस्काररहिते- 
ऽपि “बर्हिरादाय गावो गताः, आज्यं क्रय्यम्‌? इत्यादिप्रयोगद- 
शनात्‌ | याज्ञिकैजीतिं विहाय संस्कारमात्ने तद्विरिष्टेऽन्यस्मिन्‌ वा र्ये 
'क्कचिदप्यप्रयोगात्‌ , TA जातेरव्यभिचारात्‌ | 


एवं “शोक्षणीरासादयेत्यादौ प्ोक्षणीशब्दो यौगिकः | प्रकृष्ो- 
क्षणसाधनत्वेन जल्त्राची । “ निर्मन्थ्येनेट्काः पचन्ति” इत्यत्र 
निर्मन्थ्यशब्दो योगरूढ्या अरणितो$चिरमथनजन्याभित्राची | 


“frag स्तोमो भवति ” इत्यत्र त्रिवृच्छुब्दो . वैदिकमसिङ््या 
आड्नवकवाची | चरुशव्दो$नन्नखरावितान्तरूप्मजन्यपाकाश्रयौदनवाची | 
४ आश्ववालः प्रस्तर ?? इत्यत्र आश्ववाल्शब्दः काशविशेषवाचकः । 
Reh Pad? wa ऐक्षवीशब्द; काशमूळ्वाची | याजिकास्तु 
` रेक्षवीशब्दस्य इक्षुविकारवाचित्वमेवाउल्नीकुर्वन्ति | अत्र सर्वत्रापि एताइ- 
शाधैनिधीरणकारण तत्तत्संन्िधिपठिताथवाद एवं । यदप्पर्थवादानां. ~¬ 
विघेयाथैस्तावकत्वेनेव प्रामाण्यमिति न खार्थे तात्पर्य तेषामित्युक्तमथेवा- 
दाधिकरणे, तथाडप्येतादृशसन्दिग्धार्थनिरणयोयवादैरेव भवितुमहेति । न _ 
झन्यथा “अक्ताइशकरा उपदधाति” “आश्ववालः प्रस्तरो भवति? 
(प्यवमयशचरुभैवति ” इत्यादौ विधेयार्थों Fag शक्यते ।. अतश्च 
कचिदर्धवादानां स्वाभपरता5प्यज्ञीका्यी | तेन च विधेयाथेनिणय/ | _- ` 


१ Seo घूतंस्वामिभाष्य on थ्रापस्तम्बश्रोतसूत्र 0: 0. 6. to £ = 
published in Geakwad’s Orienfal Series, क DEP 
इक्षुपर्णे, also दीपिका of रुद्रदत्त इक्षुशलाके इति भारद्वाजः, _ am 

२६ तन्त्रसिद्वान्तरल्लावल्यां 


केचित्‌ असत्यार्थस्य | तत्र ये सस्यार्थोपस्थाकास्तेषां स्वार्थेडपि प्रामाण्य 
मभ्युपगम्य तदृद्वारैव विधेयार्थसमपणस्तुत्यीदिलक्षणया विष्येकवाक्यन्ना 
स्तीक्रियते। येषां तन्न, तेषां येन केनाऽप्यालम्बनेनाऽर्थसत्यस्वमुपपा्य 
तदर्थसम्बन्धलक्षणया विध्येकवाक्यत्वम्‌ | अतश्च त्रिवृदश्चवालाज्य- 
पृष्ठादिशब्दानामर्थवादबलादेव तत्तदर्थनि्णय इति | 


विध्यर्थवादयोरेकवाक्यतानिरूपणम्‌ 


अत्रेदमचधेयसू--एकवाक्यता द्विनिधा-वाक्यैकबाक्यता पदेक- 
वाक्यता चेति | यत्र वाक्ययोः पथक्‌ एथक्‌ खार्थमवबोध्य समाप्तव्या- 
पारयोः पुनः कार्योन्तरवशात्‌ परस्परसम्बन्धेनैकार्थबोधकता तत्र वाक्यै- 
कवाक्यता | यत्र तु अपर्यवसितार्थकस्यैत्र वाक्यस्य पर्यवसितार्थेन अपर्य 
बसितार्थेन वा वाक्येन सह सम्बध्यैकार्थबोधकता तत्र पदैकवाक्यता d 
तत्राऽऽस्योदाहरणम्‌--दशपूणमासप्रयाजवाक्ये | तदुक्तम्‌ ं 


स्वाथवोधे समाप्तानामङ्गाङ्गित्वव्यपेक्षया |. 
वाक्यानामेकवाक्यत्वं घुनस्संदृत्य जायते ॥ इति । 


^ तदेतत्‌ प्रकरणनिरूपणावसरे विवरिष्यते | द्वितीयस्योदाहरणमर्थ-. 

Ta: | तत्र यद्यपि विधर्योडशत्रयविशिष्टमावनाविधानेन चरिताथी',. 

तथापि अर्थवादानां न खार्थे समाप्तिः | तेषां खशक्याथमत्रे प्रयोजना- 

भावेन तत्र पर्यवसानाभावात्‌ | अतश्च तैः लक्षणया प्राशस्त्ममप्राशस्यं d 

= _ वाऽवबोध्यते। तच्चा5र्थवादवाक्यस्बैस्सबैरपि पदैः प्रतिपाद्यते .विनिगमना- 
"favere, पदान्तरैयथ्योच्च | तेषामनेकत्वेऽपि प्राशस्त्यरूपपदार्थप्रतिपाद- 
नेकपदस्थानापन्नवात्‌ तेषां या विधिना सहैकवाक्यता सा पंदैक- 

टा PE यतेति कथ्यते | एकवाक्यताप्रकारश्व-प्रशस्त वायुदेबताकं कर्म 
2 पण पफलायाउनुतिष्ठेदिति | लक्षणाघटकसम्बन्धश्च खेघटकक्षेपिष्ठादि- 


IS £ [3 ec 

०  पदवाच्यक्षेपिष्ठत्वा ( शीघ्रगामित्वा ) दिगुणविशिष्वाय्वादिदेवताकलसा-- 
. मानाघिकरण्यरूपो ater | 


केचित्तु विध्यर्थवादयोरेकबाक्यता पदैकवाक्यता वाक्यैकवाक्यता 
चेति द्विधाऽपि सम्मबति। तत्र 'वायुर्वे' इ्यादौ पदैकवाक्यता | यजमानः 
प्रस्तर? इव्यादौ वाक्यैकवाक्यतेति | उक्तं हि तैः-यत्रेकस्मिन्‌ पदे MT- 
स्त्यरक्षणामङ्गीकृत्य तस्थेतरपदार्थेडन्वयंमज्ञीकृत्य चाक्यार्थपर्य- 
वसानं, तत्राऽथैवादविध्योर्वाक्यैकवाक्यता | यत्र तु न तथा तत्रः 
सर्वत्र वाक्य एव ग्राशस्त्यलक्षणामज्ञीकृत्य पदार्थविधयोपस्थि- 
तस्य तस्य विध्याख्यातार्थ एवाउन्बयात्‌ विष्यार्थवाद्योः RE- 
चाक्यतैवेति | अक्ताधिकरणबातिकपर्याळोचनया तु सर्वाऽग्यर्थवादवि- 
च्योरेकवाक्यता पंदैकवाक्यतैवेति . प्रतीयते | यथोक्तं तत्र-ये हि Te 
सङ्घाताः कमोपयिकेष्वेषु परयेबस्यन्ति तेषां नानावाकयत्व 
युक्तम्‌ | न त्वर्थवादानामेकवाक्यत्वात्‌ प्राक्‌ ग्रयोजनलाभ इति 
ग्रथममेवेकवाक्यता इति | ; 


अर्थैवादेषु क्कचित्‌ गौणीगमेळक्षणाऽपयन्गीक्रियते | यथा-यजमानः = 
प्रस्तर इखत्रैव | अत्र हि यजमानशब्दः प्रस्तरशब्दसमानाधिकरणः न ; 
दर्भमुध्विशेषरूपग्रस्तरविशेषण भवितुमहति, बाधात्‌ | अतश्च यजमान- 
. शब्दे खुगादिघारणरूपयजमानगुणयोगात्‌ गोण्या इत्य प्रस्तरवाचित्वमन्नी- 
` => क्रियते | तत्रश्च प्राशस्यलक्षणेति | : 


—— 
४2० 


तस्यां च गौण्यां gat वेदे षट्‌ निमित्तानि--तत्सिद्धिः जातिः E 
सारूप्यम्‌, , प्रशंसा, भूमा; ढिङ्गसमवाय इति | fee 


a SÄ i 
१ See माट्टरहस्य of खण्डदेव P. 20 Ú. 24 शास्त्रमुक्तावछि 4 MN 
काञ्चीपुर ॥ २ SET. 

[ तत्सिद्धिः ] ॥ 
तत्सिद्विस्तत्कायकारित्वम्‌ । “यजमान! प्रस्तर!” इलत्र s ` 
'मानकार्यकारित्व प्रस्तरे गौणीवृत्तिनिमित्तम्‌ | : 


[ जातिः ] 


जातिर्जननम्‌। “ एष चा अग्निन्रीह्मण” इत्यत्र ब्राह्मणेऽसि- 
पदप्रवृत्तिनिमि्त एकसुखप्रभवत्त्म्‌ | “प्रजापतिरकामयत इस्सस्मि- 
AIAG एकस्मात्‌ प्रजापतेमुखात्‌ अभे: ब्राहमणस्य चोत्पत्तिः श्रयते-““ से 
sekai निरमिमीत तमगिनर्देवताऽन्वसृज्यत । गायत्रं 
छन्दः, रथन्तरं साम, ब्राह्मणो WS TQ इति। 


[ सारूप्थसू ] 


“यजमानो qa” “आदित्यो यूप” इत्यादौ तेजस्विल्वो्धल्वा- 
दिकं सारूप्यं ARILI यजमानो हि दीक्षादिसंस्कारैः संस्कृतः ब्राह्मेण . 
तेजसा समुज्ज्वकन्‌ भाति। यूपोऽपि हि तक्षैणाञ्जनादिमिः संस्कृत; 
तेजसा युक्तः प्रतिभासते | अतः समानरूपवत्त्वमत्र प्रवृत्तिनिमित्तम्‌ | 
"समाने रूपं सरूपम्‌, तदेव सारूप्यं चतुवर्णादिल्वात्‌ स्वार्थ ष्यन्‌ 
प्रत्यय; | समानो धमे इत्यर्थः | E 


Ses 
१ प्रस्तरो दर्भमुष्टिः लवनकाले प्रथमपरिलून: । eat धरणं यजमानेन — 
=~ कां, तच्चाऽनेन प्रस्तरेण क्रियत इति यजमानकायेकारित्वम्‌ । 
सु २ सः प्रजापतिः स्वीयात्‌ मुखात्‌ त्रिवुन्नामकं स्तोममुदपादयत्‌ | तं स्तोम- 
a अग्निदेंवता$सृज्यत । गायत्री च्छन्दः, रथन्तराख्यं साम, मनष्याणां मध्ये 
नाह्यणस्चाऽसृज्यन्त इति ब्राह्मणवाक्यस्थार्थः। एवं पुरुषस्‌क्तेपि ब्राह्मणोऽस्य 
J. कखुमासीत्‌ । मृखादर्निरजायत, इत्यादि द्रष्टव्यम्‌ | 


E Soa! ३ तक्षणं त्वचो निष्कासनम्‌ । अञ्जनं घृतसेकादिना इलक्ष्णीकरणम्‌ । 

[ प्रशंसा ] 
“अपशवो वा अन्ये गोअश्वेभ्यः पशवो गोअश्वाः 9 sar 


` शब्दस्य गवाञगतप्राशसत्पबोधकत्वे प्रशंसया | अत्र दि eas 


पशुमिन्नघटादिवचनः खशक्यार्थनिष्ठप्राशस्थामावरूपणुणयोगात्‌ अजादौ 
गौणस्सन्‌ तनिन्दामवगमयति। सा च “नहिनिन्दा”” न्यायेन बिधेय- 
गवाश्चादिसतुत्यर्था | अतश्च प्रशासामावस्य गुणत्वे प्रतियोगिविधया प्रश- 
साया अपि प्रकारतायां प्रविष्टत्वान्निमित्तत्वोपपत्तिः | 


[ भूमा ] 
नचयनम्रकरणे श्रुते “सृष्टीरुपदघाती सत्र सृष्टिशब्दो गोण्या वृत्त्या 
सुष्यरसृष्टिघटितसप्तदशमन्त्रससुदायपरः। अन्न हि “तद्वानासास्ुपधानो 
मन्त्र इतीष्टकासु SEA मतोः १ इति पाणिनिसून्नेण आसामिष्ट- 
कानामुपाघानार्थो मन्त्रस्सृष्टिपद घटित इत्यस्मिन्नर्थे यत्मल्यये मतुप्प्रलये 


` तयोश्च लोपे कृते निष्पन्नः सृष्टिशब्दः सृजिधातुघटितमन्त्रोपघेयेष्टकापरः 


स्सन्‌ इष्टकानामन्यतः प्रापत्वात्‌ बिशेषणी भूतमन्त्रमात्रे Ve । तत्र 
च निमित्तं बाइल्‍यम। “एकया$स्तुवत) प्रजा अधीयन्त”? इत्यनु- 


aà सन्ति सप्तदश मन्त्राः | तत्र प्रथमत्रयोदशसप्तदशाः त्रयो मन्त्राः 


mm 


d 


सृष्टिपदाघटिताः। अन्ये चतुदश मन्त्राः सृष्टिपदघटिता; | तल सवे- 
न्रा5पि सुष्टिपदप्रयोगो बाइल्यात्‌ समुदाये TES सृष्टिपदघटिताः मन्त्राः 
सन्तीतिं।_ 


[ सिङ्गसमवायः ] 


/ 


a 


क जि 
तत्रैव श्रूयमाणे C qund STAM सत्र MTS च नाऽ,=` ¬ ` ` 


प्राणशब्दघटितमन्त्रोप घेये्टकानां तदितरासात्न बोधको भूक vt 
प्राप्तचात्‌ विशेषणीभूतेषु HAS पर्यवस्यति गोण्या Beat । पश 4 f, 

“निमित्तश्चाउल्पता । “ अये पुरो स्रुवः ” इस्यनुत्राके पञ्चाशन्मन्त्राः 
-पठिताः | तेषु च द्वितीयतृतीयदशममन्त्राः प्राणशब्द्घटिता:, इतरे तद- 
-घटिताः | तत्र प्राणशन्दघटितानामल्पत्वात्‌ अल्पत्वरूपलिङ्गसमवायोऽन्र 
'निमित्तम्‌। छिङ्गं प्राणग्रतिपादनसामर्थ्य, तस्य समवायः सम्बन्धमात्रम्‌ | 
tea गौणीतृत्तिनि मित्तमिति | अयमेव लिङ्गसमवायो लोके 'छत्रिन्यायः 
इत्युच्यते | वाक्यशेषस्य सन्दिगधाथेनिणीयकत्वद्वारा धर्म प्रामाण्यं पूर्व- 
- सुक्तम्‌ । एवं सामध्यंस्याऽपि ख्रवादिगतस्य दरवदरव्याद्यबदानसाधनत्वनि- 
- णीयकत्वम्‌ | ; 
स्सतिभ्रामाण्यनिरूपणस्‌ 

` एवं मन्वादिस्मृतीनामपि धर्मे प्रामाण्यम्‌ | परन्तु तासां न वेदवत्‌ 
-स्वातन्त्रयेण ग्रामाण्पम्‌। किन्तु वेदमूलकत्वेन। मन्वादयो हि सपज्ञकल्पाः 
` अधिगतनिखिळवेदागमरहस्या इतस्ततो ` विप्रकीर्णानि शाखान्तरगतानि 
Taree इदानीन्तनानां मन्दबुद्धीनामनुम्रह्माय स्मृत्वा च तांस्तान- 
थान्‌ सग्रन्थे उपनिबबन्धुः। अतो वेदमूलकत्वेन तदूग्रन्थानां प्रामाण्यम्‌। 
- अन्यथा स्वातन्त्र्येण प्रामाण्यकल्पनायां पौरुषेयाणाममीषां स्वतन्त्रपुरुष- 
"ˆ -बुद्भिप्रभवत्वस्वीकारेऽछौकिके च धे पुरुषबुद्धेरप्रवृत्तः भ्रान्त्यादिमूल- 

कत्वपर्यवसानात्‌ अप्रामाण्यमेैषां स्थापितं स्यात्‌ | 
न चें ग्रल्मक्षवेदमूलकत्वे स्मृतीनां वेदादेव धर्मस्याउधिगन्तुं शक्य- 
“त्वात्‌ मन्वादीनां स्मृतिप्रणयनप्रयासो व्यर्थसस्यादिति वाच्यम्‌ | नानाझा- 
` खागतवाक्योपसंहारेण, अर्थवादोद्वारेण, मन्त्राथवादमूलकस्मृतिकल्पनेन, 
हयायसिद्वार्थकथनेन च स्मृतिप्रणयनसार्थक्यात्‌ | न हीदानीन्तनामल्प- 
sg अभाकमनेकशाखागतवाक्यान्तराणामुपसंहवरे, विध्यर्थवादविवेचने 
नाह्मणश्चानिर्धोरणे, मन्त्रारथवादादितो .धर्मस्वरूपनिर्णये ज्ञ सामथ्यै 
T. Ser न स्मृतिप्रणयनत्य वैयर्थ्यम्‌ | तासु स्पृतिषु eun, 

अल्यक्षवेदमूळाः; काश्चिदचुमितवेदमूलाः; काश्चिदथैवादमूलाः; काञ्चिः ` 


जमन्त्रमूला इत्यवगन्तव्यम्‌ | e 
शिष्टाचारप्रामाण्यनिरूपणम्‌ 


एवं शिष्टाचारोऽपि धर्मे प्रमाणम्‌ । शिष्टलक्षणन्तृक्तं बौधायनेन- 
“शिष्टाः ख़ विगतमत्सराः निरहङ्काराः कुम्मीधान्याः 
अलोलुपाः दस्भदपेलोममोइकोघवजिताः । 
मेणाऽधिगतो येषां वेदस्सपरिब्रृहणः 
शिष्टास्तद्नुमानज्ञाः श्रुतिग्रत्यक्षहेतवः”॥। इति ॥ 
तत्र स्मृतेस्साक्षाद्वेदमूलकत्वम्‌। शिष्टाचारस्य तु स्मृतिद्वारा | एवञ्च 
श्वतेस्साक्षात्प़ामाण्यम्‌ | स्ृतेरेकान्तरितं प्रामाण्यम्‌ | आचारस्य तु 
gard तत्‌ । उक्त हि पूर्वांचायें:- 
आचाराचु स्मृति ज्ञात्वा स्मृतेश्च श्रुतिकल्पनस्‌ | 
तेन अन्तरितं तेषां प्रामाण्ये विग्रकृष्यते ॥ इति ॥ 
अत एव ege: विरोधे श्रुतिः प्रबळा, स्मृतिस्तु दुबला | 
स्मृल्याचारयोबिरोघे. स्मृति; ser, आचारो दुर्बल इत्यवघेयम्‌ | ; 
एवं विध्यर्थवादमन्त्रनामघेयवाक्यशेषसामध्यस्मृत्याचाररूपाण्यष्टौ 
प्रमाणानि at प्रवत्तेन्ते इति सिद्धम। 


इति मंहामहोपाध्यायपण्डितसावेभौमश्रीवेड्ूटसुहण्यापरनामधेय- 
श्रीचित्नस्वामिशास्रिविरचितायां तन्त्रसिद्धान्तरलावल्यां 
प्रथमपरिच्छेदे विध्यादिनिरूपण नाम प्रथम; अकाशः] ae 


Se 


° थी च नान s 


4 Y E 


a 
———— 

३२ तन्त्र सि्धान्तरलनावल्यां . f 


एवं -चोद्नादिम्रमाणाष्टकसवेधे धर्मे लौकिकं प्रमाणं प्रत्यक्षादिकं 
न कमते | - 0 
[ प्रमाणलक्षणम्‌ ] 


तथाहि-प्रमाकरणं प्रमाणम्‌ | प्रमा चाऽज्ञातयथावस्थितबस्तुवि- 
षयक ज्ञानम्‌ । एवश्चाऽनधिगताबाधितार्थविषयकज्ञानजनकं प्रमाणमिति ` 
सिद्धम्‌ | स्मृत्यनुवादव्यावृत्त्यर्थमज्ञातेति | भ्रमसंशयव्यावृत्त्यध॑ यथाव- 
स्थितेति | न च धारावाहिकज्ञानेषु द्वितीया दिज्ञानानामधिगतविषयकत्वेन 
तेषामग्रामाण्यापत्तिरिति वाच्यम्‌ | तत्र घटादिस्वरूपस्याऽबगतत्वेऽपि 
्वितीयादिक्षणानां प्रथमा दिक्षणतो भिन्नत्वात्‌ तेषाञ्च पूरवपूर्वज्ञानाविषयत्वात्‌ 
तद्विशिष्टत्वेन विषयस्याऽप्यज्ञातत्वात्‌ , कालस्य स्वतः प्रत्यक्षत्वाभावेडपि 
तत्तत्पदार्थविशेषणतया षडिन्द्रियवेद्यत्वाम्युपगमात्‌ | देवदत्त; प्रातःकारे 
| मया इष्ट;, एतावन्तं कालमन्नैव सन्‌ मयाऽवछोकितः इति व्यवहारदर्शनात.| 

अतरिसद्धस्‌-अनधिगतावाधिताथविषयकज्ञानजनकं प्रमाणमिति | 


प्रत्यक्षलक्षणस्‌ 


तत्र विषयेन्द्रिसम्प्योगजन्य ज्ञानं प्रत्यक्षम्‌ । सम्प्रयोगश्च साक्षात्‌- 
सम्बन्धः | तेनाऽनुमित्यादीनां मनोजन्यत्वेऽपि तत्र विषयेण सह मनसः 
साक्षात्सम्बन्धामावात्‌ नाऽतिव्याप्तिः | सुखादिप्रत्यक्षे तु मनस्स्वतन्त्रमेव 
प्रवत इति तत्राऽपि लक्षणं सङ्गच्छत एष | - 


o 


— प्रत्यक्षावान्तरभेदनिरूपणम्‌ - 
XC. ww uei द्विविधस-निर्विकल्पकं सविकल्पकज्ञेति | ततरेन्दरिय- 
Zz sl reg विषयस्वरूसमात्ग्राहवि शब्दानुगमशून्य. यत्स॑मुग्धाकारं 

c ES :८तजिर्विकल्पकमू T हि तदानीं तत्र जातिगुणक्रियादि- 
AA ie i - नमन्ते | अतो जाल्यादिकल्पनया शून्य ज्ञानं निर्विकल्पकम्‌। C 


o 


" 
£ 

९ प्रथमपरिच्छेदे Seer रेरे 


ag तदनन्तरं शब्दस्मरणसद्दकृतं जात्यादिविरिष्टवस्तुविषयं ipf 
was? इत्यादिविशिष्टविज्ञांनं तत्कल्पनाविशिष्टत्वात्‌ सविकल्पकमित्यु- 
च्यते। बोद्धाः निर्विकल्पकमेवेच्छुन्ति, न सविकल्पकम्‌। फेचिच्छाब्दि- 
कास्सविकल्पकमेवेच्छुन्ति, न निविकल्पकम्‌ । तदुमयमप्यसङ्गतम्‌ | 
सविकल्पकस्य ळोकसिद्धस्याऽपह्दोतुमशक्यत्वात्‌ | यथोक्तम्‌- 

ततः परं पुनर्वस्तु धमज त्यादिभिर्यया | 

बुद्व्याऽवसीयते साऽपि ग्रत्यक्षत्वेन सम्मता ॥ इति । 

चन्द्रशब्दाभिधेयत्वं शशिनो यो निषेधति | 

स एव सविकल्पस्य प्रत्यक्षत्वं निवारयेत्‌ ॥ इति च | 

एवं जा्यादिकल्पनातः पूरवमुत्पद्यमानस्य सम्सुग्धाकारस्य वस्तुमात्र- 
विषयकस्य निर्विकल्पकज्ञानस्था5पि नित्रारणमशक्यमेव | 

अस्ति ह्यालोचनाज्ञानं प्रथमं निर्विकरपकस्‌ । 

बारमूकादिविज्ञानसदृशं शुद्धवस्तुजम्‌ ॥ 

न विशेपो न सामान्यं तदानी मजुभूयते | 

तयोराधारभूता-तु व्यक्तिरेवाऽवसीयते ॥ इति । | 

अतो मझ्मतावळम्बिभिरुभयमप्पङञीक्रियते-निविकल्पकं सविक- 
TR | 

१ Beo च्यायबिन्दु by घर्मेकीति P. 77, 78, कल्पनापोडमञ्जान्ते 


प्रत्यक्षम्‌ | अभिलापसंसगेयोग्यप्रतिभासप्रतीतिः कल्पना, तया रहितम्‌ Chow. 
600. 
, २ Bee वाक्यपदीय ब्रह्मकाण्ड १२३. Also seo तात्पर्यटीका of वाचः 
स्पतिमिश्च P. [25. L. (2. तत्र तामरहितं अविकल्पकं नास्तीति यो विश्रति- E 
पद्यते तन्मतमपाचिकी पुंर्पन्यस्यति भाष्यकारः |P.96, D. 9. तया aia 
षिकल्पक शब्दरहितमस्तीति तात्पर्यार्थः । तथा चाहुः-- E 
; न सोःस्ति प्रत्ययो लोके यइद्रान्दानुगमावृते | 
झन्‌विद्धमिव ज्ञानं सर्व शब्देन गम्यते ॥ इत्यादि ॥ 
३ RS s 

तत्र निर्विकल्पकज्ञानं जात्यादिकल्पनारहितं वस्तुमात्रावगाहीस्युक्तम्‌। 
सविकल्पके पञ्चधा विकल्पो भवति-जाति, coa, गुण, कम, नामभिः । 
aa गौरियमिति जातिबिकल्पः | दण्डवानिति द्रव्यविकेल्पः । AA- 
ऽयमिति गुणविकल्पः | पाचकोऽयमिति क्रियाविकल्प; । देवदत्तोऽय- 
मिति नामविकल्पः | सोऽयं देवदत्त इति प्रत्यमिज्ञाईपि नामविकल्प 
एवान्तर्मवतीति न षष्ठविकल्पान्नीकरणमावश्यकम्‌ | 
` तदिदं cet चक्षुरादीन्द्रियजन्यत्वेन चाक्षुष, त्वाच, श्रावण, 
रासन, ATT, मानसभेदेन षोढा भवति । 


इन्द्रियपरीक्षा 


अत एव घाणरसनचक्षुल्वकश्रोत्रमनोरूपाणि षडिन्द्रियाणि | 
आणादीनि पन्च बाह्यानीन्द्रियाणि | मनस्त्वान्तरम्‌ | तत्न गन्धोपलब्धाव- ` 
साधारणं करणं घ्राणस्‌। एवं रसोपलब्धावसाधारणं करणं रसनस्‌ | 
रूपोपलब्धावसाधारण करणं चक्षुः | स्पोपळन्धावसाधारणं करणं LAB | 
शब्दोपलब्धावसाधारणं करणं श्रोत्रम्‌ | तानि च भौतिकान्येव तत्तदसा- C 
*धारणगुणग्राहकत्वात्‌ | तथाहि-गन्धरसरूपस्पर्शशब्दाः क्रमशः प्रथिव्य- 
सेजोचायुब्योन्नामसाधारणा गुणाः । ' तद्‌आहकत्वाच तेषामपि क्रमात्‌ 
. यार्थिवत्वाप्यत्वतैजसत्ववायवीयत्वन्योमीयत्वानि इति 'नेयायिकाः । वय- 
अपि चतुष्वीथेष तयैवाउद्लीकुमः । श्रोत्रस्य परं दिगात्मकात्वं मीमांसका 
अभिप्रयन्ति | अध्रिगुप्रैषे श्रोत्रेस्प दिश्येव ल्यश्रबणात्‌ | “दिशः -श्रोत्रे 
भूत्वा कर्णो प्राविशन्‌” इति श्रत्यन्तराच | उक्तं दि वार्दिफक्षता- 
¬ „० ताणि भूतेभ्यः। Also seo तात्पर्यृटीका of वाचस्पतिमिश्च P. 222. L. 9 
naaa पृथिव्या यो गुणविशेषो गन्धस्स गृह्यते; न रसनादिता । एवं रसनेनेः 
ce Sect यो माधुर्य गुणविशेषस्स fay इत्यादि i 
ॐ, See अध्निगुप्रेष, d. ब्रा. ३. ५. ६ 

प्रथमपरिच्छेदे मनोनिरूपणम्‌ ३५ 


तसादिग्ट्रव्यभागो यः पृण्यापुण्यवशीकृतः 
. कणच्छिद्रपरिच्छिंन्नः sib संस्क्रियते च सः॥ इति । 


केचितु मीमांसकैरपि श्रोत्रस्याऽऽकाशरूपत्वमेव, अते एव तत्‌ 
आकाशयुणं शब्दमभिव्यञ्जयति । सर्वस्याऽपीन्दरियस्य स्वीयगुणामिन्यज्ञ- 
कत्वदशनादिति कथ्यते | तेषां तु शाब्दस्य शुणत्वमभिमतम्‌ | 


[ मनोनिरूपणम्‌ ] 


मनस्तु पयिव्याद्न्यतमप्रक्ृतिके तेम्योऽन्यङ्का | सुखाद्यपरोक्ष- 
साधनत्वाच्च मनस्सिद्धिः | तच्ाऽऽन्तरेष्वात्मयुणेष्वेव सुखदुः खादिषु 
खतन्त्र प्रतते, न बाह्येषु | तत्र तु Fae प्रबतते | अत एव 
तस्याऽन्तरिन्द्रियत्वन्यवहारः | तच्चाऽणुपरिमाणमिति नैयायिकाः, गागा- 
अष्टप्रभ्नतयश्व मीमांसका आशेरते | विभ्विति. मानमेयोदयकारः | 


न च मनसो विभुत्वे आत्ममनस्संयोगानुपपत्तिः | उभयोरपि विभु- 
लात्‌ | संयोगस्याऽन्यतरक्मजत्वनियमादिति वाच्यम्‌ । अजन्यस्यैव 
विशुद्रयसंयोगस्याऽङ्गीकारात्‌। न च युगपदनेकञ्ञानोत्पत्िप्रसङ्गः ।.अन्य- 
तमस्या5न्यतमप्रतिबन्धकत्वकल्पनात्‌ | अथ वा युगपज्ज्ञानोपपत्तिरिटैव । 
अत एव ' एककालावच्छेदेनेवाऽनेकविषयकज्ञानवन्तः अष्टावधानशताव- 
धानादिकं कुवेन्तोऽच्यत्वेऽपि इशयन्ते विपश्चित्वराः | विभुत्वेषपि मनसः 
'शरीरावच्छेदेनैवेन्द्रियत्वाम्युपगमाज बहिज्ञानोत्पत्तिरापादनमहति | 


१ See amg. P; i7. ७. १. २३. तदमावादण मनः। Also 
उपस्कार by शङ्कुरमिश्च तस्य विभवस्फ समूत्तंद्रव्यसंयोगित्वस्थाइभावातन ˆ 
'मनः। P. d7l. Chow. edn. See साट्टचिन्तामणि by गागामट्ट g 
ग6. L. 5 new edn and माहइमेयोदय P. ४4 Theosophic .— 74 
-Publication. Adyar. अन्तरिन्द्रियं विभुपरिमाणमस्पन्द च मनः gerit 

ET तन्त्रसिद्धान्तरल्लावल्यां 


[ इन्द्रियाणां ग्राप्यकारित्वस्‌ ] 


तानि चेन्द्रियाणि  प्राप्यकारित्वाप्राप्यकारित्वभेदेन द्वेधा । तत्र 
च्वक्षु:श्रोत्रयोरप्राप्यकारित्वम्‌ । इतरेषा त्रयाणां प्राप्यकारित्वमिति बौद्धाः | 
स्वेषां च प्राप्यकारित्वमेव युक्तम्‌, इन्द्रियत्वाविशेषात । न हि विषय- 
व्यापन प्राप्तिः, किन्तु व्यापारमात्रस्‌। स चाऽस्त्येव त्वरघ्राणरसनाना- 
मिव श्रोत्रचक्षुषोरपि । श्रोत्रं दि कर्णशप्कुल्यबच्छिन्नदिगरूपं ताइशनभो- 
रूपं वा धर्माधर्मोपगुहीतं स्वदेश एव विभुं शब्दं गृह्णाति । तेजसस्तु 
विशरणशीळस्य चकषुगोंळान्निस्सृतस्य बिषयदेशं गत्वैव तदूअहणमिति तयो- 
रपि प्राप्यकारित्वमुपपन्नमेब | अनुदूभूतरूपत्वाच्च तस्य रूपानुपलम्मः | 


सन्निकर्षनिरूपणस्‌ 
इन्द्रियैश्च तैिषयस्य ग्रहणे सम्बन्धो&पेक्ष्यते | स च विषयेन्द्रिययो- 


. स्सम्बन्धस्सन्निकर्ष इत्युच्यते | स द्विविधो-लौकिकोऽलैकिकश्चेति | तन्न 


लौकिकसन्निकर्षख्ेधा-संयोगः, AENA, संयुक्ततादास्म्यतादात्म्य- 
AR | तत्र दव्यग्रहणे संयोगस्सन्निकर्षः | तन्निष्ठजातिगुणकर्भणां ग्रहणे 


` संयुक्तत्नादात्म्यम्‌ | भाइमते जातियुणक्भणां द्रव्येण सद्‌ तादाल्याङ्गी- 


a Eee E 
१ केषां प्राणिनां कानि 'कानीन्द्रियाणी त्यितत्‌ प्रपञ्चितं प्रमाणमीमांसाया 


. हेमचन्द्राचार्यण । तद्धीत्यमू--स्पर्शनरसनेन्दिये कृमि-अपादिका-नूणुरक-गण्डूपद- 


छंख-शुक्षिकका-शम्बूका-जलूका प्रभूतीनां त्रसानाम्‌ । e 
स्प्शन-रसन घ्ञाणानि पिपीलिका-रोहृणिका-उपचिका-कृन्यु-तुबरक-त्रपुस- 
बीज-कर्पासास्थिका-शतपदी-अयेनक-तृणपत्र-काष्ठहारकादीनाम्‌ l 


~, >~ स्पद्दांन-रसन-घाण-चक्षूंषि श्रमर-बटर-सारङ्ग-मक्षिका-पुत्तिका-दंश-मशक- 


_चिक-नन्द्यावतं-कीटक-पतङ्गादीनाम्‌ । 


el i Sg UAE 
aen सह sib तानि मत्स्य-उरग:भुजग-पक्षि-चतुष्पदानां तियग्योनिजानां 


sor च नारकमनृष्यदेवानामिति । 


ec 

: ग्रथमपरिच्छेदे सचि्र्षनिरूपणम्‌ ३७ 


कारात्‌ | KA तादात्म्यं न नैयायिक्रमतवदत्यन्तामेदरूपम | किन्तु 
मेदसहिष्णुरमेद: | केंनधिदंशेन मेदः, केनचिदंशेनाऽमेदः | 
उक्तं दि तन्त्रवा्तिके आकृस्यधिकरणे-आकृतिव्यक्तयोरत्यन्त- 
भेदाभावात्‌ , कदाचित्‌ व्यक्तिरूपेण द्रव्यमभिधीयते, कदाचित्तु 
सामान्यरूपेण इति । एवमपूर्वीषिकरणे-क्रियात्मनोरत्यन्तभेदाभा- 
वात्‌ इत्युक्तस्‌ अत्र न्यायसुधा-द्रव्यमेव विशिष्टशक्त्युपेत॑ व्यापारः 
शब्दवाच्यं भवतीत्यनेन न्यायेन क्रियात्मंनोरव्यन्तमेदामावेनेव्यादि | एवञ्च 
जातिद्रव्ययोः, द्रव्यगुणयोः, क्रियाद्रव्ययोश्च तादास्भ्याङ्गीकारात्‌ जातिएुण- 
क्रियाणां प्रसक्षे संयुक्ततादात्म्यं सम्बन्धः | यथोक्तं छोकवारतिके-- 
रूपादीनान्तु संयुक्तद्रव्यतादात्म्यमेव नः | 
ग्रतीतिकारणं तसात्‌ न सम्बन्धान्तरस्पृहा॥ इति । 
गुणल्वक्रियात्वप्रत्यक्षे ˆ संयुक्ततादास्म्तादात्म्यं सन्निकर्षः | अतः 
ea सनिकर्ष इति | यदि g- 
- एतयेव दिशा वाच्या झुक्लादेरपि नित्यता | 
संसर्गमात्रभेदेन स्यात्तत्रापि हि भेदधीः N. 
स्वरूपन्तु तदेवेति को जातिं कथयिष्यति | : 
` इति वार्तिकोक्तदिशा गुणानामपि शुल्लादीनाँ निल्यत्वैकत्वे अभ्यु- 
'पगम्य तत्र न जातिः काचिदङ्गीक्रियेत, तदा सनिकर्षद्दयमेव न तृती- 
यस्या55वश्यकतेल्यवधेयम्‌ | 


० [ अलौकिकसन्निकपेनिरूपणस्‌ ] 


~ 


अळौकिकसनिकर्षो द्विविषः-सामान्यलक्षणो ज्ञानलक्षणश्चेति। T ` 


यत्र इन्द्रियसंबद्धव्यक्तिगते सामान्ये ज्ञाते तत्सामान्याश्रयनिखिलः्यक्तीर 


t See विवरणप्रमेयसंग्रह P. 44. L.I. अच्युतग्रन्यमाला e gd 
भेदाभेदसहमन्योन्याभावविरोधि तादात्म्यम्‌ । 


es e 

यज्ज्ञानं, तत्सामान्यछक्षणसन्निकर्षेण | सुरमिश्वन्दनखण्ड इति चन्दनखण्डे 
यत्सौरभज्ञानं तत्‌ ज्ञानलक्षणया प्रस्यासल्या | योगजस्तु सन्निकर्षो नाऽन्गी- 
क्रियते, मानाभावात्‌ | त्तिपादकस्मृतिपुराणादीनामन्यपरत्वाच्च। अतो 
द्विविषैवाउलौकिकी प्रत्यासत्तिरिति भाइचिन्तामणौ mara: | 
वस्तुतर्तु सामान्यं नेन्दरिप्त्यासततिः, मानाभावात्‌ | न च महान- 
सीयधूमेनैब सहेन्द्रियसंयोगात्‌ तत्रैव व्यात्तिआहो जात इति पर्वतीयधूमा- 
ZIRT स्यात्‌ | धूमत्वादेः प्रत्यासत्तित्वे तस्याऽपि प्रत्यासन्नत्वात्‌ तत्र 
AR ततोऽलुमितिर्भवेदिति वाच्यम्‌ | पर्वतीयधूमेन्द्रियसन्िकर्षद- 
शायां. धूमत्वेन गृहीतायाः स्मृतायाश्व व्यापेस्तत्र वैशिष्टय्रहसम्भवात्‌ l 
) अतश्च सामान्यप्रत्यासत्ति विनेवैवमादीनामुपपन्नतरत्वेन सामान्यलक्षणप्र- 
त्याससम्युपगमे न Pag प्रमाणे पश्यामः । किञ्च सामान्यलक्षण- 
प्रत्यासत्यङ्गीकारे धयत्‌ प्रमेये तदभिघेयम्‌ः इति व्याप्त्या सर्वस्याऽपि 
परिच्छिन्नत्वात्‌ संवैज्ञत्वापत्तिः | न चेष्टा सा | परज्ञानविषयो घटो नवेतिः 
. संशयाचुपपत्तेः | एवभेव ज्ञानलक्षणा प्रत्यासत्तिरपि निराकरणीया । 
'सुरमि चन्द्न'मिल्लादौ चन्दनत्वादिना सौरमादनुमानोपपत्तेः | 


~ - पदार्थनिरूपणम्‌ 
Her, पदार्था निरूप्यन्ते। द्रन्पणुणकमैसामान्यशक्तयभावाः षटू 
पदार्याः। ग्रामाकरास्तु-दब्यगुणकर्मसामान्यसमवायशक्तिसंस्यासाइश्य- 
रूपानष्टौ पदार्थानभ्युपगच्छन्ति | ` १ . 
द्रव्यविभागः i: 
~ WW परिमाणाश्रयो द्रव्यमू। परिमाणब्या5णुत्वमहत्त्वादि | तच द्रव्ये 
^ >... पयिन्यत्तेजोवाय्याकाशकाळदिगात्मुमनरशब्दतमोरूपेणेकादशविषम्‌ । 
pi e [ एथिदीनिरूपणय] ` 
ug तत्र गन्धवती प्रथिवी । सा भही-महीधर-महीरुद्दादिरूपा, शरीर- 


r 


e 

: प्रथमपरिच्छेदे जलादिनिरूपणम्‌ ३ 


घ्राणेन्द्रियरूपा a | तञ्च शरीरं चतुर्विधं जरायुजाण्डजस्तेदजो द्भिञ्ज-- 
भेदात्‌ | जरायुजं मनुष्य्ुगादीनास्‌। अण्डजं पक्षिसरीसृपादीनाम्‌ | 
स्वेदजं मशकमत्कुणवृश्चिकादीनाम्‌। उद्भिज्जं तरुयुल्मादीनाम्‌। प्राभाक- 
arg त्रिविधमेव शंरीरमज्गीकु्न्ति, न चतु्ुद्भिरँजम्‌। 
[ जलनिरूपणस्‌ ] 

सांसिद्धिकद्रवत्वाधिकरणं THY | तचच सरित्समुद्रसरःकरका दिर 
रसनेन्द्रियरूपञ्च | करकाणां जळरूपस्वेऽपि घनीमावोऽदष्टवशात्‌ , 
अतिशैत्यसम्बन्धाद्दा । 


[ तेजोनिरूपणम्‌ ] 


उष्णस्पशवत्तेज) | तत्सूर्य चन्द्रनक्षत्राग्न्यादिरूपं, चक्षुरिन्द्रियरूपञ् |. 


तत्रोद्धताबुद्वतामिभूतमेदेन त्रिविधौ रूपस्पर्शी | तत्र तेजसि अय 
पिण्डादौ sid रूपस्पशौं। इन्द्रिये त्वनुद्धतौ । सुवर्णेडमिभूतो । 
सुवर्णमपि तैजसमेव । तत्रोप्णस्पर्शाचुपछम्मस्तु बळवतपार्थिबां्ावरोधादिति 
मैनमेयोदयकारः । सर्वदर्शनकोसुदीकारास्तु तस्य पार्िवत्त्वमेव साधयन्ति। 
तैजसत्वसाधकानुमानस्य, सुवर्ण न तेजसं, नेमित्तिकद्रवत्वाधिकरणत्वात्‌ ,. 
घृतवत्‌) इति प्रस्यनुमानात्‌ “सुवर्णं यदि तैजसं स्यात्‌ दरवच्ताधिकरणं 
, न स्यात्‌ आंलोकव'दिति प्रतिकूढतर्केण च पराहतिमिष्छुन्ति । 
१ Seo प्रकरणपञ्चिका of झारिकनाथ P. 50. L. 5. Chow. 
edn? शरीरं जरायुजाण्डजस्वेदजमेदभिन्नं त्रिविधम्‌ । उद्भिज्जं शरीरं न 


भवत्येव इत्यादि । : 
2 See मानमेयोदय P. i55. 9. T. P. edn Madras 


अभिमूतञूपस्पशाँ तेजः सुवर्णम्‌ । अभिभवस्तु बलवद्भिः पाथिवरूपादिभिरिति ` 


द्रष्टव्यम्‌, इत्यादि । ES 
३ Soe सर्वदर्शनकौमुदी . P. 92. Ie I. Trivandram Sansk? 


Series सुवर्णं च पाथिवम्‌- परिशेषात्‌ पार्थिवमेव सुवर्णमिति सिद्धम्‌ । 4 ho 

[ वायुनिरूपणस्‌ ] 
अख्पप्वे सति स्पर्शवान्‌ वायु! | स अञ्ामन्दनिश्चासवातादिरूपः। ` 
स्वगिन्दरिपरूपश्च | प्रथिव्यप्तेजांसीव वायुरपि प्रत्यक्ष एव । शीतादिषु 
* स्पशविशेषेषु बृक्षादिकम्पनेषु चोपलम्यमानेषु योऽयमचुगतम्रत्ययः शीतो 
वायुः, उष्णो वायुः, महान्‌ वायुरिष्यादिः, तत्र बायुद्रव्यस्यैक्स्य प्रत्य मिज्ञा- 
'यमानस्याऽपळपितुमशक्यत्वेन वायोरपि प्रसक्षत्याम्युपगमात्‌ | एतेन 
अनुष्णाशीतस्परीलिन्गकानुमानगम्यो वायुरिति नैयायिकमतं प्रत्युक्तम्‌ | 
अतस्त्वगिन्द्रियप्रल्यक्षसिद्धो वायुरिति सिद्वम्‌ । तस्य च बायोः खभावाद- ` 
दृष्टविशेषाद्वा खारसिक तिर्यग्गमनम्‌। पार्थिवादिद्रञ्येण वा वास्वन्तरेणा - 
'मिघाताद्वा अमणोर्ष्वगमनादयः । तत्न रारीरादिधारणहेतुः वायुविशेष एव 
प्राणसंज्नकः | स एव व्यापारमेदात्‌ पञ्चधा दशधा चोच्यते। तत्र 
ग्राणापानब्यानोदानसमानमेदात्‌ TMT,” नागकूमकृकरदेवदत्तथनञ्य- 
मेदाइशधा | 
- [ आकाशनिरूपणम्‌ ] 
विशिष्टावकाशाश्रय आकाशः | स च निल! | एकस्समन्यापी 
सन्नपि उपाधिमेदात्‌ घटाकाशमठाकाञादिमेद्व्यवहारं भजते | न च 
शग्दयुणकत्वमाकारास्य लक्षणम्‌ । शाब्दस्य द्व्यात्मकत्वात्‌ | साध- 
'यिष्यते चैतदुंप रिष्टात्‌ । 
[ काळनिरूपणस्‌ ] : 


सर्वाधारः कालः | सोऽपि विभुरेक एवं। परं कछाकीष्ठादिमेदे- 


Cw. suf मेदं भजते । तत्रापक्षिपक्ष्मणोः स्वाभाविकपरिस्पन्दापेक्षितः 
Ag निमेषः | तेऽष्टादश काष्टा इत्युच्यन्ते | तालिंशत्कछा: | ae 


(BET, ते च.पश्चदशाडहोरात्रा: | तैखिशता चैको मास; | तैश्च मासे- 


E Sep रशमिस्संवत्सर इत्यवघेयम्‌ | ^ : 


e 

: प्रथमपरिच्छेदे श्रात्मनिरूपणम्‌ ४? 
[ दिङ्निरूपणस्‌ ] 
एवं दिगपि एका ren च । परं पू्वापरादिव्यवहारम॒ुपाधिवशात्‌ 
- कणशब्कुल्पवच्छेदाच श्रोत्रसंज्ञां लभते | तत्र प्रथिव्यादीनि वाय्वन्तानि 
'साक्षादेव प्रथक्षवेद्यानि । काळाकाशदिशां तु विशेष्यतया प्रथक्षाविषय- 
“स्वेडपि विशेषणतया प्रत्यक्षविषयता | यथा प्रातः काळे देवदत्तः Great 
दिशि इष्टः, आकाशे डयमाना विहगा मया$वलोकिता इत्यादि बोध्यम्‌। 


[ आत्मनिरूपणम्‌ ] 
आत्मा चेतन्याश्रयः | स च देहेन्द्रियज्ञानसुखेम्यो व्यतिरिच्यते | 
नानाभूतो विभुर्नित्यः भोगस्वर्गापवर्गभाकू | तथा हि-न तावददेहस्याऽऽ 
MAL! तथात्वे आत्मणुणानां सुखदुःखादीनां यात्रच्छुरीर॒भावित्वप्रसज्ञात्‌। 
याबच्छुरीरं तावदस्य गुणा रूपादयः परिदृश्यन्ते । यदि सुखादयोऽपि. 
“गुणा; शरीरस्यैत्र, तहिं यावच्छुरीरं तत्रैवाऽत्रस्थितास्स्युः | तथा न 
eee | मृतशरीरे तेषामदशनात्‌ | अतस्तेषां शरीरातिरिक्तेन केनचि- 
दाश्रयेण भाव्यम्‌ | स एब देहातिरिक्त आत्मा | | 
ननु 'स्थूछो5ह” 'क्ृशोऽह'मिस्यादिप्रसक्षवलात्‌ स्थौल्यादिसामाना- 
घिकरण्यवशाचाऽदंप्रस्ययगम्यमात्मतस्तं शरीरमेवेति चेत्‌-न; सवेगतस्या- 
Ss: स्थौल्याद्यचुपपत्तेः | “ममेद्‌ शरीरमिति मेदेनाउब्राधितव्यवहा- 
, -रात्‌ । अमेदव्यवहारस्य भ्रान्त्या5पि संसगदोषवशेनोपपत्तेः । 
य्रथा55हु:- 
गुरु) स्थूलः कृशो वाञ्हमिति देहेऽपि या मति! | 
आन्तिस्सा भेदरूप हि गुरु मे तदितीक्ष्यते ॥ इति । 
न चेन्द्रियाणामात्मलम्‌। तत्र बाह्येन्दियाणां भौतिकत्वात्‌ एकैकस्याः) 
. 5$मत्वे 'यो5हमद्राक्षं सोऽ स्पृशामी!ति एक्कत्वव्यवहारानुप्पत्तेः, स्मरणा- 
-द्सम्भवाच नेन्दियात्मवादस्साइत्यूसुपळभते | नाऽपि ही 


७ « ® 

च्छुते। तस्य क्षणिकत्वात्‌ ‘aise बाल्ये दुःखमन्वभूवं सोऽहं सुखमिदानी- 
मनुमवामी'ति प्रत्यमिज्ञनात्‌ | क्षणिकज्ञाने तदनुपपत्तेः | नित्यज्ञानस्य 
कस्यचिदसम्भवात्‌ | ज्ञानवानहमिति सर्वजनीनभ्रतीतेश्च । , 
एवं सुखादिभिन्नत्वमप्यात्मनस्साधनीयम्‌। “अहं सुखी? eg दुःखी? 
इ्येव सर्वत्र व्यवहारदर्शनात्‌ “अहं सुखम! “अहं दुःख” मिति व्यवहारस्य 
क्कचिदप्यश्रबणात्‌ सुखाद्यतिरिक्त एव - सुखढुःखञ्ञानाधिकरणमात्मपदार्थ 
इत्यध्यवसीयते | स च प्रतिशरीरं भिन्नो विमुनि्यश्च | 
न चैक एव सन्नपि स शरीराद्युपाधिमेदात्‌ नानेव व्यपदिश्यते भ्रान्ति- 
बशादिति वाच्यम्‌ | आत्मन एकत्वे यथा करणमेदेन कतुरेकत्वेडपि 
चक्षुषा इष्टमर्थं मनसा स्मरति, त्वचा प्रत्यमिजानाति तथा देवदत्तशरी- 
, रस्थेना55मना इष्टमर्थं यज्ञदत्तः प्रत्मभिजानीयात्‌ | एकस्मिन्‌ सुखिनि 
दुःखिनि वा सर्वेषामपि सुखदुःखानुसर््धानं च स्यात्‌। न च करणमेदा- 
दनबुसन्धानमिति वाच्यम्‌ । इन्द्रियमेदेऽपि 'योऽहमपञ्यं सोऽहं श्रणोमि' - 
इत्यनुसन्थानदर्शनात्‌ | न च शरीरमेदात्तननेति वाच्यम्‌ | शरीरमेदेऽपि 
जातिस्मराणां पूर्ववृत्तस्मणदर्शनात्‌ | अतस्स्मतव्यास्मरणात्‌ प्रतिशरीरं , 
मिन्ना एवा5$त्मान; इत्यवसीयते। सति चेव यानि (एको देवस्सर्व भूतेषु 
गूढः "एक एव हि भूतारमा भूते भूते व्यवस्थितः? इस्यादीनि श्रुति- 
पुराणादिवचनानि तानि आत्ममेदबोधकप्रमाणे प्रथक्षादिमिविरोधात्‌ , 
व्यापकत्वबोधनपरतया .नेयानि । अतस्सिद्धमात्मा प्रतिक्षेत्र भिन्न इति | 
[ आत्मनो विदचत्वनिरूपणम्र ] = 
iene नन्वयमणुः शरीरपरिमाणो वा किं न स्यादिति वाच्यम्‌ | अणुपरि- 
en. पाणत्वे युगपच्छिरसि 'पादयोश्च वेदनानुपपत्तिः | मध्यमपरिमाणले साव- 
- qn (य॒वस्त्यात | द्विविधमेव fius दरब्यम्‌-अणु विभु वा | मध्यमपरि-- १ 
LUE सर्वे सावयवा ष्टाः | एवब्बा$5त्मनो मध्यमपरिमाणत्वाज्ञीकारे- 


M AN © 

सावयवत्वापातात्‌ अनेकावयवकल्पनाप्रसक्तेः, तावतां चा5न्यूनानधिकानां 


.इस्तिपिपीलिकादिशरीरप्रवेशानुरोधैन सङ्कोचबिकासकल्पनाप्रसङ्गात्‌ साव-- 


यवानाञ्चाऽयवोपचयादिना वृद्धिहासनाशानां कल्पनाप्रसज्ञाच विभुत्वमेव 
युक्तम्‌ । एवं “अविनाशी वा अरेऽयमात्मा” इल्माविश्रुतिमि:- 


“नित्यस्सर्वगतर्स्थाणुरचलोऽयं सनातनः” | 


इव्यादिस्मृतिभिश्च freres | अयमेव यागदानतपोह्दोमादिनिखिल- 
कर्मणां कर्ता अशनपानविहरणादिलौकिकब्यापाराश्रयः तत्तत्कर्मजन्यस्वर्ग- 
नरकादिनिखिलफलभोक्ता च | न तु प्रकृतेत्रियुणाया अन्यस्य करणस्य 
चा कतेत्वम्‌, तेषां जडत्वात्‌। न हि चेतनव्यापारप्रवेशमन्तरा कचिदपि 
जडस्य HIS इष्टम्‌ | अत आत्मैब कर्ता भोक्ता च | 


स च स््रगेस्तत्तत्क्रियाफळभूत; निरतिशयसुखविशेषो वा देशविशेष-- 
रूपो वा | सुखविशेषरूपत्वे- 

यन्न दुःखेन सम्मिन्नं न च ग्रस्तमनन्तरम्‌ | 

अभिलाषोपनीतश्च तत्सुखं स्वःपदास्पदम्‌ ॥ 

इत्यादीनि ग्रमाणानि | देशविरोषरूपले equi लोको ज्योति 


पा5ज्यृतः” “मोदते स्वगलोके” इत्यादीनि प्रमाणानि। मनस्तु प्रसङ्गा 
त्यूवमेवेन्द्रियनिरूपणावसरे निरूपितम्‌ | 


x ; [ तमोनिरूपणम्‌ ] 


` चक्षुमात्रप्रौद्य॑ आळोकाभावप्रकाऱ्यकृष्णरूपं तम; | “तत्त भाव- 
रूपमेव, न तु न्यायमत इवा55लोकाभावरूपम्‌ | गुणकमविशिष्टतया 
प्रतीयमानत्वात्‌ । ङष्णं तमः, चळति तम; इति निष्प्रतियोगिकतया 
प्रतीयमानत्वाच | अभावस्सवोऽपि सप्रतियोगिक एव प्रतीयते-खटाभावः,.. 
पटाभावः इति | तमसो यद्यमाबरूपत्वं fé आलोकभाव इति प्रतीत्या 

भाव्यम्‌। न हि तथा प्रतियन्ति प्रत्येतारः | तमो न रूपिद्रन्यम्‌, MAR- , 
भावसहकृतचक्षुग्रद्यत्वात्‌,. आलोकाभाधवत्‌, इति नैयायिकानुमानं न 
युक्तम्‌ | पक्षदृ्टान्तयोभेदाभात्रात्‌ । “ नासीत्तमो ज्योतिरभून 
चाञ्न्यत्‌ ” इति ज्योतिषा सहैव तमसो ल्य़ाभिधानात्‌ | अन्तर्यामि- 
ब्राह्मणे यस्यं तमञ्शरीरं, यस्य तेजइशरीरं, इति तेजस इव तमसोऽपि 
्मशरीरत्वाभिधानात्‌। * तमस्ससज भगवान्‌? इति तमसः पृथक्‌ 
१ Bears | उक्तञ्च तत्तसारे- 
तमो नाम द्रव्य बहुळबिरले मेचकचलं 
प्रतीमः केनाऽपि क्कचिदपि न बाधश्च दशे | 
अतः कल्प्यो हेतुः प्रमितिरपि शाब्दी विजयते 
निरालोकं ag: प्रथयति हि तदशनवशात्‌ ॥ इति । 
अतो दर्यान्तरमिदं वायुवत्‌, 'नीलगुणञ्च | एतावान्‌ विशेषः- 
चायुररूपः स्पर्शवान्‌ | इदन्तु अस्पर्श रूपवदिति | 
चाव्दस्य द्र्व्यत्वनिरूपणम्‌ 
श्रेन्दियम्राह्मशशब्द! | स द्विविधो-वर्णात्मको ध्वन्यामकश्चेति | 
TF वर्णात्मकस्य द्रव्यत्वं, विभुत्वं, AAAS न तु गुणत्वम्‌ 
* गुणस्य सर्वत्र साश्रयत्वप्रतीतेः, शब्दस्य च निराश्रयतयैवोपलम्मात्‌ | 
शब्दो दर्यं, साक्षादक्षसम्बन्धप्राह्ात्वात्‌, घटवत्‌, इत्यनुमानेन तस्य 
द्रव्यत्वसिद्धे: | यथोक्तम्‌- 
र्णात्मंकास्तु ये शब्दा नित्यास्सर्वगतास्तथा | 
पथकूद्रच्यतया ते तु न गुणाः कस्यचिन्मताः ॥ इति | 
~ ` 8A वणौ निल्याः,"ध्वनिमिनत्वे सति श्रावणत्वात्‌, शब्दत्ववत्‌ , 
Ja (यव इस्यनुमानत्‌, सोऽयं गकारः, स एवाऽयं गकार इति अबाधितप्रत्यमिज्ञा- 
AA बलाच नित्यत्वसिद्धिः | न च सेयं दीपज्याळेतिवत्यत्यमिज्ञा भ्रन्तिमू- 

. लिकेति वाच्यम्‌ । ares: | ज्वालैकलप्रत्मभिज्ञानन्तु ज्वालाया 
- विशरणस्य. पल्यक्षतोडनुभूयमानत्थात्‌ तेन चा5वयवविशरणस्या5प्यनुमेय- 
त्वात्‌ । वि्लिष्टावयवस्य ह्यवयविनो5वश्यंभावी विनाशः | विनष्टे च 
पूर्वस्मिन्‌ ग्रदीपे पश्चात्तनोऽबश्यं प्रदीपान्तरमेव भवतीति तत्र पूर्वोत्तर- 
प्रदीपयोभेदे निश्चिते प्रत्यमिज्ञा सादश्यनिमित्तेति कल्प्यते । प्रकृते तु. 
तथा कल्पनायां न किञ्चित्‌ प्रमाणमस्तीति सिद्धरशब्दो वणीत्मको नित्यो 
विमुरिति। | 

ष्वन्यात्मकस्तु शब्दो गुणोऽनिव्यश्च। स एव चोऽभिव्यञ्जको वर्णात्म-- 
कस्य शब्दस्य | तस्य च वायुशुणत्वमेब युक्तम्‌ | वायोरभिघातेन तस्य 
जायमानत्वात्‌। भाष्येऽपि तथेव कयनाच-*अभिघातेन भ्रेरिता वायवः 
स्तिमितानि वाय्वन्तराणि प्रतिबाधमानाः सर्वतोदिकान्‌ संयोग- 
 विभागाजुत्पादयन्ति' इ्यादिना। ‘संयोगविभागा नैरन्तर्येण क्रिय- 
माणाः शब्दमभिञ्जन्तो नादशब्दवाच्या’ इति च । एवश्च वायो- 
स्संयोगविशेष एव ध्वनिनादशब्दवाच्य इति भाष्यकारमते पर्यवस्यति इति ।- 

एवं. निरूपितमेकादशविधं द्रव्यम्‌ । ` 
इति द्रव्यनिरूपणं समाप्तम्‌ | है 


इति तन्त्ररलावल्यां प्रथमपरिच्छेदे प्रमाणलक्षणादिनिरूपण 
oe नाम द्वितीयप्रकाशः 
० ~ By 


6८4२० ४ 


' गुणनिरूपणम्‌ 
अथ गुणा निरूप्यन्ते । ते तु रूपरसगन्धस्पशसंख्यापरिमाण- 
संयोगविभागपरत्वापरत्वगुरुत्वद्रवत्वस्नेहबुद्धिसुउदु:खेच्छादेषप्राक्तर्यध्वनि- 
संस्कारमेदादेकर्विशातिः । d 2 


°. D 


CCO. Vasishtha Tripathi Collection. Digitized by eGangotri — : 
^ 


री 
~’ E n x 


"n 


ET र तन्त्रसिद्धान्तरलावल्याँ 


रूपनिरूपणस्‌ 
` तत्र रूपे चक्षुरिन्द्रियमात्रग्राह्मम्‌ ग तत्‌ प्रथिव्यप्तेजोन्धकारेषु 
वत्तमानम्‌ | तच्च झुकनीलूपीतरक्तमेदाब्वतुर्विधम | जगतीतल्वर्त्येकमेव 
शुल्लादि नित्यञ्च । संसगमेदेनाइतिशुकृमतिनीछूमित्यादिप्रतीतिः | अतो 
-न शुककत्वादिजास्यङ्गीकारे प्रमाणमस्ति | यथाऽऽहुः- 


एतयैव दिशा वाच्या शुक्लादेरपि नित्यता | 
संसगमात्रभेदेन स्याचत्राऽपि हि भेदधीः ॥ 
स्वरूपन्तु तदेवेति को जातिं करपयिष्यति ? ॥ इति॥ 


अत एव चित्ररूपमपि न पृथगङ्गीक्रियते मीमांसकैः | अत्रयवगत- 


wig तदुपपत्तेः | उक्त हि पार्थसारयिभिश्रैः “यत्रा$पि नानारुपै- 


स्तन्तुमिरारम्यते पटस्तत्राऽपि'त छव qui: पटगताः ्रतीयन्ते, न. 

रूपान्तरस्‌ इति । “तृतश्चत्राख्यमेकमेव छोकबिरोधादेवाउयुक्तम- 
ज्गीकतुस्‌' इति च | तत्र सढिङजढजशङ्घशुक्तिशशाङ्कादीनां रूपविशेषाः 
"ger: सुवर्णहरिताल्हरिद्रादीनां पीतमेदाः | मरकतमरुबकजळघि- 
तिमिरतमाल्दूबीदीनां कृष्णमेदा: । हरितनीलौ कृष्णस्यैव प्रकारान्तरे l 
द्विविधमेष शुक्ल भास्वरममास्वरश्ञेति | तेजसि भाखरम | पृथिव्यां बहुवि- 
घममास्वरम्‌। तेजसि झुकमासवरमिति नैयायिकाः | वयन्त--यदभेरोहित 
रूपं इति अतिबात्‌ तेजसि रोहितरूपमेबा5म्युपगच्छीमः | 


रसनिरूपणस्‌ ० 


रसनेन्द्रियग्राो रसः। स मधुराम्छङवणतिक्तकटुकषायमेदात्‌ 
षड्विधः । प्रथिवीजलवृत्तिः । इल्नुक्षीरणडादिरसाः मधुरमेदाः | 
' लिकुचचिञ्ामळकादिरसा ,अम्लमेदाः | सैत्धवळणाब्बिकारादिरसाः. 
- ख्बणमेदाः । झुण्ठीमरीचिसर्षपादिरसाः कटुमेदाः | किंपाकनिम्बादि- 


Y 

रसास्तिक्तमेदाः । हरीतकीविभीतकादिरसाः कषायमेदा; । तिक्तावा- 
न्तरभेद एव्र कटुः। अत एव लौकिका मरीचिरसं तिक्त इत्येव व्यवहरन्ति 
इति केचित्‌ | 
गन्धनिरूप णस्‌ ग 
घ्राणेन्द्रियमात्रग्राह्मो गन्ध१। स सुरम्यसुरभिभेदेन द्विविध) | चन्दन- 
मृगमदमकिकादिगन्धास्सुरमिभेदाः | पूतिविखादिगन्धा असुरभिमेदा | 
अयञ्च प्रथिवीमात्रवृत्तिः | जळ्वाय्वादिषु गन्धद्रन्यसंसगोत्तदुपलम्मः | 
अयो दहतीतिवत्‌ | 
X EE RATER 
. स्पाशनेन्द्रियमात्रआह्मयः स्पर्शः । शीतोष्णानुभयात्मकमेदात्‌ स 
त्रिविधः। सलिले शीतः, दहने उष्णः, क्षितिपवनयोरनुष्णाशीतश्च स्पर्श; । 
स॒ पृथिव्यां पाकजः | दहनपवनयोरपाकजः | 
संर्यानिरूपणस्‌ 
एकत्वादिव्यवहारददेतुस्सङ््या | सा पुनरेकत्वादिपरार्धपर्यन्ता | तां 
द्र्व्यमात्रनिष्ठा केचिदिच्छन्ति | अपरे तु द्रव्यगुणादिनिखिळपदार्थ- 
वर्तिनीम्‌ | तत्र त्रीणि रूपाणि, षड्रसाः, एका जातिरिति व्यवहारस्तेषां 
हेतु! | आमाकरास्त शक्तेरिक संख्यायाः पदार्थान्तरखमिच्छुन्ति |. 
परिसाणनिरूपणस्‌ 
परिमाणप्रसयविषयः परिमाणस्‌ । तचचतुरवििम्‌--अणुमहद्भल- 
' dep. चच्चार्यपीमानि प्रतियोगिनिरूपितान्येब । इदमितोऽणु, 
तदस्मादणु, एतत्ततो did, तदसुतो हृस्वमित्येव व्यवह्दारद्शनात्‌ | 
[ एथक्तवखण्डनम्‌ | Sars 
इदमस्मात्यथगिति पथक्त्वन्यवद्वारकारणें प॒थक्त्वम्‌ lo तदपि गुण 


इति काणादाः, तन्न। यतो मेदमात्रान्नातिरिच्यते तत्र तत्वान्तरम । मेदो / g all 

याबद्रतियोगिकः ताबद्मतियोगिकस्यैब पृथक्र्वस्याऽपि «SINT | पुथकू-. 
पदस्य मेदपदेन सह प्रयोगादरनाच्च | अतो-भेदमात्रमेव पृथक्त्वम्‌ | 


संयोगनिरूपणम्‌ 

इमौ संयुक्ताबिति प्रत्ययनिमित्तं संयोगः | स द्विविधः--कायोः 
Raa | विभूनां व्योमकाळाकाशात्ममनआदीनां परस्परं संयोगो नित्य: l 
परिच्छिन्नपरिमाणयोः द्रव्ययोः उभयप्रेरणादन्यतरप्रेरणाद्वा यो जायते. 
सोऽनित्मस्संयोगः । यथा मेषयोः, स्थाणुश्येनयोर्वा | यत्तत्र HITAN- 
«qe संयोगजस्संयोगोऽपि नैयायिकवदङ्गीक्ृतः, स भाइसिद्धान्तविरो- 
घादुपेक्षणीयः | यथोक्तं मिश्रैः-एतेन संयोगजसंयोगो निरस्तो 
वेदितव्य इति। “यथा देवद्त्तसंयोग एव तस्मिन्‌ ङुण्डलिनिः 
जाते झुण्डलिसंयोगो भवति । यथा तन्तुरीसंयोग एव तन्तौ 
_पटभावमापन्ने पटतुरीसंयोगो भवति, न संयोगान्तरं, प्रतीत्य- 
आवात्‌” इति च । ग्रामाकरास्तु संयोगजसंयोगमङ्गीकु्न्ति | यथोक्त. 
शालि+नाथेन अन्यतरकर्मजः, उभयकर्मजः, संयोगजश्चेति | 


विभागनिरूपणस्‌ 


एवं विमक्तप्रसयनिमित्तं विभाग; | स तु परिच्छिनद्रन्यमात्रबृत्ति; ।' 
तस्याऽपि संयोगवदेव द्वैविध्यं बोद्धव्यम्‌ | न तु त्रैविध्यम्‌ः। 
परत्वापरत्वनिरूपणम्‌ ० 


दिक्कालापेक्षपा परापरधीहेतुगुणौ परत्वापरत्वे | दूरस्थे प्रतीयमानं 
"परत्वम्‌ ।' समीपस्थे प्रतीयमानमपरत्वञ्च दिककुतम्‌ | बृद्ध प्रतीयमानं 
परत्वं तरुणे ग्रुतीयमानमपरत्नु च KEETA | 


TTT रक Cee 4 टर 

झुरुत्वनिरूपणस्‌ 
स्वत:पतनहेतुर्णुरुस्वस्‌॥ प्रथिवीजल्यृत्ति । केचित्त नास्ति पुथिवी- 
सळिलस्वरूपातिरिक्तं युरुत्वम्‌। स्वरूपादेवाऽप्रतिबद्वात्तयोः पतन्नसिद्धिः। 
स्वभावादेव ह्यधिकगुरुत्वस्याऽपि पतनहेतुत्वम्‌ | उक्तं च-अघःपतन- 
स्वभावात्म THA | तदभावो ege इति | 
द्रवत्वनिरूपणस्‌ 
द्रवत्वप्रत्ययविषयो द्रचत्वम्‌ । तचच स्यन्दननिदानम्‌। तदृद्विबिधं 
सांसिद्धिकपाकजमेदात्‌ | सलिले सांसिद्धिकम.। पृथिव्यां घृतजत्वादौ 
पाकजम्‌ | सुवर्णस्याऽपि पार्थिवत्वमस्मामिर्निरूपित पूर्वम्‌ । अतो न 
तेजसि द्रवत्वाङ्गीकरणावश्यकता | 
__ स्नेहनिरूपणस्‌ 
पांस्वादिसडग्रहणहेतुस्स्नेहः | स जलमात्रवृत्तिः | केचित्तु gend 
` चूर्णादिसज्ञाहकम्‌। कठिनतामापन्नस्थ करकादेस्स्नेहविशिष्टस्या5पि 
चूणोदिसड्भाहकत्वादशनात्‌ | तस्यैव च दुतस्य तैलादेः सद्भाहकत्वदशो- 
ara | अतोऽन्वयव्यतिरेकाम्यां द्रेवत्वमेव पिण्डीभावकारणमिव्यम्युपगन्तव्यं 
भवति | अतो न तदर्थं स्नेहाङ्गीकरणमिति वदन्ति । - 


वुद्धिनिरूपणस्‌ 
सवेन्यवह्वारकारणं बुद्धि; । सा पुनरर्थप्रकाशनापरपर्यायप्राकव्या- 
न्यथानुषपत्तिगम्या | प्राकख्यस्वर्पं eit निरूपयिष्यते । ज्ञानं दि सकर्मक 
स्वकर्मभूतेऽथै we जनयति पाकादिवत्‌ | तच्च फलमैन्द्रियकं प्रत्यक्ष- 
मित्युच्यते | ढिङ्गादिजन्य तु परोक्षमिति। तदेव फल कार्यभूतं ख़कारण- 
भूतं विज्ञानं कल्पयति | अथवा ज्ञानजन्योऽर्थगतः कश्चिदतिशयविशेषो 
` ज्ञानं कल्पयति | उक्त हि न्यायरत्नाकरे-ज्नजन्योऽथेगतः कश्चिद्‌- 


तिशयः प्रकाशनभासनादिपर्यायवाच्यः । स च पाकजन्यौदना- : g ind 


? २2 : 

गतातिशयबदनबगतेऽपि ज्ञाने शक्‍यते5्वगन्तुस्‌ । अतो ज्ञानस्य 
कल्पकः इति | तञ्च फळं संविदादिपदाभिघेयम्‌। ताञ्च संविदं स्वप्र- 
काशां मन्यन्ते आभाकराः | उक्तं हि शालिकनायेन-सर्वाश्च प्रतीतय- 
स्स्वयं्रत्यक्षाः ग्रकाशन्ते। तासां च युक्तमेव खात्मनि प्रत्यक्षत्वं, 
मानत्वं चे ्यादि। तदिदमनुपपन्नम्‌। अर्थावमाससमये संविदोऽप्रका- 
शमानत्वात्‌। सर्वो हि पुरुषः “अयं घटः? इत्यर्थविषयकमेव प्रकाशमचु- 
सवति | न संविद्विषयकम्‌। प्रकाशमानस्यैव च प्रत्यक्षत्वं युक्तम्‌, TS- 
प्रकाशमानस्य | अत एवोक्तं शवरस्रामिना-न ह्ज्ञातेज्थें कश्चिदूबुद्धि- 
मुपलभते । ज्ञाते त्वतुमानादवगच्छति इति । अतो न संविदः 
TAG, किन्तु अनुमानगम्यतैव | संवित्‌ न प्रत्यक्षा, वस्तुत्वात्‌, 
घटबत्‌, इत्यनुमानेन तस्या; प्रलक्षत्वनिराकरणात्‌ | 


ताकिकास्तु सुखादिवन्मानसप्रत्यक्षवेदत्वमज्ञीकुर्वन्ति ज्ञानस्य। तदर्थ 
तेऽनुमानमपि प्रयु्षते-ज्ञानं अल्यक्षम्‌, क्षणिंकात्मविशेषगुणत्वात्‌, सुखा- 
दिवत्‌, इति । तदपि न; सुपुप्त्यवस्थायां विद्यमाने प्राणनक्रियानिमित्ते प्रयत्न 
प्रत्यक्षत्वाभावेन व्यभिचारात्‌ | अतो न बुद्धिः प्रत्यक्षा, किन्तु ज्ञातता- 
MAN सिद्धम्‌ | 

सुखादिनिरूपणम्‌ 

इतरेच्ानधीनेच्छानिषयस्सुखम्‌। इतरद्वेषानघीनद्वेषविषयो दुःखम्‌ 
सुखदु:खेच्छाद्वेषप्रयत्ना आत्मैकनिष्ठाः | ww सुखमै्िकामुषिकिमेदात्‌ 
द्विविधम्‌ । स्रकूचन्दनवनितादिसम्पर्कजन्यं रूपरसादिविषयेन्द्रियसम्ब- 
न्धजन्यं ig लोके भोग्यम्‌ | आमुष्मिकन्तु लोकान्तरमोग्यम्‌ | मोक्षसुखच्ै- 
तदतिरिक्तमग्रे निरूपयिष्यते | एवं दुःखमपि ऐदिकामुष्मिकमेदेन 
च: द्विपकारम |" तत्रेहिकमाध्यात्मिकाधिभौतिकाधिदेविकमेदेन त्रिविधम्‌ । . 
b ~` >) आमुष्मिकन्तु महारौरवादिजन्यम्‌ | 

इच्छादिनिरूपणस्‌ 
ममेदं भूयादित्यादिकः TET इच्छा । मम मास्तु इत्यादिको 
द्वेषः | अनुभवजन्य: स्पृतिहेतुर्वासनाख्यस्सँस्कारः। स चाऽऽत्मनिष्ठस्त- 
त्तदूविषयानुभवानन्तरमुत्पद्यमान आत्मनि वर्तमान; उदूबोधकसामग्रीब्रशा- 
त्कदाचिदुद्वद्धः पूर्वानुभूतविषयविषयिणी स्मृतिं जनयति | वेगस्थितस्था- 
पकयोः न संस्कारत्वम्‌ | वेगस्य कमविशेषानतिरेकात्‌ | स्थितस्थापकस्य 
संस्थान विशेषरूपत्वाच्च | 
- यत्तु लौकिकवैदिकमेदेन द्वैविध्यमुक्तं संस्काराख्यस्य गुणस्य, तदपि 
न युक्तम्‌ । प्रोक्षणादिरूपसंस्कारस्य क्रियारूपत्वात् तज्जन्यातिशयविशे- 
बस्याऽपूर्ववत्‌ योग्यतारूपशक्तावेवाऽन्तर्भावात्‌ | अतो वासनाख्य एक 
एब संस्कारो शुणत्वेनाऽज्गीकतुं युक्तः | 


प्रांकठ्यनिरूपणस्‌ 

mra ज्ञानजन्यो विषयनिष्ठो“युणः | स च ज्ञातताविषयता- 
अकाशापरपयीयः | न च तत्र प्रमाणामावः । लौकिकव्यवहारस्यैव 
प्रमाणत्वात्‌ | अस्ति हि लोके ब्यवहारः-घटो ज्ञायते, घटः प्रकाशते, ` 
'घटो भातीति | स च व्यवहारः खोपपत्तये ग्रकाशबिरिष्टमर्थमवकल्पयति। 
स एव प्रकाशः प्राकट्यमित्युच्यते | स च न ज्ञानखरूप;, विषयः 
-गतस्वेन प्रतीलेः । ज्ञानस्याऽऽत्मगतत्वात्‌ | नाऽपि विषयरूपः | ARE- 
ज्ञानसंमूहालम्बनयोरवैलक्षण्यापत्तेः | अत उभयातिरिक्तस्सोऽम्युपेतन्यः | 
अंत एव ज्ञौनजन्यज्ञाततावदूघटमहं जानामीव्यादौ धटादेः कर्मत्वमुप- 
'पद्यते | अतोऽतिरिक्तं प्राकट्यम्‌ | तेनैव ज्ञानमनुमीयते | ध्वनेस्तु वायुः 
गुणत्वं पूवमेव निरूपितम्‌। एवं मीमांसकमते एकरविंशतिर्गुणा निरूपिताः। 
. अत्र कैश्चित्‌ शक्तिप्रयत्नाइष्टपृरथक्रानामपि गुणत्वेन परिगणनं ¢ 
कतम्‌ | तत्त शक्तेः पदार्थान्तरतवस्वीकारात्‌ , प्रयत्नस्य भावनारूपत्वेन , 

क्रियात्वात्‌ , अदृष्टस्य यागादिशक्तावेवाऽन्तर्भावेन, पृथकूल्वस्य मेदानति- 
रेकाच नाऽस्माभिर्गुणतया गणनं कृतं तेषाम्‌ | 
इति गुणनिरूपणम्‌ | 
कर्सेनिरूपणस्‌ 
अथ कर्म निरूप्यते | तच्चलतीतिप्रत्ययविषयः | तच्च चळनात्म- 
कमेक प्रत्यक्ष चं मइमते | चळतीत्यपरोक्षतयाऽबभासात्‌। ग्रामार्करास्तु 
कर्म न प्रत्यक्षम्‌, किन्तु संयोगविमागाम्यामेवाऽनुमेयम्‌ | तथाहि-द्वव्य- 
निष्ठौ संयोगविमागावेव प्रत्यक्षेण गृह्येते | ताम्यामागन्तुकाम्यामेवाऽऽगन्तुकं 
कारणमनुमीयते | तदेव कर्मेति । तथोक्तमः 


परोक्षं कमे करमत्वादादित्यगतकर्मवत्‌ । 
अक्षतद्धावभाषित्व क्षीण. लिङ्गस्य दशेने ॥ इति । 
तन्न; अतिप्रसङ्गात्‌ | संयोगविमागाम्याँ कर्माचुमाने भूधरजल- 
धरसंयोगेन भूधरेऽपि कमोचुमानप्रसङ्गात्‌। यदि विभागपूर्वक्रेण संयोगेनैत् 
कमानुमानमित्युच्येत तर्हि जळधरान्तरेण वियुञ्यमाने जळधरान्तरेण च 
'संयुज्यमाने महीधरे कर्मानुमानं प्रसञ्येत | चलति पचतीतित्रतमानबो- 
घोऽपि न स्यात्‌। यदि तु बतेमानसंयोगविमागावपेक्ष्य तथा प्रयोग; तदा 
qka स्थितेऽपि चळतीतिवतेमानम्रतीतिप्रसक्तिः | विभागसंयोगयोस्त- 
; दानीं वतमानत्वात्‌ | अस्माकन्तु सत्ताक्षण एवेन्द्रियेण गृह्यते | तावतैव 
च्च बतमानव्यपदेशोपपत्तिः | यथोक्त मित्रे:-अतो ना$युमेय कर्म | 
किमिदानीं नास्त्येव क्रियातत्त्वम्‌ | अस्ति प्रत्यक्षावगमात्‌ इति । 
इति. कर्मनिरूप एम्‌ | 


et 


\ 


i प्रथमपरिच्छेदे : जातिनिरूपणम्‌ १२ 


जातिनिरूपणस्‌ 

अथ जातिर्निरूप्यते | तत्राऽयं कौमारिलस्सिद्वान्तः- 

ज्ञातिर्व्यक्तिगता नित्या प्रत्यक्षा सवेगापि वा । 

व्यक्तितादात्म्यमापन्ना व्यक्तयभिव्यक्तिशालिनी ॥ इति । 

सर्वेष्वापि हि वस्तुषु 'इयं गौः? इयमपि गौ? अयमश्वः? 'अयमप्यश्चः? | 
इति सकलगवादिव्यक्तिष्बनुब्त्त बिजातीयाश्वादिम्यो व्यावृत्त व्याबृत्तानु- 
` वृत्ताकारं देशान्तरकाळान्तरेष्वबाघितमुत्पदचते प्रत्यक्षमित्यविवादम्‌ | तदेव 
प्रत्यक्ष सामान्यविशेषात्मना ब्याकारं वस्तु व्यवस्थापयति। स च सामान्या- 
-कारो गोत्वादिजातिः | विशेषाकारस्तु तत्तह्यक्तिरिति प्रत्यक्षबळादवगम्यते। 
JA कदाऽप्यपलापमईति । अबाधितस्य तस्य सर्वप्रमाणमूर्धन्यत्वात्‌ | 
इतर्रमाणानां तदुपजीवकत्वेन तद्वाधा सामर्थ्याच्च | अतस्सिद्वा जातिः | 

` सा च व्यक्तिमात्राबसायिनी सबेगता वेति पक्षद्वयम्‌ । तत्र प्रथम- 

Te तस्या व्यक्त्यात्मकत्वात्‌ व्यक्तिमात्रे तदृपलम्मस्साधीयानेव | यदा तु 
सर्वगतत्वं, तदा व्यक्तीनामेव तदभिञ्यञ्जक्त्वात्‌ व्यक्तात्मकत्वाच जातेः 
संयुक्ततादात्म्येनैव तस्या म्रहणम्‌। ताइशस्य च सम्बन्धस्य व्यक्तिंदेश एब 
सत्वात्‌. न सर्वत्रोपलब्धिप्रसङ्ग: | अमेदे सत्यपि जातिव्यत्त्योमेदस्याऽपिः 
'बिद्यमानत्वात्‌' नित्वानित्यत्ववत्सवेगतत्वमपि तस्या नाऽनुपपन्नम्‌। यदि 
'जातिजातिमन्तावस्मन्तमिन्नौ तहि इदंगोत्वे इति प्रतीतिसस्यात्‌, इमो 
घटपदावितिवत्‌ | यद्चमन्तामिन्नौ तर्हि इस्तः, कर इतिवत्‌ इदंगोपदयोः 
पर्यायत्वं स्क्षत्‌ | तस्मादिदंगोपदयोरपर्यायत्वे सति rurfus. 
दर्शनात्‌ मेदामेदसमुचय एवाऽन्गीकतेन्य इति | E 

सा जातिस्सामन्याकृतिपदाम्यामप्यमिचीयते । सा च प्रत्यक्षो, 
. सामान्यावान्तरसामान्यभेदेन । तत्र ब्रज्ययुणकर्मसामाद प्रभयोस्सम- 
अह्भासामान्य वर्तते सत्तापरपयायम्‌ twi सत्‌ सदि C 

मानत्वात्‌ | अवान्तरसामान्यन्तु द्रव्यादिषु वर्तते द्रव्यत्वादिकम्‌ । अनयैवः 

दिशा शब्दत्वत्राह्मणत्वादिकमपि साधनीयं ग्रश्यक्षगम्यञ्च | उक्तञ्चाऽऽ- 

a-a तपआदीनां सम्ुदायो ब्राह्मण्यस्‌ । नाऽपि तज्जनित- 

्संस्कारः। न तदभिव्यङ्गया जातिः। किन्तर्हि ! मातापितुजाति- 

ज्ञानाभिव्यज्ञा ग्रत्यक्षसमधिगम्या च इति | 
इति जातिनिरूपणम्‌ 


| शक्तिनिरूपणम्‌ 
अथ शक्ति! | साऽपि पदार्थान्तरम्‌ । सा च ढौकिकबैदिकमेदेन 
द्विविधा । आद्याऽन्यादिगता दाहकल्लादिशक्ति: । द्वितीया तु यागादीनां 
खर्गादिसाधनत्वशक्तिः | उभयमप्यर्थापत्त्या कल्प्पते। तथा हि 
सत्खपि वीजादिष्वङ्कुरार्पणसमर्थेधु तेषां मूषिकाप्राणेड्डूरोत्पत्तिन इयते | 
तदन्यथानुपपत्त्य चेवं कल्प्यते-अवश्यमस््यतीन्द्रियमपि बीजादेः किश्चिद्रूप 
यस्य विनाशादळुरानुत्पत्तिरिति | तदेव शक्तिरित्युच्यते | 


न च प्राणाभावस्येव कारणत्वमस्तु । किमतिरिक्तकल्पनयेति वाच्यम्‌| 
प्राणनक्रियायाः क्षणिकत्वेन तन्नाशोत्तरमङ्कुरोतत्तवीरयितुमशक्यत्वात्‌' i 
न च घाणनध्वंसामावस्याऽपि कारणत्वात्‌ सति मूषिकाप्राणे तदनन्तरं 
तदूघ्वंसोत्पत्तः ध्वंससत्वेन तदभावरूपकारणाभावाना5डूरोत्पत्तिरिति 
वाच्यसू | ब्राणप्रागभावस्य कारणत्वं कल्प्यतां वा, तदृध्वसस्य . AT 

,- Pome लाघवात्‌ शक्तिकल्पनस्येवोचितत्वात्‌ इति“ 
किमिः ,यागादेरपि श्षतिबोधितस्वर्गादिरूपफल्साधनत्वान्यथाजुपपत्त्या 
'किश्चित्‌ secs | “ज्योतिष्टोमेन स्वर्गकामो यजेते' ene 
— o AAi कर्मणां स्वर्गादिसाधनत sus | तचच स्वर्गादिक 


Sats १ Bees. न्तरमोग्यमाशुतरविना s 
| s ~ 23 meea या ररान्तरभोग्यमाशुतरबिनाशिनो यागादेनोत्पत्तमईति y 
& SN bo 


"end 

अतस्तावत्काळपरयन्तावस्थायि किञ्चित्कल्प्यते | सैव च यागादेशशक्तिरपूवे- 
पदाभिघेया | सा च फलबलीत्‌ यजमानात्मनिष्ठतया कल्प्यते | यथाहु- 
राचार्या;- 

शक्तिः कार्यानुमेयत्वात्‌ यद्गतैवोपयुज्यते । 

तदुगतैवा$म्युपेतव्या स्वाश्रयाऽन्याश्रयाऽपि वा ॥ इति । 
aaan: पदार्थान्तरमिति सिद्धम्‌ | 

न च तस्या गुणत्वं sur: गुणेऽपि सत्तात्‌ | शक्तिगुणो न 
भवति, गुणबृत्तित्वात्‌, सत्तावत्‌ | नाऽपि सामान्यादिकं भवितुमइेति | 
तदूदृत्तित्वादेव | aga वर्तते तत्तन्न मवति, यथा शुणबृत्ति गुणत्वं गुणो. 
न भवति | यथोक्तम्‌- 

न द्रव्यगुणवृत्तित्वात्‌ गुणकमंबहिष्कृता | 

सामान्यादिषु aaa सिद्ध भावान्तरं हि सा ॥ इति | | 

अनेनैव हेतुना संख्याया मावान्तरत्वं साधनीयम्‌ | साइस्यस्य तु 
न पदार्थान्तरत्वं end | किन्तु तत्तत्सामान्यस्वरूपभेव | यथाऽऽहुः- 

सामान्यमेव भूयांसि शुणावयवकमेणास्‌ | 

मिन्नप्रधानसामान्याबृत्ति साइश्यमिष्यते ॥ इति । 

इति शक्तिनिरूपणम्‌ | 


SS 
° 


E अभावनिरूपणम्‌ | 

नास्तीति प्रव्ययविषयोऽभावः । स चतुर्विधः-प्रागभाव;-.धन्देहं 
भावः, अस्न्ताभावोऽन्योन्यामावश्चेति | तत्र गृत्पिण्डादौ क, प्रत्यक्षो, 
. Gea: पूर्वं योऽमावस्स प्रागमावः | क्षीरे यो दध्यभावः स प्रमयोस्सम- 
घटे मुद्गरप्रहारानन्तर Asam: दघनि च योऽभावः | 

सामावः | इदमिदं नेति प्रतीतिविषयोऽन्योन्यामावः | गवि थोऽश्वा्भावः 
सोऽन्योन्यामाबः | 
अयमेव पृथक्त्वमित्यपि व्यवह्नियते | न तु पृथक्त्वे नाम गुणान्तरम्‌ , 
तस्य निराकृतत्वात्‌ | यत्राऽधिकरणे यस्य कालत्रयेऽप्यमावस्सोऽस्यन्ता- 
भावः | यथा वायौ खूपात्यन्तामात्रः | शशे श्वङ्गाभावश्च। एषां 
चतुणीममावानामनुपळब्धिगम्यत्वमग्रे निरूपयिष्यते i 
ग्रामाकरास्तु--अमावाख्यं वस्त्वेव नाऽस्ति । या वमावप्रतीतिः सा 
भूतळप्रतीतेनांऽतिरिच्यते | अतो भूतलातिरिक्तस्य कस्यचिदमावात्‌ न 
तदू्हणायाऽनुपळब्ध्याख्यं प्रमाणमङ्गीकर्तव्यम्‌-इति वदन्ति | यथाऽऽहुः- 
न मावातिरिक्तोऽभावोऽङ्गीक्रियते। भाव एव त्वेकाकी सद्वितीय- 
AR दयी मवस्थामनुभवति | तत्रैकाकी भावः खरूपमात्रमुच्यते | 
- भूतलादिभावानामवगतिद्वेधा । एका तावत्‌ भावान्तरसंसृष्ट- 
विषया | अपरा च तदेकविषया। या च तदेकविषया बुद्धिः सैव 
तेषां ग्रतियोगिनाममाव इत्युच्यते इति | 
तदसङ्गतम्‌; सकळलोकम्रसिद्धामावप्रतीतेरपह्वोतुमराक्यत्वात्‌ | 
यदिः तु “घटो नास्ती'ति प्रतीतिरेव नास्तीत्युच्यते, तहिं ताइशाबाधित- 
च्यवह्दारस्य किमपि कारणं वक्तव्यम्‌ | दृश्ये घटे यत्‌ भूतलमात्रज्ञान- 
gemma तद्स्य कारणमिति यद्युच्येत, पटबद्भूतळोपलम्मे 'घ्रटो नास्ती'ति 
व्यवहारो न स्थात्‌ । भूतलमात्रोपछम्मामावात्‌ । _घटविविक्तूतलो- 


- Sem कारणमिति चेत्‌-कोऽयं घटवित्रेको नाम ? «fü yas 


>>. 


~ 


b Tot 


Fates aff घटवत्यपि भूतळे “घटो ना$स्ती'ति व्यवहारो दुर्निवारः 
‘BR: कारणमिति -चेत-तर्हि अमात्रमङ्गीकुर्यताऽस्मत्पक्ष एव 


१ Se 
न्चादृष्टस्वलक्षणं यो मुदचन्द्र 2. 465. L. 24 


~~ 76] होन्यत्रावप्युक्तम-अथ तक्ष्षतिरिकम्‌, aff नाममात्रं भिद्यते 

_ -साध्यहेत्वोस्समदेशकाल्यृत्तित्व॑ त्ता समव्याप्ति:। यत्र साध्यसीत्रोमयोस्सस- 


प्रथमपरिच्छेदे अनुमाननिरूपणम्‌ | PIC 
arsi; विवेकशब्देना5भावस्येवा$मिधानादिति । अतः सिद्धमभावो 
जाम पदायान्तरमिति । समवायस्तु भाट्टैनौडङ्गीक्रिपते | 


एवं संक्षेपतो भाट्टमते we पदाथी निरूपिताः प्रासङ्गिकतया'। 
अक्कतमबुसरामः | अतो न प्रत्यक्षं धर्माधर्मयोः प्रक्रमत इति सिद्धम्‌ | 


इति Sere equ, 


IR तन्त्रसिद्धान्तरत्रावल्यां प्रथमपरिच्छेदे प्रत्यक्षः 
निरूपण नाम adta: प्रकाशः ॥ 


अलुमाननिरूपणम्‌ 
एवमनुमानमपि न शक्तोति धर्माधर्माववबोधयितुम्‌ । तथा R- 
-खाभाविकनियतसम्बन्धयो: ठ्वयोन्योप्यस्य दर्शनात असनिकृष्टेड्थे यज्ज्ञानं 
साध्नुमितिः । यथा संयोगेन नियतसम्बन्धयोधूमाग्न्योर्मध्ये व्याप्यस्य 
“धूपस्य पर्वतादौ दर्शनात्‌ , अनक्षगोचरे वहबादौ व्यापके यञ्ज्ञानं साडनु- 
मितिः । व्याप्यं अधिकदेशकाळावृत्ति । यथा धूमो वद्दयभाववति जलादौ 


न वर्तते | व्यापकमधिकदेशकालवृत्ति। यथा वह्निः धूमामाबवत्ययोगो- ` ` 


-छ्कादौ वर्तते | - यथोक्तं बातिके- 


यो यस्य देशकालाभ्यां समो न्यूनोऽपि वा भवेत्‌ | 
स व्याप्यो व्यापकस्तस्य समो वाऽप्यधिकोऽपि वा ae 
अनेन समब्यास्तिविषमब्यास्तिरिति Agai दर्शित म, प्रत्यक्षो, 


ऽबृत्ति हेतुश्च न्यूनदेशकालवृत्तिस्सा विषेमव्यातिः । 

व्याप्तिनिरूपणस्‌ 
का नाम व्याप्तिः ? सम्बन्धनियमो व्याप्तिः । को नाम नियमः T 
दृश्यमानेषु देशकालादिषु यो ढिङ्गस्य लिज्ञिना सहभावः स एव नियमः। 
तेन यस्य येन यथा इष्टेषु देशकालादिषु येन केनाऽपि सम्बन्धेन साहित्य 
नियतमुपळब्धं, तेन देशान्तरकाळान्तरादौ तस्य ताइशस्य साहित्यनिय- 
मादेब बोधनं भवति, सैव चाऽनुमितिरिति फलितम्‌ | 
स च साहित्यनियमः भूयोदशनेः व्यमिचारादर्शनसहायेरवगन्तु. 
शक्यते | ननु-समव्याप्तिस्थले व्यापकत्वस्याऽपि सत्तात्‌ तेनाऽप्युमि- 
त्युदयात्‌ व्यापकस्याऽप्यनुमापकत्वप्रसङ्ग इति चेत्‌-न; तस्य व्याप्य- 
त्वाकारेणैवाऽचुमापकत्वस्वीकारात्‌ । दष्टञचेतत्‌ गोत्वेन विषाणित्वाचुमाने | 
) तथाहि-अयं विषाणी गोत्वादिति गोत्वं व्याप्यमेब .विषाणित्वानुमापकम्‌ , 
न व्यापकं विषाणित्वं गोत्वमनुमापयति | एवं समव्याप्तिस्थले5पि व्याप्य-- 
त्वरूपेणेव हेतुरनुमानप्रयोजकः | न व्यापकत्वाकारेणेति न विरोधः |. 
यथोक्तं वार्तिककारेण- 
तेन यत्राऽप्युभौ Tal व्याप्यव्यापकसम्मतौ | 
,तत्राऽपि व्याप्यतेब स्यादङ्ग न व्यापिता मितेः ॥ इति । 
ब्यासिः, नियमः, अव्यभिचार इति पर्यायाः अविनाभाव इति च ॥ 
नियम्यं, गमकं, लिङ्गं, साधनं, हेतुरिति पर्यायाः | 
[ व्याप्तिद्वेविध्यम्‌ ] ० 
E. सा च व्याप्तिद्विविधा-अन्वयव्याप्ति, व्यतिरेकव्यासिरिति | तत्र 
ऽ. सा्यस्याऽपि सत्वमन्वयव्यापतिः |. यथा-यत्र यन्न धूमस्तत्र तत्रः 
'कियापिः।साच्यस्याऽभावे साघनस्याऽप्यभावो व्यतिरेकव्याति: | 
>... X Beo TRARA त्न धूमाभाव इति | व्यतिरेकव्याती अन्वय-- 
3 * ल्चादृष्टस्वलक्षण योव्यापकमावो भवति | तादृशव्यातिविशिष्टो हेतुल्ि-- 
bs ` : ps 

विधः--अन्वयव्यतिरेकी, केवलान्वंयी, केवलव्यतिरेकी चेति । यस्यो- 
भयविधा व्याप्तिरस्ति सोडन्वर्यन्यतिरेकी | यथा-यत्र यत्र धूमस्तत्र तत्र 
qÑ: | यत्र यत्र वहयभावस्तत्र तत्र धूमामाव इति । यस्या5न्वयग्याति- 
रेबाउस्ति न व्यतिरेकव्यासिः स केवलान्वयी हेतुः | यथा-घटोऽमिघेयः, 
प्रमेयत्वात्‌, इति | अत्र यद्यपि यत्र यत्र प्रमेयत्वं तत्र तत्राभिघेपत्वमिल्य- 
न्वयव्याप्तिस्संभत्रति तथाऽपि यत्रा5मिघेयत्वाभावस्तत्र प्रमेयत्वाभाव इति. 
व्यत्रिकव्याप्तिभवितुं नाउहति, सर्वस्या5पि प्रमेयत्वादमिघेयत्वाचच | 
यत्र तु अन्वयव्याप्तिनाउस्ति केवळं व्यतिरेकव्याप्तिरवाइस्ति स 
. केवलब्यतिरेकी | यथा-प्रथिवी इतरमेदवती, गन्धवत्वात्‌, इति । अत्र 
यद्यदू गन्धवत्‌ तत्तदितरमेदवदित्यन्वयदद्टान्तो नाऽस्ति । प॒यिवीमात्रस्य 
पक्षत्वात्‌ | पक्षमिनस्यैव दृष्टान्तत्वाभ्युपगमात्‌ | केचित्तु केषळव्य- 
तिरेकिणं प्रथडूनाउच्ीकुवन्ति “तस्याउप्रसिद्धविशेषणत्वरूपे पक्षदोषा- 
त्मकहेत्वाभासे Sed: : 
इद्‌मत्रावघेयम्‌-मीमांसकमते5न्वयव्यातिव्यतिरेकव्याप्त्योने समु- 
चिल्या5नुमितिक्रारणता, किन्तु पृथक्‌ प्रथगेत्र अत एव तयो वेकल्पिकत्वम्‌। 
कचिदन्वयय्यराण्यैवाऽनुमित्युदयः, कचित्‌ व्यतिरेकव्याप्येवेति | अत एवोक्त 
वार्तिकक्कता- i 
व्याप्त्या साधम्य उक्ते च न वेधम्यमपेक्षते । इति | 
परस्साधम्यंदृष्टान्तात्‌ तं च नाऽपेक्षते यदा | 
ूर्ज्ञानोपमर्देन वेधम्येणेश्साधनम्‌ ॥ इति च । 
केचित्त अबश्याभ्युगन्तब्ययाऽ्ापत्यैव गतार्थतां मन्वान gts 
व्याप्तिमेब ना5ज्ञीकुवन्ति | इदमेव च युक्त प्रतिभाति ' वायुः, प्रजक्षो 
जिन्ञासितसाध्यवान्‌ पक्ष; । यथा gaara: | निपतति । अन्नोमयोस्समः 
यथा-महानसादिः | निश्चितसाध्याभाववान्‌ Fray 

[ अचुमानद्रैबिध्यम्‌ ] 


तः्वा5नुमानं स्वार्थपरार्थमेदेन द्विविधम्‌ । यत्र स्वयमेव हेतु दृष्टा 
च्याप्त्यादिस्मरणेन साध्यमनुमिनोति, तत्लार्थानुमानम्‌ | यत्र तु स्वप्रति- 
पन्नम्थमलुमानेन परं बोधयितुं वाक्यमुच्चार्यते, तत्परार्थानुमानम्‌। तञ्च 
“वाक्य पञ्चावयवम्‌-प्रतिश्ञाहेतूदाहरणोपनयनिगमनबद्धमिति नैयौयिका: । 


तन्न पक्षस्य साध्यविशिष्टत्वेन कथनं प्रतिज्ञा। यथा-पर्वतो बह्विमा- 
निति | पञ्चम्यन्तं ढिङ्गप्रतिपादक वचनं हवेतुः। यथा- धूमवत्वादिति | 
दृष्टान्तामिधानपुरस्सरं व्याप्तिबोधक वचनमुदाहरणस्‌ | यथा-यो यो 
'धूमबान्‌ स स वहिमान्‌, यथा महानसः इति । सिद्धव्याप्तिकस्य हेतोः 
पक्षनिष्ठतया कथनझुपनयः | यथा धूमवानयमिति । पक्षस्य हेतुसाष्यः 
वत्तया पुनरुपसंहारो [नगमनम्‌ | यथा तस्मादग्निमानिति | अत्र प्रति- 
इया निगमनं हेतुना चोपनयो गतार्थ इति >यवयबभेव तद्वयं स्वीकुर्मः | 


तचच ल्यं प्रतिज्ञाहेतूदाहरणरूपं उदाहरणोपनयनिगमनरूप॑ बा | 
AMSS यथा-पर्वतो वहिमान्‌. धूमवत्वात्‌; यो यो धूमवान्‌ स disfü- 
"मान्‌, यथा महानसः इति । द्वितीयं यथा-यो यो धूमवान्‌ स सोऽग्नि- 
“मान्‌ यथा महानसः | धूमवांश्चाऽयं पर्यतः p तथा चाऽयमिति । 


नि तया च शवरत्वामिन:-यत्कम तत्फलवद्दृष्टस , होमोऽपि कम, ` 
'नाऽपि फलवता भवितव्यम्‌ इति । त्च पुनद्विविधम्‌-ज्निशेषतो 
477 ` उसम्बन्ध सामान्यतोदृष्टसम्बन्धश्चेति | qsrssq धूमेन वददधनुमानम्‌ | 
कि. Seats धूमाग्न्योस्सम्बन्धो गृहीत इति पिशेषतोदृष्ट सम्बन्धमिद- 
भयां, यथा-गतिपूरवकर्त॑ देशान्तरप्राप्ते: देवदत्त उपलम्य 
S hrsg T गृतिग्लुमीयत इति | ; 

प्रथमपरिच्छेदे हेत्वाभासनिरूपणम्‌ कश 


हेत्वा भासनिरूपणस्‌ 
असिद्विरनैकान्तिकत्वं, 'बाधकत्वन्चेति त्रयो हेत्वाभासाः | हेतोरा- 
भासा हेत्वामासाः हेतुदोषा इत्यर्थः | तत्राऽसिद्धिः पत्नधा-स्वरूपासिद्धि:,- 
सम्बन्धासिद्धिः, व्यतिरेकासिद्धिः, आश्रयासिद्धिः, व्याप्यसिद्धिश्वेति | 
हेतुस्वरूपस्यैवाउसिद्धों खरूपासिद्धि!। यथा बुद्धो धर्माधर्मवेदी, सबेज्ञ- 
त्वादिति। न हि सर्वज्ञत्वमस्मन्मते कचित्‌ सिद्धम्‌ | हेतोः पक्षसम्बन्धाभाते 
सम्बन्धासिद्धिः | यथा-वह्विरदाइकरशीतत्वात्‌ इति । न दि हौस्यस्य 
बह्विसम्बन्धोऽस्ति | पक्षव्यतिरेकाभावेन पक्षसम्बन्धित्वामावे व्यतिरेका-- 
सिद्विः | अनित्यं गगनं, गगनत्वात्‌, इति। न हि गगनस्वरूपादन्यत्‌ 
गगनत्यं नाम्‌ किञ्चिदस्ति। पक्षामावे आश्रयासिद्धिः। गगनारविन्दं सुरमि,. 
कुसुमत््रो दिति | पक्षैकदेशे हेतोरबत्तित्व॑ व्याप्त्यसिद्धिः | यथा वाय्वा- 
काशावनित्यौ, AGATA, इति ।. अत्र पक्षौ वाय्वाकाशौ | तदेकदेशभूत 
आकाशे मूर्तत्वरूपो हेतुर्नाऽस्ति। इयमेव च भागासिद्धिरित्युच्यते quen: | 
अथवा उपाधिमत्वं व्याप्यत्वा सिद्विः | यथा अग्नीषोमीयहिसा अधर्मः, 
हिंसात्वात्‌, बाह्यहिसात्रत्‌ ; इति। अत्र निषिद्धत्वसुपाधिः । स च साध्य- 
व्यापकत्वे सति साप्रनाव्यापकत्वरूप एव | यत्र यत्राऽधमैत्वं तत्र तत्र 
निषिद्धत्वमिति साध्यव्यापकत्वम्‌। यत्र यत्र हिंसात्वं तत्र तत्र निषिद्धत्वमिति 
नाऽस्ति। यागीयहिसाया अनिषिद्धत्वात्‌। अतः हिंसात्वरूपो हेतुव्योप्त्य- 
भावादेव सोपाधिकस्सन्‌ ऋतुहिसाया aia साधयितुं नेष्ट इति | 
साध्यसन्देहजनकलमनेकान्तिकत्वस्‌। तहिविधम-सव्यमिचारत्वं 
सप्रतिसाधनत्वज्ञेति | यथा नित्यश्शब्दः, अमूर्तत्वादिति | अत्राऽमूतत्व- 
मनित्येषु कर्मादिष्वपि aaa इति व्यभिचारि भत्रति । अतस्साध्यसन्देहं 
जनयति | एवं वायुरप्रत्यक्ष), रूपिद्रव्यत्वादिति हेतुः, वायुः, प्रलक्षो, 
, महले सत्युदूभूतरूपवत्वात्‌, इति सप्रतिसाभनो भवति। अत्रोभयोस्सम- 
बलत्वात्साध्यसन्देहजनकस्वमिति। १ 

एवं घाधकत्बं तृतीयो हेत्वाभासः, यो विरोध इति तार्किकैन्यप- 
दिश्यते | स बाधः षड्विधः- घर्मेखरूपैबाधः, धर्मविशेषबाघ:, धर्मि- 
-खरूपबाधः, धर्मिविशेषबाधः, उमयखरूपबाधः, उभयबिशेषबाधः इति 
aR | तन्न, अवान्तरभेदस्या5नुपयोगात्‌ | वार्तिके तु पदार्थनिरू- 
पणखारसिकतत्ना ते सर्वे प्रपश्चिता:। अतो द्वयमेव युक्तम्‌--धर्मखरू- 
पबाधनं, तद्विशित्रवाधनश्चेति । तत्राऽऽ्स्योदाइरणम्‌-शब्दो नित्यः, 
-कृतकत्वात्‌ इति । अत्र निद्यत्वविपरीतेनाऽनित्यत्वेन व्याप्तं कृतकत्व- 
मिति नित्यत्वं प्रति विरुद्धत्वात्‌ तद्वाधते | द्वितीयस्योदादzरणम्‌-्षित्या- 
RA सकतैकम्‌, कार्यत्वात्‌, घटवत्‌ इति | अत्र साध्यस्य कतुरशरी- 
Ra विशेषः | तद्विपरीतेन शरीरित्वरूपबिशेषेण व्याप्तं कार्यत्वं qet- 
Ry दृष्टमिल्लशरीरित्वस्य बाधकं भवति । आशरीरित्वबाघे कर्तृमत्ताउपि 
बाध्यते | अतोऽयं हेतुर्विशेषविरुद्ध इत्युच्यते | 


एतेन पूर्वोक्ता्ुमानेनेश्वरं साधयन्तो नैयायिका निरस्ता वेदितव्याः | 
आगमैकसाध्यत्वं तु तस्योत्तरत्न निरूपयिष्यते | 


एवं हेत्वाभासस्य त्रैविध्यमेवाऽ्गीङृतं पार्थसारथिमिश्रैः मानमेयोदय- 
ag असिद्धिविरुद्धत्वानैका न्तिकत्वासाधारण्यमेदेन - तचचातुर्विध्यमङ्गी- 
-कृतम्‌। पार्थसारथिमिश्चा असाधारण्यस्य संशयाजनकत्वसुपपाद्‌यन्तस्तस्य 
हेत्वामासस्वं निराकुवन्ति | तार्किकीस्तु-अनैकान्तविरुद्धासिद्धसत्मतिप- 
प 


t. Beo शास्त्रदीपिका १. १. ५. P. 66. L. 7. N. S. din. 

२. See m वा. P. 878. chow. edn. नित्यत्वे कृतकत्वस्य 
` वर्मवाघाद्विरुढता ete: Also न्यायरत्नाकर ¡ the same page घर्म- 
*स्वरूपवाधमुदाहरति--नित्यत्व इति । 

३. Beo कारिकावली of विश्वनाथन्यायपञ्चानन. इलो. 7. 


E अनंकाभ्तो विरुद्धसचाऽप्यसिद्धः प्रतिपक्षितः। काळात्ययापदिष्टरच हेत्वा- 
So सासास्तुपञ्चघा। ; - 
> 9 n 

j अथमपरिच्छेदे गुणनिरूपणम्‌ हरे 
क्षबाधितान्‌ पञ्च हेत्वाभासान्‌ खीकुवेते | तन्न युक्तम्‌। सत्मतिपक्षस्या55- 
-स्माकीनानैकान्तिकमेदे सप्रतिसाधने, बाधितविशेषणाख्ये पक्षाभासे च 
'बाचितस्याऽन्तर्भावस्य वक्तुं शक्यत्वात्‌ | अत्य एव हेत्वाभासा मीमां- 
-सकमते | अत्र चाऽनुमाने पक्षामासददष्टान्तामासादयश्च ये पररशता 
-दोषा वार्तिकोक्तास्ते तत एवाऽवगन्तन्याः | विस्तरभयान्नेह प्रपञ्चिताः ॥ 


इत्यनुमाननिरूपणम्‌ 


इति तन्त्रसिद्धान्तरत्नावल्यां ' प्रथमपरिच्छेदेऽचुमान- 
निरूपणं नाम चतुर्थः प्रकाशः ॥ 


झाव्दनिरूपणस्‌ 
अथ शाब्दं प्रमाणे निरूप्यते | यद्यपि अनुमाननिरूपणानन्तरं ताकि 


क्ैरुपमानमेत्र निरूपितम्‌, तथाऽपि मीमांसकानासुपमानापेक्षयां शब्द- _= 


प्रमाण्यस्य मुख्यत्वाश्रयणीयत्वादनुमानसनिकृष्टत्वाच तदनन्तरं मीमांसक- 
सरणिसमायातं शन्दनिरूपणमेव क्रियते। तत्र पदश्रबणानन्तरं गृहीतपद- 
-पदाशैसङ्गतिकस्य पुंसः पदार्थस्मृतौ जातायां तैरेव पदार्थ: स्मृतेरज्ञाता- 
बाघिता्ैविषयकं यद्विशिष्टवाक्यार्थश्ञानमुत्पद्यते सा शाब्दी प्रमेत्युच्यते | 
तज्जनकरशब्दः प्रमाणम्‌ | 


अत्त पदज्ञानं करणम्‌, पदाभस्मृतिरवान्तरव्यापारः, शाब्दबोधः 
. फढम्‌” पदार्थानां परस्परसम्बन्धरूपो यो. वाक्याथैः स संसर्गमर्यादयेव 
आसते | एवश्च शाब्दबोधं प्रति ज्ञायमानपदानां पदज्ञानस्य वा करणत्व 
मिति नैयायिकाः | तन्न; पदानां खाथेसमर्पणमात्रेण क्षीणशक्तिकत्वात्‌। 


तश्च पदानि यद्यपि खं खमर्थमभिधाय नित्तब्यापाराणि, तथाऽपि स्मये- 


SY NL rd INNIS अल 
t. See कारिकावली of विइवनायन्यायपञ्चानन इली. 8 | पदज्ञानं 


लु करणं द्वारं तत्र पदार्थधीः । शाब्दवोषः फलं तस्य शक्तिधीस्सह कारिणी । 

£9. तन्वततिद्धान्तरब्नावल्यां 


माणा गवादिपदार्था यद्यन्योन्यान्वयं विना सामान्यरूपेणेवा5वतिष्ठेरन्‌ , 
तर्हि पदानां व्युत्पत्तिकाळेऽवगतं विशिष्टार्थतात्पय feast सामान्य- 
रूपस्य वाच्यत्वानुपपत्तेरन्योन्यान्वयरूपे विशेष एव पर्यवस्यन्ति पदाथो; । 
स एव च वाक्यार्थः, स च लक्षणयेति पदार्थानामेव Im लक्षणया 
वाक्य्थेबोधकत्वं न पदानाम्‌ । उक्तं हि माष्यरारेण वाक्याधिकरणे- 
“दानि हि खे खमर्थममिघाय निवृत्तव्यापाराणि, अथेदानीं 
पदाथो अवगतारसन्तो WHAT गमयन्ति” इतिः। श्लोक- 
वार्तिके5पि- 


अत्राभिधीयते यद्यप्यस्तिसूलान्तरं न न! । 
पदार्थानान्तु quei geh TATA: ॥ इति। 


तद्भावभावतः पदार्थेषु ag वाक्यार्थोदयादिव्यर्थः | अतस्सिद्ध 
` पदैरभिहिताः पदार्था लक्षणया वाक्यारथमवबोधयन्तीति | तत्र गामानये- 


` a, आनयतिरानयनसामान्यमभिधाय तद्वयक्तिविशेषं लक्षयति | गोप- 


दमपि स्तार्थद्वारेणा55नयनमेव गोकर्मकत्वाकारेण, तत्सम्बद्धखरूपेण 
लक्षणया प्रतिपादयतीति परस्परान्वयछामाद्गवानयनरूपवाक्यार्थ सिद्धिः 
सोऽयमभिद्दितान्वयबादो भट्सम्मतः | 


आमाकरास्ठु-अन्विताभिधानमिच्छन्ति | तद्यया-गामानयेव्यादि- 
प्रथमश्रवणे गवानयनरूपस्याऽन्बितार्थस्य शब्द एबाऽबगमको ज्ञातः। 
अतस्तदनुरोघेन सकृदववोधिताथानामपि पदानामेव पुनरप्यन्विताैबोध- 
कत्वं वक्तव्यम्‌, न तु पदार्थीनाम्‌। आवापोद्वापाम्यां हि पदार्येषु 
विविच्यमानेशु तत्न तत्र तैरन्विता एब ते दृष्टा न त्वेकाकिन इति अन्विते 


“सार्थे पदानां शक्तिन परित्यञ्यते | अतः पदामिघेय एवाऽन्वितरूपवा- 


क्यार्थो, न तुपदार्थगम्य sf | तदिदमसारम्‌--“पदानां पदार्थ वाक्यार्थे 


“~ चेल्मनेकशक्तिकल्पनाग्रसज्ञात्‌ | एकस्मिन्‌ वाक्ये सबैरपि पदैः प्रत्येक- 

प्रथमपरिच्छेदे आकाड्क्षादिनिरूपणएम्‌ - FK 


मितरान्वितस्वार्थे बोध्यमाने पदे पदे वाक्याथेप्रल्ययो5पि दुवीरस्स्यात्‌ । 
अतो नाऽन्वितामिधानं युक्तमित्यन्यत्न विस्तरः । 


आकाङ्क्षादिनिरूपणस्‌ 

ताइशपदार्थेश्च वाक्यार्थ जननीये आकाङक्षासत्तियोग्यतास्सहका- 
रिण्यः । तत्र पदार्थीनां परस्परजिज्ञासाविषयत्वयोग्यत्वसाक्काङ्क्षा | क्रिया- 
श्रवणे कारकस्य, कारकश्रवणे क्रियायाः, करणश्रवणे इतिकत्ेव्यताया श्च 
जिज्ञासाविषयत्वात्‌ | “गामानयः “समिधो यजतिः ६दरीपू्णमासाम्यां स्वरग- 
कामो यजेतेःत्यादिषु लौकिकवैदिकेषु वाक्येषु तत्सत्वाल्लक्षणसमन्वयः। 
गौः, emu, हस्ती, पुरुष gener ना5तिव्याप्तिः | 

अव्यवधानेन पदजन्यपदार्थोपस्थितिरासत्तिः | अश्रतपदार्थस्थळे 
* द्वार ? मिल्यादौ ' पिघेही'ति पदाध्याद्वारपूर्विकैब पदार्थोपस्थितिः | 
यथोक्तम्‌ 

शाब्दस्येवाउन्वयाहंत्वादूद्वारमात्रियवामिति | 

शब्दाध्याहार एव स्यादित्येवं Wreu मतस्‌ ॥ इति। 

प्राभाकरास्तु-अथैस्य पिधानरूपस्यैवाउध्याह्मरमिच्छुन्ति । तन्न 
युक्तम्‌, तथात्वे पिधानांशे शाब्दत्वं न स्यात्‌, पद्जन्यपदार्थोपस्थितेरेब 
शान्दबोधजनकत्वनियमात्‌ | 

तात्पयेविष्यसंसगोबाधो योग्यता । “बिना सिञ्चे दिस्यादौ ताइश- 
संसर्गामावान्नाऽतिव्यािः | नवीनास्तु-न योरयताज्ञानस्य कारणत्वस्‌। _ 
किन्तु अयोग्यतीनि श्चयस्य प्रतिबन्धकत्वमात्तम्‌, तदभावश्च कारणं AST 
सन्नेवेति वदन्ति | 

१, 800 प्रकरणपञ्चिका P. 8. वा. मां. 


_ २. भादृदीपिका ३. १. ६५ P. 886 7.5. L. उ. P. edn. न योग्यता- 
ज्ञानं शाब्दबोधे हेतुः eto. Also. भाटचिन्तामणि from the same page. 


x EE ° 

हह ; तन्त्रतिद्धान्तरनावल्यां 


पदानां खार्थवोधकता gR: । सा च त्रिधा-अभिधा, लक्षणा, 
गौणी चेति । तत्र अभिधा नाम-पदानीं स्वार्थ मुख्या दृत्तिः | सैव 
शक्तिरित्युच्यते। यथा घटपदस्य कम्बुग्रीवादिमदथोनुगतघटत्वबोधकत्वम्‌ | 
घटादिपदानां हि घट्वादिजातिरेवाऽभिधेया, न व्यंक्तिः । तासामान- 
न्वयात्‌ एकस्यां व्यक्तौ शक्तिग्रहणे व्यक्त्यन्तरस्य वोधानापत्तेः | तत्राऽपि 
शक्तिस्तरीकारेऽनन्तत्वात्तासामनन्तशक्तिकल्पनाप्रसङ्गात्‌ | न च जातेरुप- 
लक्षकत्वम्‌ , तथात्वे नागृहीतविशेषणा’ न्यायेन प्रथमोप स्थितायां जातावेव 
छाघवाच्छुक्तिकल्पनौचिस्यात्‌। अतः पदानां जातावेव शक्तिः | व्यक्ति- 
^ बोधस्तु लक्षणाक्षेपादिनेति दिक्‌ | 

शक्यसम्बन्धो लक्षणा । यथा-'नीळं घटमानय? zea नील- 
शब्दस्य नीळगुणवाचकस्य तद्विशिष्टे क्षणा । ' गङ्गायां घोष ? qun 
गङ्गापद्शक्यप्रवाहसम्बन्धिनि तीरे गङ्गापदस्य लक्षणा | 


शक्यार्थनिष्ठयुणसजातीयगुणयोगो गौणी | यथा “सिंहो माणवकः 
इत्यत्र सिंनिष्ठप्रसह्मकारित्वसदराम्रसह्मकारित्वरूपयुणयोगात्‌ सिंहरान्दो 
माणवके गौणः | न च छक्षणातो गौण्या न मेदः, शक्यसम्बन्धमात्रस्य 


छक्षणात्रात्‌ | शक्यनिष्ठणुणसजातीययुणवत्वस्य गौणीत्वात्‌ । उक्तं हि 
वातिकङृता- 


. अभिघेयाविनाभरूते प्रवृत्तिलेक्षणेष्यते । - « - 
. लक्ष्यमाणगुणैयागाद्वृत्तेरिष्टा तु गौणता ॥। इति । ° 
एवश्च माणवकनिष्ठप्रसह्मकारित्वादेरेव यदा शक्यसम्बन्धित्वेन 
रूपेण सामान्याकारेण बोधस्तदा लक्षणा | यदा तु तन्निष्ठगुणसजातीय- 
Gras रूपेण बोधस्तदा' गौणीति ध्येयम्‌ | ङक्षितलक्षणा तु छक्षणा- 
याभेवाऽन्तर्मवतीति न साः प्रथकृब्यपदेशमहँति | अत एब “यजमानः, 


असर” इत्यादौ यंजमाननिष्ठबुग्ारणादिरूपंकार्यसंजातीयकार्यकारितव- 

प्रथमपरिच्छेदे भाकाडूज्ञादिनिरूपणम्‌ fo 


रूपगुणस्तत्सिद्धिरूपः अन्यानि च जाल्यादीनि गौणीवृत्तिनिमित्तानि 
थूर्वमेव नामघेयम्रस्तावे निरूपितानि | 


तच्च पदं त्रिविधं रूढं, यौगिकं, योगरूढ़श्ेति । यत्समुदायश- 
चस्याऽर्थमस्यायकं THEY |. अवयवशक््याऽ्ग्रस्ायकं यौगिकम्‌ । 
अवयवशक्त्युपोद्नल्तिसमुदायशक्त्या<र्थप्रतीतिजनक॑ योगरूढम्‌ | तत्र 
घट, चित्रगुः, पङ्कजं, इति क्रमेणोदाहरणानि । केचित्त नंवीनाः पङ्क- 
जादिपदानां योगेनैव निर्वाहं कुवेन्त: मण्डूकादिषु प्रयोगापत्ति प्राचीन- 
अयोगाभावेनेव वारयन्तः योगरूढिं पथडना5ज्ञीकुर्वन्त l 


छक्षणागोण्योरबीजमन्वयानुपपत्तिस्तात्पर्यानुपपत्तिश्च | “ यजमानः 
अस्तर ? इस्यादौ अन्वयाजुपपत्तिः । अर्थवादानां MAARA 
स्वाध्यायविधितात्पर्यानुपपत्तिरिति ,पूर्वमेवोक्तम्‌ | तापपर्यञ्च विशिष्टार्थः 
ोधोदेश्यकाम्नानम्‌ | अतो वेदे कठुरभावेनेच्छाया अभावेऽपि न 
क्षतिः | तश्च तात्पर्य वेदे मीमांसापरिशोधितन्यायात्‌ षड्विपेटिज्ञेश्वा5- 
वगम्यते | ठोके च प्रकरणादिना । तच्च शाब्दं द्विविधम्‌-पौरुषेयम- 
पौरुषेयश्चेति | तत्र पौरुषेयमासवाक्यम्‌। अपौरुषेयो वैदिकरशब्द्राशिः। 
सोऽक्कतको नित्य इति वक्ष्यते | नेयायिकास्तु तस्येश्वरभणीतत्वमभ्युपग- 
च्छुन्त उभयोरपि छोकिकवैदिकियोरासोचैरितत्वेनैवाऽनुगमं sta । 
तन्नाउस्माकममिमृतमिल्यग्रे वक्ष्याम: | उभयोरपि चाउनाप्ताप्रणीतत्वाच्छु- 
ब्द्स्य च. स्वतो5दुष्टत्वादुमयमापि प्रमाणमेव । 


SNe Das TS NM न स्स 
t. See मीमांसाकीस्तुभ १. ४. २. P. i69. L. 7 Vol I Chow. 
edn. उद्भिच्छब्दस्य ज्योतिष्टोमादौ याज्ञिकानां प्रयोगामावेनेत्यादि | 
3. See वंरोषिकसू. 6. ।.।. P.44 T. 7. Chow edn. qfaqat 
NAFRAR । K ० 
३. Bee कारिकावली 79.एलो, Algo न्यायमंजरी P. 29 E 
. asea: P. 87. Chow. edn. 

fc तनत्रसिद्धान्तरल्लावल्यां 


तत्‌ पुनरपि द्विविधम्‌-सिद्वार्थबोधकं विधायकञ्जेति | “एष राजा 
quare इति s सिद्धार्थबोधकम्‌। वेदे च wee: पुरन्दर? 
इत्यादि | विधायकमपि द्विविषम्‌--औपदेशिकमातिदेशिकञ्रेति | “इत्थ- 
मिदं कर्तव्य! मित्यौपदेरिकम्‌। 'तट्ठदिदं कर्तव्य! मिव्यातिदेशिकम्‌।. 
प्रथमस्योदाहरण लोके ' देवदत्तो ृतसूपशाकादिभिर्भोजयितव्य ? इति । 
वेदे च 'अवधातभ्रक्षणाधाराज्यमागादिमिरङ्गैरुपकृताम्यां दरपूर्णमासाम्यां 
at सम्पादये'दिति | द्वितीयस्योदाहरणं लोके 'देवदत्तवद्यज्ञदत्तो भोज- 
यितब्य' इति । वेदे च 'सौर्ययागेन ब्रह्मवर्चसं सम्पादयेदाझेयवदुपकृत्ये'ति । 
उपदेशस्यैब विस्तरो द्वितीयादिष्षष्ठान्तोऽध्यायसमुदायः |o अतिदेशस्य 
निस्तरस्सप्तमादिर्दशमान्तः | एकादशद्वादशाबुभयसाधारणाविति विवेकः ॥. 

इति शाब्दनिरूप्रणम्‌ 


इति तनत्रसिद्धान्तरस्नाबल्यां प्रथमपरिच्छेदे शाब्द- 
निरूपणं नाम पञ्चमः प्रकाशः ॥ 


E 


उपसाननिरूपणम्‌ 


अथोपमानं निरूप्यते। उपमानं esse स्मयेमाणे यदूदऱ्यमाना- 
थैसादृश्यक्षान सोपमितिः । इश्यसानगवयनिरूपितसाहर्यप्रकारकगो- 
विशेष्यकप्रमोपमितिरिति फलितम्‌ तत्करणं गवयपिण्डदर्शनसुर्पमानस्‌।. 
नागरिको दि पुरुषः नगरे ष्ठुः कदाचिदरण्यं गतस्तत्र गवयं पश्यति। 
तदा तद्गतसाइश्यं प्रत्यक्षेणा$वगच्छति । अनन्तरं च समानसंवित्सं- 
वेद्यतया गवयसाइशयं गोनिर्छ समरति एतद्ववयसद्दशी मदीया गौरिति | सेव 
न्वोपमितिरित्युच्यते। तर्त्वरणं च गवयपिण्डद्रीनसुपमानमिति। तार्कि-.. 


P E ` कस्त TEM गवय? इत्यारण्यकपुरुषवाक्यं श्रुत्वा कदाचिदरण्यं गतो, 
b \ ५ e.’ A 

ग्रथमपरिच्छेदेडर्थापत्तिनिरूपणम्‌ Fe 


लागरिकस्तत्र गवयं पश्यन्‌ तस्मिन्‌ गोसाहश्यमवगच्छुति | अनन्तर- ” 
मारण्यकवाक्याथ स्मरति | त॑तश्व 'गवयो गवयपदवाच्य’ इति ज्ञानं तस्य 
जायते | तत्र गवयो गवयपदवाच्य इत्युपमितिः । आरण्यकवाक्याथेस्म- 
रणमवान्तरव्यापारः | गवयगतगोसादृशयज्ञानसुपमानमिति वदन्ति | केचित्त 
गोसद्दशो गवय इति वाक्यस्यैवोपमानत्वमिच्छुन्ति । अस्योपमितिज्ञानस्य 
शब्दजन्यत्वेन शाब्दानतिरेकात्‌ पृथक्‌ प्रमाणत्वं न सिध्यतीति मीमांसका 
उपमानमिदमन्यथा वर्णयन्ति स्म । तत्खरूपन्तु वर्णितमेव । प्रयोजन 
तु-अवगतसाङ्गदर्शपू्णमासादिरूपप्रक्ृतिपदार्थस्य विकृतिदर्शनेन तत्स- 
शास्य ग्रक्तियागस्य स्मरणम--सौरययागसदृश एकदेवलत्वौषधद्रव्यकत्वा- 
Rassa इति । तेन चाऽतिदेशवाक्यकल्पनम्‌-सौर्ययागेन ब्रे्ववचसं 
भावयेदाभेयवत्‌-इति | उक्त हि वार्तिकक्ृता- 
भिन्नाऽनुमानादुपमेयतोक्ता सौयादिवाक्यैरसहाऽपि इष्टम्‌ । 
साइश्यतोऽन्यादियुतं कथं चु ग्रत्याययेदित्युपयुञ्यते न ll इति। 
इत्युपमाननिरूपणस्‌ 


— Sr — 


अर्थापत्तिनिरूपणम्‌ 
अथाऽर्थापत्तिर्निूप्यते | प्रमितस्याऽथस्याऽयोन्तरेण विनाऽनुप- 
थत्तिमाळोच्य तदुपपल्र्थम्स्य कल्पनं यत्‌ सार्थोपत्तिः । यथा ` 
प्रमाणान्तरेण देवदत्तस्य जीवने निश्चिते सति गृददेऽनबस्थितस्य तस्य 
जीवतो °बहिभीवकल्पनं विना जीवनमनुपपन्ने भवतीति जीवनं बहिभोव॑ 
कल्पयति साऽथीपत्तिः। अत्रोपपाचं जीवनं करणम्‌। उपपादको बददिमौवः 
फलम्‌ | येन विना यदचुपपन्न तदुपपाद्य जीबनम्‌ | यस्याऽमावे यस्याऽलुप- 
पत्तिः स उपपादको बहिभोवः | अत्र च प्र॑माणावगतो जीवनबहिभावयोः 
. "We प्रतिघातः करणम्‌। गृहे वाअबस्थितो देवदत्तो धवेति केन- 
चित्‌ प्रमाणेनाऽवंगतम्‌। अन्येन च गृहे नाऽस्तीति | तदुभयं d 


CT 

७० तन्त्रसिद्धान्तरलावल्यां 


च्चितं परस्परप्रतिघाति प्रतीयते | सोऽयं प्रतिघातो बहिमोवकल्पनया 

समाघीयते। तेन प्रमाणसिद्धयोभयोरर्थयोः परस्परं प्रतिघातोऽ्थान्तरकल्प- 

नया समाघेयत्वेनाऽऽछोच्यमानोऽर्थापत्तः कारणम्‌ । तत्समाधानाय 

चाऽ्थान्तरकल्पनाऽर्थापत्तिरिति सिद्वम्‌ । अस्या अर्थापत्तेरनुमान एवा- 
न्तभीवमिच्छुन्ति नेयायिकाः | तदनुपपन्नम्‌; अर्थापत्तावचुपपद्यमानस्य 

गम्यत्वसुपपादकस्य गमकत्वम्‌ । अनुमिताबुपपादकस्यैव गम्यत्वमनुपपन्नस्यः 
च गमकत्वमितिं तयोरत्यन्तमेदात्‌ | किञ्च नाऽर्थापत्तिरनुमानेऽन्तर्भवति। 

तन्नाउन्वयव्याप्यग्रहणेनाउन्वयिन्यनन्तर्भावात्‌ । नाऽपि व्यतिरेकिणि, 
तस्य पूर्वमेव निरस्तत्वात्‌ | सा चाऽर्थापत्तिद्विविधा-दष्टार्थापत्तिः श्रुता- 

पतिश्चेति । तत्र दृष्टथापत्तेरुदाहरणमुक्तम्‌ | श्रतार्थापत्तेरुदाहरणं लोके 
“द्वार? मित्युक्तौ तस्य सम्पूर्णतासिद्धये  संत्रियता ! मित्यादि शब्दान्तरं 
अतशब्दैकदेशत्वेन कल्प्यते । -वेदेऽप्रि “ विश्वजिता us? genit 

“स्वर्गकाम? इति श्रुतैकदेशवाक्यत्वेन कल्प्यमिति सिद्धाऽ्यापत्तिः ॥ 


इत्यर्थापत्तिनिरूपणम्‌ 
अनुपलब्धिनिरूपणस्‌ 
अथेदानीमनुपलडिधिं निरूपयामः | अनुपलबिधर्नामोपलन्ध्य- 

भाव; | स च प्रत्यक्षादिप्रमाणपत्चकप्रवृत्तिप्रतियोगिकः | एवञ्च प्रवृत्ति- 
योग्यानां पञ्चानामपि प्रत्यक्षादीनां प्रमाणानां यत्राऽप्रवृत्तिः, सा योग्या- 
जुपछन्धिनीमाऽमाबरूपं षष्ठं प्रमाणं घटाद्यमावविषयकमिति सिध्यति । 
उक्त हि वार्तिकछता- 

अमाणपश्चक यत्र वस्तुरुपे न जायते | 

चस्तुसत्तावबोधाथं तत्राऽभावम्रमाणता ॥ इति । 


१. See न्यायमञ्जरी P.4]. U. 7 अभावपूर्विकार्श्यापत्तिरनुमानमेव otc. | 

-१, See प्रकरणपञ्चिका P. ॥8, Ti. 7 


प्रथमपरिच्छेदे अनुपलव्धिनिर्पणमू | v? 


युक्तं चैतत्‌ । न हि स इन्द्रियेण गृह्यते | इन्द्रियव्यापाराभावेडपि 
तदुदयात्‌। यो हि प्रातःकाले*गृहे$वस्थितो wen परच्छुधते-किमस्मिन्‌ 
गृहे प्रातः कश्चित्‌ AN लोहिताक्षो दृष्ट इति, स तदानीमेव योग्यस्म- 
रणाबुदयात्‌ तस्याऽमावं प्रातःकालिकमिन्द्रियव्यापारं विनैवाऽत्रधारयति। 
अतो नेन्द्रियकरणकं तज्ज्ञानम्‌, नाऽप्यनुमेयम्‌, लिङ्ग ढिङ्गिनोस्सम्बन्धग्न- 
हादेरभावात्‌ | नाऽपि चोपमानादेः प्रवृत्ति; । :तद्धेतोस्साच्झ्यज्ञानादेर- 
भावात्‌। अतो5बऱ्यं प्रमाणान्तरभूतया5नुपलब्ध्यैबाउभावस्ताइशः प्रत्येतव्य' 
इति सिद्धमभावस्य पष्ठप्रमाणत्वमभावविषयकत्वं चेति | 

प्रामोकरास्तु-अभावाख्यं पदार्थमेवा5पलपन्तस्तद्ग्राहकत्वेन षष्ठ 
प्रमाण प्रमाणाभावरूपं नाउद्जीकुबन्ति । तदस्मामिरभावपदार्थस्य qd 
साधितत्वात्‌ तस्य च प्रलक्षादिमिग्रहीतुमशक्‍्यत्वात्‌ परिशेषादनुपलब्धि-' 


` गोचरत्वभेवेत्युपेक्षणीयम्‌ | अतस्सिद्धमनुपछब्धिनोम षष्ठं प्रमाणम्‌ ॥ 


इत्यनुपलन्धिनिरूपणम्‌ 
यत्तु सम्मवाल्यं शते पद्चाशदादिसंख्यास्तित्वरूप, यच्चैतिद्याल्यं 
‘ge बटे यक्षस्तिष्ठति' इति, तत्र प्रथमस्याऽलुमानेऽन्तर्मावः | द्वितीयस्य 
ग्रामाण्यमेव न सम्भवति, अनिर्णायकत्वात्‌ | स्यपि वा प्रामाण्ये तस्य 
शब्द एवाऽन्तर्माव इति न तयोः पृथक्‌ परिगणनावसरः। अतस्सिद्ध 


` षडेव प्रमाणानि भाट्टमते न न्यूनानि नाऽधिकानि | तेषु वेदतदुपजी- 


विप्रमाणं ert कस्याऽपि धर्म प्रवृत्तिनी$स्तीति ॥ 
इत्ति तनतसिङ्ान्तरलावल्यासुपमानादिनिरूपणं नाम षष्ठः प्रकाश: ॥ 
इतिः महामहोपाष्यायपण्डितसाषेभौ मवेङ्टसुन्रह्मण्यापरनामक- 

श्रीचिन्नस्वामिशा्रिविरचितायां तन्त्रसिद्वान्तरत्नावस्यां 
प्रथमः परिच्छेदः * 


°. S 

^ 


अथ द्वितीयः परिच्छेदः 

अधथेमावनानिरूपणम्‌ 
स च धर्मो यागहोमदानादिरूपो यजेत, FEIT, दद्यात्‌, इत्यादिमि< 
रवबोध्यते । तत्र प्रत्ययस्य द्वरूप्यमस्ति लिङ्त्वमाख्यातस्वञ्चेति। eerie 
रूपेण झान्दी भावना आख्यातत्वेन च रूपेणा55थी मावनाऽभिधीयते | 
तत्र च धात्वर्थः करणम्‌ । स्वर्गादिः फलम्‌। तथा च “खर्गकामो यजेत’ 
इत्यादेरयमर्थः स्कीफलिका यागकरणिका यत्किञ्चिदितिकर्तव्यताका 
शन्दभावनाविषयिणी emdf भावनेति | इदं चाऽऽर्थीभावनाया मुख्य- 
विशेष्यत्वम्‌ , इतरेषां कारकादीनां शान्दीभावनायाश्च तत्रेव विशेषणतया- 

डन्वयो नवीनमते | प्राचीनमते तु शब्दभावनया एव सुख्यविशेष्यत्वमिति 

बोध्यम्‌ | 


ag केयमार्थी मावना ९ यस्यां धात्वर्थः करणमिष्यते | तस्यास्सत्वे 
घालर्थातिरिक्तत्वे वा किं मानमिति चेत्‌; उच्यते-पुरुषगतः फलानुकूळो 
व्यापार आर्थी भावना | शाब्दी भावना तु पूर्व निरूपिता | उभयानुगतं 
लक्षणं तु भवितुर्मवनानुकूळ: प्रयोजकव्यापारविशेष इति | अन्योत्पत्यकूळ- 
प्रयोजकव्यापारत्वमेब लक्षणम्‌। भवितुरिस्यादि स्वरूपकथनमिति द्रष्टव्यम्‌ | 
सा चा55ख्यातेनोच्यते | तथाहि-पचतीसत्र विछृत्तिस्तदनुकूळो5धिश्रय- 
णादिरिवत्रावणान्तो व्यापारः तदनुकूलः प्रयत्नश्च भासत 'इत्यविवादम्‌ । ` 
तेषां च मानकारणजिश्ञासायां पचतीस्मतसतेषं प्रतीतेः “यच्च यस्मात्प्रती- 
यते तत्तस्य वाच्यमिति न्यायेन तदेव पदं तेषां बाचकमिङ्गीक्तब्यम्‌। 
तत्राऽपि aise: कस्य वाचक इति जिज्ञासायां प्रकृत्यंशत्य EERS 
तदनुकूलव्यापारवाचित्वम्‌, प्रत्ययांशस्य यत्रवाचित्वमित्यास्थीयते | फल- 
व्यापारयोधीतुरिति वचनात्‌ ¦ फलमात्रस्य धात्वर्भत्वे व्यापारापगमदशायां 7 


a 


` पाको विद्यत इति प्रयोगापत्तिः ग्रामो गमनवानितिः प्रयोगापत्तिश्व | 

; द्वितीयपरिच्छेदे अर्थमावनानिरूपणम्‌ 63 
व्यापारमात्रस्य तत्वे त्यजिगम्योधीत्वोः पर्यायत्वापत्तिः । अतः फलावच्छिनो 
व्यापारो धात्वर्थः। एवञ्च फैळावच्छिन्नव्यापारमात्रांशे घातोः पर्यवसानात्‌ 
.तदतिरिक्ततया भासमानो यत्नादिराख्याताथ एवेत्यज्गीकार्यम्‌ | 


न च तस्याऽपि व्यापारत्वाविशेषात्‌ व्यापारत्वेन रूपेण सर्वेषामेव 
च्यापाराणां धातुना सङ्ग्रहः कुतो न स्यादिति वाच्यम्‌ । पचति पाकं 
करोति पाकं भावयतीति धात्वर्थात्पाकात्तस्य प्रथक्‌ विवरणदर्शनात्‌ तस्याऽ- 
पळपितुमशक्यत्वात्‌ करोतिवित्रियमाणस्याऽयेस्याऽऽख्यातार्थत्वाज्गीकारात्‌। 
एवञ्च फलं तजनकीमभूताधिश्रयणफ्त्कारादिश्शारीरो व्यापारश्च धातुवाच्यः। 
-तदनुकूलव्यापारसमूहस्सरवोऽपि feed: | 
de FIRSTS फलमात्रस्य घाल्वर्थत्वमन्नीकृत्य तदितरस्य पर्व- 
-स्याऽपि व्यापारस्याऽधिश्रयणफ्त्कारादेराख्यातवाच्यत्वसुक्तम्‌, AMSS- 
दत्तव्यम्‌॥ फलमात्रधातवर्थपक्षस्य बहुधा ग्रन्थान्तरेषु खण्डितत्वात्‌। स 
प्रयत्न एवाऽऽ्थीमावनेत्युच्यते। अथ्येते पुरुषैरिति अर्थः फलम्‌ | तत्सम्ब- 
'द्वाउडर्थी भावना | तहक्षणश्व फळोत्पसनुकूलः पुरुषगतो न्यापारविशेष 
इत्युक्तम्‌ । 
आर्थी भावना हि यागदानादिरूपधात्वर्थनिष्पादनद्वारा स्वर्गपश्चादिक 
HS जनयति। अतस्तत्र प्रयोजक्कव्यापारत्वं घटत एव | अतश्च घात्वथानुकू- 
ल्व्यापारसमूह एबाऽऽल्याताथः, आर्थी भावना च लोके न च mem 
विवरणदहीनात्‌ करोतेयत्नाथकत्वेनाऽऽख्यातस्याऽपि यत्नार्थकत्वमिति 
erg । क्रोतेर्मावयतिपर्यायत्वेन यत्नार्थकत्वामावात्‌ | अत एव रथो 
गच्छतीत्यादौ रथो गमनं करोतीत्यचेतनेडपि विवरणं सङ्गच्छते। किंञ्च करो 
तेमत्नाथकत्वे यततेरिव तस्याऽप्यकमैकत्वापत्तिः | अतः करोतेने यत्रार्थ- 
t. See कुतूहल्वृत्ति P. 25. L. 8. तण्डुलरूपकर्मेगता विक्‍्ठुततिः -. 


- पचिवाच्या। तत्प्रयोजको me 
:प्रत्ययवाच्य: | 

कत्वम्‌, किन्तु भावयतिपर्यायत्वादनुकूळ्व्यापारवाचित्वमेव | यत्तु कचित्‌ 
पचति पाके यतते इति विवरण इश्यते तह्लक्षणिकम्‌। एवञ्च ag- 
रूपफलोद्देरयकपाकाचुकूछब्यापारसमूह एव तिडर्थः | स च सामान्यरू- 
पेणाऽऽख्याताद्रोधितोऽपि तत्तद्विशेषरूपेण तैस्तेविशेषवाक्येरवबोध्यते | 


एवं “यजेत स्वर्गकामः इत्यादौ देवतोदेश्यकद्रव्यव्यागरूपयागा- 
दिर्घातुनाऽभिधीयते | .तदुपकारकश्च म्रयाजानूयाजादिरज्गकलापरूपस्स- 
वोंऽपि व्यापारस्सामान्यरूपेणाऽनुकूलव्यापारत्वरूपेणाऽऽख्यातेनाऽभिधी- 
यते | विशेषरूपेण तु तत्तदङ्गविधिभिः प्रयाजादिंवाक्येः.। अतस्तत्तदङ्ग- 
` विधिर्भिवेधीयमानः अन्वाधानादिद्रा्मणतर्पणान्तस्सवोऽपि व्यापार 
आख्यातार्थस्यैव प्रपञ्चरूप इति पार्थसारथिः | 


नवीनोस्तु-न व्यापारसामान्यमाख्याता्ैः । , तत्तज्जन्यमेदेन तत्त- 

दुत्पादकमेदेन च व्यापारत्वमेदावश्यंमावादेकशक्यतावच्छेदकत्वालुपपत्तेः 

विशेषविषयकतंत्तच्छक्तिकल्पने चाऽनेकशक्तिकल्पनागौरवात्‌ पचति पाकं 

करोति इति विबरणबलात्‌ लाघवात्‌ यत्नत्व शक्यताबच्छेदकीकृत्य यत्न 

` एवाऽऽख्यातारथः | लघुभूतैकरक्यताबच्छरेदकसम्मवेऽनेककल्पनस्याऽन्या- 

यत्वात्‌ | यत्रत्वस्य जातिरूपत्वेन लघुत्वात्‌ | न च Fal न यत्नार्थ- 
Se 


कत्वम्‌। प्रयत्ञाभावे बातरोगादिना स्पन्दमाने चैत्रे 'नायं स्पन्दं करोति 
वातरोगादिनाऽस्य शरीरं स्पन्दते, इति सत्यपि व्यापारे कृनूर्थनिषेधद्ी- 


नात्‌ करोतिनेव यतिधातुनाऽपि विबरणदर्रनाच wet यत्नाथक्वत्वा- 


कामातू | t e 


न च SH यत्ञार्थकत्वे तत्पर्यायत्वापत्त्या यततेरिव कृनोडप्यकमै- 
कत्वापत्तिरिति युक्तम्‌ | सकमेकत्वाकर्मकत्वे ह्याकाङक्षाघीने | आका- 


t. See शास्त्रदीपिका P: 02 L. 5. and so on. 
२. See मीमांसाकौस्तुभ P.“2I. L. 2. vol II Chow. edn. 

द्वितीयपरिच्छेदे आर्थीमावनानिरूपणम्‌ vy 


ङ्क्षायाशशब्दस्वमावाघीनतया अपर्यनुयोज्यत्वात्‌। ययैव हि घटः, med, 
आनयनं, FIA ना55काङक्षा, किन्तु घटमानयतीसत्रैव पर्यायत्वेऽपि सा, 
aaa पर्यायत्वेऽपि gor एव कर्माकाङ्क्षा, न यततेः | अत एव माष्य- 


-कारोऽपि भावाथोधिकरणे-तथा यतेत यथा किञ्चित्‌ भवति इति, 


इन्द्रिकामाधिकरणे च-कतमोऽञत्र शब्दः पुरुषग्रयत्तस्य वक्तेति , 
जुहुयादिति qa: इति, जुहुयादिति शब्दस्येतत्सामथ्ये यद्धोम- 
विशिष्टं प्रयन्नमाह इत्यादिना 'चाऽऽल्यातस्य serm स्पष्टीक- 
रोतीति सिद्धं met यन्षवाचित्वात्‌ तेन यतिना च विबरणादाख्यातस्यः 
यत्नवाचित्वम्‌ । सिद्धे ,च यकत्नवाचित्वे पाकं भावयतीत्यादौ मावयतेः 
करोतिपर्यायत्वं स्वीकृत्य यत्षवाचित्वं लक्षणया स्वीकत्तेन्यम्‌ । एवं रथो 
गच्छति, चैत्रो जानाति, इच्छुतीत्यादौ अनुकूलव्यापारे गमनाद्या श्रयत्व 
एव वा लक्षणेति वदन्ति। * 


यदत्र भाट्टदीपिकाव्याख्याने ग्रमावल्यां शम्मुभट्टै; मू क्तयन्नाख्याताथे- 
त्वस्थिरीकरणाय मतान्तरखण्डनपूर्यकं बहु यतितम्‌, यचच तस्या एव व्याख्या- 
नान्तरे भाइचिन्तामणौ श्रीवाज्छेश्वरयज्वमिः पार्थसारथिमिश्रमतपरिपोषः 
णाय बहुधा पराक्रान्तम्‌ तदुभयं तत एवाऽवगन्तव्यम्‌। सवथा सिद्वम्‌ 
TANARA आख्यातवाच्या भावना, तस्याञ्च धात्वर्थान्वय इति | 


तत्र यत्र फळबोधकपदान्तराश्रवणं तत्र धात्वर्थस्योदेश्यत्वमन्नीकृत्य 
तस्य आवनायां कमैत्वेनाऽन्वयः। यथा पचतीय्यादौ पाकं करोतीति। यदा 
तु कर्मवाचकपदान्तरश्रवणम्‌, यथा ओदनं पचती्यादौ, तत्न धात्वर्थस्य 
क्रणत्वेनैवाऽन्वयः-पाकेनौदनं करोतीति। एवं “यजेत स्वर्गकाम! इत्यादिः 
वाक्येषु विधिघटितेषु आख्यातोपात्ताया भावनाया भाव्याकाइक्षायां यद्यपि 
समानपदोपात्तस्य धात्वथस्येव भाव्यत्वेनाउन्नयो spun E 
तथापि तस्य द्रव्यव्ययायासादिबहुकटसाध्यत्वेन कष्टं कर्मेति न्यायेन 


+ ee ७ 

-स्वयमनिष्टत्वात्‌ अनिष्टे पुरुषाणां प्रेक्षावतां प्रदत्यनुदयात्‌ d URSUS ` 
.स्वयमिष्टरूपमिष्टसाधनरू'पं वा वस्त्वन्तरं, किश्चिद्धाव्यत्वेना5पेक्षते भावना। 
यज्च वस्तु स्वर्गोदिकमिष्टरूपमिष्टसाधनरूपं वा मानान्तरेणाऽत्रगतं तदेव 
भाव्यत्वेन सम्बध्यते-स्वर्ग भावयेदिति । तत्र च घात्वथें; करणम्‌। 
यजेत स्वगेकाम इत्यत्र हि लिङा प्रवत्तनाऽमिधीयते। आख्यातेन चा55थीं 
भावना | धातुना यागः। तन्निष्ठकरणत्वं च छक्षणया प्रतिपाद्यते। स्वगे- 
-कामपदं लक्षणया स्वगेपरम्‌ । प्रथमा च कर्मत्वपरा । अतश्च यागक- 
रणिका स्वर्गभाव्यका भावना प्रवत्तनाविषय इति वाक्यार्थः। यागेन 
स्वर्ग भावयेदिति यावत्‌। 


यद्यपि यागानुकूलमाबनायां न यागः करणं भवितुमहंति । प्रत्युतं 
भावनाजन्यत्वाद्यागस्य यागकरणत्वमेव भावनायास्सिज्लति तथापि कृते 
यागे सा फलोपहिता भवति । ताइश्या्च तस्यां यागः करणं भबति | 
अत एव AISA छोकावगत Hed करणत्वम्‌ | किन्तु भावनाकरणत्वं 
सावनाभाग्यनिवैत्तकत्वम्‌ | यागो हि भावनाभाव्यं स्वर्गादिकं निष्पादयति। 
अतः पारिमाषिकमत्र करणत्वमिति। एवं सर्गपुत्रपश्वादिकं फळं 
भांवनायां भाग्यत्वेनाऽन्वितमपि यागेनेव जननीयमिति यागः फळं प्रति 
करणमिति श्रुल्या बोधितं भवति ॥ 


अपूवेनिरूपणम्‌ 
तचच करणत्वमाशुतरविनाशिनां कर्मणां यागद्दोमादीनां कारीन्तरः 
भाविस्वगादिक प्रति न सम्भवतीति श्रतकरणत्वनिवीहाय योगस्वगयोमध्ये 
यागजन्यं फलोत्पत्तिपयेन्तावस्थायि अपूवाख्य वस्तु किञ्चित्कल्प्यते-अग्नि- 
होत्रज्योतिष्टोमादिभिरपूर्वं कृत्वा enl सम्पादयेदिति | परैरपि अस्तु 
दानाध्ययनादिरेव विचित्रो हेतुः जगद्वैचित्स्येति चेन्न; क्षणिक- 


à ` ्वादपेक्षितस्य कालान्तरभावित्वात्‌ । 


sa 4 

द्वितीयपरिच्छेदे अपूर्वनिरूपणम्‌ ७७ 
चिरध्वस्तं फळाया5ळं न कर्मातिशयं बिना | 


झ्युक्तेः | आचार्यशङ्रमगवत्पादैरपि-न AST किमप्यपूर्वे 
कमै विनश्यत्‌ कालान्तरित फलं दातुं शक्रोति । अतः कर्मणोः 
वा क्ष्मा काचिदुत्तरावस्था फलस्य वा पूर्वावस्था5पूर्व नामा: 
स्तीति तक्यते इति । 


न च छुप्तैयांगध्वंसादिमिरेव फलोत्पत्तिरस्तु, किमर्थमतिरिक्ताप्रसिद्व-- 
कल्पनेति चेत्‌, न; भ्वंसस्य फलजनकत्वे तस्य frere फळपरम्परोतपततिने 
वारयितुं शक्या | न चोत्पन्नस्वगेष्वंसस्य प्रतिबन्धकत्वं कल्प्यत इतिः 
वाच्यम्‌, गौरवात्‌ | किञ्च गङ्गा्ञानादिस्थलेऽनेकेषां जळसंयोगध्वंसानांः 
व्यापारत्वे कल्पनीयं स्यात्‌ | त्चाऽतिगोरवम्‌। किद्न यागध्वंसो न व्यापारः,- 
प्रतियोगिष्बंसयोरेकत्र जनकल्लाभावात्‌ | प्रत्युत प्रतिंबन्धकत्वापतिः) 
कारणीसूतामावप्रतियोगित्रात्‌। अतो “भः क्षरति कीचतेना”दिसादि- 
प्रमाणबछात्‌ नाझयोग्यं किञ्चित्‌ कल्पनीयम्‌ | तदेवाऽपूवैपद्वाच्यम्‌ । 
तच्च यागादेशशक्तिरूप, अंवान्तरव्यापाररूपं वा | न चाऽन्यथासिद्धिः ।' 
शक्तेश्‍शक्तिमतो वा व्यापारेण व्यापारिणो वाऽन्यथासिद्धेरमावात्‌। न च 
शक्तिमतो व्यापारवतो वा यागादेनौशे तस्य कथं कुत्रा$वस्थानमिति” 
शङ्कनीयम्‌ । फलबलकल्प्यस्य तस्य यत्राउवस्थाने uhr: त्रैव कल्प- 
नाया उचितत्वात्‌ । तदेवाऽपूवैपदवाच्यम्‌। यथोक्तेम्‌- 


“after कार्यजुमेयत्वादद्वतैयोपयुज्यते | 
तत्रैव साऽम्युपेतव्या खाश्रयाऽन्याश्रयाऽपि वा ॥ इति । 
कार्याऽतुमेयं हि तत्‌ यत्र कार्यायाडळं तत्रैव कल्पयितु 


युक्तस्‌ | तदाहितत्वाच्च तच्छक्तिः इति च। न ,च umet 
दोषाय | ययाउ्नारजन्यमौष्ण्यं शान्तेष्वप्यज्ञारेषु ass d 

यागजन्यमपूर्वे नष्टेडपि यागे कत्रीमन्यनुवत्तताम्‌, को दोषः £ । अतश्च 

“सिद्वमपूर्वेम्‌ । तचच यावत्फछोदयं यजमानासन्यवतिष्ठते | उत्पाद्य फलं 

विनङ्क्ष्यतीति | | ul 
ayaa? 

TST परमापूवेसमुदाया पूर्वोत्पयपूर्वाङ्गापूर्वमेदाचतुधी भिद्यते | 
-साक्षात्फल्जनकमपूर्व WAY | उत्पत्त्यपूर्वससुदायजन्यमपूर्व g- 
दायापूर्वम्‌ | अज्ञेम्यस्सम्मवन्त्यज्ञापूर्वाणि । | 
 तथाहि-प्रथमं तावत्कमेणां ग्रुतफळसाधनत्वान्यथानुपपत्त्या कल्पित- 
पूर्व फलाब्यवहितपूर्ववृत्तिच्वात्‌ साक्षात्फळ्साधनत्वाच फलापूर्व परमापूर्व- 
मिति चोच्यते | तचच सर्वाज्ञसहितप्रधानानुष्ठानानन्तरमुत्पयते । अङ्गानां 


क्रियारूपाणां क्षणिकानां प्रधानेन सह मिथस्साहित्य स्वरूपतो न सम्म- 


'वेतीति अपूवेद्वारैव तद्वक्तव्यम्‌ । तत्रैकप्रधानकर्मणि तेषामुत्पत्तिप्रकारः 
कथ्यते-अज्ञांनि कानिचित्‌ भधानाबुष्ठानापूवमनुष्ठीयन्ते । कानिचित्च 
'तदनन्तरंम्‌। येन च मेण तान्यनुष्ठीयन्ते तेनैव क्रमेणऽपूर्वं जनयन्ति | 


तत्र यानि सन्निपत्योपकारकाणि प्रधानाचुष्ठानासूर्बमचुष्ठीयमानान्य- 
ज्ञानि तानि स्वसंस्कार्य द्रन्यदेवतादौ स्वानुष्ठानानन्तरमेव कञ्जनाऽति- 
शयमादधति | स च परम्परया प्रधानयागपरयन्तमनुवर्तमान्ोऽचुषठिते 
'तस्मिन्‌ . तज्जन्योपत्त्यपूर्व उपकरोति | एवं च सनह्निपत्त्योपकारकाणां 
पूर्वोङ्ञानामुत्पसपू्वोतपत्ताबुपयोगः |, प्रधानानन्तरमचुष्ठीयमानानां तु सेषा- 
'सुत्पन्नोत्पत्यपूवेपरिपोषणे उपयोगः | यान्यारादुपकरिकाण्यङ्गानि तान्यनु- 
ष्ठितमात्रिणेव यजमानात्मनि स्वीयमपूवै जनयन्ति | मध्येऽचुष्टितं प्रधानमपि 
क्रियारूपत्वात्‌ क्षणिकं सन्नोत्तराज्ञेस्सम्बन्धुमईतील्यनुष्टितमात्रादेव प्रधा- 
'नादेकमपूरवसुत्पद्षत TIN! तदेवोत्पत्त्यपूर्वमित्युच्यते | उत्त- 


छ TROY स्वोचुष्ठानानन्तरमेव स्वाधूर्व जनयन्ति | तानि चाऽपूर्वाणि 
॥ EN = z 2 

* . ` द्वितीयपरिच्छेदे अपूर्वनिरूपणम्‌ ७६ 


` यावचरमाज्ञानुष्ठाने यजमानात्मनि - समवेस्य वत्तेन्ते। उत्पन्ने चरमाज्ञा- 
qi मध्यवर्ति उत्पत्यपूर्वाख्य” प्रधानजन्यमपूर्वे. परमापूर्वोत्पादने प्रयतते | 
तत्र चोपकुवैन्ति. तानि सर्वाण्यप्यज्गापूर्वीणि । अङ्गापर्वोपकृतं प्रधाना- 
पूर्व पेरमापूर्वमुत्पाद्या5ज्ञापूरबस्संद्द विनश्यति | परमापू्वन्तु यावत्फलोदयं 
यजमानात्मनि तिष्ठति | उत्पा्च च फळं नश्यति | अत एकस्मात्कर्मणो 
न पुनः पुनः फळोत्पततप्रसङ्गः | अनेकग्रधानकेकम्रयोगस्थले तु एकैकः 
स्मा्धानादेकैकमुत्पलपूवेसुत्प्यते | सवीणि तानि मिलित्वा स्वाज्ञापूर्वो- 
पक्कतानि .परमापूतैमेक जनयन्ति । 
दर्शपूर्णमासयोविशेषः 
दशीपूणीमासयोस्तु समुदायापूवमधिकम, । तत्र पूर्णमासे त्रीणि प्रधा-` 
नानि सहाज्युष्ठीयन्ते | एवं दर्शेऽपि। तत्र त्रिमिः semen 
खाङ्ञापूर्वोपकतैरेकं समुदायापूर्वपुत्पाद्यते। SASH तैब। ताम्यां द्वाम्यां 
समुदायापूर्वोम्यामेकं परमापूवमुत्पाद्यते | एवं चातुर्मस्ेष्वपि वैश्वदेवः 
बरुणप्रघाससाकमेधशुनासीरीयाख्येडु AG qug पृथक्‌ प्रथगेकैकं 
'समुदायापूवेसिति चत्वारि समुदायापूर्वोणि | तेभ्य एकमेव प्रमापूवेम्‌ | 
ततश्च फलमिति | एवञ्चोतपततपूवीनन्तरं यत्र समुदायबोधक वचनं तत्रोत्प- 
'तत्यपूर्वम्यस्समुदायापूवेम_ | ततः परमापूवम्‌ । ततः फलम्‌। यत्र तु 
तन्नाऽस्ति तंत्रोत्पत्यपूर्वीदेव परमापूर्वं ततश्च फलमिति सिद्वम्‌ केचितु 
. परमापूर्वाङ्गीकरणे न प्रमाणमस्ति उत्पत्त्यपूरवस्येव खाज्ञापूर्वापकृतस्य 
फळजन्नकत्वमिष्यते कीर्तननारयलब्चेति वदन्ति। सवेथा तावदस्ति तदपूव- 
मिति सिंद्रम्‌ | 


We: तत्प्रमाणानि च 


TRISTE यागहोमादिरूपधात्वर्थजऱ्यमिति Taam | तत्र देवतो 

Go तन्वतिद्धान्तरनावल्यां 


देश्यकदव्यच्यागो यागः-| स च ऽइनदरायेदं न मम’ इत्यादिखखत्वनिव्व- 
ततिपूवैकदेवंतासबन्धांपादनबोधकशब्दोचारणपूवेको मानसिकब्यापारः 


स॒ एव . चा5ऽहृबनीयाद्यग्न्यधिकरणग्रक्षेपाधिको होम; । तत्र याग- - 


होमयोः उदेशांशः, द्यागांश:, प्रक्षेपांशः, इति. त्रितयमप्यस्ति,* तथाऽपिः 
यागस्थळे उद्देशांशल्यागांशौ समग्रधानमूतौ । प्रक्षेपस्वङ्गभूतः | होमस्थळे 
तु न्रयाणामप्यंशानों समप्राधान्युम्‌ D^ यजतिचोदनाचोदितो यागः | 
यथा-“दशेपूर्णमासाम्यां , खर्गकामो यजेते? व्यादिः । जुहोति- 
चोदनाचोदितश्व होम: | यथा-“अग्निहोत्र॑ जुहोति” इति विवेक्त- 
व्यम्‌ | स्वस्वत्वनिद्वत्तिपूवकपरसंवत्वापादन दानम्‌ | एतेषां मिथो मेदक- 
प्रमाणानि षट्‌--शब्दान्तराम्याससंख्यासंज्ञायुणप्रकरणान्तररूपाणि । 


झाब्दान्तरात्कम भेदः 

तत्राऽपर्यायधातुनिष्पन्नानि एकप्रकरणगतान्याख्यातानि शब्दान्तर- 
मिति शब्दान्तरलक्षणं ग्राचीनानाम्‌। ` विभिन्नधात्वर्थकत्वं शब्दान्तरत्वमिंति 
नव्या; pf We सोमेन: यजेत” “ हिरण्यमात्रेयाय ददाति?” 
“दाक्षिणानि जुह्दोती? स्यादीनां एकज्योतिष्टोमम्रकरणपठितानांः विभि- 
न्नधात्व्थावच्छिन्नानामाख्यातानां कमैमेदकत्वस्‌। अतस्तानि यागदानद्दोः 
मंरूपाणि कमीणि परस्परं भिन्नानि | धात्वर्थमेदादूभावनामेद; । भावना- 
मेदाच्चा$पूर्वमेदः । 'तद्भेदांच्च wes इति | ls 


अभ्यासात्कर्म भेद न oc 
अनन्यपरविधिपुन!श्रवणमभ्यास! | AT डुहोती' लादौ सत्मप्य- 
, म्यासे कर्ममेदाभावादनन्यपरेति विशेषणम्‌ | तेन च कर्भमेदः। 'समिधो 
यजति, तनूनपातं यजति, इडो यजति, बर्दिर्यजति, खाहाकारं 


१. See नाट्टदीपिकाव्या. न्थ. P. 58. P 
२, See भाट्टदीपिका P. 58 


n 

यजतिः इति हि पञ्चकृत्वो यजतिरभ्पस्तः | स च समिदादिवाक्यविहितानां 
कमणां परस्परं भेदं विनाऽ्पपंन्नस्सन्‌. तेषां भेदमापांदयतिः। एकेनैव 
विधिना विधानसम्भवे विहितस्य पुनर्विधानायोगेन द्वितीयादिवाक्यंवै- 
र्थ्यात्‌ | न चं प्रथमवाक्येन कर्मविधानुमस्तु, दवितीयादिंाक्यैस्तदपेक्षितो 
देवतारूपो गुणो विधीयतामिति वाच्यम्‌ | देवतानां समिधो अग्न- 
आज्यस्य व्यन्तु’ “तनूनपादग्न आज्यस्य Aq’ इति ह्वौत्रकाण्डे प्रया- 
जीययाज्याचुवाक्याक्रमे पठितै्याज्यामन्तरवर्णैरेव प्राप्तिसम्भवेन पुनर्विधिवै- 
यथ्यात्‌। अतस्समिदादिपदानि कर्मनामधेयानिः। तदन्यस्य कस्यचिद्विघेः 
यस्याऽमावात्‌ अन॒न्यपरविधिपुनःश्रवंणस्य  कर्मभेदापादकत्वमेतेत्य म्यासा- 
त्कममेदसिद्धि । ` `` - | 

सत्यपि विधिपुनःश्रवणे क्वचित्कमैमेदो नाउन्नीक्रियते। यथा “'य एवं 
विद्वान्‌ पौणेमासीं यजते, य एवं विद्वानमावास्यां यजत? gen । 
तत्र हि “यंदाञ्नेयोऽष्टाकपालोऽमाबास्यायां च पौर्णमास्याञ्चाऽच्युतो 
भवति” ` “तास्यामेतमग्नीपोमीयमेकादशकपालं पूर्णमासे प्राय- 
च्छत्‌” “तावब्ूतामग्रीपोमावाज्यस्य - नावुपांशु पौर्णमास्यां यज- , 


` 'न्नुपाशुयाजमन्तरा asta.” इति व्राक्यत्रयेण पौणमास्यां यागत्रयं 


विद्वितम | तस्य “य एवं विद्वान्‌ पौणेमासीं यजते’ इति वाक्येन ससु- 


* दायरूपेणाऽनुबादः | एवं “न्द्रं दध्यमांचास्यायां” “न्द्रं पयोः 


इमावास्यायां! इति वाक्यड्येन पूर्वोक्ताग्नेयवाक्यसदहृङृतेनाऽमावास्यायां 


-यागत्रयंनविहितस्‌। तस्य “य. «एवं -विद्वानँमावास्यां यजते? इति समु 


TAS UIST AT -ताम्मां यांगान्तरविधानम्‌, गौरवात्‌ । अनु- 


- बादमयोजनञ्च पौणेमासीरूपकाल्योगिनां त्रयाणां यागानां पूर्णमासनाम- | 


सिद्विः | एवममोवास्याकाल्योगिनां त्रयाणां यागानां दशेपदवाच्यत्व- 


, सिद्धिः | तठायोजनब्न “दर्शपूर्णमासाभ्यां स्वर्गकामो यजेत” इति ` d 


फळंवाक्योपादानात्‌ फल्सम्बन्धसिद्धि अत्र च उत्पत्तिवाक्ये येषां 
D De तया : 


Seo 


c 


८२ तन्त्रसिद्धान्तरल्लावल्यां 


काळश्रबणं तेषामेव ग्रेहणम्‌। अतः प्रयाजादीनां -तत्काळानुषठयत्वे सत्यपि _ 
उतत्तिवाक्ये काळाश्रबणान्न दर्शपू्णेमासङब्दवाच्यत्वमिति. न तेषां फल- 
सम्बन्धः, किन्तु दशोयङ्गतवमेवेति | ; 

न च “य एवं विद्वानि'ति विद्वद्वाक्यद्वय एव पौणेमास्यमावास्या- 


“रूपकमेद्वयविधानमस्तु | तदुददेशेनाऽऽग्नेयादिवाक्यैयुणा विधीयन्तामिति 


वाच्यम्‌। तत्र अभिदेवता, पुरोडाशद्रव्य, अमावास्यादिकाल इत्याद्यनेकगुण- 
FANT, प्राप्तकर्मेदिशेनाइनेकंगुणविधाने वाक्यभेदापत्तेः | तदुक्तम्‌- 
TÀ कर्मणि नाऽनेको PSI शक्यते गुण; | 
अप्राते तु विधीयन्ते बहवो5प्येकयत्ततः | इति | 
अतश्चाऽऽनेयादिवाक्यान्येव कर्मविधायकानि; बिद्वद्वाक्यद्वय तदनु- 
वादकमिति सिद्धम्‌ ॥ र 
सड्ख्यया RAN: . 
काम्येष्टिकाण्डे “वैश्वदेवीं साङ्ग्रहणीं निर्षपेद्वामंकामः इति 
विहितायास्साइग्रदणीषटस्सन्निधौ शते “ आमनमस्यामनस्य देवा इति 


DE 


fra आहुंती जुहोति” इत्यत्र सङ्ख्यया कमेमेदः | तत्र हि न्रित्वसंख्या 


आइतिविशेषणत्वेन श्रता | सा च-स्वाश्रयस्य कर्मणो मेद विना निवेष्ठ- 


मशक्या | दवित्वौदिसङ्ख्यानां स्वाश्रयप्रतियोगिकल्लाश्रयाजुयोगिकमेदव- 


“१ -जयन्तभट्ट writes in his न्यायमञ्जरी that his grand father 
performed this साड्ग्रहुणेष्टि and“ after finishing Ishti 
immedietely he obtained one-m named गौरमूलकः99 the 
result of Ishti, See P, 250 part I Chow. edn तथाह्यस्मत्पि- 
तामह एव ग्रामकामः साडग्रहणीं कृतवान्‌ । स इष्टिसमाप्तिसमनन्तरमेव गौर- 
मूलक ग्राममवाप | i ee 

` २ द्रौ घटी इत्यत्र स्वं द्वित्वम्‌, स्वाश्रयो घटः, तत्प्रतियोगिकः, स्वं द्वित्वं, 
स्वाश्रयो घटान्तरं तदनुयोगिकश्च पूर्वेघटप्रतियोगिको घटान्तरवृत्तिः, एवमेतद्घट- 
प्रतियोगिकस्तदूघटवृत्तिदंच यो “भेदस्तद्वत्‌ घटद्वयम्‌, तद्वृत्तित्वम्‌, अनेकवृ त्तित्व- , 


` मिति यावत्‌ । एवं त्रित्वादिपरा्परयन्तानां बोध्यम्‌ । 

डृत्तिलनियमात्‌ | तादृशी ज त्रिलसंख्या स्वाश्रयस्य कर्मणों मेदमापाद- 
यतीति सङ्ख्ययाऽत्र RAN: |. इदञ्च वैचिकारमतेनोदाहरणस्‌ l 
भाष्यकारस्तु-अत्रा55इतिविशेषणीभूतया त्रित्वसंख्यया कमैमेदस्य 
स्पष्टं अतीते: पूर्वपक्षानुत्थिति मन्वानः बाजपेयप्रकरणगतं “सप्तदश ग्राजा- 
पत्यान्‌ पशूनालभत” इति बाक्यमुदाजहार। तत्र द्रव्यदेवतासम्बन्धा- 
चुमितयागगतसक्षदशत्वसङ्ख्यया कर्ममेदः । तथा R- 
ग्राजापद्या'निल्मत्र प्रजापतिदेवतया प्रथमं द्रव्यस्य सम्बन्धः | 
ततश्च तस्य बहुत्वेन | प्रजापत्तिर्देवता अस्येति प्राजापत्य: । प्राजा- 


" qaa माजापत्यश्च - प्राजापत्यश्च प्राजापत्या “इति | एवञ्च द्रव्यः 


देवतासम्बन्धानां बहुत्वात्‌ यावन्तस्सम्बन्धाः तावन्तो यागास्सिद्टन्ति | 
अते च सप्तदशसडूख्याविशेषितास्तप्तदश यागाः सम्पद्यन्ते | यदि 
तु द्रव्यस्य प्रथमं बहुत्वेनाऽन्वयोऽङ्गीक्रियेत ततश्च देवतया, तदाऽनेक- 
अन्याणामेको देवतासम्बन्ध इति एक एव यागी लभ्येत | प्रजापतिर्देवता 
"एषामिति प्राजापत्या इति । ae न युक्तम्‌ | तद्धितार्थस्य द्रव्यस्य 
अथमं देवतया सहैव सम्बन्धो युक्तसस्यात्‌ , अन्तरङ्गत्वात्‌ | प्रकृत्यर्था- 
उन्वितस्वाथबोधकत्वस्पैंब_न्यायसिद्धत्वाच्च | न च सम्बन्धानेकत्वेऽपि 
'छाघवादेकयागकल्पनमेवा5स्विति वाच्यम्‌ | ढाघवस्य . न्यायरूपतया 
तदपेक्षया एकपूञनिष्पन्नेकादशाबदानगण्रापकस्य चोदकस्य MAT 
त॒स्य आबुल्यात्‌ तस्यैव नियामकत्वकल्पनौचित्यात्‌ | अत्र सवत्र प्रकृति- 
भूतो5मीषोमीयप्ुयूर पट. |. तत्रैक एव पञ्चः | त्रैव च “एकाद- 
शाब्वदानान्यवद्याति” इत्येकादशाबदानगण se | स चच परम्परया 
भाजापत्यपशुडु आतः । तत्रैकैकस्मिन्‌ पशौ एकादशावदानगणेऽुष्टिते 

१ O LRA MEER ur Gu REG CILE भाट्टभास्करे ‘fret आहुती'रित्यस्य भाष्यकारीयोदाहरणत्वं 


सप्तदंश प्राजापत्यान्‌? इत्यस्य च वातिककारीयोदाहरणत्वमुक्तं, तत्‌ 7 
अमादकृतमिति प्रतिभाति ^ ० 

AWATA भवति । एवञ्वैकपश्चपादानकेकादशाबदानगणसम्पा- 
दित एको यागः | एवं सप्तदश यागा इति सिद्धस्सङ्ख्यया TARE: ॥ 


सज्ञया GAME 

साङ्गज्योतिष्टोमविध्यनन्तरं श्रुते “अथैप ज्योतिः, अथैष विश्व- 
ज्योतिः, AAT स्ैज्योतिः, एतेन सहसदक्षिणेन यजेत” इति वाक्ये 
` ज्योतिरादिमिस्संज्ञामि: प्रकृतज्योतिष्टोमाद्रिना यागा विधीयन्ते | न च 
‘सन्ते वसन्ते ज्योतिषा यजेते ”तिवत्‌ प्रकृतञ्योतिष्टोमस्यैवाऽचुतरा- 
ASRA वाच्यम्‌ | तत्र ज्योतिष्टोमप्रकरणानुदृत्तेस्तदूग्रइणम्‌ | Ned स्वथ- 
शब्देन प्रकरणनिवृत्तेस्स्पष्ट प्रतीयमानत्वात्‌ । अतः कमेत्रर्‍यं ज्योतिरावि- 
संज्चात्रयमिन्न विधीयते। तस्य च सहस्रदक्षिणस्प फळोदेशेन प्रयोगैक्यवि- 
धिरिति सिद्धः ate: | vmm प्रकृतकमैनान्नः पर्यायत्वेन तदेकदेशत्वेन 

श्रयमाणाया: प्रकरणान्तरगतायाः संज्ञायाः कमेमेदकतेति फलितम्‌ |l 


शुणात्कम भेदः 

पूर्वस्मिन्‌ कमैण्यसम्भवन्निवेशो गुणोऽपि RANTE: | असम्भ- 
बश्च त्रेधा-कचिदनेकयुणोपादानेन विधौ वाक्यभेदापातात्‌ , कचित्र- 
बलगुणावरोधात्‌ + कचिचैकप्रसरताभज्ञमयात्‌ | तत्राऽऽद्यो,यथा “यदा- 
ग्नेयोऽष्टाकपालोऽमावास्यायां च पौर्णमास्याञ्चाऽच्युतो भवति” 
इल्मन्नाउप्रिदेवताया: पुरोडाशस्य कपालानां तङ्गतसंख्यायःः कालस्य चेत्य 
नेकेषां युणानां प्राप्तकमेदिशेन विधाने वाक्यभेदः | अतः पूर्वग्राऽनिवि- 
शमानं गुणानेकत्ये खविशिष्टकमीन्तरविधायकसंत-पूवशभात्कर्मण; स्ववि- 
शिष्टं कर्म मिनत्ति इति। 


दवितीयस्योदाहरणन्तु-चातुमोस्येषु वैश्वदेवाख्ये प्रथमे पर्वणि श्रुतं ` 
“(तपने पयसि दृष्यानयतिं सा वैश्वदेव्यामिक्षा, वाजिभ्यो बाजिन” . 
मिति | तत्र प्रथमेन वैश्चदेववाक्येन विश्वदेवदेवताक आमिक्षाद्रव्यको 

यागो बिधीयते | द्वितीयेन वाजिदेवताक वाजिनद्रव्यक यागान्तरम्‌ । न 
च पूवेवाक्यविहितयाग एव द्वितीयवाक्येन गुणविधानमस्त्विति वाच्यम्‌ | 
तस्य स्ववाक्यविहितेनोत्पतति शिष्टेनाऽऽमिक्षादरव्येणाऽवरुदवत्वादूयुणान्तरस्य 
तत्र निवेशासम्भवात्‌ | सवत्र हि द्रव्यदेवतादिको गुणः सल्यामेवा55- 
काङ्क्षायां विधातुं शक्यते | तत्र कर्मणो द्रव्याकाङ्क्षायां स्ववाक्योपा- 
तस्यैव द्रव्यस्य पूरवमन्वयात्‌ तेनैवाऽऽकाङ्क्षाशान्तेः वाक्यान्तरबोघितस्य 
गुणस्य तेनाऽप्रहणात्‌ | अत एव साम्प्रदायिकोक्तिः-उत्पत्तिशिष्ठुणा- 
चरोघे न गुणान्तरं विधीयते | उत्पत्तिशिष्ठस्य प्राबल्यात्‌ , इति | अतश्च 
ूवैत्राऽसम्मवन्निवेशो गुणः स्ववाक्योपात्त कम भित्त्वा तत्र निविशत इति ' 
ग्रबळगुणाबरोधात्त्र HAAG: | अतितप्ते पयसि दघिप्रक्षेपे कृते तदूद्विधा 
भवति | एकं घनीभूतम्‌। अपरं द्रवीभूतम्‌ | तत्र घनीभूतं द्रव्यमा- 
मिक्षेत्युच्यते | द्रवीभूतं तक्रसदंशं वाजिनमित्युच्यते p अत्र ¦ बाजिम्यो 
वाजिन? मित्येतदेबोदाहरणम्‌।वैश्वदेववाक्यन्तु तदुपपादनाथै गृहीतम्‌। ` 


ठृतीयस्योदाहरणन्तु-“बषट्कतुः प्रथमभक्ष? इति | अनेन वषटू- 
end: प्राथम्यविशिष्ट भक्षणं पूवेविद्दितमक्षणेम्योऽन्यद्विधीयते। न च प्राप्त- 
वषट्कतेभक्षोदेशेन ` पराथम्यमात्रं विधीयताम | सोमे समाख्यया तततन्ै- 
मित्तिके च भक्षणे बहूनामृत्विजां प्राप्ते यो वषट्कारमुच्चारयति होत्रादिः ग्रहेः 
चमसे बा स एव सवेप्रथमं भक्षयेत्‌, अन्ये तु तदनन्तरमिति वाच्यम्‌ 
एकप्रसरताभज्ञापत्ते: | प्राप्तमक्षोद्ेशेन प्राथम्यमात्रविधाने उद्देश्यस्य 
प्रथमप्रतीत्यावश्यकत्वात्‌, भक्षशब्देन प्रथम खा: प्रतिपादनीयः। पश्चाच 
प्रथमशब्देन खाथ इति वक्तग्यम्‌ । न चैतत्संभवति । समस्यमान- 
पदयोगुगपत्मसरत्वेन विशिष्टार्थप्रतिपादकत्वात्‌ । इयमेव च शब्दनामेक- 


. असरता यत्समस्यमानयोः पदयोविशिष्टेकाथप्रतिपादकर्त्वम्‌ | K 


एकार्थीभावलक्षणसामथ्यौभावेन समासासम्भवात्‌ | तस्मात्‌ वषट्कारे 


७८0. Vasishtha Tripathi Collection. Digitized by eGangotri 


के. 


= š SS 
cé तन्त्रसिद्धान्तरत्ञावल्यां 


निमित्ते प्राथम्यविशिष्टं समाख्यादिमक्षणतो भिन्न भक्षान्तरं विधीयत 
इति | अतस्सिद्धल्निविधादपि गुणात्‌ कर्ममेद; | 


दध्नेन्द्रियकामस्य जुहुयात्‌ ' qum तु न गुणात्कममेदः | 
तथाहि--ना5ऩ होमो विधातुं शक्यते । तस्य ' अग्निहोत्रं जुहोती' 
स्यनेनेब बिहितत्वात्‌ | नाऽपि qul होमसम्बन्धविधानम्‌, तस्य 'दुधा 
जुहोती' weiss विहितत्वात्‌ । नाऽपि फलम्‌, दघिपदवैयर्थ्यापत्तेः 
अतो निस्होमार्थतया पयःप्रश्रति्भिंद्रव्येविकल्पेन प्राप्तस्य दध्नः 
इन्द्रियरूपफळाथेतया पुनविधानम्‌ | अतश्ेन्द्रियोद्देशेन दधिरूपे qur 


fad सिद्वस्य वस्तुनो व्यापारावेश विना फोत्पादासामर्थ्यात्‌ अन्यथा 


विधिं विनापि फळोतत्तर्निवारयितुमशक्यत्वेन विधिैयर्थ्यीपत्तेः तदनु- 
ग्रहाय मध्ये कस्यचित्‌ व्यापारस्याऽपेक्षायां खसाध्यमो जनंदानहोमाद्यनेक- 
ब्यापारग्रसक्तावपि प्रकरणेन QA प्रापणात्‌ तस्यैवाऽऽश्रयत्वम्‌ t 
अत VISA जुहोतिः प्रकरणप्राप्तहदोमानुबादक एव, न प्रापकः । 
फलोदेशेन युणमात्रविधिपरत्वोपपत्तेश्च नाउनेकविधानकृतो वाक्यभेदः | 


` यद्यपि दंधिनिष्ठकरणत्वनिरूपको होम एव शाब्दादानीयते तथापि 
इन्द्रियपदबैय्थ्यपत््या दधिनिष्ठकरणत्वं पारस्परिकमिन्द्रियनिरूपितभिति 
स्वीक्रियते | एवञ्च दधिनिष्ठकरणतेन्द्रियनिखूपिता | तस्य च दध्यादेः 
fra स्बृत्तिकरणतासम्पादनाय या स्वकृतिसाध्यधात्वअविशेषापेक्षा 
सेवाऽऽश्रयाकाङ्क्षा | तयैव gaara इति सिद्वम्‌ । अतश्चाऽदृ्टा- 
द्वारकसम्बन्धेन गुणविशेषावच्छिन्त्वपा श्रयत्क्स्तिप्र्क्षणम्‌ । न 
जु फलाय विधीयमानो गुणो यत्र कारकतामापद्यने स आश्रम इति 
पाथसारथ्याचुक्तम्‌ | तस्याऽन्याप्सा दिदोप्र्तत्वात्‌ | विस्तरस्तु अस्मत्क- 
तसारविवेचिन्यां मीमांसान्यायप्रकाशव्याख्यायां RE: | 


१. See सारविवेचिनी P. 5. D. [5. chow. edn. 

प्रकरणान्तरात्कर्मभेदः 


अनुपादेयशुणविदिष्टा पूर्वेक्मीतुप स्थितिः प्रकरणान्तरम्‌ | तेनाऽपि 
कर्मभेदः ert | तथाहि-अस्ति कुण्डपायिनामयनास्यस्सत्रविशेषस्स- 
्बत्सरसाष्यः | तत्सन्निधौ श्रूयते-* उपसङ्भिश्चरित्वा मासमभिहोंत्रे 
जुह्वति | मासं दर्शपूर्णमासाभ्यां यजन्ते? इस्यादिः | तत्र प्रसिद्वा- 
निव्यामिहोत्रदशपूर्णमासादेमिंन कर्माऽत्र विधीयते | न च नैयमिकाभि- 
होत्रमनूच्येबाऽत्र मासरूपो गुणो विधीयतामिति वाच्यस्‌ | तेषामतिदूरस्थ- 
त्वेनाउन्नाउनुपस्थितेः तदुद्देशेन युणविधानासँभवात्‌ | न च नान्नस्तदु- 
पस्थापकत्बम्‌ । तस्याऽभ्निदेबताककर्ममात्रोपस्थापकत्वेऽपि पूरवैकर्मोपस्था- 
qe मानाभावात्‌ | न ह्यञ्निदेबताकं पूर्व wae प्रमाणमस्ति | 
यत्रोपादेयशुणश्रवणम्‌, तत्र बिधिशक्तेगुणे सङ्क्रमात्‌ धातवर्थस्याऽु- 
वादापेक्षायां दूरस्थानामपि कमणां कथश्चिदनुवादो युक्तः | यथा-'यदा- 
हृबनीये Gala’ इत्यत्र | प्रकृते तु मासस्याऽनुपादेयत्वात्‌ तत्र विधिशक्ते- 
रसङ्क्रमात्‌ TAT एव सा सङ्क्रामतीति तस्यैव विधेयत्वम्‌ | धातुना 
च न पूर्वैकर्मापस्थितिः | अतोऽपू्वमेर कर्मापसदुत्तरकालिकत्वमासादि- 
विशिष्ट विधीयते। तस्य चाग्निद्दोत्रपदं गोण्या वृत्त्या नामधेयम्‌ | अनेकत्र 
- शक्तिकल्पनायां गौरवात्‌, प्रमाणामावाच्। निप्यास्निहोत्रसाचरयञ्चाऽत्र 
तदीयधमेवत्वरूप गौणीवृत्ति निमित्तम्‌ | तच्च न प्रमाणान्तरावगतमिक्मनेनैव 
पदेन साध्यसादृश्यविधया5वबोध्यते | तेन च तदीयधमोणामत्राउतिदेशः । 
अतस्सिद्ध; प्रकरणान्तरात्कर्ममेदः | अन्न काङरूपोऽचुपादेयगुणः aH 
मेदोपयोगी । ` 
एवं देशनिमित्तफरसंस्कार्यरूपाणामप्यनुपादेयणुणानां योगे सति 
` प्रकरणान्तरात्कमैभेदो द्रष्टव्यः | तत्र देशनिमित्तो भेदः "4 
दक्षिणेन तीरेणां55ग्नेयो्शाकपाल!? इब्मत्र दाशपौणेमासिकामेयम्र- 

cu तन्त्रसिद्धान्तरल्लावल्यां 


तियोगिकः, 'सत्राया55गूर्य यिश्वजिता यजेत’ gen ak सङ्कल्पं 
कृत्वा तद्ननुतिष्ठतः तदकरणनिमित्तस्य विश्वजिद्यागस्यैकाइकाण्डपठि- 
तात्‌ खगार्थविश्वजितो मेदो निमित्तकृतः, "आग्नेयमष्टाकपालं निर्वपे- 
JRR? इत्यत्र फलरूपानुपादेययुणक्तः प्रसिद्धभियाद्वेदः, “औदुम्बरीं 
Rafe इत्यत्र प्रोक्षणस्य प्रसिद्धवीहिप्रोक्षणाद्वर्शपौ्णमासिकाद्वेदस्सं- 
स्कारकृतश्च REET: । रुक्कामः तेजस्कामः । 'एबमचुपादपञ्चकयोगात, 
कर्ममेदः प्रकरणान्तरन्यायेन | अनुपादेयपश्चकं च पूतवीचारैस्संङ्गृहीतम्‌ | 
तद्यथा- 


देश! कालो निमित्तं च फलं संस्कार्यमेव च | 
इति मीमांसकाः प्राहुरलुपादेयपञ्चकस्‌ ॥ इति । 
एवं शब्दान्तराम्यास॒संस्य्रसंज्ञागुणप्रकरणान्तररूपैप्षड्मिः प्रमाणैः 
कममेदो निरूपितः | इमानि शंब्दान्तरादीनि प्रमाणानि षडुत्पत्तिविघे- 
स्सद्दकारिभूतानि | 
ag को नामोतत्तिविधिः ? उच्यते-कमेस्वरूपमात्रबोधको विधि- 
रुत्पत्तिविधिः । द्रव्यदेवतादिसम्बन्धबोधनमन्तरा कर्मखरूपमात्रं प्रमाणा- 
न्तरानिगतं येन प्रथममवबोध्यते स उत्पत्तिविधिः। यथा “(अग्निहोत्र 
JAWA | अनेनहि वाक्येन प्रमाणान्तरानवगतम्निदोत्राख्यं कर्म 
कत्तव्यतया बोध्यते-अभिहोत्रहोमेनेष्ट भावयेदिति | उत्पशिवाक्ये कर्मणः 
करणत्वेनाऽन्वयः | AA पुरुषार्थ पुरुषं प्रवर्तयन्‌ स्तरस्य प्रवत्तिकत्व- 
Rai ada यागादेरिष्टभाग्यकत्वमाक्षिपतीस्युं विधिनिरूपणा- 
qui] अत एव ककचिद्विधिवाक्ये फळपदाश्रत्णेऽपि फसामान्यवाचके- 
` पदाष्याहारेणैव वाक्यार्थसम्पादनम्‌- इष्ट भावयेदिति | तस्य च स्वगो- 
ee दिविशेषरूपत्येन वाक्यान्तरेणाऽवगतिः | एवं भावनाया मिष्टसामान्यस्य 
Ue. स्वर्गादेरिष्टविशेषस्य वा फछखेनाऽनवये तस्य साधनाकाङ्क्षायां धालर्थस्‍्तत्र 


॥ 

द्वितीयपरिच्छेदे5डुत्वनिर्यणम्‌ ce 


साधनत्वेनाऽन्वयं लमते--यागेनेष्ठं भावयेदेति। एवञ्च उत्पत्तिवाक्ये घात्व- 
fer करणत्वेना5न्वये सति तत्समानाधिकरणस्प नाम्नो5पि तयेवा5न्वय 
ज्योतिष्टोमेन यागेन खर्म भावयेदिति | अत एव नामधेयेषु सर्वत्र तृतीया- 
विभक्तिश्रवणमुपपद्यते | ag कचिदूद्वितीयाश्रवर्ण 'अग्निहोत्रं जुहोती' 
स्यादौ तत्र द्वितीयायाः करणत्वे लक्षणा | अन्यथा$न्वयानुपपत्तेरिति | 
एवं प्रथमद्वितीयाम्यामध्यायाम्यासुत्पत्तिविधिरेव सपरिकरो निरूपितो 
Aasa: ॥ ई 
इति कर्ममेदनिरूपणम्‌ 
इति तन्त्रसिद्धान्तरल्लावल्यां. द्वितीयपरिच्छेदे कममेद- 
निरूपणं नाम प्रथमः प्रकाशः ॥ 


अङ्गल्वनिरूपणस्‌ 

एवं प्रमाणषट्कभिन्नानां कमेणामज्ञाज्ञिमावो निरूपणीयः | तत्र 
अङ्गत्वं परोदेशप्वृत्तक्ृतिकारकस्वेन विद्वितत्तम्‌ । न तूपकारकत्वमवि- 
नाभावो वा | जामात्रर्थ प्रज्वाळितस्य दीपस्य शिष्योपकारकत्वेऽपिं तदङ्ग- 
स्वामावात्‌ | “गोदोहनेन पशुकामस्य अणये Reet पशुरूपफला- 
ङ्गस्य गोदोहनस्य ्रणयनोपकारकत्वेऽपि तदङ्Fगत्वाभावान्न | दशेपूणेमा- 
सयोराग्नेयाग्नीषोमीयादेः परस्परमविनाभावेऽप्यङ्गस्वाभावाञ्च | तदतिरि- 
क्तस्य कस्यचिन्नियेक्तुमशक्यत्वाचच | अतः पूर्वोक्तमेव लक्षणं युक्तम्‌ | 
दरशपूर्णमासोदेशग्रवृत्तस्य पुरुषस्य या प्रयाजादिविषयिणी कृतिः तत्र 


अयाजादेः enr विदविततवराह्क्षणसमन्वयः | इदमेव च Wu 


मुच्यते । यत्तु परोदेशप्रइत्तकतिव्याप्यलवमज्ञलवमित्यज्ञवलक्षणसुक्ते न्याय- 
प्रकाशे, तदयुक्तम्‌-देशकाळादेरसङ्गहापत्तेः। तेषामप्यज्ञचावश्यम्मावात्‌। 
as विनियोगविधिगम्यम्‌। विनियोगो नामाउन्चलबोधने; qe d 
विनियोगविधिः । यथा g जुहोती'ति । अनेन दि दघ्नो 


७८0. Vasishtha Tripathi Collection. Digitized by eGangotri 


Te, 


^ त 
z 


९० तन्त्रसिद्धान्तरबावल्यां 


होमाङ्गत्वं बोध्यते-दष्ना होम भावयेदिति | एतस्य विनियोगविधेरङ्गत- 
बोधनाख्ये कार्ये सहकारिकारणानि श्रतिलिङ्गवाक्यप्रकरणस्थानसमाख्या- 


रूपाणि षट्‌ प्रमाणानि | 


आतिनिरूपणस्‌ 

तत्र श्रवणमात्रादेवा5ज्ञत्वबोधकः शब्द: श्रुतिः | द्वितीयातृतीयादयो 
हि विभक्तयः स्वाथबोधनेन्यत किश्चिदनपेक्षमाणाः कर्मत्वकरणत्वादिकं 
स्वार्थ झटित्येवाऽबवोधयन्तिः | तत्र तृतीयया साक्षादेवाऽङ्गत्वसुच्यते | 
द्वितीयया कर्मत्वमववोध्य तत्समभिन्याहृतस्याऽङ्गत्वमाक्लिप्यत इति विशेषः à 
श्रवणमात्र इति लिज्लाविव्यादृत्त्यथेम्‌.। तेषां हि श्रुस्रादिकल्पनापुरस्सर- 
मेवाऽङ्गत्ववोधकत्वम्‌ , न श्रुतमात्रादिति | 

'सा च त्रिविधा-विभक्तिरूपा; समानाभिधानरूपा, एकपदरूपा 
चेति । तत्र विभक्तिरूपा प्रथमाशेषषष्ठीरहिता सर्वाऽपि विभक्तिः | तत्र 
“ब्रीहीन्‌ Madras द्वितीयाश्रुत्या प्रोक्षणस्य ब्रीह्यङ्गत्वम्‌। द्वितीया हि 
साध्यत्वमववोधयन्ती परिशेषात्तत्सहकृतप्रोक्षणस्य Aes बोधयति-- 
क्षणेन ब्रीहीन्‌ सम्पादयेदिति | अन्न प्रोक्षणं न ब्रीहिस्वरूपसम्पा- 
दनार्थम्‌, तेषां प्रोक्षणात्यूवमपि सत्त्वेन स्वरूपसम्पादनानुपपत्ते; | किन्तु 
अपूर्वसाधनत्वाकारेण, प्रोक्षणे कृत एव ब्रीहीणां यागीयापूर्वजनकता 
सिध्येत्‌ नाऽन्यथेति । एवञ्च प्रोक्षणेनाऽपू्वसाधनीभूताज््‌ ब्रीहीन्‌ 
सम्पादयेति फछितोऽथेः | अत्र च न त्रीहित्वस्पोदेश्यतावच्छेदकलम | 
्रीहिपदस्याऽपूर्वसाधनत्वलक्षणावश्यकत्वे TAHA ATT | 
किन्तु अपूवसाधनत्वमेव तत्‌ | तेन यवानामपि अपूवसाधनत्वाकारेणो- 
देरयत्वं.सिक्ष्यतीति तेष्वपि प्रोक्षणसिद्धिः | तण्डुलनिष्पत्तिद्वारेति विशेष- 
णाच नाऽन्यत्र प्रोक्षणमसक्ति: | एवमदृष्टसंस्कारस्थळे सर्वत्राऽपि बोध्यम्‌ । 


“seat जुहोती” सादौ उतीयाश्चया दघ्नो होमाङ्गतम्‌ । अत्र 

द्वितीयपरिच्छेदे श्रुतिनिरूपणम्‌ c? 


हि दध्नेति तृतीयया करणत्वं बोध्यते । तच्च स्वसममिव्याह्ृतहोमनिरू- 
पितम--दध्ना होमं भावयेदिति । एवं “ अरुणया पिङ्गाक्ष्येकहायन्या 
सोमं क्रीणाती”व्यत्र आरुण्यस्य सोमक्रयाज्ुत्वं तृतीयाभुत्या | अत्र हि 
सोमभान्यिका आरुण्यादिचतुष्टयकरणिका भावना विधीयते | एवं हि 
तत्र बोधः-आरुण्यकरणिका पिङ्गाक्षीकरणिका एकहायनीकरणिका ऋय- 
करणिका सोमकर्मिका भावनेति | अरुणाशब्दो हि आकृल्यधिकरण- 
न्यायेन अरुणगुण जूते, न तद्विशिष्ट दृब्यम्‌ । उक्तं हि वार्तिकक्रता- 


अन्वयव्यतिरेकाभ्यां ये कदाचिन्न Bata | 
स एव तस्य वाच्योऽर्थो शुणञ्चैप न झुञ्चति ॥इति। 


पि्ञाच्येकहायनीशब्दौ बहुन्रीहिसमासनिष्पन्नो, द्रव्यवाचिनो, 
यौगिकत्वात्‌ | सर्वत्र यौगिकशह़दानां द्रन्यमात्रवाचित्वात्‌ | यथोक्तम्‌ 


सर्वत्र यौगिकेश्शब्देद्रब्यमेवा उभिधीयते | इति | 

अत्र बहुन्नीहिस्थळेऽन्यपदार्थे शक्तिरिति वातिकादौ | पदद्वये लक्ष- 
णेति तु वहवः | एवञ्च आरुण्यकरणिका, पिज्गाक्षीकरणिका, एकहाय- 
नीकरणिका, क्रयकरणिका भावना इति प्राथमिकरशान्दबोधः | अनन्तरञ्च 
परस्परसम्बन्ध जिज्ञासायामारुण्यादिषु त्रिषु पदेषु मत्वर्थळक्षणामन्ञीकृ्य 
आरुण्यविशिष्टेनु, पिज्ञाक्षीविशिष्टन, ` एकहायनीविशिष्टेन, ऋयेण सोमं 
सम्पादरेति द्वितीयबोधः। ततः आरण्येन पिज्ञक्ष्या एकहायन्या क्रयं भावये- 
दिति तृतीयः | aoa प्रकृतक्रयापूवसा धनी भूत दरव्यं परिच्छिन्या दिति 
aga: | प्राचीनास्तु-प्राथमिक्रबोध एव अरुणादिपदत्रये लक्षणामज्ञीकृस्य 
आरुण्यपिङ्गाक्ष्यकद्दायनीविशिष्टक्रयकरणिका सोममाब्यिका भावना इति 


१ अत्र 'गवा इति विशेष्यमध्या हृत्य वाक्यपूरणम्‌, पूवं तस्या एवे “¢ l 
एव च अरुणवर्णा पिद्धाक्षी एकवर्षवयस्का गौस्सोमक्रयसाधनमिति फलितम्‌ | 

d समथेयन्ति । wat सिद्ध'मरुणया पिङ्गाक्ष्या' इत्यत्र तृतीयाथुव्या 
आरुण्यस्य क्रयाङ्गत्वम्‌ | 

अत्र अरुणाशब्दस्य गुणवाचकस्या$पि गुणवचनानामाश्रयतो 
लिङ्गवचनानि भवन्तीति न्यायेन गवानुसारेण ब्नीमद्ययान्तत्व बोध्यम्‌। 
एवं 'सोमेन यजेतः इखत्राडपि सोमकरणिका यागकरणिका इष्टमा- 
ब्यिका भावनेति प्राथमिकबोधे जाते अनन्तरं फलकरणयोस्सम्बन्धवेलायां 
सोमपदे मत्वथलक्षणया सोमवता यागेनेष्ट भावयेत्‌ इति द्वितीयबोधो 
जायते | ततश्च सोमयागयोस्साध्यसाधनभावस्तृतीयबोधे-सोमेन यागं 
भावयेदिति नवीनमते । प्राचीनमते तु प्राथमिकबोध एव मत्वर्थलक्षणेति 
विशेषः । à 


“मैत्रावरुणाय दण्डं प्रयच्छती “व्यत्र चतुर्थीशुद्या दण्डकर्म- 
कदानस्य मेत्राबरुणार्थत्वम्‌ | अत्र हि 'दण्डेन दीक्षयति' इति deu 
यजमानस्य दण्डधारणमुक्तम्‌। तस्य च 'क्रीते सोमे मैत्रावरुणाय दण्डं 
प्रयच्छति' इत्यनेन विधिना सोमक्रयानन्तरं मैत्रावरुणनाम्रे ऋत्विजे 
देयत्वेन विधिः | अतश्च चतुर्थी श्रुत्मा दण्डदानस्य भैत्रावरुणा ्थत्वमिति । 


“ मध्यातपूर्वाद्वीदबद्यति” _ “ उत्तराद्धात्खिष्टकुते समव- 
द्यति” इव्यादौ मध्योतराद्वदेशादेरवदानाङ्गत्वं पद्नमीश्र॒त्या | UH 
METER “अग्नेस्दृणान्यपचिनोति” इति वाक्ये उपचिनोतीति पठित्वा 
आगन्यपादानकतृणोपचयेनाऽगनेरबहिःपातस्सस्कारो भवतीत्युक्तम्‌ | तदन- 
वधानेन | न छात्र तृणोपचयो विधीयते | न घो तैना5ग्नेरबहिःपातो 
भवति | अग्नि्दतरप्रकरणगतमिद्‌ वाक्यम्‌ | अनेनाउमिहोत्रान्नभूतोपस्था- 


१ कत्वङ्गमूतयमनियमपरिग्रहो दीक्षा इति nium । See शास्त्रदी० 
२ P. 435. T. 9. अदुष्टरूपयमनियम॒परिग्रहानुकूलयोग्यता दीक्षा इति खण्डदेवः ` 
क $ x. Bee भाट्टदी० II Vol. P. 99 L. 29. Mysore edn. 


\ 
| 

नानन्तरमञ्निपरिस्तरणोपयुक्तानां बिधा ततोऽपनयनं विघीयते | तेना- 
ओओरबहिःपातस्प कथं सिद्विः! “यदाहवनीये gA a आहवनी- 
यस्या5भ्रेंबेदिकनिखिल्होमार्थत्बं सप्तमीश्रत्या । 

यजेतेत्यत्र आख्याताभिहितभावनायां समानामिधानश्रुत्या सङ्ख्या- 
देरन्वयः | समानमेकम मिधानममिधायक प्रययरूपं यत्र सा समानाभि- 
MAÑ: । एकपदश्रुत्या च धात्वर्थस्य भावनाज्ञत्वम्‌। इति त्रिविधा 
शरुतिः | अन्न च पूर्वपूवस्याः प्राबल्यसुत्तरोत्तरस्या दौबल्पमित्यपि बोध्यम्‌| 

लिङ्गनिरूपणम्‌ 
श्रुतिकल्पनानुकूल शब्दगतमर्थगतञ्च सामर्थ्यं faery | यथोक्तम्‌ 
सामर्थ्यं सवभावानां रिङ्गमित्यभिधीयते | 

तत्र “बहि्देवसदन art सत्र शब्दगतं fossi तेन च-अनेन 
मन्त्रेण afisi प्रकाशयेदितिं श्रुतिकल्पनाद्वारा seers मन्त्रो विनियु- 
ज्यते। “ख्ुवेणाञ्वद्यति”)“खघितिनाश्वद्यति” “हस्तेना5वद्यति” 
इत्यादौ खुवादिरूपार्थगत तत्‌ । तच्च द्ववद्वव्यादिपदकल्पकम | तेन 
स्रुवेण रबद्रन्यमाञ्यपयःप्रसृतिकमवद्येत्‌, स्वधितिना संहतं मांसादि- 
कमबयेत , हस्तेन कठिनं चरुपुरोडाशादिकसबथेत्‌ इति द्रवदरव्यादिपद- 
कल्पनाद्वारा तदवदाने ardet विनियोगः त्रियते | 

तच्च feet दिविधस--सामान्यसम्बन्थबोधकप्रमाणान्तरसापेक्षे, तनि- 
रपेक्षेश्चेति । तत्र येन विनाऽपि यस्य सिद्धिमेवति तस्य सामान्यसम्बन्ध- र्‌ 
EET, यथा मन्त्राणाम्‌ | तेषां दि अनुष्ठेयार्थस्मारकख 
कर्गसु प्रयोजनमुक्तम्‌ | तचच स्मरणं मन्त्र विना उपायान्तरेणाऽप्युपदरष्टु- 
ब॒चनादिना मवितुमईतीति न छवनादिस्वरूपार्थत्वं तेषाम्‌ | किन्तु अपूवे- 


- साधनीमूतार्थप्रकाशनार्थव्वम्‌। तच्चा5पूर्वसाधनत्वे न सामर्थ्येमात्रादवगन्तु 


शाक्यते | तस्य यथाश्रतार्थमात्रे पश्चैवसानात्‌। किन्तु EO 


^c 
> 

माझ्यानामन्यतमेनेव तद्गोधनीयमिति लिङ्गेन खवैयथ्यपरिहारार्थ तदपे- ... 
क्ष्यते | तत्सहकृतेन feta श्रुतिकल्पनाद्वीरा विनियोगः ्रियते--अनेन 
मन्त्रेण दर्शपू्णेमाससम्बन्ध्यपूर्वसाधनीभूतं बर्हिङबनं. प्रकाशयेदिति | येन 

` विना यन्न सम्मवति तत्र तन्निरपेक्षं केवळलिज्ञादेव | यथा-अध्ययनसि- 
द्वार्थज्ञानस्य क्रत्वनुष्ठानौपयिकत्वम्‌ | ऋत्वनुष्ठानं हि ज्ञानैकसाध्यमध्यय- 
नसिद्धा्थज्ञानमन्तरेणाऽशक्यमिस्यर्थगतसामार्थ्यमालोच्य ' ज्ञाता कर्माणि 
कुर्वीत इति श्रुतिकल्पनाद्वारा तस्य कर्मानुष्ठानाङ्गखे कल्प्यते । ` 


त्च शब्द्गतं fest मुख्य एवाथे विनियोजकं, न गौणे। मुख्यार्थस्य 
प्रयममुपस्थितत्वेन तत्र विनियोगकल्पनेनेव मन्त्राकाङ्क्षाशान्तेः गौणार्थ- 
पर्यन्तमनुधावने प्रयोजनाभावात्‌ | अत एव “बहिंदेवसदन दामी”ति 
TA दरपू्णमासप्रकरणाबिशेषेऽपि तत्रत्यकुशच्छेदन एव छिङ्गाद्विनियु- 
ज्यते, न वेदिस्तरणार्थोळपनामकठ्णविशेपच्छ्रेदनेऽपि। उल्पेषु बर्हिशश- 
ब्दस्य गौणत्वात्‌ | मन्त्रस्य मुझ्पाशकुशळवनेनै शान्ताकाङ्क्षत्वात्‌ | यत्र 
गौणार्थे विनियोजकं प्रमाणमस्ति तत्र मन्त्रो गौणेडप्यथे विनियुज्यत एव | 
यथा-“ ऐन्द्रया गाहंपत्यप्नुपतिष्ठते ? इब्मप्निहरोत्रोपस्थानगतबचनेन 
इन्द्रदेवत्याया: “कदाचन स्तरीरसि? इत्यृचः गाईपद्यार्युपस्थाना- 
RA | मन्त्रगतेन्द्रपदस्य च गोण्या वृत्या गाइपत्यप्रकाशकत्वं विधिवळा- 
दङ्गीक्रियते | : 


वाक्यनिरूपणम्‌ ० 
पदसमभिव्पाद्वारो qRETQ | स चाऽङ्गतवबोऽ्क्क्षतिराहित्येनाऽ- 
ज्ञाज्ञिमावयोग्याथेबोधकपदयोरेकत्र सहोचारणमं । तचच. forgi 


.कल्पयित्वा विनियोजकम्‌ | यथा 'खांदिरो यूपो भवती ति | अन्न न 


x १ खादिरः Ge इति हिन्दीभाषायां,, 'करज्ञालि! इति च द्राविडभाषायां > 
> ०»... असिद्धो वृक्षविरीषः । ३ : 

R E d x 

f y. 

कैत्वादिबोधकं द्वितीयादिकं श्रूयते | केवल यूपखादिरत्वयोस्सहो्चा- 
रणमात्रम्‌ | तेन च यूपस्भ्पादनसामर्थ्यरूपं fes, खादिरत्वेन dd 
भावयेदिति ada कल्पयित्वा विनियोगः त्रियते | तचच खादित्वं न 
युपखरूपार्यम्‌ | खादिरस्वेन विनाऽपि इक्षान्तरेण यूपखरूपस्य निष्मा- 
दयितुं mada स्वरूपे आनथेक्यप्रसक्तेः । न च यूपाहवनीयादेर- 
दृष्टरूपत्वेन अदृष्टस्य च प्रकारान्तरेणोत्पत्तौ प्रमाणाभावेन स्वरूपाथे- 
त्वेऽपि नाऽऽनर्थक्यमिति वाच्यम्न्‌ । यूपस्य केवलादृष्टरूपत्वाभावात्‌ | 
तस्य च तद्रपत्वे खदिरालामे प्रतिनिष्युपादानं शाख्रकाराभिमतं न 
सङ्गच्छेत । अपि तु दृष्टादृष्टसंस्कारगणविदिष्टकाष्ठस्येव यूंपपदाथेत्वम्‌। 
तस्य च दृष्टरूपत्वेन तस्स्वरूपे आनथक्यप्रसक्ती, तेन चाऽपूवं लक्ष- 
यित्वा तदुद्देशेन खादिरत्वविधाने युज्यत एव-खादिरस्वेन पशुनियोजन- 
दवारा प्रकृतापूर्वसाधनं भावयेदिति | पञुनियोजनद्वारे्वश्यं वक्तव्यम्‌ | 
अन्यथा जुह्वादिष्वपि खादिरत्वप्रापयेत | न चेष्टापत्तिः | तथात्वे यूप- 
FEAT: ॥ 
प्रकरणनिरूपणम्‌ 

सन्निहितयोः फछवदफळयोः कर्मणोः परस्परसुपकार्योपकारकाकाङक्षा 

अकरणस्‌ | यया दरपूणेमासयोः प्रयाजादीनाञ्च | तत्र हिः 'दशेपूण- 


मासाभ्यां खर्गकामो यजेत? इत्यत्र स्वर्गार्थं विहितयोदरांपूर्णमासयो- 
रस्युपकारकाकाडङ्क्षा-स्वगैसम्पादने मदुपकारकं किमिति | इयमेव 


कथम्मावाकाङक्षेत्युच्यते | आम्यां खगै सम्पादयेदिश्युक्तो कथमित्या- 


१ दुष्टादृष्टसंस्कारगणो यूप इति पार्थंसारथिप्रभृतयः, See शास्त्रदीपिका. 
P. L. छेदनभ्रोक्षणादिजन्यदुष्टादुष्टर्पास्संस्काराः काष्ठे वर्तेमाना यूपशब्दा- 
भिघेया: । तावत्संस्कारविशिष्टं काष्ठमिति खण्डदेवः, See भाट्टदीपिका 


. P. 267. L. 8. Vol. IL सकलसंस्कारजन्यपरमापूर्वनिशिष्टकाष्ठस्यंव 


युपपदार्थस्वात्‌ । ! ० x 

काडक्षोदयात्‌ | कथंमावाकाङ्क्षा, इत्थम्मावाकाङ्क्षा, इतिकचेव्यता- 
काङ्क्षा, उपकारकाकाङ्क्षा, अनुग्राहकमड्क्षा, इति पर्यायाः । एवं 
“समिधो यजती'सत्र समिद्यागेन भावयेत्‌ किम! इसयस््युपकार्याकाङ्का। 
एवं परस्परसाकाइक्षयो: प्रयाजदरापूर्णमासवाक्ययोरेकवाक्यतां कल्पयित्वा 
म्रयाजादेददपूणेमासोपकारजननसामध्यैरूपं fog प्रकल्प्य 'प्रयाजादि- 
भिर्दशोपूर्णमासाबुपकु्यीत्‌! इति श्रुतिश्च कल्पयित्वा विनियोगः क्रियते | 
अत उभयाकाङ्क्षारूपप्रकरणादेब प्रयाजादीनां दररपू्णमासाङ्गत्वम्‌ | 
तदिदं प्रकरणं क्रियाया एव विनियोजकं, न द्रव्यगुणादेस्सिद्धस्य 
वस्तुनः | तथाहि-पार्थतारथिमिश्रमते तावत्‌ धात्वथौनुकूलब्यापारसामा- 
्यस्यैवाऽ्थीभाबनात्वात्‌ तद्विशेषाकाङ्क्षैवेतिकत्तेव्यताकाङक्षा | व्यापर- 
विशेषश्च व्यापार एवं भवितुमहति | यथा-दबृक्षविशेषः दिशपा वृक्ष एव, 
ब्राह्मणविशेषः परिव्राजको ब्राह्मण एव । व्यापारश्च क्रियारूप एवेति 
क्रियाया एवेतिकत्तेव्यतात्वं सिद्धस्‌। नवीनेमते तु-यत्नात्मिकाया भाव- 
नाया अनुग्राहकाकाङ्क्षा इतिकत्तेव्यताकाङ्क्षा। अनुग्राहकोऽपि व्यापार 
एव, न सिद्धं वस्तु | लोके व्यापारस्यैवाऽुम्राहकत्वदर्शनात्‌। ठोके दि 
कुठारेण च्छिन्दादित्युक्त कथमित्याकाडक्षायामुधमननिपातनरूपव्यापार 
एव तथाऽन्वेति, न सिद्धरूपं हस्तादि | तस्य तु क्रियाद्वारेणा5न्वय: | 
तेन द्रव्यदेवतादीनां यागसम्पादनादिरूपक्रियाद्वारेणैव प्रकरणाद्‌ WEUI- 
मिति तेष्वितिकत्तव्यताव्यवहारो गौणः, न तु वस्तुतः | कर्चन्यताया इति 
प्रकारविशेषः, इतिकत्तेव्यता, इति हि तदृव्युत्पत्तिः | कतेन्यविशेषः'करसेन्य 
` एव मवति | तेन क्रियाया एव प्रकरणेन ग्रहणम्‌ ---तवा5प्यारादुपकार- 


t Bee are dro P. 287 L. l. and so on इतिशब्दः प्रकार- 


वचन इत्यादि | 


२ See wo eto P. 498 L. 7. L. J. Press edn. अस्मन्यते तु 
यत्नस्येव भ्रवनात्वादित्यादि। ८ 

द्वितीयपरिच्छेदे ्रकरणनिरूपणम्‌ &6 


करूपाया एव प्रयाजादिक्रियपया:, यस्याः शरुतिढिङ्गवाक्यैन संयोगः । 
सन्निपष्योपकारकरूपायास्तु अवधातप्रोक्षणादिक्रियायाः श्रुतिलिङ्गवाक्यै- 
fafita विनियोगान्न प्रकरणविनियोञ्यता | अतस्सिद्ध प्रकरणं क्रियाया 
एव विनियोजकम्‌, द्रव्यगुणयोस्तु क्रियाद्वारा विनियोजकमिति | तदुक्तम्‌-- 


द्रव्याणां वाक्यसंयुत्तक्रियानिर्षतेना द्विना | ः 
न प्रयोजनमन्यत्स्यात्‌ कथंभावाद्यसड्भतेः ॥ इति । 
तचच द्विविधम्‌-महगप्रकरणमवान्तरप्रकरुणश्वेति | तत्र फळ्मावनाया; 

प्रकरणं मह्ाप्रकरणस्‌ | यथा-“ दर्शपूर्णमासाभ्यां खर्गकामो 
यजेते''ति स्वर्गरूपफलोद्देशेन विहिताया भावनाया दर्शायवच्छिन्नाया: 
प्रकरणम्‌ | तच्च स्वप्रकरणपठितानां प्रयाजानूयाजादीनामज्ञानां Mg- 
कम्‌ | तच्च प्रकृतावेव सम्भवति, न विकृत । यत्र स्वापेक्षितसर्वाङ्गाण्या- 
ज्ञातानि सा प्रकृति! | तथा द्वि-वेदे कर्माणि चतुःप्रकाराणि विधीयन्ते 
केवल्प्रकृृति:, केवळविकृतिः, प्रकृतिविकृत्युभयरूपम्‌ , अनुभयरूपञ्चेति। 
यत्रोपदेशेनैव दृष्ठादृष्टाथेयावत्पदार्थविधिः सा केवलग्रक्ृति! । -यथा- 
दर्शपूर्णमासादिः, सर्वे च दर्विहोमाः | यत्राऽतिदेरोनैव तादशाङ्गसम्बन्धः 
सा केवलविकृति! | यथा-काश्चन काम्या इष्टयः | 


यत्तु स्वप्नंकृते्धर्मान्‌ गृह्णाति, कासांचिद्विङ्ृतीनां धर्यसमर्पकल्वेन 
रतिरपि भवति तदुभयरूप कमे । यथा-अग्नीषोमीयः ugar: | 
स दि पशुप्रभवद्न्यत्वसाब्श्येन सानाय्यप्रकृतिकः तत एव कुम्मीशा- 
खादीन्ज्ञानि Tarte | उपाकरणनियोजनादिरूपपाञुकाङ्गानि तु uu 
विहितानि पश्नन्तरेष्वतिदेशन गच्छन्तीति तद्विषये इतरेषां पञ्यागानामयं 
प्रकृतिरपि.भवति | अतस्तदुभयरूपम्‌। अनुभयरूपन्तु SES: | 
wget साकमेधाख्ये तृतीये पवेणि “मरुद्भ्यो गृहसेधिस्य- 
स्सर्वासां GA सायमोदनस्‌” इति विदिता गृहमेघीयनामकेष्टि; । 

तत्र इतिकपेन्यताकाङक्षायां “आज्यभागौ यजति” “Read 
यजति” इत्यादिक्ृप्तोपकारकंकतिपयप्राकृताज्ञानां विधानात्‌ तैरेव चाका- 
ङक्षोपरामान्नाऽतिरिक्ता्गप्रणं तस्याः | अत एव गृहमेघीयेष्टिरपूर्व- 
त्युच्यते ।. नास्ति पूर्वा प्रकृतिरिति तदर्थः | एवश्नाऽत्राऽतिदेशामावा- 
arisen विकृतिः्चम्‌। उपदेशेनाऽपि न यावदपेक्षिताङ्गानां suf: | आज्य- 
भागायङ्गमूतद्रव्यदेवतासंस्काराणां, दाशपौर्णमासिकानामग्नितेदिब हिस्स - 
स्काराणामन्वाधानुखननलबनादीनां, जुद्दादिपात्राणां, तत्साधनपर्णतादीनां, 
सम्मार्गादितत्संस्काराणामङ्गप्रधानसाधारणानामाज्यरभागवशेनैव गृहमेधी- 
येडनुष्ठातव्यत्वात्‌ | अतो नास्य प्रकृतिरूपत्वमित्यनुभयरूपता | अपूर्वत्वं 
कचित्‌ प्रकृतिशब्दप्रयोगश्व साक्षाद्वमैग्रहणामाषमादायेति REAN, | 
नन्वेवं गृहमेधीयस्याऽनुभयरूपत्वे तस्य प्रकृतित्वव्यावृत्या AT- 
भ्याधीताया; प्रकृतिगामिन्याः पर्णतायांसत्र प्राप्यनापत्तिरिति चेतू-न; 
आज्यभागार्थ Gal अप्यावश्यकतया इतरधमोणामिव पर्णताया अपि तद- 
त्वेन प्राप्युपपत्तेः । प्रकृते च केवळप्रकृतिविवक्षिता । तत्रैवोमयाकाङ्‌- 
क्षायास्सत्वात्‌ | प्रकृतेह्यर्ति कथंभावाकाडूक्षा | अङ्गानामप्पस्ति साध्या- 
काङ्क्षा-कि भावयेदिति | अतस्तेषां परस्परसम्बन्ध उभयाकाङ्क्षया 
भवति | विकृत तु न तथा । “सौर्यं ag निर्वपेदूत्नह्मवर्चसकाम” 
इति हि सौयंत्राक्ये ष्टे औषधद्रब्यकत्वनिर्वापवत्वादिसादश्येन प्राकृत- 
माग्नेयबाक्यमुपमीपते । गतयदर्शनाद्वोरुपमानवत्‌ | एतदर्थमेत्र हि 


मीपाँसकानामुपमानाङ्गीकरणमिति पूवमुक्तम्‌। तन्चाउपेक्षितांशग्रहणायेमेत्र । डु 


. तत्र साध्यकरणांशयीर्विक्तिवाक्ये सत्वात्‌ तावुज्झित्वा इतिकत्तैब्यता- 
amen एव मतिः प्रवत्तेते। तदपि चोपकारपृष्ठभावेन | विकृतेर्दि फल- 
सम्पादनाथ प्रथमत उपकारापेक्षा | तत्यृष्ठभावेन च तज्जनकपदाथी- 
TARSA, न पदाथमात्रत्य | प्रकृतौ पदाथोनामुपकारजनकत्वस्यं 
THAT, छृत्तोपकारकग्रहणासम्भवेन पदायैमात्रे गृहीलैत्र पश्चादु- 

s ह्वितीयपरिच्छेदे अ्रकरणनिरूपणम्‌ && 


यकारकल्पनम्‌ | विकृतौ तु छुप्तोपफारकपदार्थलामे तत्परिव्यागायोगात्‌ 
तेषामेव अणम्‌ | एवञ्च *सौया दिष्वितिकत्तव्यताकाङ्क्षायामुपमितिलक्ष- 
णप्रमाणोपस्थिताग्नेयादितोऽङ्गानि प्रयाजादीनि प्रथमंमतिदिशयन्ते gA- 
कारकत्वात्‌ | प्रथमगृहीतैरेव च प्राकृताज्ञेरविकृत्याकाडूक्षा शाम्यति । ये 
त्वपूवी धर्मा बिङ्कतिसन्निधौ पठिता उपद्दोमादयः तेषां विङ्तेराकाङ्क्षा- 


. सु्थाप्यैब ग्रहणमित्युभयाकाङ्क्षायास्स्वतोऽमावान्न प्रकरणविनियोगः। 


न च वेकृताङ्गानां विकृतौ प्रकरणाभावेऽपि प्राकृताङ्गानां विकृव्या 
अहण प्रकरणेन स्यादिति वाच्यम्‌ | तेषामपि प्रकृताबुपकारसम्पादनेन 
कृतार्थानामाकाङक्षाशान्तेराकाङ्क्षां पुनरुत्थाप्यैव विकृतिसम्बन्थकल्प- 
नातू । अतश्च सिद्धं विक्कताबुभयाकाङ्क्षाळक्षणं प्रकरणं न सम्भबतीति। 
परन्तु विकृतावपि प्राकृताङ्गानुत्रादेन यद्विधीयते MENAN तत्‌ 
ग्रकरणादेव गृह्यते | तथाह्रि- 

विकृतिभावना तावत्‌ स्तस्याः फळजनकत्वनिर्वादद योपकारमपेक्ष- 
माणा तस्सम्पत्तये GUTH प्राकृतात्‌. पदार्यीनाकाडक्षति | तदर्थे- 
मुत्त्यिता55काङ्क्षा प्राकृतचरमपदार्थान्वयं यावदनुवत्तते | तत्र प्राकृते 
वेदिस्तरणादिकायै आगते तत्पृष्ठमावेन यावत्‌ कुशा आयान्ति ततः TINT 
शरा विधीयन्त इति शराणामकृतकार्याणां साकाड्क्षाणामुभयाकाडूक्षा- 
लक्षणप्रकरणेनेंव HET | | 

एवं“पृषदाज्येनाउनूयाजान्‌ यजति” इति पञ्चातुर्मास्यादिषु 
Raag प्राकृताज्यस्थाने विधीयमानं प्रषदाज्यमपि वैकृत्यामाकाडक्षायाम- _ 
नुवत्तमानायामेव विधीयत इति तस्याऽपि प्रकरणम्राद्यत्वपमिप्रयन्ति न्याय- 
GUAT: | पार्थतारयिमिश्रास्तु-न प्रषदाज्यं नाम द्रव्यान्तरं यदाज्य- _ 

१. Bee न्यायसुघा P. 809. L. 22 and Do. on. पृषदाज्ये- 


« नानूयाजान्‌ इत्यादि । 


See ato dto P.76 L. 7. तेन प्राकृतस्येवा$ज्यस्य g : 
अतागुणमात्रविधानम्‌ । S 

२०० तन्त्रप्तिद्धान्तरलाषल्यां 


स्थानापन्न विधीयेत। प्राकृत एवा55ज्ये दधिमिश्रणरूपं gre विधीयते। 
तच्च न कस्याऽपि स्थानापन्नमिति न प्रकरणआद्यत्वे तस्येति बदन्ति | 
“आमनमस्यामनस्य देवा इति fra आहुतीजुहोति” इति 
विहिता आमनहोमा अपि प्राकृताज्ञानुवादेन विधीयमानयोरङ्गयोरन्तराळे 
पठिता इत्यभ्युपगम्य तत्र ग्राकृताङ्गग्रहणारथेयुस्तितायां वैङस्यामाकाङ्क्षा- 
यामनिवृत्तायामेब विधानात्‌ तेषां प्रकरणग्राह्मलमेवेति न्यायश्रकाशकारादयो 
बन्ति, तद्समाभिन्यायप्रकाशब्याख्यायामेव सारविवेचिन्यां खण्डित- 
मिति तत एवाउवगन्तव्यम्‌ | l 


अवान्तरप्रकरणनिरूपणम्‌ 

फळमावनामध्यपतिताया अङ्गभावनाया यत्मकरणं तदवान्तर- 
TROT | तचाऽभिक्रमणादीनां याजाबन्गत्वबोधकम्‌ | तश्च सन्दंशेन 
्ञायते । सन्दंशो नाम-एकाज्ञानुबादेन पूर्वोत्तर विधीमानयोरङ्गयोरन्त- 
रालंपठितत्वम्‌ | अभिक्रमणं हि-“अतिहायेडो बहिः प्रति समानयते 
जुह्णामोपभृतमि”ति वाक्येन प्रयाजत्रयकरणानन्तरं चतुर्थप्रयाजं प्रति 
उपमृद्तस्या55ज्यस्य Gat समानयनं विधायाऽनन्तरं विधीयते-*अभि- ; 
कामं JARA | अभिक्राममिति णमुळन्तम्‌ | अभिक्रम्या5मिक्रम्य 
मतिभ्रयाजं किश्चित्किश्विदाहवनीयसमीपदेशं प्रति गल्लेत्मर्थ: | अनन्तरञ्च 
“ अयाजानिष्ठा हवींष्यभिघारयती ?ति प्रयाजशेषेण हविरभिघारणं 
SRL अतः ग्रयाजाज्गमध्ये पतितमभिक्रमणं प्रयाजाजसन्दश्चात्‌ तद्ङ्ग- 
“ मेव भवति, तेषामेचोपस्थितत्वात्‌ | उक्त हि वार्तिके 
परम्रकरणस्थानामङ्गे श्रुत्यादिभिस्तिभिः | 
ज्ञाते पुनश्च तेरे सन्दंशेन तदिष्यते || इति । 
t. Beo mmo P. 55 L. i and सारविवेचिनी inthe same ? 

- : l 

इति सिद्धं स्थानादुपहोमपञ्धर्मादीनां नक्षत्रेश्दिक्षायज्ञत्वम्‌ | 


Nes द्वितीयपरिच्छेदे eura IST, १०१ 


स्थाननिरूपणस्‌ 
देशसामान्यं स्थानम्‌ | समानदेशवत्तमित्यर्थ:-। तदूद्विविधस्‌ः- ` ` 


- पाठतोऽचुष्ठानाच्च | आध द्विविधम्‌-यथासङ्ष्यपाठस्सन्षिधिपाठश्चेति | 


तत्राऽऽ्येन-काम्पेष्टिकाण्डे “ ऐन्द्रार्नमेकादशकपालं निर्वपेत्प्रजा- 
कामः” “एऐन्द्राग्नमेकादशकपालं निर्वपेरस्पर्थमानः” इति विदि- 
तानामिष्टीनां “उभा वामिन्द्राग्नी” “इन्द्राग्नी नवतिं gu इस्या- 
दीनि याज्यापुरोचुवाक्यायुगलानि प्रथमस्य प्रथमं द्वितीयस्य द्वितीयमिव्या- 
दिक्रमेणाऽङ्गत्वं भजन्ते | द्वितीयेन तु-“अग्नये कृत्तिकाभ्यः पुरो- 
डाशमष्टाकपालं निर्वपेत्‌” इत्मादिवाक्यविहितास vente “सोऽत्र 
जुहोति-अग्नये खाहा कृत्तिकांभ्यस्स्ाहा'” “प्रजापतये खाहा 
रोहिण्यै खाहा'? इत्मादिवाक्यविद्वितानामुपहोमानामज्ञत्वम्‌ | 
ज्योतिष्टोमे चतुथे ओपवसथ्येऽद्वि eril: कर्ममिस्सह TARTA- 
पाकरणनियोजनादीन्यान्नातानि। सोमक्रयविधिसन्निधौ त्वभ्नीषोमीयपशुयागो 
विहितः “यो दीक्षितो यदग्नीषोमीयं पशुमालभत” इति | स च 
“स एप द्विदिबत्यः पशुरग्नीपोमी य औ पसथ्येऽह्यालब्धव्यः” इति . 
वचनाच्चतुथेऽहन्यचुष्ठीयते। अतस्तत्राऽचुष्ठीयमानाः TAAL उपाकरणाद- 
योऽ्यनुष्ठानसादेरयात्तदङ्गानि भवन्ति | एवश्चोपह्योमोपाकरणादीनामपूर्वी- 
ज्ञाणां फलाकाइक्षासलात्‌ प्ाङताज्गैनिराकाङ््षाणामपि विकृतीनां कथ- ` 
म्भावाकाङ्क्षोत्थापनपूवेकसुभयाकाङक्षां प्रकल्प्य ततस्तेषां विकृति विष्ये- 
कवाक्यतारूपं वाक्यं फल्वदुपकाररूपं सामध्यैम्‌, एमिरङ्गैनक्षत्रेष्टयुप- 
कारं पशुयागोपकारं च भावयेदिति श्रुतिञ्च परिकल्प्य विनियोगः क्रियत 


१. कृत्तिकादिनक्षत्रदेवताकत्वादासां नक्षत्रेष्टिरिति व्यवहारः d 


२. एकदीक्षापक्षे प्रथमदिने दीक्षा । ततस्त्रिषु दिवसेषुपैसद; | F P 


मोपसहिने चतुर्थदिनेऽगनीषोमीयपशुयागः। \ 

३०२ तन्त्रसिद्धान्तरल्लावल्यां 


समाख्यानिरूपणम्‌ ea 


समाख्या यौगिकरशब्दः | सा द्विविधा लौकिकी वैदिकी चेति | तत्र 
लौकिकी-आधघ्वर्यवम्‌ , होत्रम्‌, औद्वात्रम्‌ , इत्यादिका यज्ञिकेः कल्पिता । 
तया तत्तत्काएडपठितेष्वज्षेषु तत्तत्कतृत्वेनाऽध्वस्वीदयो विनियुज्यन्ते । 
बैदिकी तु होतचमसः मैत्रावरुणचमस इत्यादिका । तया च होत्रादीनां 
तत्तद्चमसभक्षणाज्ञस्वेन विनियोगः । तदेवं निरूपितानि सङक्षेपतशश्रुल्या- | 
दीनि षट्‌ प्रमाणानि । 


श्रुत्यादीनां प्राबल्य दौरबेल्यनिरूपणस्‌ 

तानि च विनियोगविधिमुपकुर्वन्ति | तेषां विनियोगार्थमेकत्र प्रवृत्तौ 
पूववा पेक्षयततरोत्तरस्य दौबल्यम्‌ । एवञ्च श्रुतिङिङ्गयोविरोघे श्रतिः 
मबळा, छिन्नं दुबेळम्‌ | छिङ्गबाक्ययोविरोधे fea प्रबल, वाक्यं gie- 
स्यादि ज्ञम्‌ । श्रुतिर्हि खतो विनियोजिका | छिङ्गादीनि तु खखपूर्व- 
प्रमाणकल्पनाद्वारेव विनियोजकानि । एवश्च किङ्ग खपूर्वप्रमाणकल्पनया 
यावद्विनियोकतमारमते ततः पूर्वमे श्रुतिः प्रवृत्ता सती पदार्थ विनियुङ्के । 
तावतैवाऽऽकाङ्क्षायाऱान्तत्वेन कल्पकाभावाछ्रिङ्ग स्वयमेव विरमति ।एवं 
वाक्य यदा स्वपूव प्रमाण लिङ्ग ततः श्रतिश्न कल्प यित्वा विनियोगाय प्रवर्तते 
ततः पूर्व fes केवल श्रुतिमात्रं कल्पयित्वा विनियोजकं भवतीति ततः 

कल्पकामावाद्वाक्यं स्वयमेव विरमति | एवमेत्र प्रकरणा दिष्वपि द्रष्टव्यम्‌ | 


एतदुक्त भवति-यावदुत्तरं प्रमाणं स्वकार्याय प्रक्रमते तावदेव पूर्व 
अमाण प्रवृत्त स्वपूर्वप्रमाणकल्पनया तत्कार्यं सम्पादयतीत्युततरप्रमाणस्य , 
mane शीघ्रप्रवृत्तेन पूर्वपप्रमाणेन विषयस्या5पद्दारादुत्तरप्रमाणस्प | 
TRR निरुध्यते | यथोक्तं वाभिके-- 


POT ` 


re 


hy t. aire इत्यादीनां वेद एव थुतत्वाद्वेदिकत्वम्‌ । 


है 

५ _ द्वितीयपरिच्देदे श्रृत्यादिवाभ्यवाधकभावः $93 


एकमेव फलं आप्तुम्रभावारोहतो यदा | 

एकस्सोपानवस्फेंको भूमिष्ठथा5परस्तयो; ॥ 

उभयोस्तु जवस्तुल्यः प्रतिबन्धश्व «mem | 

बिरोधिनोस्तदैको हि तत्फलं प्राभुयात्तयोः ॥ 

प्रथमेन शुहीतेऽस्मिन्‌ पश्चिमोञवतरेन्युधा Ut इति ॥ 

श्रुत्यादीनां बाध्यबाधकभावः 
* सोऽयं पूर्वेणोत्तरस्य बाधोऽप्राप्तबाधः। उत्तरस्य प्रमाणस्या5प्राप्तावेव 

बाधात्‌। प्राप्तबाधस्तु दशमाध्यायगोचरः, तमुत्तरत्र निरूपयिष्यामः | तत्र 
aer लिङ्गस्य arsit यथा-“ऐन्द्रया गाहपत्यसुपतिष्ठते” “बारुणी- 
भिरादित्यद्ुपतिष्ठते” gura] । -तत्र हि इन्द्रादिभकाशनरूपं aand 
fee बाधित्वा 'ऐन्द्रघा' 'वारुणीमिरि'त्यादि qing गाहैपत्यवरुणा- 
दुपस्थानाङ्गत्वेन मन्त्र विनियुज्यते | बाधप्रकारस्तु पूर्वोक्तदिशा ज्ञेयः | 
fuga वाक्यवाघो यथा-“स्योने ते सदनं कृणोमि घृतस्य धारया 
सुशेवं कल्पयामि | तस्मिन्सीदाऽस्रते प्रतितिष्ठ त्रीहीणां मेघ 
सुमनस्यमानः? इति मन्त्रे तस्मिलित्युत्तराद्धंगतस्य तच्छब्दस्य पूर्वाद्धेसा- 
काडक्षत्वात्तेन सहैकवाक्यता प्रतीयते। ` तद्वळादेकस्मिनर्थ सदने सादने 
बा मन्त्रो विनियोगं प्राप्नोति | caer area सदनकरणे 
उत्तरा्धस्य सादने च विनियोगः क्रियत एकवाक्यतां मड्तवा5पि। तत्म- 
काशकत्वात्तयोः | बाधकारणन्तु विनियोगे विप्रकर्षः पूर्ववद्वष्टव्य; | 


वाक्येन प्रकरणबाधो यथा-दर्शपूणेमासश्रकरणे हौत्रकाण्डे प्रस्तर- 
प्रररणाङ्गभूतसूक्तवाकाचुत्राकमध्यपठितो मन्त्रः “इनदराञ्ी इदं हविरजुषे- 
तामवीधृघेतां महो ज्यायोऽक्राताम्‌’ इल्यत्र | तत्र हीन्दाभीपदं लिज्ञा- 
दिन्द्राभिदेवताके यागे. «xeu sg भवति । तदेकबाक्यतवान्न इदे 
इवि'रिस्मादिरपि दरमात्राङ्गम्‌। न तु ह nl 

१०४ . तन्त्रतिदधान्तरल्लावल्यां ^ 


मन्त्र इति कृत्वा प्रकरणाइशपूर्णमासोभयाज्ञम्‌ | प्रकरणस्य वाक्यादि- 
त्रयकल्पनाद्वारा विनियोजकस्य ढिङ्गश्रुतिकल्पनाद्वारा विनियोजका- 

` द्वाक्यादूदौमल्यात्‌ | | 
प्रकरणेन स्थानवाघे--राजसूयान्तगेताभिषेचनीयाख्यसोमयागसनि- 
घिपठिता विदेवनादय उदाहरणम्‌ | तथाहि-अस्ति राजसूयो “राजा 
राजद्येन खाराज्यकामो यजेत” इति । स चेष्टिपश्ुसोमयागात्मकः | 
तत्र षट्‌ सोमयागाः-पवित्रः:, अभिषेचनीयः, दशपेयः, केशवपनीयो, 
व्युष्टिद्विरात्र!, क्षत्रस्यश्ृतिश्चेति | तत्राऽभिषेचनीयाख्यस्य सोमयागस्य 
सन्निषौ “अझ्ैदीव्यति” “राजन्यं जिनाति” “शौनश्शेपमारूया- 
- . पयते” इत्यादिमिर्विदेवनादयो विहिताः | विदेवनं चूतक्रीडा | शौयै- 


= 
t. शनश्शेपोपास्यानं श्रीगदष्यय्यदी क्षितैवेंदान्तकल्पतसपरिमल्े स्फुटतरं 
वर्णितमैतरेयब्राह्मणगतम्‌ । तदित्त्रम्‌---“हरिइचन्द्रस्य XI जाया वभूवु: । 
WY पुत्रमछूममानः स्वगृहे वसन्तं नारदं पुत्रप्रयोजन पप्रच्छ। स पुत्रवतः प्रशंसया 
तद्रहितस्य निन्दया च पुत्रलाभमतितरां प्रशस्य 'जातेन पुत्रेण वरुणं यक्ष्य’ इति 
संकल्पे कृते तव पुत्रो भवितेत्युवाच | , हरिखचन्द्रस्तथेति संकल्प्य रोहितं नाम 
पुत्रं लेमे । तदेव वरुणेन 'मामनेन यजस्वे'ति पृष्टो दन्तोत्पत्त्यनन्त रमिति, तदन- 
न्तरं पृष्टो दन्तपतनान्तरमिति, ततः पृष्टो दवितीयदन्तोत्पत्त्यनन्तरमिति, तदनु 
पृष्टः कवचधरे जाते इति च तावत्पर्यन्तं कालं पशुभावानहंतोऱद्धावनेन क्षपया- 
मास । कवचषरं कुमारं दुष्ट्वा मामनेन यजस्वेति वरुणेन पृष्टे कुमारो घनु- 
गुंहीत्वा वनं प्रतस्थे । हरिशचन्द्र वरुणगृहीतो जलोदरब्याप्रियुक्तो जज्ञे । 
रोहितस्संवत्सरं बने चरित्वा प्रत्यागतः संचारे फलं प्रदर्शयतेन्द्रेणोएदिष्टः पुनरपि 
संवत्सरं वने चरित्वा प्रत्याजगाभ | एवं पुन रिन्द्रस्योपदेशात्‌ पड्वासनैकैक 
संवत्सरं वने चचार । षष्ठे पर्याये पुत्रवन्तमजीगर्तनामानमृर्षि वने दृष्ट्वा 
तमेकं Gi ययाचे हरिश्चन्द्रेण कतंव्ये वरुणयज्ञे पशुत्वेन नियुज्य स्वात्मनि- 
SHAR । तदा पिता ज्येष्द॑ माता कनिष्ठपुत्रं च दातुं नाऽन्वमन्यत | अर्था- 
च्मध्यम; शुनश्शेपो देय। पर्यवसितः । तं गृहीत्वा समागत्य वरुणं यष्टुं पुत्रो 
ददौ। पिता च हरिश्चन्द्रो राजसूयं प्रारभ्याभिषेचनीये शुनःशेपं पशु संकल्पया- 
: मास | अजीगतं। पुनः शतं गृहीत्वा तं विशसितुमुदयुक्तः। तस्मिन्विशसितु- 
00 s ¢ > : 
) NS: c 
HI 
] / 

` राजसूय एव पुरुषपशुकत्वेन पुरुषमेघ उपचरितः” इति । \ 


°  द्वितीयपरिच्छेदे श्र॒त्यादीनां वाध्यवाधकमावः «PO 


श्शेपारूयानमैतरेयत्राह्मण आज्नातम्‌ | राजन्यजयः प्रसिद्धः । एतेषा- . 
मभिषेचनीयसन्निधो पठितानामपि सन्निधि बाघित्वा प्रकरणाद्राजसू- 
याङ्गत्वमेव । विनियोगे प्रकरणादिचतुष्टयकल्पकत्वेन प्रकरणात्स्थानस्य 
विप्रकषात्‌ | 

नलु न राजासूयस्य प्रकरणं मवितुमहति | स त्विष्टिपद्चुसोमया- 
गात्मक इति हि पूर्वमुक्तम्‌ । तत्र इष्टीनां खप्रकृतितो दरौपूर्णमासाम्यां, 
पशनां . सप्रकृृतितोअप्नीषोमीयात्पशुयागात्‌ , सोमयागानां स्वप्रकृतिभूता- 
दश्निष्टोमसंस्थाकज्योतिष्टोमाचाऽतिदेशेनाऽङ्गानां प्राप्तेस्तेरेव तेषां नेराका- 
डक्ष्यादुभयाकाडूक्षाया अभावादिति चेत्‌-सत्यम्‌, तथाऽपि राजसूय- 
त्वधर्मपुरस्कारेण तत्र कानिचनाङङ्गान्युत्पवनादीनि विहितानि C राज- 
स्रयाय ह्येना उत्पुनाति” इत्यादिना । तेषान्तु राजसूयत्वर्धापुरस्कारेणैव 
अहणं वक्तव्यम्‌ । ` तदर्थमुत्थिताया आकाङ्क्षाया अनुवृत्तौ wen 
विदेवनादीनामङ्गानां विधानादुभयाकाक्षासत्वेन प्रकरणविनियोगो नाउसु- 
लभः | यथोक्तं वार्चिके- 

अविच्छिन्न कथम्भावे यत्प्रधानस्य पञ्चते | 
अनिज्ञातफले कर्म तस्य प्रकरणाङ्गता ॥ इति । 

स्थानेन समाख्याव,धो यथा-दर्शपूणेसासयोः पौरोडासिके काण्डे 
सान्नाय्यसम्बन्धिपदार्थविधिक्रमे, “ शुन्धध्वं दैव्याय कमेणे देवय- 
ज्यायै',-इति अतो मन्त्रः क्रमात्सानाय्यपात्रप्रोक्षणाङ्गम्‌ | न तु समा- 
ख्यातः पौरोडाशिकपात्रप्रोक्षणाङ्गम्‌ | एत्र श्रुत्योः, लिज्नयो:, वाक्ययो;, 
प्रकरणयो!, स्थानयोः, समाख्ययोः, श्रुतिवाक्ययोः, शुतिप्रकरणयोः, 


2 


श्रतिस्थानयोः, श्रुतिसमाख्ययो;, लिङ्गप्रकरणयोः ढिङ्गस्थानयो:, लिङ्गः 


SS aaŮĖõ 


TUNE शुनःशेपो वरुणं तुष्टाव । वरुणस्य प्रीत्या पाशाद्िमुक्तस्तत्र यज्ञे 
होतारं विश्वामित्रं प्राप्य तस्य पुत्रो बमूवेति । आचार्येहंरिइचन्द्रेफ mq प्रारब्धो 

समाख्ययोः) वाक्यस्थानयोः, वाक््यसमाख्ययोः, प्रकरणसमाख्ययोश्व 
बाध्यवाघकभावेषूदादरणान्यस्मत्कृतसारबिवेधिन्यां न्यायप्रकाशव्याख्यायां 
द्रष्टव्यानि ॥ 
agat डैविध्यम्‌ 
एवं बिनियोगविषेस्सहकारिभूतानि श्रुत्यादीनि षट्‌ प्रमाणानि तेषां 
परस्परमेकान्तरितद्वन्तरितादिविरोधे बलाबल सोदाहरणानि निरूपि- 
तानि | एतत्सहकृतेन विनियोगविधिना यान्यङ्गानि विनियुज्यन्ते तानि' 


द्विविधानि सिद्करूपाणि क्रियारूपाणि चेति।तत्न सिद्ठरूपाणि जातिद्रन्य- ` 


गुणादीनि। क्रियीरूपाण्यपि द्विविधानि-सन्निपत्योपकारकाण्यारादुपकार- 
काणि चेति। कर्माङ्ग भूतद्रव्यदेवतादिकमुद्दिश्य तत्संस्कारकत्वेन विधीयमा- 
नानि सन्निपत्योपकारकाणि | सन्निपत्य द्रव्यादिघु सम्बध्य यान्युप- 
कुवैन्ति तानि तथोच्यन्ते | तानि प्रोक्ष गनिर्वीपावघातपेषणविलापनसम्मा- 
जनपर्यम्रिकणतक्षणाष्टाश्रिकरणप्रश्वतीनि । तत्र निवीपावधातपेषणादीनि 
दृष्टप्रयोजनकानि । प्रोक्षणसम्मागपर्यभिक्ररणादीन्यद््टार्थानि । एतानि 
रव्यदेवतादौ कञ्चनाऽतिशयविशेषरमाधाय तद्वारा यागीयापूर्व उपयु- 
ज्यन्ते | एतेषां गुणकर्मत्वमेव | कर्माङ्गद्रव्यदेवता दिसंस्कारकत्वाससंस्कार्याणां 
व्यादीनां प्राधान्यम्‌ | कर्मणां गुणत्वम्‌। “येस्तु द्रव्यं चिकीर्ष्यते 
शुणस्तत्रग्रतीयेत तस्यं द्रव्यप्रधानत्वात्‌” इति सूत्रोक्तं गुणकर्मलक्ष- 
णम्‌ | दृष्टादृष्टोमयार्थमपि किंश्चित्कर्म | यथा-पशुपुरोडाशस्ति्ठद्वाजिन- 
यागादि। पशुपुरोडाशो नाम पशुयागाङ्ग भूतो बपायागानन्तरं हृदयायङ्गया- 
Tea क्रियमाणः पशुदेवतोदेश्यकः पुरोडाशद्र्व्यको यागः। स च वपा- 
यागे उद्दिष्टां हृदयादियागे उद्देक्षमाणां देवतां स्मारणेन संस्करोति | अतो 


'देवताविषये स दृष्टार्थः । द्रव्यत्यागस्याऽदष्टार्थवाततद्विषयेऽदष्टार्थः | एवं . 
fo SNS SN >> >> >... न 


१०८०९९ न्यायप्र० P. 80 I. 4 and so on. 

= ° Reams प्रधानयागोपयुक्त द्रव्यं ग्रक्षेपांशेन संस्करोति । मन्त्रेण 
प्रधानयागीयां देवतामिति तदंशे इष्टार्थः । व्यागांशे दृष्टार्थः | एवं 
बाजिनादावपि द्रष्टन्यम्‌ | 
एतच्च सन्निपत्योपकारकारण्यं कर्म द्विविधम--उपयुक्तसंस्कारकमुप- 
योक्ष्यमाणसँस्कारकमिति | अत्रघातप्रोक्षणादिकसुपयोक्ष्यमाणसंश्कारकम्‌। 
यागे उपयोक्ष्यमाणानां ब्रीह्यादीनां संस्काररूपत्वात्‌ । स्विष्टक॒दिडामक्षण-' 
प्रस्तरप्रहरणादिकमुपयुक्तसंस्कारकम्‌ | यागे उपयुक्तानां द्रव्यादीनां 
तैस्संस्कारात्‌। इडाशाब्देन तन्नाम्नी काचिद्देवतोच्यते शक्तया। तत्सम्बन्धा- 
द्यागोपयोगशिष्टं चरुपुरोडाशादिकं द्रब्यमपीडाशब्देनोच्यते लक्षणया | 
तस्य भक्षणमृत्विग्मिः क्रियमाणमिडाभक्षणस्‌ । प्रस्तरो सुष्टिपरिमिता _ 
दभा वेद्यां इबिरासादनार्थमास्तृताः कुशाहरणकाले प्रथमं छनाः | तेत्रा 
स्वकायसमाप्यनन्तरमाहवनीये TIT: ग्रस्तरम्रहरणम्‌ | इदसुपयुक्तः 
संस्कारकं कर्म प्रतिपत्तिकर्मेत्युच्यते । उपयुक्तस्य आकीणकरस्य विहितदेशे 
ग्रक्षेप: प्रतिपत्तिः | 3 
द्रव्यादिकमनुद्दिश्य साक्षादेव तत्तत्त्कमाज्ञत्वेन विधीयमान कर्म आरा- 
हुपकारकस्‌ | आरात्‌ दव्यादिकमद्वारीकृत्य साक्षादेवेति यावत्‌ । यथा 
प्रयाजानूयाजाज्यमागादिकम्‌ | तद्धि यागीयद्रव्यादिमिरसम्बद्दमेव विदित 
प्रकरणेन गृहीतम्‌। तस्सर्वमदृष्टार्थमेवा5ज्लम_। तेद्य नुष्टितेरज्ञापूवोण्युत्पंद्यन्ते) 
तैश्च यजमानात्मन्यवस्थितै: परमापूर्वोतपत्ताबुपकारः क्रियत इप्युक्तम्‌। 
अत्र कर्णः प्राधान्ये द्रञ्यस्य गुणत्वम्‌। यथोक्तं सूत्रकारेण-“यैस्तु द्रव्ये 
न चिकीर्ष्यते तानि प्रधानभूतानि द्रव्यस्य गुणभूतत्वात्‌ ' इति । 
तदिदमारादुपकारकं सनिप्योपकारकादूदुबेळंम्‌ | सनिपत्योपका- 
कस्ले हि शेषशेषिणोस्सम्बन्धो वाक्यक्कतः | आरादुपकारक्सले TA 
कल्प्यः | एवं सबिपत्योपकारकस्य श्रुसदित्रयविनियोज्यता | आएदुप g 

कारकस्य तु प्रकरणादित्रयविनियोज्यत्वम्‌ | अतश्च दृष्टाथेसनिपत्योपकार- 
काणामारादुपकारकाणाञ्न दृष्टाथत्वादृष्टरथित्वरूपं प्राबल्यदौबेल्पकारण- 
मस्त्येव । अद्द्टासन्निपत्योपकारकाणामप्यारादुपकारकापेक्षयाऽसत्येव 
गराबल्यं विनियोजकप्रमाणनिवन्धनम्‌। “स्थाणौ स्थाण्वाहुतिं जुहोति’ 
इति विहिताया यूपच्छेदनापादानभूते काष्ठे क्रियमाणायाः स्थाण्वाहतेः 
स्थाणुसंस्कारद्वारा यूपसंस्कारकत्वं यूपसम्बद्धत्वात्‌ | तत्र कृतस्संस्कारो 
यूप एवाऽतिशयमादधाति। इष्यत एव हि गुरुधारितायास्त्जः पूजनादिना 
संस्काररिराप्यैः | अतस्स्थाण्वाहुतेस्संस्कारकर्मत्वमेव | न त्वारादुपकारक- 
त्वमिति सिद्धान्तितं दशमे स्थाण्त्रधिकरणे। एवं संक्षेपेण निरूपितं gA- 
| अमप्यङ्गजातम्‌ | > 


तेषु द्विविघेप्वप्यज्ञेष कानिचन तत्तक्रतुप्रकरण एव पठितानि | 
कानिचनाऽनारभ्याधीतानि। तत्र यानि प्राकरणिकानि तेषां यस्य प्रकरणे 
पाठसततरैवोपयोगस्सति सम्भवे । असम्मवे तु यन्न सम्मवस्त्रोत्कर्षः | 
यथा-पूषानुमन्त्रणमन्त्रस्य “पृष्णो5हं देवयज्यया ग्रजनिषीय प्रजया 
पशुभिः” gere दर्शपूर्णमासप्रकरणे पठीतस्या5पि तत्र पूषदेवताया अभा- 
चेनाऽचुपयोगात्‌ यत्र पूषा देवता तत्रोत्कर्ष इत्युक्तं मन्त्रनिरूपणप्रस्तावे | 
इदं तु सिद्धरूपस्योदाहरणम्‌ क्रियारूपस्य तु “तिस्र एव साहस्योपसदो 
'द्वादशा5हीनस्य' इति ज्योतिष्टोमप्रकरणे श्रुतत्या5हीनगतोपसदूद्वादश- 
्वस्य ज्योतिोमेडनुपयोगात्‌ तत उत्कृष्टस्या5हीने निवेशः क्रियते | 


ज्योतिष्टोमप्रकरणे सोमामिषवाधारभूतयोरधिषवणफलकयोस्सन्तर्दने 

“न सन्तृणत्ति! इत्यनेन निषिष्याउनन्तरमेब 'अथो खलु AINN 

Wad wer इति. दीधसोमे सन्तदेनं विहितम्‌ । सन्तर्दन नाम- 

E- दयोः फलकयोः GAN तनूकरणेन एकस्योपर्यपरफलकमारोप्य d - 
) uie U^ कठमैत्रायणीयशाखी नुसारेण । तत्रेवाऽस्य ` मन्त्रस्याइम्तानात्‌ | 

e. षणम्‌ | तस्य च दीधसोम एव विधानात्‌ danse सोमश्चेति व्युत्प- 
त्याऽनेकदिन रूपदीधकाळव्यापिसोमयागवाचित्वावगमात्तत्राऽस्य वचन- 


स्योत्कर्षः | 


एवमेव तत्तत्रकरणपठिता विधयो निषेधाश्च त्रिधा भिद्यन्ते 
mad, TET, कऋतुयुक्तपरुषायीश्चेति। तत्र विधीनां क्रतवर्थत्वं 
कतुसादूगुण्यापादकक्गियाविषयकश्वम्‌ | पुरुषाभिछषितफलजनकक्रिया- 
विषयकत्वं पुरुपार्थत्वस्‌ | क्रतुसम्बन्धिपुरुषगतयोग्यताजनकक्रियाविषयःवं 
कतुयुक्तपुरुषधर्मत्वस्‌ | प्रतिषेधानान्तु ऋतुवैग॒ुण्पापादकक्रियाविषय- 
. कत्वं कत्वथृर्वस। पुरुषनिष्ठप्रत्यवायजनकक्रियाविषयत्व॑ पुरुषाथेत्वस्‌ | 
कऋतुसम्बन्धिपुरुषगतायोग्यताधायकत्रियावियषतवंकरतुयुककपुरुषार्थत्वमिति 
विवेकः | इमे च क्रत्वथेत्वपुरुषाथत्वे तार्तीयीके विधिनिषेधगते | चातु- 
faa तु ते विधिविषयनिषेधविषयपदार्थगते वेदितब्ये । तल्लक्षणे तु शाखा- 
. नीनेष्टसाधनताज्ञानजन्येच्छञाविषयबृत्युददे३यता निरूपित विधेयता कत्वं पुरू- 
षार्थत्वस्‌ । तद्विनदृत्युदेश्यतानिरूपितविघेयताकत्व क्रत्वथैत्वमिति | 
“न कलञ्जे भक्षयेतइत्यादिपुरुषाथेनिषेधस्थळे नरकाभावोदेशेन निदृत्ति- 
विधानात्‌ “न eagla इल्यादिक्रत्वर्थनिषेधस्थळे च ऋतुवैगुण्यप- 
रिदारोदेशेनैव च निबृततिविधानाछ्क्षणसमन्तरयः | 


, क्रत्वर्थपुरुषार्थस्ररूपस्‌ 

तत्र दर्शपूणेमासम्रकरणे श्रुतानां “नानृत वदेत्‌? “न मांसम- 
आयात्‌? “न ख्नियश्चपेयात्‌? इत्मादिनिषेधानां केवलकत्वर्थत्वम्‌ । तेन 
क्तुमध्येऽतृतवदनादिकरणे क्रतुविगुणस्स्यात्‌, न पुरुषः प्रवेयात्‌ d 
अत्र हि बदेदिस्याख्यातश्रवणे कतो, कृतिः, संख्या, शाब्दी भावना, आथीं 
मुवना च प्रतीयन्त ARTA | तत्राऽनेकार्थबोधकेषु „ पदेष्वेकत्र 
शक्तिः, अन्यस्याऽऽक्षेपादिना छाम इत्यप्मविवादम्‌ । कुन शूक 

कस्याऽऽक्षेपलाम इति जिज्ञासायां प्रधानेन 'गुणाक्षेपस्य दशेनात्माधान्यं , 
तावन्नियामकम्‌। तत्र “'भावग्रधानेमाख्यातःमिति निरुक्तस्मृत्या 
भावपदवाच्याया भावनायाः प्राधान्यमवगम्यते | तत्राऽपि णिजन्ताद्‌- 
मूघातोरच्प्रत्यये कृते निष्पन्नो भावशब्दः फल्ोत्पत्त्यनुकूलामार्थी मावना- 
ahead, न तु शाब्दीम्‌ | एवञ्चार्थीऽभावनाया एव प्राधान्यम्‌, न तु 
शाब्दया: | तस्या भावशब्दवाच्यत्वामात्रात्‌ | न च- 

` घातवर्थः केवलः शुद्धो भाव इत्यभिधीयते । 

इति वचनबलाद्वात्वर्थस्यैव शुद्धस्य भावशब्दवाच्यत्वम्‌, न भाव- 
नाया इति वाच्यम्‌ । अस्य व्याकरणमात्रविषयस्वेनाऽन्यत्राऽप्रसरात्‌ | 
च्याकरणेऽपि न सर्वत्र, “ भावे त्वतला” वित्यादौ तदप्रवृत्ते:। किन्तु 
(नपुसके भावे क्तः” ““भावे घञ्‌” इत्यादावेव | अतश्च पूर्वोदाहत- 
निरुक्तस्मृत्या भावपदाभिघेयाया आर्थीमावनायाः म्राधान्येऽवगते तंयैव 
कर्त॒राक्षेपछाभान्न तत्र पृथक्‌ शक्तिस्स्वीक्रियते, गौरवात्‌ | सङ्ख्यादीनां 
तु तत्तद्धर्मपुरस्कारेण शक्स्यैव बोधः | 


` न च कुंराक्षेपलम्यत्वे तस्याऽशाब्दत्वापत्तया तत्राऽऽस्यातोपात्त- 
सङ्ख्याया अनन्वयापत्तिः, “न हि शाब्दमशाव्देनाऽन्वेतीः ति न्याया- 
दिति वाच्यम्‌ | आक्षेपछामेऽपि लक्षणाया अप्यन्गीकारात्‌ | अतः कतुर- 
चाच्यत्वात्‌ प्रकरणाच्छुद्धक्ततुधर्मत्वमेव निषेधस्य। यत्र सत्यपि प्रकरणपाठे 
कवुरप्युपादानं तत्र क्रतुयुक्तपुरुषधमेत्वम्‌, यथा “तस्माजञ्जङ््यमानोऽ- 
ुबरूयान्मयि दक्षक्रतू इति प्राणापानावेवा55त्मन्धत्ते सर्वमायुरेति” 
इति अन्न जञ्जभ्यमानः इति शानचप्रत्ययेन क्तुरमिदवितत्वारीपूर्ण- 
मासप्रकरणपाठाच क्रतुयुक्तपुरुषधमेत्वम्‌। प्राणापानाविल्यस्य तु पर्णमयी- 

न्यायेनाऽयैबादत्वम्‌ | 


S y अनारभ्य श्रुतस्य urat हिरण्यं भार्यम्‌ TISE- 

द्वितीयपरिच्चेदेउनारभ्यवाद: १११ 


आतृव्यो भवति” इति विहितस्य सुवर्णघारणस्य केवळपुरुषधर्मत्वम्‌ | 
अकरणपाठाभावादव्यमिच रितक्रतुसम्बन्धा भावाच क्रत्व थैत्वकल्पनायोगात्‌। 
अतस्सुवणधारणे केवळपुरुषार्थम्‌ | तत्फलन्तु रात्रिसत्रन्यायेन शत्रुदुरवण 
आफ्तिरूपम्‌ | एवमेत प्रयाजानुयाजादिविधीनां कऋ्वथेत्वम्‌ , “न कलञ्जं 
अक्षये” दि्यादिनिषेधानाञ्न पुरुषार्थत्वं बो द्वयम्‌ | 


एवं “यस्य पणमयी जुहूर्भवति न स पापं छोक शृणोति” 
धयस्य खाद्रिस्खुवो भवति छन्दसामेव रसेनाऽवद्यति सरसा 
अस्याऽऽहुतयो भवन्ति” इसयनारम्याधीताः, पर्णमयीत्व, खादिरत्वाद्‌- 
-योऽप्यन्यमिचरितक्रतुसम्बन्धात्त्रत्वर्था एव । ते हि जुह्याबुद्देशेन विधीय- 
माना जुह्वादौनां कऋललैकान्तत्वात्तदुपस्थापितक्रतावेत्र विनियुञ्यमाना 
ऋत्वथों भवन्ति | एवञ्च जूहूद्देशेन विधीयमानाः पणेतादयो जुद्दादि- 
स्वरूपे आनथक्यापत्तेस्तदाक्षिप्त क्रतुं याबद्गताः-तत्रापि तथात्वापातात्‌ 
तदाक्षिप्तापूर्वपयन्तं गत्वा तत्र पर्यवस्यन्ति | तथा चा5यमथेः-अवत्तह- 
“बिर्घारणद्वारा यदपूर्वसाधनीभूतं द्रव्यं तद्भावयेत्‌ इति प्रथमस्य वाक्यस्य। 
ङविरवदानद्वारा यदपूर्वसाधन तद्भावयेदिति द्वितीयस्य | 


अनारभ्याधीतन्यायः 
एतेषाञ्च पर्णतादीनामनारम्याधीतानां प्रकृतिमात्रगामित्वम्‌, न तु 
'विकृतिगामिठा | विकृतावपि गमने द्विरुक्ततापत्तेः जुहूदेशेन विधीयमाना 
qe प्रकृति गच्छन्ती प्रकृतिवद्विक्तिः कत्तेव्या, इत्मतिदेशशाल्रेण 
gal विकृतावतिदिष्टायां तत्पृष्ठभावेन 
प्रधान नीयमानं हि तत्रा$ज्ञान्यपकर्वेति | 
इति न्यायेन विद्वतावपि नीयेत, अनारम्यवाक्येन यदि पुनरपि विधीयेत 3 
~ त्तदा Rea भवेत्‌ | किञ्च प्रातिकाल्वेषम्यमपि स्यात्‌ । ह Jed 
जाया याबदङ्गप्रइणानन्तरमेव परिपूर्णता, ततश्चाऽतिदेश इति 

११२ . तन्त्रसिद्धान्तरल्लावल्यां 


ग्रकृस्यर्थमनारभ्यविधिना पणेता विधेया | ततो जुह्दामतिदेशेन विकृतौ 
प्राप्तायां पुनस्तत्राऽपि तेन पणेता विधेयेति विघेः प्राप्तौ काल्वेषम्यमपि 


भवति | अतो न यर्णतादेः प्रकृतिविक्ृत्युभयगामित्वम्‌ | किन्तु प्रकृति- 


मात्रगामित्वमिति। ` 


` “सप्तदश सामिधेनीरनुद्रया” दिति सामिधेन्यनुबचनोदेशेन विहि- 
तस्य साप्तदश्यस्याऽनारम्याचीतस्याऽपि न प्रकृतिगामित्वम्‌। प्रकृतेः "पञ्च 
दशाञ्चुब्र्या”दिति विहितेन पाञ्चदश्येनाऽवरोधात्‌ | किन्तु विकृति- 
ष्वेव | तत्रापि न aig विकृतिषु | तथात्वे कचिद्विकृतिषु साप्तदश्य- 
पुनःश्रत्रणवैयथ्योपत्तेः | अतो यत्र प्रत्यक्षतस्साप्तदश्यं श्रुतं मित्रबिन्दा- 
चातुरमास्यादो त्रैव गच्छति | तत्राऽनारम्याधीतबाक्यस्य तततद्विकुतिगत- 
वाक्यैरुपसंदारः क्रियते | उपसंहारो नाम सामान्यप्राप्तत्य बिशेषेऽव- 
स्थापनम्‌। यथा “पुरोडाशं चतुर्धा करोती”ति पुरोडाशसामान्ये विहिं- 
तस्य चतुधीकरणस्य आग्नेयं चतुर्धा करोती” अनेनाऽञ्ेयपुराडोश- 


मात्र एव नियमनं क्रियते। यत्र केवळोडभिदेंबता तस्यैव च चतुर्धाकरणम्‌। 


न ठु यत्राउन्यसहितस्थाअप्नेदेवतात्व॑ तन्राउप्रीषोमीयैन्द्रा्नादौ | तदुक्तम्‌- 


सामान्यावोथिरस्पष्टससंट्वियेत विशेषतः । 
स्पष्टस्य तु AANT इष्यते ॥ इति । 


अतस्सिद्वमनारम्याधीतानां प्रकृतिगामित्वम्‌ , प्रकतावनिविशमानानां ` 


तेषां विकृतिगामित्वम्‌, तत्र qudm इति | एवं श्रुयादिनिरूपणपूर्वकं 
निरूपितस्सड्क्षेपेणाऽङ्ञाङ्गिभावः ॥ ` 


` इति तन्त्रसिद्धान्तर्ावल्यां द्वितीयपरिच्छेदेज्ज्ञत्वादि- 
(निरूपण नाम द्वितीयः प्रकाश; ॥ 
ME. / < as - 


LJ 
Q 5 o 

3 द्वितीयपरिच्छेदे प्रयोज्यत्वनिरूपणम्‌ FE 
ग्रयोज्यत्वनिरूपणम्‌ 

अथेदानीं प्रयोज्यप्रयोज॑कभावो निरूप्यते | (तत्र ग्रयोज्यत्व॑ नाम 
परोद्देशप्रवृत्तकृतिव्याप्यत्वम्‌ | अन्न व्याप्यत्वमनुष्ठाप्यत्वरूपम्‌ | अतश्च 
काळादेरङ्ग्वसत्वेऽप्यचुष्ठाप्यत्वाभावान्न प्रयोज्यत्वम्‌ | अङ्गत्वाच्च प्रयोज्य- 
त्वस्य ar] तेन यदुददेराप्रबृत्तक्ृतिव्याप्यत्वं यस्य तत्तस्य प्रयोज्यमिति 
बिशिष्य लक्षणं फलितम्‌ | अस्ति Ai लक्षणं प्रयाजदध्यानयनादौ | 
दर्शपूर्णमासामिक्षोदेशप्रचृत्तपुरुषकृतिव्याप्यत्वात्मयाजद्ध्यानय ना दे! | यन्नि- 


छक्कतिब्याप्यतानिरूपितोद्दे्यताशांलि यत्‌ तत्तस्य प्रयोजकम्‌ | यथा आमि- ` 


क्षाद्शीदिक दध्यानयनप्रयाजादेः | “तप्ते पयसि दध्यानयति सा 
चैश्वदेव्यामिक्षा वाजिभ्यो वाजिनम” इति श्रूयते । तत्र प्रथमवाक्येन 
तापविशिषष्टस्य पयसो दध्यानयनरूपस्संस्कारो विघीयते--तक्तं पयो 
दष्यानयनेन संस्कुयौदिति | .यद्प्यत्र तापस्योद्देश्यविशेषण्वाद विवक्षा 
्रैहेकत्वाधिकरणन्यायेन प्राप्नोति तथाऽपि तापाभावे आमिक्षाया एघा5नि- 
पत्तः हे विरातिन्यायेनो ददेशयमेव स्वस्वरूप निष्पत्त्यौपयिकं विशेषणमनुमन्यते। 
अतस्तापोऽपि विवक्षित एवं | दृष्टश्च घनीमाबः पयसस्संस्कारो दध्या- 
नयनेन | द्वितीयवाक्ये तु red पयस्तच्छब्देन परामृश्यते | dfar- 
देवदेबव्यमा मिक्षापदवाच्यं चेति ज्ञायते | तेन पय एव घनीभूतमामिक्षा । 
एतदीययाज्यामन्त्रवर्ण ' जुपन्तां ps पय!” इस्या मिक्षायाः quud 
व्यवहारात्‌ | ° तदर्थमेव च दध्यानयनम्‌ | तदनुनिष्पन्नं च वाजिनं 
द्रवद्रव्यरूपम्‌ | तन्च ठृतीयवाक्येन वाजिदेवताकयागाङ्ग्वेन विनियुज्यते। 
तच्च न दध्यानयनं प्रयुङ्ते, अनुनिष्पन्नत्वादेव | तेन वाजिननाशे न 
तदर्थं पुनदेध्यानयनं कार्यम्‌ | 


एवं “पुरोडाशकपालेन तुषाहुपवपति” इति बिहितस्तुषोपबापो | 
„= १, Seog. मी. ३. १. ७. for wana) ° 4 


२. Bee पू. मी. ६. ४. ६. for हकिरात्तिन्याय | ह 
ठ 

११४ तनत्रसिद्धान्तर्ावल्यां 


_ न कपाळप्रयोजकः | “कपालेषु श्रपयति’ इति विधिना कपालानां 


पुरोडाशश्रपणार्थ्वेन बरिधानातपुरोडाशश्रप्ण्यैव तत््योजकत्वात्‌। पुरो- 
डाशकपाछेनेति तत्मयुक्तस्यैब्र कपालस्य तुषोपवापार्थलेन विनियोगात्‌ । 
अतो न तुषोपवापः कपालस्य प्रयोजकः | एवश्च यत्र पुरोडाशो नाऽस्ति 
सौयोदौ न तत्र तुषोपवापार्थं कपाळोत्पादनम्‌ | एवं सोमक्रयाथ ऋयदेशं 
प्रति नीयमानामेकहायनीं seer “पद्‌ पदाव्यजुनिक्रामति, Sud 
पदे GAR, तदघ्वर्गुरञ्जलिना wur, यहिँ हविधाने राची 
प्रवर्सयेयुस्तहिं तेनाउक्षजुपाञज्याद्‌” इति विदित सोमाधारभूतशकटा- 
क्षाम्पञ्चन नैकदायन्यानयनप्रयोजकम्‌ | तस्याः “एकहायन्या क्रीणाती' 
ति qanada ARAM, तदर्थाया एवैकहायन्यास्सप्तमपदअद- 
णस्याऽक्षाम्यञ्ननाैल्वेनाऽभिधानात्‌ | तेन तत्पदपांखलाभे न तदर्थं 
पुनरेकह्वायनीनयनं कार्यम्‌ किन्तु यैः, कश्चित्‌ पांसुभिरक्षाम्पञ्जना- 
ुष्ठानमिति | एवं खिष्टकथ्यागहविरशेषभक्षणप्रस्तरप्रहरणादीनां सर्वेषां 
प्रतिपत्तिकर्मणां न स्त्रातम्त्र्येण हृविरायुत्पत्तिग्रयोजकता, प्रधानयागाचु- 
निष्पन्नत्वादेषाम्‌ | धारणप्रयोजकत्बं खस्सेवेति दिक्‌ ॥ 


- `प्रसङ्गाद्यागादिषु हविस्स्वरूपं निरूप्यते। यागहोमादीनां परस्परं भेदः 
qå निरूपितः। तत्र यागह्दोमस्यल्योः “सकृदुपस्तृणाति, Rensa- 
द्यति;सकृदमिघारयति,चतुरवत्त जुहोति” इति 'चतुरवदानसंस्कृतस्यैव 
द्रन्यस्या55द्ववनीपादिमक्षेपामकहोमविधानात्‌ तत्समकाळे किक्लिदव्यन- 
हिततपूर्वकाढे वा क्रियमाणं त्यागात्मकयागे प्रति ANSIA द्रव्यस्य 
हृविष्ठम.। त्यक्तस्यैव च प्रक्षेपेण संस्कारः | अतो RTARTA MM- 
साधनत्वादवशिष्टस्य पुरोडाशादेस्स्वि्कदादिस्संस्कार इति शवरखामिनः । 


E ` दा्तिककारास्् SAAT पुरोडाशस्याऽवदानायू्वमेत्र देवतायै त्याग; । . 
SEE] यै पुरोडाशस्यांऽशंतः प्रक्षेपेण. सिष्टकृधागेना. शेषभक्षणेनः च 

E द्वितीयपरिच्छेदे प्रयोगविधिनिरूपणम्‌ ११५ 


प्रतिपत्तिः | बचनबलादेव च प्रधानयागे व्यक्त्याऽपि पुनःस्वीकारेण 
स्विष्टकदादौ त्याग: | अतरश्शेषकायोणामलुनिष्पन्नत्वान्न तेषां स्वातन्त्रेण 


इविःप्रयोजकतेति बदन्ति । एवं निरूपितस्संक्षेपेण तुरीयाध्यायगोचरः . 


ग्रयोज्यप्रयोजकभावः ॥ 
इति श्रयोज्यत्वनिरूपणम्‌ t 


ORD 
प्रयोगविधिनिर्ूपणस्‌ 


अतः परं पञ्चमाध्यायगोचरः क्रमो निरूपणीयः | तदथै प्रयोगवि- 
घिनिरूप्यते। प्रयोगप्राशभावबोधको विधिः प्रयोगविधिः । योगो 
नामाऽचुष्ठानम्‌ , तत्माशुभावः पदार्थान्तराव्यवधानरूपं Shen, तद्वो- 
चको विधिरिस्र्थः । स च “ समिधो यजति’? इस्ादिभिरङ्गविधिः 
भिरेकबाक्यतामापन्नः प्रधानविधिरेव | स हि साङ्गप्रधानमावनायाः 
-फळोददेशेना5नुष्ठानमेकेन वाक्येन बोधयन्नेकवाक्योपादानबलादङ्गप्रधानः 
योस्साहित्यमप्यवबोधयति | तच्च साहित्यमसति बाधक एकक्षणदृत्तीति 
कल्प्यते | अनेकेषां प्रधानानामङ्गानाञ्चैकक्षणे ऽचुष्ठानं तत्तत्क्रतुषु परिग- 
णितैत्विग्मिरसम्भबदोषग्रस्तमितिपदाथीन्तरान्यवधानरूपेऽविलम्वे तत्प 
येवस्यति | सू चाऽविलम्बो नियते क्रमे कस्मिश्चिदाश्रीयमाणे fear । 
अतः ्रयोगविधिरेव alters स्व्रविघेयपदार्थविशेषणतया नियतं na- 
त्रममपि विधत्ते। . à 

तत्र HAY नामा55नन्तर्यम्‌। तञ्च एकमतियोगिंकमेकवृत्ति | यथा 
ae कृत्वा वेदिं करोति” Ker वेदकरणप्रतियोगिकमानन्तर्य वेदि- 


__करणनिष्ठम्‌। तत्र च सहकारीणि प्रमाणानि E 


अवृ््याख्यानि Kl : 

११६ - तन्त्रसिद्धान्तरत्रावस्यां 


श्चुतिक्रसनिरूप णस्‌ 

तत्र श्रुतिर्नाम इत्या क्रमबोधकः TRER: | सः अथततः- 
क्त्वाल्यबादिरूपः । तत्र अथततइराब्दयोरानन्तर्यवाचित्वं शक्त्यैव । FA- 
ग्रत्ययादीनां तु पूवैकारल्ादिबाचिनामपेक्षाबशात्ामबोधकत्वं लक्षणया | 
अर्थोदिव्यावृत्म्ै लक्षणे ge इति । तेषु कल्पितस्यैव शब्दस्य क्रमबोध- 
कत्वात्‌ | सा च शुति्विविधा-केवळक्रमपरा तहिशिष्टपदार्थपरा चेति। 
fad कृत्वा वेदिं करोति’ इति केबळक्रमपरा । वेदकरणस्य वेदिकर- 
णस्य च बचनान्तरेण प्रापतत्वात्तदनुवादेन क्त्वाप्रत्ययेन कऋममात्रविधानात्‌। 

“षट्कः प्रथमभक्ष” इति RRETAN | वचनान्तरेण 
होतुमैक्षणम्राप्ताबप्येकेन पदेन तदनुवादेन प्राथम्यरूपक्रममात्रविधाने एक- 
असरतामङ्गापत्तः। एकस्य हिं पदस्य समस्तस्य व्यस्तस्य वाऽन SRA- 
भूतेन विधेयभूतेन वा एकरूपेण भाव्यस्‌ | उद्देश्यविधेययो: पूर्वपराप्ताप्राप्त- 
रूपयोः परस्परविरुद्धयोरेकार्थबोधकैकपदप्रतिपाद्वत्वासम्मवात्‌ | अतोऽत्र 
प्राथम्यविशिष्टो भक्षो वषट्कारनिमित्तः समास्यादिनिमिततद्भक्षादूभिनन 


` त्रिधीयते। अतश्च तत्र प्राथम्यरूपक्रमवि शिषष्टपदार्थविधिः। एवं “आश्चिनो 


दशमो गुह्यते, तं तृतीयं जुहोति” इयत्राऽपि महणे, दशमत्वरूपः 
केवढक्रम एव विधीयते, न तु अहणमपि। “आश्विने गृह्णाति, ग्रहे- 
जुहोति” इति अहणहोमयोः प्रातत्वात्‌ ॥ 
अथेक्रमनिरूपणम - 

अर्थ; प्रयोजनं तदनुरोघेन यः क्रमस्स आथेक्रमः | यथा “अग्नि- 
होत्रं जुहोति, यवागूं, पचति” इति । ठोके तु भुञ्जीत ARR । 
अत्र चरमश्रतस्याऽपि पाकस्य प्रयोजनानुसारेण पूर्व करणम्‌। पश्चादप्मि- 
होब्रायनुष्ठानम्‌ | इतरथा अभिहोत्रानन्तरं यवागूपाके क्रियमाणे तस्य 


` e. इृष्टप्रयोजनालामाददृ्ायेतैव स्यात्‌ | अत्र ऋमबोधकश्रुतशब्दाभावेडप्य- _ 
म्य 


ES 


uv 
ENS 


o 
oO 

द्वितीयपरिच्छेदे स्थानक्रमनिरूपणम्‌ ११७ 


पाठकसनिरूपणम्‌ 
RANST ब्राह्मणवाक्यपाठेन वाऽचुष्ठेयपदार्थेषु यः क्रमः कल्प्यते 


स Wrap तत्र “समिधो अग्न आज्यस्य व्यन्तु”, “तनूनपादग्न c 


आज्यस्य वेतु”, इत्यादिमन्त्रपाठक्रमात्मयाजेषु क्रम आश्रीयते। न च 
प्रयाजेषु विधायकानां ब्राह्मणवाक्यानामपि सत्वात्तेषां क्रमनियामकत्वं कुतो 
न स्यादिति बाच्यम्‌ | तेषां प्रयोगाद्वदिरेव स्वार्थं विधाय क्रतार्थत्वेनाऽ 
नुष्ठानकाळसम्बन्धाभावात्‌। पदायै हि खानुष्ठानकाछ एव क्रमोऽपेच्यते | 
तदानीं मन्त्रा एवाऽयैस्मरणार्थशुच्चायन्त इति तेषामेव सन्निहितत्वेनो- 
पस्थिततवात्रमबोधकक्वं युक्तम्‌, न ब्राह्मणवाक्यानाम | अत एव सन्त्र- 
पाठो ब्राह्माणपाठाद्वङवानिति तयोर्बिरोधे मन्त्रपाठक्रममनुसृत्येवा5नुष्टानम.। 
यथा-पौणेमास्यामाग्नेयाग्मीषोमीययोः । तेत्तिरीयसंहितायां द्वितीयकाण्डे 
पञ्चमप्रपाठके तुतीयाचुतराकेऽग्नीषोमीयः पुरोडाशयागो विहितः “ताभ्या- 
सेतमम्नीषोमीयमेकादशकपालं पूर्णमासे प्रायच्छत्‌” इति। तत्नैव च 
षष्ठप्रपाठके पञ्चमाचुबाक आझ्नेययागो विदितः “यदास्नेयोऽष्टाकपालो- 
ऽमावास्पायाश्च पौरणेमास्याश्चाऽच्युतो भवति” इति। तद्ठशेना5झी- 
बोमीयस्य प्रथममनुष्ठानं तत आग्नेयस्य भवितुं युक्तम्‌, तथापि मन्त्रपाठस्य 
तद्वैपरील्यात्तत्य च प्राबन्यात्तद्नुसारेणाऽऽदावाभेयस्यैवाऽचुष्ठानं ततोऽ- 
झीषोमीयस्येति कल्प्यते | यत्र तु मन्त्रपाठो नाऽस्ति तत्राऽग्या ब्राह्मण- 
पाठस्येव्र क्रमबोधकत्व स्वीक्रियते ॥ 


स्थानकम निरूपणम्‌ 


स्थानेन यः क्रमः. स स्थानक्रमः । स्थानं नाम अनेकेषु पदार्थेषु 


प्रकृतो विभिन्नकाल्किष्वतिदेशतो विकृतिं गतेषु तत्र तेषां वचनबलादेक- 


ARTES प्राते यस्य प्रथमोपस्थितिस्तस्यैव प्रथममचुखानम्‌ g यः 


क्रमः स॒ स्थानक्रम; | तयथा-सायस्त्रो नाम साङ्ग एकदिनसाध्यस्सो 


^ 


4 
CCO. Vasishtha Tripathi Collection. Digitized by eGangotri 


) 


~~ 


श्श्द तन्त्रसिद्धान्तरल्लावल्यां 


व्ययागविशेषः | तत्र दीक्षणीयाचवश्भथान्तास्सवे पदाथी एकस्मिन्ने- 
assag: | तत्राऽञ्नीषोमीयसवनीयानुवन्ध्यरूपाख्योऽपि पञ्चुयागाः 
“सह पशूनालभत इस्यनेनैककालानुष्ठेयतया बिहिताः। qus 
सवनीयस्थान एव | तदैव च त्रयाणां पशुयागानां स्थानाति्रमसाम्यं 
भवति | अग्नीषोमीयस्खस्थानादुत्कृष्य सवनीयदेशं प्रति नीयते | आनु- 
बन्ष्योऽपि स्वस्थानादपकृष्य सवनीयदेरां प्राप्यते | अतश्चोमयोस्स्वस्थाना- 
तिक्रमस्समो भवति । एवश्च सवनीयदेशे त्रयाणां पशनामलुष्ठाने प्राप्ते तत्र 
सवनीयस्यैव प्रथमोपस्थितत्वेन तस्यैव प्रथममनुष्ठानम्‌ | सवनीयपूर्वेतने 
पदार्थेऽचुष्ठिते सवनीयस्यैवोपस्थितेः | प्रकृतौ हि ज्योतिष्टोमे “आश्विन 
ग्रह गृहीत्वा Fram यूपं परिवीयाऽऽग्नेयं सबनीय पशुसुपाक- 
रोति” इत्याथ्रिनग्रह्ग्रहणोत्तरं सधनीयपशपाकरणं ARTA एवञ्चाऽऽ- 
श्विनग्रहणस्योपस्थापकस्य सत्वात्तढुपस्थापितस्य सवनीयस्यैव प्रथमसुपा- 
करणम्‌, न त्वश्नीषोमीयस्य; ` तढुपस्थापकस्य BEAT स्थानाभावात्‌ | 


` आचुबन्ध्यस्याऽप्युपसथापकप्रमाणस्याऽनागतत्वेन तदभावात्‌ | अतस्सवनी- 


यस्यैव प्रथममुपाकरणम्‌ । अनन्तरमग्नीषोमीयस्य, तत आनुबन्ध्यस्य, 
प्रकृतिदृष्टक्रमत्वात | यद्यपि प्रकृतौ तयोरभिं्नकालत्वात्‌ पौवीपर्यमरथसिद्, 
नाउतिदेशमहेति तथाऽपि Gees विशेषोऽध्यनसायकरो भवतीति 
न्यायेन प्रङ्तिदष्टस्यैव क्रमस्य नियामकत्वमङ्गीक्रियते | एवञ्च त्रिष्वपि 
CTE स्थानात्क्रम: | नियोजनादीनान्तु परवृत्या क्रम इति REEI 


खुख्यक्रमनिरूपणम्‌ 


' अघानानुष्ठानक्रमेण यत्राउन्नानामप्यनुष्ठाने कम आश्रीयते स झुर्य- 
क्रम! | यथा आज्तेयाझीपोमीययोः पौवीपर्यक्रमेण तदीयनिर्वापयोस्तदीय- 


पुरोडाशश्रपणादौ च पोर्वापर्माश्रीयते-प्रथममाग्नेयस्थ निर्वापादिः ततो5- . 
ev झीषोमीयस्येति | तदेव प्रधानयोस्स्वाज्ञेस्सद् तुल्यं व्यवधानं स्यात्‌ | इतर- 


«CCO. Vasishtha Tripathi Collection. Digitized by eGangotri 


° 


MS द्वितीयपरिच्छेदे अवचिक्रमनिरूपणम्‌ 2१९ 


थाऽचुष्ठाने आग्नेययागतदङ्गयोरव्यवधानम्‌ , अग्नीषोमीययागतदङ्गयोरधिकः 
व्यवधानं च स्यात्‌ | तदयुक्तम्‌, प्रयोगविधिबोधितसाहवित्यबा धापत्तेः ॥ 
प्रत्त्तिकननिरूपणम 

प्रधानानामनेकेषां सद्दा5नुष्ठाने कर्तव्ये सनिपत्योपकारकाणां तदी- 
यद्रन्यादौ क्रियमाणानां प्रतिप्रधानं गुणावृत्ति' रिति न्यायेना55वुल्या5- 
SEI weed द्वितीयादिपदार्थानां प्रथमानुष्ठितपदार्थन यःक्रमः स AZ 
त्तिक्कमः | यथा-सायस्क्र एव सबनीयाप्रीषोमीयालुबन्ध्यपश्ुुषु स्थान- 
ग्रमाणेनोपाकरणे क्रमशः कृते येन क्रमेण तेषूपाकरणमचुष्ठितं तेनेव क्रमेण 


नियोजनपर्थैम्निकरणादीनामचुष्ठानम्‌ | प्रयोगविधिना हि एकपदोपादानादे- | 


ककालानुष्ठेयस्बरूपं साहिल्यमवबोधितम्‌ | तच्च सादिशयमेकेन कर्त्र ताव- 
aariat युगपदबुष्ठानासम्भवादशक्यसग्पादन मिति प्रयोगविधिरेव प्रधा- 


नत्रयानुरोधेन क्षणत्रयव्यवधानं सहते, नाऽधिकम्‌। अतश्च द्वितीयादि- 


पदाथीनां नियोजनादीनामनियमेन यस्मिन्‌ कस्मिश्चिक्रम आश्रीयमाणे 
केषाञ्चित्‌, स्वप्रधानेन सहाऽत्यन्तव्यवधानं, केषाञ्मिदन्यवधानश्च स्यात्‌ | 


तश्चाऽयुक्तम्‌ | प्रयोगविष्यबगतसाहिल्यबाधापत्तेः | एबमेव “सप्तदश- ` 


आजापत्यान्‌ AMSA इल्यादावपि पश्चज्ग भूतानां नियोजनपर्य- 
प्रिकरणादीनां क्रमो5वगन्तव्य; | प्रवृत्तिः प्रथमाज्ञाचुष्ठानम्‌, तत्क्रमेण 
द्वितीयाद्यज्ञानुष्ठाने यः क्रमः स प्रवृत्तिक्रम इत्यथे: | तदेवं निरूपितस्स- 
SAI श्रुल्यादिषट्ममाणकः क्रमः | 

तत्राउनेकप्रधानकैकप्रयोगस्थले तत्सन्निपातिनामन्नानां प्रतिप्रधानं 
गुणावृत्तिरिति न्‍्यायेना5अवृत्याउनुष्ठान प्राप्तम्‌। तत्र च प्रकारद्वयम्‌ 


कण्डानुसमयः पदाथोचुसमयञ्चेति | एकस्मिन्‌ प्रधाने सलिपत्योप- 
. कारकाङ्गकाण्डं समग्रमनुष्ठायाउपरस्मिन्‌ प्रधाने तदचुष्ठानसिति 4 


समयः । काण्डः पदार्थवगः, तेना5नुसमय;, अनुष्ठानमिति यावत 
i iy 

एवमेकं पदार्थ सर्वेष्वपि प्रधानेष्वचुष्ठाय,ततः पदान्तरस्य पूर्वक्रमेणा5- 

SET पदार्थानुसमयः। तत्र प्रधानानामज्ञानां च प्रत्यासत्तिछाभाय 
प्रायेण पदार्थानुसमय एवा55श्रीयते | यत्र तु पदाथीनुसमये कृते प्रधान- 
विरोध; तत्र तावन्मात्राणामङ्गानां काण्डानुसमयः। यथा- अश्वप्रतिग्रहेष्टौ 
“यावतोऽश्वान्‌ प्रतिगृह्णीया्ावतो वारुणान्‌ चतुष्कपालाशिर्व- 
पेत्‌” इस्यनेन यावत्तावच्छव्दाभ्यां दानसमसङ्ख्याकेष्टिविधानात्‌ ताव- 
तीनामिष्टीनामेकप्रयोगसाध्यत्वेन तावत्सु पुरोडाशेष्वेकदा श्रप्यमाणेषु यदि 
पदार्थीनुसमयेन सर्वेषां पुरोडाशानामधिश्रयणं कृत्वोद्दासनं क्रियेत, ततस्ते 
TT | अतसतत्राऽधिश्रयणाबुद्वासनान्तमेकत्र कृस्वाऽपरत्र IRAN- 
मिति तत्र काण्डानुसमथः | 


एवं पश्वेकादरिन्यामनेकयूपपक्षे यूपधमीणामञ्जनादिपरिन्याणा- 
न्तानां काण्डानुसमय एव । “अञ्जनादिपरिच्याणान्तं यजमानो यूपं 
नाऽवसुजेत्‌” इति विहितस्य यजमानकर्तुकस्पर्स्य पदार्थानुसमये 
बाधात्‌ | अयमेव ऋमस्स्मार्तेणपि पदार्थेषु बोध्यः ॥ 


श्रुत्यादीनां प्राबल्यदौबेल्यनिरूपणस्‌ 

अत्राऽपि श्रुतिङिङ्गादिवतूयपू्वं प्रबलमुत्तरोत्तरं gue | तत्र 

पाठाच्छुतिः प्रवळा। अत एबाऽऽश्चिनग्रहस्य तृतीयस्थाने ग्रहणं पाउमा 

“आश्विनो दशमो गृद्यते”इति gear rend | एवं पाठादर्थः प्रबळ: | 

तेन “अग्निहोत्र जुहोति, यवागूं पचति” gena पाठं बाधित्या प्रयो- 
जनानुप्तारेण पूर्व पाक; पश्चाद भिहोत्रानुष्ठा न म्‌ | पाठेऽपि ब्राह्मणपाठापेक्षया 

मन्त्रपाठस्य प्रावल्यम्‌ | तदुदाहरणं पूर्वमेत निरूपितम्‌ | पाठक्रमेण 
सुख्यक्रपस्य बाघ: । मुख्यक्रमो हि प्रधानक्रमानुरोधेन कल्प्यः | पाठस्तु 
~ प्रक्ष एवेति आठत्रमः gaas: | अत एव पौणेमास्यां क्रमेणा-.. 
चुष्टीय पानानामाग्नेयोपांशुयाजामीबोमीयाणामज्ञभूतो हृविर्निवापो न 

मुल्यत्रमाचुरोधेनाऽचुष्ठीयते | किन्तु पाठक्रमाठ्थममाम्नेयाग्नीषोमीयहवि 
fidi, तत उपांशुयाजाङ्ग भूताज्यहविर्गिवीपश्व क्रियते | एवं सुख्य- 
क्रमेण प्रबृत्ति्रमस्य बाधः | उदाहरणं तु ILI बाधकारण तु प्रधान- 
प्रत्यासत्त्यनुग्रहो मुख्यक्रमे | प्रबृत्तक्रमे ङ्गानां प्रव्यासत्तिः | IRIA- 
सत्पपेक्षया प्रधानम्रत्यासत्तेः प्राबल्यात्तेन तस्य बाधः । एवं चतुर्थ- 
पञ्चमाध्यायगोचरः प्रयोगविधिस्सपरिकरस्सङ्क्षेपेण निरूपितः ॥ 


इति तन्त्रसिद्भान्तरत्ावल्यां द्वितीयपरिच्छेदे प्रयोगविधिः ` 
निरूपणं नाम तृतीयः प्रकाशः ॥ 
---८४६४०---- 
अधिकारविधिनिरूपणम्‌ 
एवमनुष्ठेयपदाथैवंगै सक्रमके निरूपिते को5त्राउधिकरोतीह्मधिकारि- 
विशेषापेक्षायां षष्ठोध्यायगोचरो5घिकारविधिरनिरूप्पते | यत्तु अधिकार- 
विधिनिरूपण प्रयोगविधिनिरूपणात्पूवेमेव कैश्चित्कृत तन्न युक्तस्‌ | 
ऋमविशिष्टनुष्ठेयपदायज्ञानानन्तरमेबाउघिकारिनिज्ञासोदयात्‌ | उक्त fg 
न्यायरत्नमालायाम्‌- 
निरूपिते aged शक्यं शक्तिनिरूपणस्‌ | 
तस्यां निरूपिंतायां तु तदधीनाऽधिकारधीः ॥ इति | 
तं कमैजन्यफलमोक्तृत्रसमानाधिकरणकतरत्वरूपमधिंकारं यो 
चोधयसि सोऽधिकारविधिः।.अधि उपरि करोतीव्यधिकारः, तदूबोषको 
विधिरधिकारविधिः । प्रइत्तिप्रयोजकीभूतफलेच्छाफलान्यतरसमानाधि- 
करणकर्तवमधिकार इति निम्छष्टलक्षणं बोध्यम्‌ । तेन निलस्थले 
अकरणे प्रवायभियैव प्रबृत्युदयात्‌' प्रवृत्तिप्रयोजकफलेच्छाया अभावेऽपि 
पापक्षयरूपफलसखेन तत्समानाधिकरणकर्ेतवस्थ सत्वान्नाळ्यातिः d 
अत्र कतृत्वमध्वय्वीदिषु seg विद्यतेऽनधिका रिष्वत्युक्तं a 
AN 

क्त्वेति । फलमोक्तृत्वमकतैषु वर्तते पितृष्वित्युक्त कतृत्वमिति। स॒ ° 
चाऽधिकारविधिः “ दशपूणेमासाभ्यां स्वगकामो यजेत ” इत्यादि: | 

_ आग्नेयादिवाक्यैल्लुप नयोदशैपूणमासाख्यसमुदाययोरनेन स्वगोर्यफल्भो- 
क्तुत्वरूपं फलस्वाम्यमवबोध्यते | अत्र हि 'यजेत? इत्याख्यातेना55थीं 
भावना5मिधीयते | स्वगेकामपदं च लक्षणया स्वर्ग प्रथमा कमेत्वं 
चचा5मिधत्त:। तथा च दर्शपूणेमासाम्यां यागसमुदायाम्या स्व भावयेदिति 
निष्पन्नो वाक्यार्थः | एवं ज्योतिष्टोमादिवाक्येष्वपि बोध्यम्‌ | अत्र यद्यपि 
“एकैकस्मे कामायाउन्ये यज्ञकतव आहियन्ते सर्वभ्यो दशपूर्ण- 
मासो,” “एकेकस्पे कामायाऽन्ये यज्ञक्रतव आहियन्ते सर्वेभ्यो 
ज्योतिष्टोमः” इति वाक्याभ्यां दर्शपूर्णमासयोर्ज्योतिष्टोमत्य च uü- 
फळार्थत्वाबगमात्‌ पुन दर्शपूर्णमासज्यो तिष्टोमवाक्याम्यां फलसम्बन्धबोधनं 
व्यथैम्‌, तथाऽपि वाक्यान्थैक्यमयान्नियमोऽङ्गीक्रियते-अनेनैव त्वर्गफल- 
सम्बन्धमबबुध्य कमौनुष्ठाने स्वगसिद्धिनोडन्यथेति । - 


स चाऽधिकारो न फलकामनावतपुरुषमात्रस्य । किन्तु अधिकारि- 
विशेषणविशिष्टस्यैव, अधिकारिविशेषणश्च स्वाध्यायाध्ययनसम्पादिताक्षर- 
ग्रहणविरिष्टं तत्तत्त्रतुविषयकमर्थज्ञानम्‌, आधानसिद्वाहवनीयाद्यसि- 
मत्वम्‌, तत्तत्कर्मानुष्ठानशक्तिश्व | अगनि्ोत्रादचुत्तरक्रतवो हि ज्ञानसाध्या 
आहवनीयाच्निसाध्याश्च न तान्‌ विनाऽनुष्ठानाय कल्पन्ते | अतस्ते 
akai तानपेक्षन्ते। यदि परप्रयुक्ताभिविद्योपजीवनेन कृताथोस्तदा न 
ते तानाक्षिपन्ति | एवश्चाउ्धानसिद्धाप्रिमस्त पुरुषमादाय, एवमध्ययन- 
सिद्धविद्यावन्त पुरुषमादायैव च चारितार्थ्येसम्मवे स्वातरत्येणा5मिविद्याक्षे- 
पकत्वशक्तेरकल्पनात्‌ | अत एव तढुमयामावाच्छूद्रस्य न कमस्बधिकारः | 
अध्ययन ह्यपनीताधिकारिकम | उपनयनश्व त्रैवर्णिकमात्रविषयकमिति ~ 
शदस्योपनयनाभावादनुपनीतत्य चाउष्ययनाभावात्तत्सिड् ज्ञानं दुर्लभमेव | 
b TUE 

एवमाधानस्या5पि त्रैवर्णिकमात्रविषयत्वेन तत्सम्पादिताउप्निमत्तापि तस्य 
दुल्मेवेति न शद्गस्याऽग्निविद्यासाध्येषु वैदिककर्मस्तरधिकारसिद्विः | 


एवं सामर्थ्यमप्यधिकारिविशेषणम्‌ | “आख्यातानामर्थं stat 
शक्तिस्सहकारिणी?ति न्यायेन समर्थ प्रत्येव स्रविधिम्वृत्तः। अत एब 
Rai कमौधिकारो नाऽस्ति, पूर्वोक्तत्रितयाभावात्‌ | देवानामपि कर्मसु 
नाऽधिकारः, विग्रा्यमाबात्‌ । श्रतिषु तत्र तत्र ' देवा वे सत्रमासत? 
4 देवा वे यज्ञं तन्वाना ' इत्यादि यज्ञाष्ठातुत्वश्रणं, तत्‌ तेषु तेषु 
HAT पुरुषाणां रुच्युत्पादनाथम्थेवादमात्रम्‌ | 
एबं मनुष्याणामपि विकळाङ्ञानां नाऽधिकारः, तेषां यथावत्कमो- 
ुष्ठानासम्मबात्‌ | अन्धस्पा55ब्यावेक्षणासम्भवात्‌ , मूकस्य मन्त्रोचार- 
णाशक्तेः, पञ्गो िष्णक्रमणेऽसामाथ्यीत्‌, बघिरस्य मन्त्रादिश्रवणाभावात्‌ | 
अतोऽन्धादीनामप्रतिसमोधयाज्गानां कभैस्वधिकारो ना5स्येव । प्रतिस- 
माधेयाङ्गाना तु प्रतिसमाधानानन्तरमधिकारः। तत्र काम्यक्मछु सकला- 
ब्गकरणसमर्थैस्यैबाऽधिकारः। | विधिर्हिं साङ्गस्यैव कर्मणः फछ्साधनत्वं बोध- 
यतिं। तत्र यदि कानि चनाऽङ्गानि नाञचुष्ठीयेरन्‌ तदा कर्मो वैकल्या- 
पातात्‌ विकळात्कर्मणोऽपि फळोत्पत्तावज्ञाम्नानवैयथ्यीपातात्‌ काम्ये कमणि 
सर्वाङ्गानुष्ठानमावश्यकम्‌ | नित्ये तु अज्गकरणासमर्थस्य प्राधानमात्र- 
करणसमरैस्याऽप्यधिकारोऽस्ति | नित्यनैमित्तिकयोर्हि “यावजीवसग्नि- 
होत्रं जुहोति” “यावज्जीवं. दर्सपूणेमासास्यां यजेत” इत्यादिषु 
age! प्रत्ययेन जीवनस्य निमि प्रतिपादितम्‌। “सन्ते वसन्ते 
ज्योतिषा यजेत” इत्मत्र च काळस्य निमित्तत्वे सप्तम्या | अत एव 


वीप्सानबाद्स्सङ्गच्छ॒ते | तेन प्रतिनिमित्तं नैमित्तिकानुष्ठानं कायम. . 


wis तत्कार्यमित्युक्त भवति। तत्तु न सम्भवति, ज्ञ हि केजैन न 
पुरुषेण यावज्जीचं सर्वाज्ञानुष्ठाने nd शक्यत . 4" 

विधेरापद्येत | अतस्तत्परिारार्थं विधिरेव ख़स्याऽङ्गविषये सङ्कोचमभ्युप- 
गच्छन्‌ प्रधानमात्रकरणसमर्थस्याऽपि तत्राडघिकारमनुमन्यते | ख्नियास्तु 
यद्यप्यस्त्यधिकारः, परं न स्वातरूयेण | “'पाणिग्रहणाचु सहत्वं कर्मसु, 
तथा पुण्यफलेषु” “धर्मे चाऽथे च कामे च नाऽतिचरितव्या 
त्वया” इत्यादिना पत्त्या सहैव तस्याऽधिकारश्रबणात्‌। न च तस्या 
अप्यध्ययननिषेधश्रवणादुपनयनामावाच कथमधिकार इति वाच्यस्‌ | 
: पत्युविद्ययेव तस्या अपि तद्वत्वसम्मवेनाऽधिकारोपपत्तेः | एवं दग्पत्यो- 
. स्सद्दाधिकारो वैतानिकेषु कर्मसु, तद्धर्मवत्सु च केषुचिदेकामिसाध्येषु 
mg | सन्ध्यावन्दनजपादौ तु पुरुषस्य स्वातन्त्रयेणाडधिकारो, न 
Rat: | एवं सावित्रीत्रतादौ तासामेत्राऽधिकारो, न पुंसः । पूत्तीदौ 
ठु स्वातन्त्र्येण द्वयोरप्यधिकार इत्याद्यवगन्तन्यम्‌ | 


एवं “वर्षासु रथकारोऽगनीनादधीत” इति विहिताधाने रथका- 
रस्याऽविकारः | रथकारो नाम “व्रात्या जायते शूद्रात्सुधन्वा55 
चार्य एव च” इति बचनात्‌ “सौधन्वना ऋभवस्सूरचक्षस” इति 

. मन्त्रवर्णनाच सौधन्वनापरपय्यीयो वेदानधिकृतो जातिविशेषो, न तु 
शद्रः | तस्याऽध्ययनाभावेन, विद्यामावाततन्मात्रौपथिकं ज्ञानंमनेनैव विधि- 
नाऽऽक्षिप्यते | अत एवं स नोत्तरकतुष्वधिक्रियते | अत एवं चेद्मा- 
वानं नाअग्िसंस्कारकम्‌। किन्तु ळौकिकाग्निगुणकं विश्वजिन्न्यायेन 
स्वगेफलकमिति ध्येयम्‌ | i 


~ 


एवं “रौद्रं वास्तुमयं चरुं निवपेत्‌” इति प्रक्रम्य “एतया 

निषादस्थपतिं याजयेत्‌” इति विदितायामिष्टी निषादस्थपतेरधिकारः | 
"ग्रिषादस्थपतिशब्द निषादानां स्थपतिरिति न घष्ठीसमासनिष्पन्नः | 
SE serm: पूर्वेपदे«्ठक्षणापतेः | किन्तु निषादश्चाऽसौ स्थपतिश्रेति कर्म- .. 
A aaa | अतश्च निषादजातीयों यस्थपतिः स एवा5धिक्रियते । 


& 5५ C ^ 
ef >. . 

द्वितीयपरिच्छेदे प्तिनिधिनिरुपणम्‌ १२५ 


न 'च तस्याऽग्निविद्ययोरमावेन तदौपायेकाग्निविद्याक्षेपकत्वकल्पने गौर- 
वापत्तेः षष्ठीतसुरुषसमासमाश्रि् त्ैवार्णिकमात्रपरत्वमस्त्विति वाच्यम्‌ | 
क्षणाया दुष्टत्वात्‌ | गौरवस्य च फलसुखत्वात्‌ | _अतो निषादाख्यस्य 
्रहमणाच्छूदरयासुरपन्नस्याऽतुळोमसङ्करजातिनिशेषस्यैवाऽत्राऽषिकारः | अत्र 
मातृतो जातिकल्पनाच्छूद्र एवाऽयं जाल्या ॥ 
प्रतिनिधिनिरूपणस्‌ 
प्रसज्ञात्रतिनिधिरनिरूप्यते | श्रतद्रव्याठामे तदपचारे वा तस्स 
तत्कार्यैकरणसमै द्रव्यान्तरं, प्रतिनिधिरित्युच्यते । यथा दशपूर्णमासादौ 


` «व्रीहिमिर्यजेत” इव्यादिविधिविहितानां ब्रीहीणामछामे तत्सद्शानां 


नीवाराणां प्रतिनिधित्वम्‌ | Ra च विहितकमौचुषठानम्‌। न च ब्रीहीणामेव 
गसाधनत्वश्रवणान्नीवाराणां तदभावेन तैरविहितयागनिष्पत्तिः कथमिति 
वाच्यम्‌ | ब्रीहिशासत्रेण न त्रीहिमात्रस्य यागसाधनत्वमुच्यते, किन्तु AR- 
व्यक्तीनां बरीह्यवयवानां ब्रीहित्वजातेश्चेति त्रितयस्याऽपि | तत्र ARI त्रितय 
मप्यस्तीति तेषामेव मुख्य साघनत्वम्‌। नीवारेषु तु नीवारत्वजातिः, नीवा- 
रावयवाः, नीवारव्यक्तिः, ब्रीह्यवयवाश्चेति चतुष्टयमस्ति | अत एव AR- 


` सदृशा नीवाराः । ब्रीह्मवयवसमानजातीयावयवसद्दितनीवारावयवारब्यत्वा- 


त्तेषाम्‌। अतश्च Meera ब्रीहित्वजातेत्रीहिव्यक्तीनां चाउप्राप्तावपि नीवारेषु 
्ीह्मवयवसमानावयवानां केषाञ्चित्‌ सत्वात्ेषामेव ग्रहणम्‌ । नान्तरीयकत्वाच्च 


 नीवारजातिम्यक्त्योग्रहणमिति ब्रीह्मवयबप्रयुक्तमेब नीवाराणां यागसाधन- 


स्वम्‌। अत्तश्च alae नीवाराणां प्रतिनिधित्वेन ग्रहण सङ्गच्छत एव । 
एवं “खादिरो यूपो भवति” इत्मादौ खदिरामावे QUT अहः 
णम्‌, “ela बहि” रिति विद्दितानां कुशानामलामे काशादिग्रहणञ् 
REAL एवञ्च मुख्याभावे सुसदृशं, तदभावे TE, तदभावे मन्द्सरशं 
च. ग्रतिनिधेयम्‌ । सत्यपि सादये केषाञ्चिभिषेधादेव प्रतिनिधित्वेन न 
ग्रहणम्‌ | यथा “अयज्ञिया वे माषाः, वरकाः, कोद्रवाः” a अना 
A ` 


a 


a 

१२६ तन्त्रसिद्वान्तरल्नावल्यां zc Se 


हुतिबै ज॑तिलाश्च गवीधुक्षाश्च” इत्मादिना निषिद्धानां माषादीनां मुद्वादि- 
प्रतिनिधित्वेन न ITA | TEC 

इदं च प्रतिनिधिप्रहण दृष्टाथेस्थळ एवं | यत्र दृष्टविधया द्रव्या 
न्तरेण कार्यनिष्पत्तिभवति cs । अदष्ठार्थानान्तु प्रतिनिधिनीऽस्ति | तत्र 
सुख्यजन्यादृष्टस्य प्रतिनिधिनोत्पत्तौ प्रमाणाभावात्‌ । तदुक्तम- न 
देवताग्निशब्दक्रियमन्याथेसंयोगात” इति । अन्यार्थेन enin 
संयोगात्‌ सम्बन्धादिसर्थः | देवता अग्न्यादिः, अग्नि! आहंवनीया- 
दिर्होमाधारभूतः, शब्दाः मन्त्रगताः, क्रियाः प्रयाजादय:। सर्वेषामेषाम- 
इृष्टार्थव्वेन विधानाततत्तज्जन्यादृष्टस्याऽन्यस्मादुत्पत्तौ प्रमाणाभावेन तेषां 


- अतिनिधिर्नास्तीति भाषः | wider सिद्ध प्रतिनिधिमुपादाय सुख्यालाभ- 


स्थळे कर्मोऽचुषठातु mul Raa संस्कारान्‌ सर्वान्‌ वा तत्र कृतवान- 
नन्तर च मुख्य लब्धवान्‌ तदा मुख्यं गृहीत्वा पुनस्तत्र संस्कारान्‌ SAT 
तेनेव कमे कुवीत | सुख्यसम्भवे विकलोपादानस्याऽन्यास्यत्वात्‌ | यदा 
तु प्रतिनििनेब कार्यं निष्पादितं तदा सुख्यळामेऽपि न तस्योपादानम्‌, 
रयोजनामावात्‌ | 

एवं नियोजनादिकार्यमात्रयोग्यं संस्कारायोग्यञ्च मुख्यं छब्धं सकल- i 
कार्ययोग्यश्व प्रतिनिधिर्लम्यते तदा संस्कारान्‌ परिव्यज्याउपि “गुणलोपे 
च युरूयस्य'” इति न्यायेन मुख्येनेव कार्यसम्पादनमं । एवं प्रधानयाग- 
मात्रोपयिकास्खिष्टकदादिशेषकायोपर्याप्ता त्रीहयो यदि प्राप्यरेन तत्र तैरेव 
पुरोडाश कृत्वा प्रधानमात्रानुष्ठानम्‌ , शेषकार्याणा तु होप एवेत्यादिघोध्यम्‌| 

स चा5पिकारो5भिदोत्रदशपूर्णमासज्योतिश्ेमादिविषयकसल्रीपुमुभ- 
यगतः। “अग्निहोत्रं जुहुयात” “सोमेन यजेत” इत्यादावाख्यातोपा- 
त्तसंख्यायास्तक्घक्षितकर्तयन्वयेन तस्यैकतवप्रतीताबपि प्रमाणान्तरेण त्रीसद्विं- 
तीयय्यैव पुंसः कदत्वावगमादाज्यातस्य कत्व एव टक्षणामज्ञीकृत्य तत्रैव , 


WR १ जतिंलाः अरण्यतिळा; गवेधुका अरण्यगोधूमा: । 


है id 


x^ 

' आधानाध्ययनसिद्वाग्निबिद्यावतस्समर्धस्याडघिकार इति ॥ 


: द्वितीयपरिच्डेदेऽधिकारनिरूपणम्‌ १२७ 
चेकस्वान्वयः। अतश्चोमयोव्योसञ्यवृत्ति SIS, | अतश्च पुमानेक 
एवं खरीसद्वितीयः कर्मखधिकैरोतीत्युत्सरगः | यत्र तु विशेषश्रवणं तत्र 
दयोबहुनां वाउघिकारस्त्रीसद्वितीयानामेव । अत एवं p वसाना- 

ग्निमादधीयाताम्‌ , इत्युत्पत्तिवाक्यसिद्धकतृत्वाधिष्ठानभूतखीपुसुभय- 
गतह्ित्वानुवादस्सब्नच्छुते । अत एव च कतृत्व॑ कस्याश्रयत्वसमनियतोऽ- 
खण्डोपाधिः | न तु छृल्याश्रयत्वमेब । तस्य प्रस्यात्मं कृतिमेदेन भेदा- 
उद्चासज्यवृत्तित्वानुपपत्ते: । न चैकत्वस्य कतृ्वेऽन्वयाङ्गीकारेऽनेकख्नी- 
पुरुषग्रहणेऽपि तदबाधादग्निहोत्रादावपि again दुर्वारमिति वाच्यम्‌| 
असति विशेषग्राहकप्रमाणे प्रथमातिक्रमणे कारणामावेनैकस्यैव ग्रहणौ- 
चित्यात्‌ | अत एव यत्र खिया अपि ग्रहणे प्रमाणामावः, तत्र-सन्ध्या- ` 
बन्द्नश्राद्धादौ पुंस एकस्येवाऽधिकार इति पूवैमुक्तम्‌। यत्र तु विशेषआ- 
हकं प्रमाणं, तत्र द्योबेहुनां बाऽधिकारः। यथा-“एतेन राजपुरोहितौ 
सायुज्यकामौ यजेयातास्‌” इति विहिते कुळाययज्ञादौ राझस्तत्पुरोहि- 
तस्य च सख्नीकयोरधिकारः। एवमहीनेषु द्वययोवेहनां वाऽधिकारः, “एको 
हौ बहो वाऽहीनेन यजेरन्‌” इति वचनबलात्‌ सत्रेषु बहूनामेवाऽ- 
धिकारः “'सप्तदशावराश्चतुर्विशतिपरमास्सत्रमासीरन्‌” इति वचन- 
बलादेवेत्यादि बोध्यम्‌ एवं सत्रे कतृत्वानि बहूनि, तदधिष्ठान भूताश्च बहवः, 
तेषां च सम्भूयैव age, न पयीयेणेति सिद्धम्‌ | तत्र स्यपि सम्भूय- 
SAAS पृथक्‌ VW प्रत्येकमोग्यम्‌, न तु समवेतानास्‌, न वाऽ- 
ama: | न चैवमेकस्मादेव कर्मणोऽनेकफलोत्पत्तौ योगसिष्यधिकरण- 
बिरोधापत्तिः | तत्रेकस्मात्कमेण एकस्यैव फलस्योत्पत्ते त्सिद्धान्तितत्वादिति 
वाच्यम्‌ । एकस्मात्कीण एकस्मिज्ञातमन्येकफलोत्पत्तेरेवे तदधिकरण- 
सिद्वान्तादात्मान्तरे wan बाधकामावात्‌ | अतस्सिद्धं कतुविधिस्थळे 


e 

९२८ तन्त्रस्तिद्ान्तरत्रावल्यां 


“न करञ्जं भक्षयेत्‌’, ‘a सुरां पिवेत्‌’ इत्यादिषु निषेघेषु तु 
नाऽसिविद्यापेक्षा | तथात्वे न कोऽपि मिषेधवाक्यान्यधीयीत | न वा 
जिज्ञासेत तदर्थम्‌। को हि नाम प्रस्यवायफळकं निषेधवाक्याथज्ञान- 
मिच्छेत्‌ £ यस्तदर्थमध्ययनमञुतिष्ठेत्‌ | अग्नीनां तु तत्रोपयोग एव 
नाऽस्ति | अतो रागतः प्रवृत्युन्सुखस्य पुरुषमात्रस्य निषेधेष्वधिकारः | 
तत्राऽपि वर्णपुरस्कारेण प्रवृत्तेषु निषेधेषु "p न सुरां AIR- . 
SIRI जातमात्रस्य ब्राह्मणस्याऽधिकारः। अतो जातमात्रस्याऽपि ब्राह्मण- 
शिशोस्घुरापाने प्रत्मवायो भवत्येव पातित्यावहः | सामान्यनिषेधेषु तु 
“'प्राशुपनयनात्कामचारवादभक्षाः” इति गौतमेनोपनयनालाग्यथेच्छु- 
भक्षणादेरम्यचुज्ञानात्तदनन्तरमेवाऽधिकारः | येषामुपनयनाभावस्रैवार्णि- 
कातिरिक्तानां, तेषासुपनयनस्थाने विवाहृविधानात्‌ aaa निषेधेष्व- 
विकार इति बोष्यम्‌। इत्थं संक्षेपेणाऽधिकारिविधिर्निरूपित; । एवं 
उत्पत्तिविनियोगप्रयोगाधिकारिविधयश्चत्वारः प्रतिपादिताः | तेषां द्वितीया- 
दिषष्ठाध्यायान्तगोचरत्वं पूर्वोक्तविधयाऽवगन्तब्यम्‌ | यथोक्तं मित्रै: 

उत्पत्तिविधिनामैको यो द्वितीये विचार्यते | 

चतुर्थे पञ्चमे चैव प्रयोगविधिचिन्तनस्‌ ॥ 
विनियोगविधिस्त्वन्यो यस्तृतीये विचार्यते । 
अधिकारविधिस्त्बन्यो यष्पष्ठाध्यायगोचरः ॥ इति । 


इति तन्त्रसिद्धान्तरल्लावल्यां द्वितीयपरिच्छेदेऽधिकारनिरूपणं 
नाम चतुर्थः प्रकाश) ॥ TE 
Ks. 
इति महामहोपाष्यायपण्डितसारवेभौमशरीवेङ्करसुन्रह्मण्या- 
परनामधेयश्रीचिन्नस्वामिशात्रिविरचितायां तन्त्रः 
सिद्धान्तरल्लावल्यां द्वितीयः परिच्छेदः ॥ 


— sd 


a 


a 


अथ तृतीयः परिच्छेदः 
अतिदेशनिरूपणम्‌ ; 
एतावता औपदेशिका विषया निरूपिताः । अतः परमतिदेशा - 
निरूप्यते | तत्र अतिदेशा नामाउन्यत्र श्रुतानामङ्गानामन्यत्र प्रापकं 
SIT, | यथाऽऽहुः-- 
रकृतात्कर्मणो यस्मा्तत्समानेषु कर्मसु | 
थमेप्रदेशो येन स्यात्सोऽतिदेश इति vum ॥ इति | 
यः पदार्थो यादृशोपकारद्वारा यदङ्गलेनाऽवधारितस्तस्य पदार्थस्य 
तादशोपकारद्वाराऽनयाङ्गताबोधकं प्रमाणमतिदेश इति नव्याः | अस्ति 
हीदं लक्षण “एतह्ठाणान्येव पञ्च हवींपि? इत्यादिप्रत्यक्षबचनातिदेशे, 
प्रकृतिवद्विकृतिः deu, सौर्यागेन ब्रह्मवचेसरूपं फलं SERAP REGY 
इत्यानुमितवचनातिदेशे च । चातुर्मास्यान्तर्गतद्वितीयपवीवान्तरप्रकरण- 
गतमिदं वचनम्‌ | वैश्वदेविकानामङ्गानां यादृशोपकारजनकत्वं ताइशोप- 
कारसम्पादनाथेमेव तेषां वरुणप्रधासे$तिदेशः | एवं प्रयाजादीनां दाह- 
पौर्णमासिकतेना5वधारितानां दृष्टादृष्टरूपयादृशोपकारजनकत्वं तेषां तेनेव 
रूपेण ताइशोपकारजननाथमेव सौर्यादाबतिदेशः । स चाऽतिदेशख्जि- 
विधः-बचनातिदेशो, नामातिदेशः, चोदनाछिङ्गातिदेशश्चेति। नव्यास्तु 
अतिदेशस्फ द्वैविध्यमेवा5ज्ञीकृत्य वचनातिदेशस्य प्रत्यक्षत्वानुमितत्वगेदेन 
द्वैविध्यम्‌, अनुमितस्य सादृश्यकल्पितत्वस्थानापत्तिकल्पितत्वाश्रयतोधर्मी- 
तिदेशकत्वरूपेण त्रैविष्यश्नाउन्नीकुवन्ति | 
तत्र प्रत्यक्षवचनातिदेशो यथा-चातुमास्येषु वैश्वदेवाख्ये प्रथमे 
परणि-“आम्नेयमष्टाकपाल निर्वपति, सौम्यं चरुं, rft a 
कपाल, सारखतं चरु, पौष्णं चरं, मारुतं सप्तकपालं, वैश्वदेवी 
s $5 र , 

१२३० तन्त्रसिद्धान्तरल्नावल्यां 


मामिक्षां, द्यावाएथिव्यमेककपालमू” हत्याप्रेयादीनंडो यागान्‌ विधाय 
वरुणग्रघासाख्ये तदनन्तरपवैणि तानेव पञ्चाऽऽद्यान्‌ विधायाउनन्तरं 
श्रुतम:-/एतट्ठाह्मणान्येव पञ्च हवींषि, यह्मा्मणानीतराणि” इति। 
अत्र ब्राह्मणपदेन ब्राह्मणविहिताः पदार्था उच्यन्ते | तथा च इतराणि 
'वैश्वदेविकान्यायानि पश्च हवींषि यादृराविधायकब्राह्मणवन्ति ब्राह्मण- 
विहिताज्ञकलापवन्ति वा तादृशब्राह्मणवन्ति वारुणप्रधासिकान्यप्याद्यानि 
-. पञ्च हृबींषीति वाक्यस्यारऽरथः | अत्र 'एतह्राह्मणानी ति प्रसक्षवचने- 
नैवाऽतिदेशविधानात्‌ प्रश्यक्षवचनातिदेशोऽयम्‌ | 
द्वितीयो यथा-कोण्डपायिनामयनाइ्ये संवत्सरसाष्ये सत्रे “उपस- 
द्विश्चरित्वा मासमग्निहोत्रं जुह्वति” serm श्रुतममिहोत्रपदं प्रसिद्धा- 
क्नित्यामिहोत्रात्कमेणो धमीतिदेशकम्‌ | इदं प्रकरणान्तरन्यायेन प्रसिद्वा- 
दशिहोत्राद्विने कमेति पूर्वं निरूपितं प्रकेरणान्तरनिरूपणाबसरे | तस्य 
च सन्निधौ धर्माणामनान्नानाद्वमोपेक्षायामनेनेवाऽञ्नद्दोत्रनान्ना गौण्या 
वृत्त्या तद्धरमवत्वरूपंसाध्यसाह्स्येनाऽग्निहोत्रबोधकेन तद्धर्मं अतिदिश्यन्ते | 
तृतीयः शब्द्गतेनाऽथगतेन वा छिङ्गेन सामान्येन कल्प्यमानश्चोदनाछि- 
ङ्कातिदेशः | यथा-सौयीदौ। तत्र हि निर्वापः, एकदेवताकखम्‌, औष- 
-घद्रव्यकत्वव्ब छिङ्गम्‌। तदिदं लिज्ञमाम्रेययागे5प्पस्तीव्यप्रेयतस्साइश्या- 
त्सौर्य तद्धर्माणामतिदेशः | 
एवं द्विदेवत्ये “ आग्नावैष्णवमेकादशकपालं निर्वपेत्‌ ” 
('ऐन्द्रावेष्णवमेकादशकपालम्‌” इत्यादिवाक्यविहितेषु यागेषु निर्वाप- 
वत्वह्चिदेवत्यत्वपच्चाक्षरघटितदेवताबोधकपदवत्वसा इशयेनाऽगनीषोमीयास्पु - 
रोडाशयागाद्वर्मातिदेशः | Sake ज्यक्षरघटितदेवतावाचकपदबत्सु 


१ See P. 87. L. 4-% 

ट्रिदिवत्येष्बैद्वामाद्मौतिदेशः | “ सरखतीमाज्यस्य यजेते ” त्यादा- 

तृतीयपरिच्छेदेऽतिदेशनिरूपणम्‌ १३१ 


वाज्यद्रव्यकें कर्मणयुपांछुयाजधमीतिदेशः । “ द्धि मधु wd पयो 


थाना उदकं तण्डलास्तरसंसुष्टं ्राजापत्यम्‌ ” इत्यत्राऽनेके यांगा ` 


विधीयन्त इत्युक्तं मीमांसाकौस्तुमे | तत्र दषियाग ऐन्द्रदधियागधर्माः, 
द्धिमत्वसाइश्यात्‌ | पयोयागे बैन्द्रपयोयागघमोः, पयोवत्वसाहश्यात्‌ | 
मधूदकघृतेषूपांशुयाजधमोः, द्रव्यगतवर्णेसाम्यात्‌ | भामिक्षावाजिनयोः 
पयोयागधमीः पशुप्रभवत्वसाम्यात्‌। धानातण्डुरेष्ा्नेयधर्मा तिदेशः, औष- 
थद्रव्यकत्वसाद्श्यात्‌ | 


तत्र देवतासामान्याच्च द्र्व्यसामान्य वलीयः | नवमे देवताधिकरणे 


देवताया द्वव्यापेक्षया गुणत्वप्रतिपादनात्‌ “अपि वा दूव्यप्रधानत्वा- _ 


दूगुणत्वे देवता श्रुति?' रिति | यागो हि देवतोदेशविशिष्टदरव्यत्यागरूप: | 
तत्र द्रव्यस्य प्रधानभूते त्यागे विशेषणत्वं, देवतायाश्च तद्विशेषणीमूतो- 
देशे, अतश्चाऽन्तरङ्गत्वाद्द्रव्यस्य प्राबल्यम्‌ | बहिरङ्गताञ्च देवतायास्त- 
दूगतसाइश्यस्य च दौबेल्यम्‌ | एवमझ्ीषोमीयपशोदासिकपयोयागप्रक्कृति- 
कत्वं, पशुप्रभवत्वसाम्यात्‌, पयो हि पशुप्रभवं द्रव्यम्‌ । quf qgr- 
प्रभव एव, अतः पशुस्सान्नाय्यविकारः । अभीषोमीयस्तु पशुरन्येषां 
काम्यानां पशुयागानां निरूढपद्युयागस्य सवनीयस्य च प्रकृति: | तस्य च 
सत्यपि सान्नाय्यविकारत्वेन ततो धर्माणामतिदेशात्तेनेव नैराकाङस्ष्ये, यूपा- 
दिवहुतरधमौणां पश्चपेक्षितानामान्नानात्‌, We स्थानप्रमाणेन तदङ्गत्वं 
ततो विक्रृतिष्वतिदेशश्च भवत्येवेति सिद्धमग्नीषोमीयपशोरितरपञ्चयागम्रक्क- 
तित्वम्‌ः। सबनीयस्तु ऐकादशिनानां प्रकृतिः, सुत्याकालिकत्वसाम्यात्‌ | 
ऐकादशिनानाच्च प्राजापत्यादिपञ्॒यागगणप्रकृतित्वं गणत्बसाम्यात्‌ | 


१ Sco P, I76. L. from १८ मी. «t. Vol I chow. edn. 


२ आग्नेयः कृष्णग्रीवः, सारस्वती मेषी, वञ्रुस्सौम्यः, पोष्णस्श्यामः, शितिः 


पृष्ठो ard eren: शिल्पो वैश्वदेवः, ऐन्द्रोऽरणः, मारुतः कल्माषः, ऐ्द्रारनस्सं वऽ ` 
- अधोरामस्सावित्रः, वारुणः पेत्वः, इति विहिता एकादश पंशवः a : 


इत्युच्यन्ते See do do का ५. ५. २२। 

१२२ तन्त्रसिद्धान्तरत्ावल्यां 


सोमयागेषु अभिष्टोमसंस्थाया इतरसोमयागप्रकृतित्वमव्यक्तत्वसामा- 
न्यात्‌ | अच्यक्तत्वञ्च sigan विहितंदेवताभावः | सर्वेष्वपि हि 
सोमयागेडुन यागोद्देशेन देवता विधीयन्ते। C" ऐन्द्रवायवं शुह्णाति ” 
भ्त्रावरुणं गृह्णाति › इल्मादिमिग्रेहणाय विहितामिरेव देवताभिः प्रसङ्गा- 
दुपकारसिद्वेः । ग्रहणार्थं विहिता देवताः स्वनिरूपकं यागमपेक्षन्ते | 
यागसम्बन्धं बिना तासां देवतात्वस्याऽपरिपूतेः | सोमेन यजेते"ति विहितो 
यागो देवतामपेक्षत इति तयोर्नष्टाञ्चदग्धरथवत्सम्पयोगो भवति। अतस्सो- 
मयागोऽव्यक्तः | अव्यक्त्वसाइञ्याच्चोत्तरेषां सोमयागानां RERET | 

तत्राऽस्निष्टोमसंस्थैवेतरासां संस्थानां उद्गिदादींनामेकाहानां च 
प्रकृति: । संस्था नाम क्रतुप्रयोगवृत्तिस्तोत्रोपरम: | यस्मिन्‌ क्रतौ यत्‌ 
्तोत्रमन्तिमं, न ततससतोन्नान्तरमस्ति स क्रतुस्तत्संस्थाको5मिधीयते । 
यथा अग्नि्टोमस्तत्रमन्तिमं यस्मिन्‌ कतौ, सोऽश्नष्टोम इस्ममिधीयते | 
उक्थ्येउभिष्टोमस्‍्तोत्रोत्तरं त्रीण्यन्यान्युकथ्याख्यस्त्रत्राणि सन्ति | अतश्च स 
कतुरुषथ्यः, उक्थ्यसंस्थाक इत्युच्यते। षोडशिनि तदुत्तरं घोडशिसा- 
मसाध्यं स्तोत्रमेकम्‌। अतस्स पोडशिसंस्थः। अतिरात्र तदुत्तरं द्वादश- 
्तोत्रा्कान्नयो रात्रिपर्यायाः | अतस्सोऽतिरात्रसंस्थः | यास्तु AM- 


` भिश्टोमवाजपेयाप्तोर्यामाल्यास्तित्रस्संस्थाः ता एतासामेव वैपरीव्यादिना 


निष्पन्ना;। यत्राउप्निष्टोमस्तोत्रोत्तरमुक्थ्यमझत्वा षोडशिस्तोत्रं क्रियते सोऽ- 
त्यग्निष्टोमः | यथावस्थितषोड्युत्तरं यत्र बाजपेयाइ्यं स्तोत्रं क्रियते स 
वाजपेयः । यप्तिन्नतिरात्रे चतुर्थो रात्रिपर्यायो वर्धते सोड्सेयामः 
m: | एवं सप्त सोमसंस्थाशश्रतौ परिगण्यन्ते स्मृतिषु च । द्विरात्रः 
प्रत्येकादशरात्रान्ता; ऋतवो5ही ना! | त्र्‍योदशरात्रप्रश्वति सहस्रसंबस्स- 
रान्ताः कतवस्सत्राणि | द्वादशाहस्वृभयात्मक:। स एव सर्वेषामहीनानां 


` STR प्रकृति: | तत्रा5द्ीनात्मको5हीनानाम्‌ | सत्रात्मकश्च सत्राणास्‌। 
a RAE सत्त्वम्‌ | यजतिचोदनाचोदितत्वमहीन- ^ 


ह 
o 


७ १ o 
E CCO. Vasishtha Tripathi Collection. Digitized by eGangotri 


ठूतीयपरिच्छेदेडतिदेशनिख्यणम्‌ Pe? 


त्वम यथाह सूत्रकार»-द्विरात्रादीनामैकादशरात्रादहीनत्वम् , 
यजतिचोदनात्‌ “त्रयोदशरात्रादिषु सत्रभूतस्तेष्वासनोपायिचो- - 

- दनात्‌” इति। तत्राऽपि द्वादशाद्यादूगवामयने गणत्वसामान्यात्‌, ततश्च 
संवत्सराध्येष्वतिदेशस्संवत्सरसाष्यत्वसाम्यात्‌। ये च साचसक्रा:, साहना 
इति समुदायरूपेण अता: तेषु पूर्वपूर्वे भ्य उत्तरोत्तरेष्वतिदेशो धमीणामितिं 
वेदितन्यम्‌ | एवं त्रिविधोऽप्यतिदेशस्सङ्केपेण निरूपितः | 


स्थानापत्त्यतिदेरा! 

WE स्थानापत्या सोमधर्माणामतिदेश; | तथा हि “यदि 
राजन्यं वैश्य वा याजयेत्‌ स यदि सोमं बिभक्षयिपेत न्यग्रोधस्ति- 
भिनीराहत्य तास्सम्पिष्य दधन्युन्मृज्य तमस्मै भक्षं प्रयच्छेन्न 
सोमसू” इति श्रुतम्‌। स्तिशिन्य; अङ्कुराणि फलानि वा । राजन्य- 


क्के सोमयागे यजमानचमसे सोमबाधकस्वेन सोमस्थानापन्नतया RE- 


चमसोऽयं विधीयते । दध्युनमृन्यग्रोधाङ्कुरचूरणानां uas इति 
संज्ञा | अत्र यद्यपि फलचमसस्य भक्षसम्बन्ध एव प्रतीयते भक्षं प्रय- 
च्छेत इति भक्षसंस्कार्यत्वस्येवा5वगमात्‌ | तथा5प्यनुपयुक्तस्य संस्कारा- 
योगात्‌ भक्षस्य च यागोपयुक्तद्वव्यसंस्कारत्वैन निन्ञीतत्वात्‌ तत्सिध्यश 
तस्य यागसम्बन्धोऽपि कल्प्यते | एवञ्च सोमस्थाने फलचमसविधानात्तेषां 
सोमबदयागसम्बन्धस्याऽप्यबगतेः तदर्थं धमीकाङक्षायां स्थानापत्त्यतिदेशेन 
सोमीयानां धर्माणां तत्र प्राप्ति; । 

१ स्तिभिन्यो मुकुलानि इति न्यायमालायां माघवाचार्याः | See जे. न्या. 
P. i4 L. ] Chow. edn फलानीति सोमनाथः Seo. P. at. 994. L. 


24 N.S. edn. फलस्तबकानिति, रुद्रदत्त:। Seo आष. धो. १२. २४. पू 


P. 430. L. ।4 vol. Cal.edn. यत्त्वत्र भाद्टभास्कदे 4 
न्यग्रोधे लम्बमानं . रज्वाकारवस्तु गृह्यत इत्याद्युक्तम्‌ । तदयुक्तम्‌ | d 
व्यवहाराभावात्‌ । . 


e 

४२४ तन्त्रसिद्धान्तरत्ञावल्यां 


आश्रयतो quemar 
एवं “दध्नेन्द्रियकामस्य जुहुयात्‌” इत्र नैयमिकाग्निहोत्रक- 
रणकभावनातो मिन्नेन्द्रियफलकदधिकरणकभावना विधीयते | तस्याश्चा- 
ऽघर्मिकाया धर्मोकाइक्षायामाश्रयभूंतालैयमिकाम्निहोंत्राड्धमेप्राप्तिरित्याश्र- 
यतो धमोतिदेशस्तत्र। इदं चाउतिदेशद्वय न सप्तमाध्यायगोचरः | किन्तु 
प्रथमस्य तृतीये द्वितीयस्य च द्वितीये प्रसज्ञान्षिरूपणमिति ध्येयम्‌। एवञ्च . 
विकृतिभावनाया निर्धर्मिकाया धर्मापेक्षायां पूर्वोक्तातिदेशान्यतमेनाऽतिदे- 
शेन धर्माणां प्रापिः । तत्र विकृतिमावनया प्राकृता उपकारा एवाऽपेकष्यन्त 
इति त एब प्रथममतिदिशयन्ते | तत्यृष्ठभावेन च तञ्जनकीभूताः पदार्था 
अतिदिरपन्त इति सिद्धम्‌ | तत्पृष्ठभावेन च तद्विधायकानां ब्राह्मणवा- 
क्यानामप्यतिदेशं केचिदिच्छन्ति | अत्र तरिविधेष्प्यतिदेशेषु प्रस्यक्षवच- 
नातिदेशस्सवेग्रबः, प्रस्क्षत्वादेब | नामातिदेइस्थके तु नाम्नः प्रव्य- 
qas गौण्यैव ger धर्मातिदेशकत्वाद्दोबल्यम्‌ | चोदनालिङ्गातिदेश- 
स्थले तु वाक्यस्य कल्पनीयत्वात्सवदौल्यम्‌ ॥ 
इत्यतिदेशनिरूप्णम्‌ || 


इति तन्त्रसिद्भान्तरल्नाबल्यां तृतीयपरिच्छेदेऽतिदेशनिरूपणं 
नाम प्रथमः प्रकाशः ॥ 


—~P-— 


ऊहनिरूपणम्‌ 
प्राक्रतोपकारपृष्ठमावेना5तिदिष्टा; MEN: पदार्थाः MEATA- - 


_-~उजनकस्वेनेवाऽतिदिश्यन्ते, न त्प्राक्ृतकोयीर्थेतया | .तदर्थ च ते कचि- 


tee । ऊहो नाम प्राकृतत्य पदाथैत्प विक्कतौ कार्येमुखेना55- - 
^x व्य तत्नत्यकार्यैबशेनाऽन्यथामात्रः | यथोक्तं ग्राच.नैसतछक्षणम- ` 

ठृतीयपरिच्छेदे जहनिरुपणम्‌ [Ir 


` आहृतस्थानपतितपदार्थान्तरकार्यतः | 
उह; ग्रयोगो$बिकृत ऊद्यमानतयोदितः ॥ इति । 
येन सम्बन्धेन यद्धर्मावच्छिनवृत्तित्वं यस्य प्रकृतौ suu, विक्कतौ 
तेनेव सम्बन्धेन तद्धर्मीवच्छिननमिन्नवृत्तित्वमिति नवीनानां निष्कृष्टमूह- 
छक्षणम्‌ | स त्रिविधः-मन्त्रोहस्सामोहस्संस्कारोहरचेति | तत्राञ्ञ्यो _ 
यथा-“देवस्य त्वा सवितु!? इत्यादिः “अग्नये we निेपामि” 
इत्यन्तो हबिर्निर्वापमन्त्रो दशपूर्णमासगताग्नेययागाह्नत्वेन विनियुक्तः 
कार्यवशेन सौर्यादावतिदिष्टः तदीयदेबताप्रकाशनाथ प्राकृताग्निपदपरि- 
व्यागेन सूयैपदघटितत्वेनोद्यते-स्रूयाय ge निवेपामीति | अयं च 
पदान्तरप्रक्षेपो भाक्त BE: | मुख्योहस्तु प्रकाशयत्वसम्बन्धेन प्रकृताव- 
मित्वावच्छिनवर्तिनों मन्त्रस्य विकृतौ तेनैव सम्बन्धेन तद्भिन्नसूयेत्वाव- 
ौच्छिलवृत्तित्वमेब | तच्च प्रकाशनमग्निपद्घटितेन न सम्भवतीति तत्सि- 
द्धयर्षमेरा5भिपदस्थाने सूर्यपदं प्रक्षिप्यते | एवं प्रोक्षणाबघातादीनां 
संस्काराणां संस्कार्यतासम्बन्धेन प्रकृतौ ब्रीहित्वावच्छि्नवर्तिनां- तेनेव 
सम्बन्धेन विकृतो तद्धमीवच्छिनभिन्ननीवारादिवृत्तित्वम्‌ । तथा 
साम्न्यपि आईमावादिख्पाणां sre] यत्स्थानगतैकारादिवृत्तित्वे, विकृतौ 
तद्विजस्थानगतैकारादिवृत्तित्वम्‌ | E 
स msa धर्माणामपूरवाथत्य एव सिध्यति, न स्वरूपार्थत्वे । 
त्री ६्यादिस्वरूपाथत्वे हि तस्य नीवारादिष्वसत्वेन तदूदव्यकेषु यागेषु 
तसमाप्यभावेनोहस्याऽप्रसक्तेः | अपूर्वाथत्वे तु तस्य विकृतावपि सत्वेन 
तदर्थ तत्र तेषां प्राप्ती तदनुरोषेनोहः प्राप्नुयात्‌ | न च तेषां तत्तदू- 
ब्रीह्मादिप्रयुक्तत्वेनेवोपपत्तावपृवसाधनलवकल्पनायोगान्न॒सिष्यत्यूंह इति 
. शङ्कनीयम्‌, ब्रीहमादिस्वरूपाणां प्रोक्षणाचजन्यत्वेन तेषां त्री ह्यादिप्रयुक्तते 
` आनथक्यापत्तेरपूर्वसाधनत्वलक्षणाया आवश्यकत्वात्‌ | ह ata 

२२१ तन्त्रसिद्धान्तरल्ाकल्याँ 


पदैरपू्ेसाधनत्वे लक्षणीये ada तेषामुपक्षीणत्वेन नोदेश्यतावच्छेदकत्वेन 
ब्रीहित्वादिसमर्पकत्वमिति न ब्रीहित्वादीनामुद्देश्यतावच्छेदकत्व तत्कोटि- 
प्रबिष्ठले वा, किन्त्वपूर्वसाधनत्वस्यैव तत्‌ । -तस्य च नीवारादिष्वपि 
सल्वात्तत्राउपि प्रोक्षणमिति सिध्यत्युहः | 

एवं “अग्नेरहं देवयज्यया5न्नादो भूयासम्‌? इत्यादिमन्त्रलिज्ञ- 
कल्प्यश्नतौ मन्त्रविनियोजिकायां ना5झित्वादेरुदेश्यतावच्छेदकत्वम्‌, पूर्वो- 
क्तदोषापत्तेः | न च देवताप्रसादस्यैव मन्तरार्थवादा दिसिद्वसयोदेरयत्वम- 
ज्ञीकृत्य तदुद्देशेनैव धमोणां विधानमस्तु, कृतमपूवैकल्पनयेति वाच्यम्‌ | 
अर्थेवादादीनामन्यपरत्वेन देवताविग्रद्दादिबोधने तात्पर्यामावात्‌ | मन्त्रम- 
य्यास्यागकाळीनोचारणकर्मीभूताया एव देबताया मीमांसकैस्स्वीकारेण 
तत्र प्रसादादेरसम्भवात्‌ | सत्यपि था मन्त्रार्थबादादिप्रामाण्येन देवता- 
वम्रहादिस्वीकारेऽपूर्वमन्तरा नेष्टसिद्धिः । प्रसादस्य सकळाङ्गविशिष्टप्रधा- 
नपरिसमाप्यनन्तरमेष परमापूर्ववजन्यत्वेन ततः पूर्वमपूर्वाभावे विशरा- 
रूणां कर्मणां परस्परं सम्बन्धानापत्तेः | अत एव देवतावि्रह्ादीनाम- 
ङ्गीकतेमिः परेरप्यपूर्वमज्ञीकृतम्‌ | '* त॑स्मादस्त्यतिशयः कश्चित्‌ ” 
इत्यादिना | उपपादितश्चेतत्पुरस्तात्‌ | एबं च देवताया erue 
पता पूर्वीय यदेवतालेनैवोदिस्यत्वाद्विकतावपि तत्सत्वादूह सिद्विः ।- 


aast agda धमौणां विधानं श्रुतं तसस्वरूपे आनथैक्यप्र- 
सक्तो तदव्यबदितोत्तरजन्यमेब स्वीक्रियत उद्देश्यतया। न तु RASA, 
तस्य व्यवहितत्वात्‌ | अवान्तरापू्ारथ्वेऽपि धर्माणामानर्थक्यपरिदाराच्च | 
परम्परया तस्याऽपि फलवत्वाच्च | एवञ्च यत्राऽवघातपेषणादौ न मध्ये 
त्री ह्यादावंपूर्वीन्तरम्‌ , तत्र तेषां प्रधानयागजन्योत्पस्मपूचीर्थत्वम्‌ | यत्र 

| त्वदृष्टार्थसन्निपत्योपकारकेषु प्रोक्षणोत्पवनादिषु खजन्यादृष्टमस्ति तत्र - 
St See न्यायकु. P. 87. L.25. chow edn २. See P. 76. L. 9. 


Xe; «i By 
uM : 


तृतीयपरिच्छेदे उहनिरूपणम्‌ | १३७ 


«ders, तत्खरूपाथेत्वेप्यानर्थक्याभावात्‌ | व्यवहितप्रधानापूर्वपर्य- 

_न्तानुधाबने प्रयोजनाभावात्‌। एवमारादुपकारकाङ्गानां प्रयाजपश्चज्ञभू- 
ताभिक्रमणयूपसंस्कारादीनां प्रयाजदैक्षादिजन्यापूर्वाथेत्वमेव युक्तम्‌, न तु 
प्रधानापूवोयेत्वम्‌ | ; 

स le: प्रकृतौ समवेताथेष्वेव प्रवतेत, न त्वसमवेतार्थेषु । सम- 
वेताथेत्वं च खशक््यार्थस्य दृष्टविधयैज्ञाउपूवेसाधनीमूतार्थसम्बन्धित्वम्‌ | 
'देवस्य त्वा? इति मन्त्रेऽ्ननिर्वापपदयोस्तथात्वात्‌ | विकृतावपि तत्स- 
म्पादनाया5भिपदस्थाने सूयैपदभक्षेपः क्रियते। देवस्य, सवितुः, इत्मादि- 
पदानां त्वसमवेताथेत्वेन स्तुतिमात्रप्रयोजनकत्वाद्रिकृतावपि तेनैव रूपेण 
तदुपपत्तेरनूहः | अत एव दर्शपूर्णमासप्रकरणे श्रुतस्येडानिगदान्तगेतस्य “य 
इमं यज्ञमवान्‌ ये च यज्ञपतिं वर्धान्‌ ” LAS यज्ञपतिवर्धनप्रकाशकस्य 
बहुयजमानके सत्राङ्गभूतदीक्षणीयादौ न बहुवचनान्ततयोहः | अत्र यज्ञ 
पतिवधनस्य फळत्वामावेन केवलं GANTA समवेतार्थत्वाभावात्‌ | 


एवं ज्योतिष्ठमाङ्गभूतसुन्रह्मण्यानिगदे श्रुतस्य “ इन्द्र आगच्छ 
हरिष आगच्छ मेधातिथेर्मेष, वषणश्चस्य मेने ” इति मन्त्रस्येन्द्र- 
प्रकाशकस्य प्रकतौ समवेताथेत्वादमिष्टुत्याभेय्यां सुब्रह्मण्यायामिन्द्रपद- 
स्थानेऽग्निपदोहः-*' अग्न आगच्छ?” इत्यादि । हरिबदादिपदानां तु 
्तुस्यर्थसुपात्तानामसमनेतार्थत्वाद्ययावस्थितेरेव पदैसतुत्युपपत्तेरनूह एव । 
अतश्च BHA समवेतार्थानामेत विक्ृताबूहो नाऽसमवेतार्थानामिति सिद्दम्‌। 

समवेताथौनामपि न प्रकृतावूहः । “न प्रङ्ृतावूहोऽस्ती”ति 
निषेधात्‌ । अत एव दर्शपूर्णमासयोयेवप्रयोगे “ब्रीहीणां मेध सुमनः 
स्यमानः” इल्लस्य लोप एव | 


-- 


१ इडाभक्षणाङ्गतया प्रयुज्यमानो मन्त्रविशेषः इडानिगदः। क्षी s इडो- 
पहता” (तै. ब्रा. '३. ५. १३.) इत्यादिः । 

२२८ तन्त्रसिद्धान्तरलाषल्यां 


एवं प्रतिनिधिस्थळेऽपि त्रीद्यवयवानादायैव नीवारादीनां साधनत्वो- 
घपादनात्तेषां ब्रीह्मादिपदेनेव प्रकाशनोपपत्तेर्विकृतावपि ale: | विकृतौ 
यवप्रयोगे5व्यूहो5स्तीति ध्येयम्‌ | 

एवं साम्नामपि “कर्षतीघु रथन्तरं गायति’ “यद्योन्यां तदु- 
तरयोर्गायति? इस्यादिवचनैरन्यत्रत्पन्नानामन्यत्राऽति दिष्टानामृगक्षरा- 
भिव्यक्तिरूपदृष्टप्रयोजनवशात्‌ प्रकृतौ याद्शसन्ध्यक्षरबिश्लेषकत्वे विकृतौ 
ताइरकायेकारित्वमेव। एवञ्च विक्ृतावेकारादेः प्राकृतस्थान मिन्नस्थानगत- 
त्वेऽपि तेषामेव विछेष आईभावात्मकः | न तु तत्स्थानगतस्यैवाऽक्षरान्त- 
verfa, अदृष्टार्थत्वापत्तेः । तथादि- अभि त्वा शूर नोचुम; ” 
इव्यस्यामुच्युत्पन्नं रथन्तराख्यं साम | तेन रथन्तरस्य साम्नः “अभि त्वा? 
इतीयमुग्योनिभूता | तस्य “रथन्तरं पृष्ठं भवतिः इति प्ृष्ठस्तोत्राज्नत्वेन 
विनियोगे कृते “एकं साम तृचे क्रियते स्तोत्रीयभ्‌? इति वचनेनैकस्येव - 
सान्नसस्ोत्रसम्पत्तये तिसुष्बरक्ष गानं विधीयते। तदर्थं “रथन्तरयुत्तरयो- 
गायति” इ्यनेन योन्यामुत्पन्नस्यैवोत्तराग्रन्थपठितयो रुत्तरयोऋचोरतिदेशः 
कियते। तत्र खयोन्यां पन्यमान साम तदक्षराणामेकारोकारादीनां आईमावा- 
त्मकाभिव्यक्तिरूपं संस्कारं जनयदूद्ृष्टम्‌ , उत्तरयोरपि च ताच्शैकारेकारो- 
कारादीनामन्यस्थानगतानामपि ताइशमाईभावात्मक era जनयति 
दृष्टाथेत्वाय | न खक्षरान्तराणामपि तत्स्थानगतानाम्‌ , अदृष्टार्थत्वापातात्‌ | 
एवं सामान्तरेष्वपि द्रष्टव्यम| विस्तरस्त्वाकरे द्रष्टव्यः | ग्रन्यकाठिन्यभया- 
नेह प्रपञ्च्यते । एवं संक्षेपेण त्रिविधोऽम्यूह्दो निरूपितः ॥ ^ 

इत्यूहनिरूपणम्‌ || 
इति तन्त्रसिद्धान्तरल्राचल्यां तृतीयपरिच्छेदे ऊहनिरूपणे 
नाम द्वितीयः प्रकाशः ॥ 


= ere 


तृतीयपरिच्छेदे वाघनिरूपणम्‌ ; 2२९ 


बाधनिरूपणम्‌ ` 


अथ बाधो निरूप्यते। बाधो नाम निवृत्तिः | प्रकृतितो5तिदेशतस्स- 
म्भवत्प्रातिकानामज्ञानां केन चित्‌ कारणेन विकृतावननुष्ठानमिति यावत्‌ | 
स त्रिविधः-अर्थलोपातू, प्रह्माम्नानात्‌, प्रतिषेधादिति | तत्रा55द्यो 
यथा-“प्राजापत्ये घृते चरुं निवेपेच्छतकृष्णलमायुष्कामः? M- 
युष्कामेष्टी द्रव्यत्वेन विहितानां कृष्णलानां ब्रीहिस्थानापन्नत्वेन तत्र प्रात- 
स्या5वरघातस्य वितुषीभावरूपप्रयोजनलोपाद्वाघः | अवघातस्य हि प्रयो- 
- जनं तुषविमोकः। न हि सुवर्णखण्डरूपेषु कृष्णळेषु तुषास्सन्ति। येन 
तद्विमोकार्थमबघातोऽुष्ठीयेत | इदञ्च क्ुष्णळोदाहरणं तेषां eH. 
प्रदेयप्रकृतित्व॑ कृत्वा चिन्तया | वस्तुतस्तु इण्णलानामेव साक्षात्मदेयत्वेन 
विधानात्‌ “ga श्रपयति’ इति घ्ताधिकरणकश्रपणविधानेऽपि तत्र 
विक्लेदनासम्मवेन) श्रपणस्याऽश्निसंयोगमात्रे पयैबसानात्‌ प्रदेयधमोणां 
पर्यम्रिकरणादीनां प्रासिंसम्भंवेऽप्यवघातपाप्तौ प्रमाणामावः | ब्रीहयो हि 
प्रकृतौ न साक्षाग्रदेयाः | किन्तु प्रदेयपुरोडाशप्रक्कतिभूताः | अतस्तत्र 
विहितो5बधातो बिकृतावपि प्रदेयप्रकृतिंसंस्कारकत्वेनैवाउतिदिश्येत, अन्य- 
थाऽप्राकृतकार्थकारित्वापत्तेः | अतश्च प्रदेयपरक्तिसंस्कारकोऽबधातो न 


प्रदेयभूतेषु कृष्णेषु प्रवर्तते । अतो नेदमर्थैलोपोदाइरणम्‌, ततु मैत्रा- . 


बाह॑स्पत्येष्टो “खयदिन aaa” wa स्वतरिछिन्ानामेव बहिषां 
- अहणविधानाच्छेदनरूपस्या5थस्य तत्र छोपान बर्हिळेवनादीनां संस्का- 
राणामनुष्ठानम्‌ | द्वितीयस्तु-विकृतिविशेषे नैवारश्वरुमवति ”, इति 


~ 
१ ते मध्यमा यवास्त्रय एकः कृष्णलः । इति विज्ञानेशवरः See या. स्मृ, व्याः 


पृ. 0 L. 33 N. 8. Press. कृष्णलशब्दस्सुवर्णशकलवाचीत्येव माधवः See 
जै. न्या. P. 480 L. 38 Poona 607. कृष्णलतुलिताति सुवर्णाति इति भाद्ठभा- 
* स्करः,। See also मनु. l. I94 इलो, सर्षपाष्षट्‌ यवो 4 त्वेक- 
कृष्णलम्‌ | त्रिभियंवेः कृष्णले रक्तिकेति प्रसिद्धम्‌ ( कुल्लूकः) ` 

- ३% : Org 

P20 तन्त्रतिद्धान्तरह्ञावल्यां 


बिहितैर्नीवारैः प्राकृतानां ब्रीहीणां बाधः। “शरमयं बहिँभेवति” gers 
वेदिपरिस्तरणादिकार्ये बिहितिशशरैः ग्राकृतानां कुशानां बाधः | शरा- 
स्तृणविशेषाः | 


तृतीयस्तु-चातुर्मास्यान्तगते महापिठ्यज्ञे “नाय IA, न 
होतारस्‌? इतिनिषेधात्‌ आर्षेयद्दोतृबरणभिज्न सर्वमङ्गजातमबुतिष्ठेदिति 
बचनकल्पनात्‌ होतृवरणादेर्निदृत्ति: | अत्र पर्युदास एवाउल्नीक्रियते, न 
प्रतिषेधः | प्रतिषेधाज्ञीकरणे हि अप्रसक्तस्य प्रतिषिधायोगात्‌ प्रतिबेध्यस्प 

) प्रसक्तिबक्तव्या | प्रसक्तिश्व MAAR शास्रप्राप्तस्याउउत्यन्तिकनिषेधायो- 
गाह्रिकल्पापत्तिः | स चाष्टदोषदुष्ट इति तत्मरिह्दाराथ पर्चुदासो5ड्लीकियते | 
पर्युदासे हि न प्रापिर्विषयस्या55वऱयकी । तद्भिन्न एव विध्यभ्युपगमात्‌। 
तत्र, प्राप्यभावादेव च नाळनुष्ठानमिति | ; 


एबं “यंजतिषु येयजामहं करोति नानूयाजेषु” इब्मत्न पर्युदास 
एवाऽऽश्रयणीयः, न प्रतिषेधः । प्रतिषेधाङ्गीकारे तस्य प्रातिसापेक्षत्वेन 
MAAA प्राप्तिवेक्तव्या | शात्रप्राप्तस्य चाउत्यन्तनिषेधायोगात्‌ पक्षे विधेय- 
स्याऽपि ग्रद्ृत्तिवक्तत्या | तदा च विकल्पापत्तिः | तथा हि-सर्वत्र 
निषेधस्थळे नञर्थस्याऽपीतरपदार्थबदाख्यातार्थ एवाऽन्बयोऽज्गीकर्तब्यः | 
अल्यातायेश्व sp कृतिरिति पूर्व निरूपितम्‌ | तन्राडन्वितो नमू प्रवृ- 


१ यजतिषु सर्वष्वपि यागेषु याज्यातः पूर्व होत्रा “ये यजामहे” इति पठनी- 

` योऽनूयाजवजंम्‌ इति वाक्यार्थः । अत्र यजतिशब्दो यागवाचकः | अनूयाजव्यति- 

रिक्तेषु यजतिचोदनाचोदितेषु यागेषु याज्यातः पूवं 'ये यजामहे' इत्ययमंदाः पठ- 

नीय इति । एवं च याज्यातः पूर्व येयजामहे इति पठित्वा ततो देवतावाचकं 

पदं दवितीयान्तमुक्त्वा ततो याज्यापार्ट; | तदन्ते च वषट्का रप्रयोगः । यथाऽञनेय- 

यागे अध्वर्युणा प्रधानानुष्ठानाय याज्यापाठार्थ' “अग्नि यज” इति प्रैषे दत्ते अनन्तरं 

=R होता “येयजामहेऽरिन भुवो यज्ञस्य रजसइच + हव्यवाहाँ वौषट्‌” इति पठेत्‌ UU 

Sao recedet स्थितं हविः पुरोडाशमाहवनीये ्रक्षिपेत्‌ इति समुदितार्थः । 

तृतीयपरिच्छेदे वाधनिरूपणम्‌ ; १४१ 


ward बोधयति. | प्रवृत्यभावश्व RARA | एवञ्च प्रतिषेघस्थले सर्वत्र 
धात्वर्थविषयकनिवृत्तिरेव बोध्यतै प्रवृत्यमावरूपा | अभावबोधनश्न प्रति- . 
योगिसापेक्षम्‌ | सा च प्रतियोगिप्राप्ती रागतो यत्र, निषेधश्च शाल्नेण, तत्र 
दुर्बलेन रागेण प्रापितस्य प्रबळेन शान्नेणाञ्यन्तबाधः | यथा “न्‌ 
कलञ्जं भक्षयेत्‌” इल्यादो । यत्र तु शाख्रसेव प्राप्रक, यथा प्रकृतोदा- 
हरणे । उमयोरशास्नत्वाबिशेषादन्यतरेणाऽन्यतरस्याऽत्यन्तबाधायोगादु- 
भयोः पाक्षिकी प्रवृत्तिमज्गीकृत्य विकल्पे पर्यवसानं कायम्‌ । विकल्प- 
श्वाउष्टदोषदुष्ट:। दोषाष्टकं च विधिनिषेधशाख्रार्थयोर्त्रीहियवशाल्राभयोर्वा 
पर्योयेणाऽचुष्ठाने भवति | तचेन प्रथमं Aare ब्रीहिंशा्रं बा गृहीत 
तस्य निषेधशाख्ने यवशाख्ने वा प्राप्तम्रामाण्यपरित्यागः | अप्रतीताम्रामा- 
. ण्यकल्पनमिति दोषद्वयम्‌ । अनन्तरं तेनेव प्रयोगान्तरे निषेधशाल्नस्य 
यबशाख्नस्य वा ग्रहणे कृते तत्र पूवेस्वीकृतप्रामाण्यपरिव्यागः, परित्यक्तः 
्रामाण्यस्वीकार इति निषेधशाखे यवशाख्ने वा चत्वारो दोषाः, एवं निषेध- 
शास्रस्य प्रथमग्रहणे पूर्वोक्तप्रकारेण विधिशाख्ने ब्रीहिशाख्न वा चत्वारो 
दोषाश्च प्रादुःष्युः | तद्भिया “नानुयाजेषु” इत्यत्र पर्युदासो5ज्ञीक्रियते। 
पर्युदासो नाम उत्तरपदार्थेन सह ननथेस्य सम्बन्धः | यथोक्तम्‌ 

प्रसज्यग्रतिषेधोऽयं क्रियया सह यत्र नञ्‌। 

पयुदासस्स विज्ञेयो यत्रोत्तरपदेन नन्‌ || इति I 

एवं "WIS नञनूयाजपदाम्यामनूयाजन्यतिरिक्तबिषयसमर्पणादन्‌- 
याजभिन्षषु यागेषु येयजामहः कर्तव्यतया विधीयते | अनूयाजेषु तु 
येयजामहो न कुतेव्यतया प्राप्तो वा प्रतिषिद्ध इति न विकल्पप्रसक्तिः। 
अतो 'नानूयाजेषु' FAA पर्युदास एव । 

एवं ‘अग्निहोत्रं जुहोति’ “विप्राय गां ददाति' इत्यादिना पुरू 
न t Beo भाट्टरहस्य P. 4. L. 20. न वा E भेद: 

१४२ तन्त्रसिद्धान्तरल्ावल्यां 


षार्थतया विहितानां दानहोमादीनां "दीक्षितो न ददाति, न जुहोति’ 
इत्यादिना क्रत्व्तयाऽऽत्यन्तिकतया निषेयः-सोमयागे दीक्षितेन यज- 
मानेन पुरुषार्थो दानहोमादयो न केन्या इति | एवं रागतः ग्राप्तस्य 
सरूयुपगमनस्य 'ऋताचुपेयात्‌? इत्युतुकाळे नियमितस्याऽपि दारीपौर्ण- 
मासिकेन “न ख्नियश्चुपेयात्‌” इति निषेधेन ऋत्वथेतयाउत्यन्तनिषेषः | 
एवञ्च क्रतुमध्ये स्वस्ञ्युपगमने कृते ऋतुर्विगुणो भवेत्‌। पुरुषो न प्रत्यवे- 
यात्‌ । एवं “न करञ्जं भक्षयेत्‌? इति पुरुषाथनिषेधस्य क्रतुमध्ये5- 
ुष्ठाने पुरुष एव प्रत्यवेयात्‌, न तु क्ऋतुर्विगुणो भवेदिति बोध्यम्‌ | 
यथोक्तं वार्तिके- 


यो नाम क्रतुमध्यस्थः कलञ्जादीनि भक्षयेत्‌ | 
'न क्रतोस्तस्य पैशुण्यं यथाचोदितसिद्भितः ।। इति । 


केचित्त-“दीक्षितों जुहोती” त्यादौ थुदासमेबाऽङगीकुर्न्तः 


` शाखप्रापस्याऽपि कारकमात्रनिषेध आश्यन्तिकनिषेध एव | यथा “रात्रौ 


शराद्धं न Pla” इत्यत्र | अत्र हि निषेधस्य न श्राद्धं विषयः, किन्तु 
रात्रिरूप काल एवाऽधिकरणकारकात्मकः | अतस्तत्राऽत्यन्तनिषेध एव 


` विधिनिषेधयो भिन्नविषयत्वात्‌ इत्याहुः | यत्र तु प्राप्तिरपि शास्जेणैव, विधि- . 
निषेधावपि समानविषयकौ तत्र शास्त्रमाप्तस्या5त्यन्तनिषेधायोगाद्विकल्पे 


पर्यवसानम्‌ । यथा-“ अतिरात्रे पोडशिनं गह्णाति, ना5तिरात्रे 
पोडशिनं गृह्णाति” gaa तत्र निषेघेन न विषेयस्याऽनिष्टसाधनत्वं 
बोध्यते, किन्तु अतिरात्रे षोडङिग्रहणामावेऽपीतराङ्गेः क्रुतूपकारसिद्धि- 
मात्रम्‌ | 


एबं यत्र पर्थुदासस्वीकारेऽपि न विकल्पान्सुक्तिः तत्र प्रतिषेध 


एवाऽऽश्रीयते । यथा-“न तौ पशौ करोति” इव्यत्र। तौ आञ्यमागौ 


१ See भाट्टदीपिका P. 209. L. 25. Vol, IV,-Mysore edn. 

“न पशुयागे saree: | अत्र हि पशुप्रकरणे अग्नय आज्यस्या- 


ऽवदीयमानस्याऽतुतरूहि” “सोमायाऽऽञ्यस्याऽतरदीयमानस्याऽ- 
gate” इतयादिप्रषान्नानात्‌ तेषां च छि्गादाज्यभागाङ्गत्वावगतेस्तद्व- 
छादाज्यभागयोरप्यनुष्ठानं प्रतीयते । पर्युदासबलाच्चा5नबुष्ठानमिति विकल्पे 


` परयैबस्यति। अतो afasi waa न रोगशान्ति' रिति न्यायेन quar 


साङ्गीकरणेऽपि विकल्पादपरिसुक्तः प्रतिषेध एव तत्राऽङ्गी क्रियते | 
एवं सामान्यशाख्ज विहितस्य विशेषशाख्नेण बाधः, यथा * “यदाहवनीये 
Se” इति सामान्यशाखेण बैदिकहोमसामान्योदेशेन विहवितस्याऽऽ- 


_ हवनीयस्य “अश्वस्य पदे पदे जुहोति” “स्मे पदे जुहोति” इति 


Adams होमविशेषोदेशेन विहितेन पदेन बाधः। सामान्यशास्त्रं हि 
पदातिरिक्तस्थले चरिता सत्‌ पदमात्रविषयकेण निरवकाशेन पदशास्त्रेण 
पदविषये बाध्यते। ° - . | 

` qd नित्य नैमित्तिकेन बाध्यते । यथा दरपूर्णमासयोबिल्यतया 
विहित सामिधेन्यनुवचनगतं “ पश्चदश सामिधेनीरन्वाह ” इति 
qaz “सप्तदश वैश्यस्य’ इति वाक्यबिहितेन वैश्यकतैनिमित्तकेन, 
साप्तदश्येन बाध्यते । नित्यनैमित्तिकें काम्येन बाध्येते । पूर्वे परेण 
राध्यते | यथा ज्योतिष्टोमे प्रातस्सवने बहिष्पवमानाइ्बस्तोत्रकरणाय 
चात्वालदेशं प्रति कच्छे Wem ्रसपैतामध्वधुब्रह्मयजमानम्रस्तोतुमतिहदलु- 


१ प्रातस्सवनें बहिष्पवमानाख्यं स्तोत्र करिष्यन्त ऋत्विजः शालाया ean सोव efemr mem शालाया बहि 


प्रस्तोता, प्रतिहर्ता, उद्गाता, ब्रह्मा, यजमानः, इति प्रसपेतां क्रम: । एवं 
प्रसपेणकाले यदि pe गता स्वहस्तघृतं कच्छं मुञ्चेत्‌ तदा तं यज्ञ दक्षिणां 


विन्तैव परिसमाप्य यजेत पूवेसङ्कल्पितां दक्षिणां ^ RED C. 


तथैव प्रमादीत्मतिहर्ता कच्छं विमुञ्चेत्‌ तदा स्वस्वदर्दिणां 
अपच्छेदस्सम्बन्धविच्छेदः, कच्छपरित्याग इति यावत्‌ । 


e Li 


e 

———À 


^ 


EDT . . तन्त्रतिदान्तरत्रावल्यां 


पुनर्यजेत, तत्र तदद्याद्त्पूरवत्र दास्यन्‌ स्यात्‌” “यदि ग्रतिहता5- 


पच्छिन्धात्‌, dled दद्यात्‌? इति” प्रायश्चित्तमपच्छेदे निमित्त 


विहितम्‌ | तत्र द्ृयोयुंगपदपच्छेदे प्रायश्चित्तयोबिकल्पः, विरोधात्‌ | : 


पौर्वापर्ये तु परनिमित्तकमेव प्रायश्चित्त कार्यम्‌ । तस्य पूवेनिरपेक्षत्वा- 


तूवॉपमदेनेवाऽऽत्मलाभात्‌ | अतः परेण पूर्वस्य बाधः। यत्र तु परस्य . 


पूर्वोपजीवित्वम्‌, तत्रोपजीन्यबिरोधस्या ऽन्याय्यत्वात्‌ न परेण पूवेस्य बाधः, 
किन्तु पूर्वमेव mae भवति | यथोक्तं वार्तिके- 
पूर्वात्परवलीयस्त्बं तत्र नाम प्रतीयताम्‌ | 
अन्योन्यनिरपेक्षाणां यत्र जन्म धियां भवेत्‌ ॥ इति । 


एवं चाऽपच्छेद पौर्वापर्ये परनि मित्तकमेव प्रायश्चित्तमनुष्ठेयमिति खितम्‌। 


(Ui यत्र छृत्तोपकारकप्राइृताज्ञपुनःश्रवणम्‌, यथा-चातुमीस्यान्त- 
तगृहमेधीये्टौ “आज्यभागौ यजति” “स्विष्टकृतं यजति” इत्यादि, 
तत्रातिदेशेनेवा55ज्यभागस्विष्टकृतोरंपीतराझवत्मापिसम्मवे तयोः पुनः 
अवणवलादतिदेशतः पूर्वमेव छुतोपकारकयोस्तयोरविधिस्वीकारेण Rak- 
'काड्क्षोपशमं सम्पाद्य तेनेतरप्राकृताज्ुबाधनं क्रियते | तेनाऽऽञ्यभाग- 
सि्टकृदतिरिक्तानां प्राकृताज्ञानां निवृत्ति: | तन्नाऽप्यवान्तरसारृश्यादा- 
जागान्यामारादुपकारकाणां स्विष्टकद्यागेन सन्निपत्योपकारकाणाम- 
ज्ञाना च बाघ: एवझुपसदवश्थयोरपपूववंप्रकृताङ्गपरिछोपनद्वरा | 
तत्राऽपि “ रुवेणाऽऽघारमाघारयति ” -४ अंप्सुमन्तावाज्यभ्षागौ 
यजति” इति. ग्राकृताङ्गपुनः श्रवणा दितराङ्गानां निवृत्तिप्रतीतेः । न चा- 


SSR GR, आज्यभागयोरप्सुमबविधानेन च चरितार्थयोविध्यो- . 


नॉ<पूर्वतापादकत्वमिति वाच्यम्‌ । खुबस्थाउतिदेशतः, अप्सुमत्पद्घटित- 


ERAS शदघटितो मन्त्रावप्सुमन्तौ | तद्वन्तावाज्याभागावप्यप्सुमन्ताविति । 

मन्त्रवत्वस्य च ढिङ्गक्माम्यामेव प्राप्तिसग्भवेनाएविधेयत्वात्‌। उतः ni 
पकारैः प्राकृताज्ञैरेवा55कार्डक्षाश्ञान्तेरितराज्ञानां स्वत एव निवृत्तेरतन्नि- 
वृत्तिरूपो बाधः । एवं निरूपितं बाधकारणत्रयम्‌ | 


स चाऽयं बाधो द्विबिधः-म्रापतबाधोऽग्राप्तवाधस्चेति | तत्र ger 
बोधकस्य विशेषविषयताप्रतिवन्धकत्वं प्राप्षबाधत्वम्‌ | अङ्गताबोधक- 
छिङ्गादिकल्प्यु्यादिकल्पनाप्रतिबन्धकत्वमप्राप्तवाधत्वम्‌। ग्राप्तबाधस्थले 
हि सामान्यशास्नस्य छत्तत्वेनाउकल्पनीयत्वात्तस्य विशेषशा्रेण स्वविषय- 
विषयताप्रतिबन्धमात्रै त्रियते | अप्रातबाधस्थछे तु यावदुत्तरं प्रमाणं 
स्वविधयस्या5ङ्गत्वबोधनाय स्वपूर्वप्रमाणकल्पने प्रवृत्त तावत्पू प्रमाणं 
स्वपूर्वप्रमाणकल्पनाद्वारा स्वविषयस्याऽङ्गत्वं बोधयतीति तस्य नैराकाङ्क्या- 
दुत्तरममाणेन पूवप्रमाणकल्पनमेव न क्रियत इत्यप्राप्तिद शायामेव बाधक- 
रणादम्राप्तवाध इत्युच्यते | एवञ्ऋश्रुतिलिङ्गादिबाधोऽपाप्तवाधः। एवं गृह- 
मेधीयादिबाधोऽप्यग्रापतबाध एव । TERRA हि आज्यमागादिभिः कृप्तोपका- 
रैनैंराकाडूक्ष्यात्तत्रेतराज्ञविषयकातिदेशस्यैवाउकल्पनात्‌ | एवं तृतीयोक्तो 
नित्यनेमित्तिकादिबाधः प्राप्तबाध एव, तत्र प्रापकप्रमाणस्य कृतत्वात्‌ । 
अतश्च दाशमिको ATT: STATE: तार्तीयीको बाधोऽभ्ा सबाध इत्युत्सर्ग- 
मात्रम्‌ | उभयोरुभयत्न निरूपणात्‌ | a 


एवं विशेषविधिना सामान्यविधिवत्सामान्यनिषेधोडपि बाध्यते । 


यया-“अग्नीषोमीयं पशुमालमेते”ति विशेषविधिना “न हिंस्या-. 
तसवो भूतानी”ति सामान्यनिषेधो बाध्यते | एवं च निषेधस्य विहिते- - 


तरविषयत्वेन सङ्कोचः क्रियते | 
ag निषेधस्य किमर्थं सङ्कोचः क्रियते ? तेन हिंसामात्रस्याइनि- 


 शजनकत्वमेव बोध्यताम्‌ | एवञ्च हिंसाया अनर्थजनकत्वे सलपि विशि& अम 


बळात्तस्याः कतूपकारकत्वस्या5प्यवगते; तदपेक्षिणस्तत्र प्रवृत्तिमेवति 
१० द) 

ह्यनथैसाधनत्वाबगतौ प्रवतेनाविषयत्वं विरुध्यते | अत एब लोके fa- 

जन्यानर्थ बळ्वद्दोषामावज्ञानदशायां TARE रागौत्कव्यात्मवृत्तिदश्यत 

एबं | अतश्च अग्नीषोमीयवायव्यादिपशुहिसायास्सत्यप्यनंथहेतुत्वे क्रतप- 

कारभूत्यादिसाधनत्वाविरोधानिषेधस्य तदतिरिक्तविषयत्वकल्पनेन सङ्कोचो 
, missan इति चेत्‌-“धर्मेण पापमपनुदति’ 


“अ्रवृत्तिसंज्ञके धर्म फलमभ्युदयः पर! ।” 
“न हि धर्माद्धवेत्किखित्पापं नरकदं क्कचित्‌ |? 


इत्याचसड्कुचदूबृत्तिकभ्रुतिस्पृत्यादिपयीछोचनया पापाजंनकत्वब्याप्यं 
` धर्मत्वं, पापजनकत्वच्याप्यमधर्मत्वमिति प्रतीयते | अतश्च विधिस्थले प्रव- 
तनयेष्टसाभनत्वानुमानवत्‌ पापाजनकत्वस्याइप्यचुमानानिषेधस्तद्विरोधेन 
तदतिरिक्तविषय एव पापजनकत्वं कल्फ्यन्‌ तदतिरिक्तविषयस्सम्पद्यत 
इति सिद्धो विरोषविधिना सामान्यनिषिधस्य सङ्कोचात्मको बाधः | अत- 
Raa निषेधस्य तरिहितितरविषयत्वम्‌ , विहिते निषधाप्रवृत्तेश्व न तस्याऽ- 
नर्थजनकत्वमिति | ia 


न चैत्र प्राप्ताधस्थळे5पि विशेषशास्त्रेण सामान्यशास्रत्य विशेषवि- 
षयत्वमेव यदि 'प्रतिवध्येत, तहि तस्य विरोषेप्रापत्वात्तद्वाधस्या5प्राप्तबाध- 
त्वमेव स्यान प्राप्तवाधत्वम्‌ , एवमतिदेशास्थळे5पि बाधितपदार्थांशे तात्पयी- 
भात्रकल्पनेन तदतिरिक्तविषयत्वमेव कल्पनीयमिति तत्रा5प्ययं दोष आप- 
चेतेति वाच्यम्‌ | सामान्यशास्त्रेण विशेषशास्रादरानप्रयुक्ता या पुरुषस्य 
प्रयोगविषये न्तिः सैव विशेषशास्त्रेण निवत्यते । -अतश्च pu 
TARA बाधः MUNT इत्युच्यते | श्रुतिलिक्ञादौ तु न श्रान्त्याउपि 

PTS Tà: प्रापूकप्रमाणस्या5प्रवृत्तवात्‌ | अत एवं सामान्यशास्रश्य 
3 १ 'प्रविषयताप्रतिबन्धकलवमेत TRUT | यथोक्तं मिश्रेः- 

“साधारणस्य शास्रस्य विशेषविषयादिना | 
सङ्कोचः क्लप्तरूपस्य प्राप्तवाघोऽमिधीयते ॥ 
o करप्यस्य शास्रस्य तु कल्पनं यत्‌ विरुध्यते मूलनिकृन्तनेन | 
कृतेन शीघ्रेण फलापहारादम्राप्तबाघं तमुदाहरन्ति” ॥ इति । 
विस्तरस्तु मीमांसाकोस्तुमादौ द्रष्टव्य इत्यास्तां तावत्‌ | Us तु न 
ATER बाधकारणं किंश्चित्‌. तत्र प्राकृताङ्गैस्सह वैकृतानामज्गानां समुच्चय 
एव | यथा-तन्र तत्र विकृतिसनिधावाम्नातान्यपूर्वाण्यज्ञान्युपहोमादीनि 
THATS रिष्ठहोमैस्सह स्थानैकस्वेऽपि समुच्चये लभन्ते | एवं विकृति- 
विशेष पठिताससतोत्रशख्रादयः प्राकतैस्तैस्सह समुच्चये प्राप्नुवन्ति । 
तथा आमनहोमानामपि म्राकृतैरनूयाजादिमिस्सह समुच्चयो, न बाधः । 
एबमन्यत्राऽप्यूहम्‌ ll 
इति बाधनिरूपणम्‌ ॥ 
इति तन्त्रसिद्धान्तरत्तावल्यां तृतीयपरिच्छेदे बाधनिरूपणं 
नाम तृतीयः प्रकाशः |I 
DEDE MES 
तन्त्रनिरूपणम्‌ 
एवमतिदेशग्राप्तानां पदाथानां बाधसमुच्चयाम्यामियत्तायाँ . निधोरि- 
तायामपि क्चिदनेकप्रधानेषु युगपदनुष्ठीयमानेषु तदुददेशेनाऽङ्गानां UT- 
Jasas प्रयोगविधिर्बोधयति | तदेव तन्त्रमित्युच्यते । अत एवा- 
नेकोदेशेनाउज्ञानां सकृदनुष्ठान॑ तन्त्रमिति तल्लक्षणम्‌ । तच्च प्रकृति- 
विक्रृत्युमयसाधारणम्‌ | WHat दर्शपूरणमासयोराभ्नेयादित्रितयोद्देशेन ग्रया- 
जानूयाजाज्यमागादीनां सक्दनुष्ठानात्‌ | विकृतो चातुर्मास्येषु वैश्वदेवा 
` दिषु चतुर्ष्वपि पर्वस्वामेयाबद्देशेन प्रकृतितो5तिदिष्टानां प्रयाज्यनूयाजादीनां 
सकझदजुष्ठानात्‌। तत्र हि “पौणमास्यां पौर्णमास्या यजेत”, “वसन्के 

११८ तन्त्रसिद्धान्तरल्ावल्यां ` 


वैश्वदेवेन यजेत” इत्यादिवचनेषु पौणमासीवैश्वदेवा्येकपदोपादानादेक- " 
ग्रयोगविधिपरिग्रहोऽबगम्यते | स च तदैव घटेत यदा वैश्वदेवपदवाच्या- 
भैयादियागाष्टकोदेशेन पूर्वोत्तराङ्गानां सक्रदेवाऽचुष्ठानं पौणमासीपदवा- 
च्याभेयादियागत्रयोदेशेन तदीयपूर्वोत्राङ्गानां सङ्कदचुष्ठानं च भवेत्‌ | 
तत्रैकफलोदेशेन विनियुक्तानामनेकेषामेकविधिपरिग्रहात्तन्त्रवदेककालकतु- 
दक्षिणानामेकत्वेऽपि तन्त्रेणेवाऽचुष्ठानम्‌। तथा- “ay र्शपूर्णमासाभ्यां 
यजेते”सत्र देशैक्यात्‌ “पौणमास्यां पौणेमास्या यजेत’? इलत्रैक- 
काळिकत्वात्कतेरेकत्वाच TASTE | 

एवं “अथैष ज्योतिः, अथैष विश्वज्योतिः, अथेप सर्वज्योति” 
रित्यादिना प्रथयुत्पन्नानामपि “एतेन सहस्रदक्षिणेन यजेते” त्यनेन 
दक्षिणेक्यवोधनद्वारा प्रयोगैक्यावगमनात्तदङ्कानां तन्त्रेणाऽचुष्ठानम्‌। तेषां 
मेदे तु मेद एव । यथा-वैश्वदेववरुणम्रधासयोः | “वसन्ते वैश्वदेवेन 
यजेत”, “वर्षासु वरुणग्रघासेयजेते”लादौ कालमेदात्मयोगमेद्‌ः | 
राजसूयान्तगतावेष्टी “आग्नेयमष्टाकपालं निवेपति हिरण्यं दक्षिणा’, 
"'ऐन्द्रमेकादशकपालमषभो दक्षिणे”लादौ दक्षिणामेदाअयोगमेदः | 
दक्षिणा हि wear करमकराणामृत्विजामानतिं सम्पादयति। आनतिश्च 
सकृद्दत्तयेव तयोत्पाद्यत इति पुनःश्रुतायास्तस्या आनतिमेदापादनद्वारा 
कर्त मेदापादकत्वम्‌ | aure प्रयोगमेद स्सिद्धयति | 


एवं वरुणप्रघास एव दक्षिणोत्त॑रविहदारयोरुष्टीयमानानां "प्रधानानां 
देशकदेमेदेन प्रयोगमेदावगमात्तदङ्चाना प्रयाजानूयाजादीना विदवारद्वयेऽपि 
प॒यगेवा5नुष्ठानम्‌ । अत्र प्रधानमात्रे श्रुतस्याऽपि देशकाळादेन तन्मात्राथै- 
त्वम्‌, किन्तु अङ्गप्रधानोभयार्थे्वमेव। प्रधानविधिना ह्यकृविधिसहकृतेन 


१ विहार: वेदिः, वरुणप्रघासेषु वेदिद्रयमस्ति दक्षिणत उत्तरतरच । da 


: ः 'हारबब्देनोच्यते । 


ey E 
5 €CO. Vasishtha Tripathi Collection. Digitized by eGangotri 


; 
j 


—— 


M 


TAIRE तन्त्रनिख्पणम्‌ TE 


प्रयोगविध्यपर॒पयोयेणाउज्ञग्रधानयोस्साहित्यमववोध्यत इत्युक्त प्रयोगविधि- 
निरूपणावसरे | तच साहित्यमेकदेशकालानुष्ठान एव NAARS- 
घानयोरेकदेशकालिकत्व प्रयोगविधिनैवाऽक्षिप्यत इति सिध्यति तयोरेकदे- 
शकाळकतेन्यता | यत्र तु विशिष्य वचनं मेदप्रमापक तत्र मेद: | यथा- 
““बाजपेयेनेष्टा द्॒ृहस्पतिसवेन यजेते” त्र वाजपेयब्रृहस्पतिसवयो- 
स्सत्यप्यड्गाज्ञिभावे “gels वाजपेयेन यजेत”, “वसन्ते वृहस्पति" 
सवेन TAI’ कालमेदश्रतरणा'द्वाजपेयेन्रे'ति वाजपेयप्रयोगपरिसमा- 
प्यनन्तरमेव ब्रृस्पतिंसबानुष्ठानविधानाच्च तद्भेदः। अत एवोक्त सूत्रकृता 
“अङ्गानां मुख्यकालत्वाद्वचनादन्यकालत्वम्‌ इति । तत्राऽनेक- 
प्रधानस्थळेऽङ्गेषु क्रियमाणाऽऽदर्तिद्विविधा-दण्डकलितबदावृततिःस्वर्था- 
नविवृद्धिश्वेति | अनुठ्ठेयान्यङ्गानि तावन्त्यपि सझृदनुष्ठाय पुनस्तथैव 
तेषामचुष्ठानमिति द्ण्डकलितवदाबृत्तिः | एकैकमन्गं यावद्वारमनुष्ठाय 
पुनद्वितीयस्य तावद्वारमनुष्ठानमिति स्वस्थानविद्वद्धिः | यथा क्षेत्रमाने 
कचिस्कृत्वमेव मानदण्डं निवेश्य तदनन्तरदेशेऽपि तद्वदेव झत्स्ते निवेश्य 
क्षेत्रं मीयते सा दण्डकलितवदावृत्तिः | wea स्थाने यावद्वारं Pate: 
ganha: | अत्र सर्वत्र खस्थानविदृद्विरोत्सर्गिकी । खपूर्वपदार्थ- 
ञनुष्ठिते खस्योपस्थिते:, तेन यावद्वारं स्वानुष्ठानसंभवात्‌ । दण्डकलित- 
चुदाबृत्तौ तु समुदायान्तिमपदार्थनुष्ठिते पुनस्तेन प्रथमपदार्थापस्थितिः 
कष्टसाध्येति सा गौखग्रस्ता | यत्र तु तद्वाहक प्रमाण तत्र दण्डकलित- 
वदावृत्तिरिति ज्ञेयम्‌ । 


देशकालकतृणामैक्येऽपि कचिद्वचनादाइृत्तिः | यथा “संस्थाप्य 
पौर्णमासीं वैसृघमलु निर्वपति” “अग्नये पवमानाय निरुप्य पावकः 
reat fria serat | एवमसपि वचने M 
येन केधाञ्चिदङ्गानामाबृत््याऽचुष्ठानम्‌। यथा निवोपलवनस्तर 

ग्रहणेषु तत्तन्मन्त्राणामज्ञभूतानाम्‌ | “ देवस्य त्वेति” निर्वापमन्त्रस्य दि 
प्रतिनिवापमाबृत्तिः। “बहिंदेवसदनम्‌” इत्यस्य प्रतिबर्हिलेवन म्‌, “ऊर्णः 
ग्रसं त्वा स्तृणामी” सस्य स्तरणमन्त्रस्य वेद्यां प्रतिस्तरणस्‌, “शुक्र 
न्त्वा शुक्रायामि”त्यस्य प्रत्याञ्यहणश्चाऽऽवृत्तिः | एवमेव नैमित्ति- 
कानां निमित्ताच्ुविधाय्यनुष्ठानानां प्रतिनिमित्तमाबृत्तिः | यदि तु केन 
चित्कारणेन नैमित्तिकानुष्ठाने विलम्बते तदा तसूवमुतपन्नानेकनि मित्तोदे- 
शेनाऽपि सकृदेव नैमित्तिकानुष्ठानम्‌ | अत एव चण्डालस्प्निमित्तक- 
स्नानकरणात्पूवमनेकचण्डालस्पर्शेऽपि सर्वेदिशेन सकृदेव स्नानकरणम्‌ | 
अतस्सिद्धमनेकेषां प्रधानानामगृह्ममाणविशेषत्वेडज्ञानां तन्त्रता TA- 
माणविशेषत्वे RRA | एवं निरूपितौ सड्क्षेपेण तन्त्रावापौ ॥ 


इति तन्त्रनिरूपणम्‌ 
SSE 


` ्रसङ्कनिरूपणम्‌ 
अतः परं qug] निरूप्यते | अन्यत उपकारलामप्रयुक्ताज्ञाननु- 

ष्ठान प्रसङ्ग इति तल्लक्षणम्‌ | यथा--पशुयागाथमनुष्ठितिरेव प्रयाज 
पञ्पुरोडारोऽप्युपकारळामांन्न तदर्थ प्रयाजा्चनुष्ठानम्‌ | ag TA- 
स्थले5प्यङ्गानावृत्तिरूपाङ्गानजुष्ठानस्यैव सत्वात्को मेदस्तन्त्रप्रसङ्गयोरिति 
, पेत---तन्त्रस्थळेडविशेषात्सर्वेषामुद्देश्यत्वम्‌ । प्रसङ्गस्थळे ARAT तत्‌ , 
इतरस्य[55नुषङ्गिकतयोपकारढामः | अत एवोक्त भाष्यक्ृता-- 

साधारण भवेचन्त्र WT त्वप्रयोजकः । 

एवभेव प्रसङ्गस्स्याद्विद्यमाने खके विधौ ।। इति। 
= यदनेकोद्देशेना<नुष्ठीयते तत्तन्त्रम्‌ .। यदन्यार्थमनुष्ठित स्वसाधनत्वे-. 
०८.३ Miata सोऽयोजकः | यथा “पुरोडाशकपालेन तुषानुप्रपति” 


P. Y [YY 


तृतीयपरिच्छेदे प्रसहृंनिरूपणम्‌ १५? 


इत्यत्र पुरोडाशार्थं संपादितं कपाछं स्वसाधनश्वेन तुषोपवापो गृह्णाति | 
एतञ्च पूर्वेमेवोपपादितम्‌ | यत्रोभयमपि परस्परनैरपे च्येणाऽङ्गम्ाइकं 
सदप्येकत्राऽचुष्ठितैरेवाऽङ्गैटब्धोपकारं न स्वार्थमङ्गानि एथगनुष्ठापयति, तत्र 
प्रसङ्ग इति तेषां परस्परं मेद्‌; | यथा पशुपुरोडाशः | यानि खङ्गानि पशौ 
नाउदुष्ठीयन्तेऽबघाताज्यभागादीनि तेषामनुष्ठानं पशुपुरोडाशे भवति | 
अवघातस्य हि वितुषीभावप्रयोजनकत्वात्पशौ च. तदभावान्न तत्र तदनु- 
` ष्ठानम्‌ | आज्यमागयोरपि “न तौ gat करोती”ति निषेधान्नाऽनु- _ 
ठानं dü | अतस्तद्विंषये पशुपुरोडाशोऽवुष्ठापक एव । 


त्रेककायोंदेशेन विहितानां दृष्टार्थत्वे विकल्प; | यथा '“ब्रीहिभिये- 
जेत” “यवैयजेत” इति पुरोडाशसम्पादनरूपैककार्योदेशिन विहितानां 
्रीहीणां यबानाञ्च विकल्पः | अर्थप्रकाशनरूपैककारयोददशेन A RRT- 
दिना वा प्रापितानां मन्त्राणां विकल्पः तत्रैकेनैव AN मन्त्रेण वा साधना- 
काङक्षायाः स्मारकाङक्षाया वा निबत्तेस्साधनान्तरस्य मन्त्रान्तरस्य TSS- 
काङक्षामावादेव निवृत्तिः | अत एव साधनान्तरविघेः प्रयोगान्तरमादायेव 
चारितार्थ्यम्‌ | दृशर्थानामपि यत्र ससुञ्चयबोधकप्रमाणसत्वं तत्र समुचय 
एव । यथा Cd मधु घृतमापो धाना” इ्लय्रैकयागपक्षे दध्यादीनां 
« समुचितानामेव साधनत्वम्‌। “तां चतुर्भिरभ्रिमादत्ते” इति संख्याविधि- 
बढात्समुच्चयः | यथोक्तं सूत्रकारेण 


"requie विकल्पेरन्‌? इति। “मन्त्राणां सन्निपातित्वादेका- 
थीनां विकस्पस्स्यात्संख्याविहितेषु समुचयोऽसन्निपात” इति च। 
. एकार्थाः एकप्रयोजनकाः | सन्निपातित्वात्‌ क्रियया सह सम्बद्धत्वात्‌। 


१. त्यायसुधाकारः दध्यादिसप्तकद्रव्यक एक एव याग इति मनुते । पार्थः 
- सारथिमिश्रः खण्डदेवादय₹च नवीना अनेकयागपक्षमङ्गीकुवं त्ति । 
२. अश्रिः मृत्खननारथंस्साघनविशेषः । 

2५२ तन्त्रसिद्धान्तरल्नावल्यां 


एबं जपस्तु्याशीरमिधानानां asa: | सन्तमप्यथमविवक्षित्वा मन्त्रा- 
TURES प्रयोगकाछ उच्चारणमात्रै जप! | युणिनिष्ठगुणकीतेनं स्तुतिः | 
आयुरादिकडढाशासनमाशीः | अदृष्टार्थमेव गुणविशिष्टयुणिकीतनमसि-. 
Taq | सोमक्रयस्प सब्पि दृष्टाथत्वे “त वे दशसिः क्रीणाती”ति 
बचनात्ममुच्चय: | ANSAITA, | एवं निरूपिताः प्रमाणादिप्रस- 
` ज्ञान्ता; सङ्क्षेपेण मीमांसाशासत्रीयाः पदाथौ; ॥ 
) इति तन्त्रसिद्धान्तरल्लावल्यां तृतीयपरिच्छेदे तम्त्रादिनिरूपणं 
नास चतुर्थः प्रकाश! ॥ 


इति महामहोपाध्यायपण्डितसावेभौम श्रीयेङ्कटसुन्रह्मण्या- 
परनामधेय श्रीचिन्नस्वामिशास्निविरचितायां तन्त्र- 
सिद्धान्तरल्लाबल्यां तृतीयः परिच्छेदः ॥ 
कि. ; 

अयमत्र शाख्रसारः-"“स्वाष्यायोऽध्येतव्य” इत्मध्ययनविधि- 
स्त्वेदगतसस्रकुलपरम्परागताया एकस्यारशाखाया गुरुमुखोच्चारणा- 
नूबारणरूपाध्पय नसंस्कार्यवं विधत्ते । अनुपयुक्तस्य च संस्कारो 
निर्थक इत्यध्ययनसंस्कृतस्य सत्राध्यायस्योपयोगापेक्षायामधीतेन स्वाध्या- 
येन फळ्त्रदर्थोवन्रोधं भावयेंदित्यर्थावबोधं प्रति विनियुज्यते स्त्राध्यायः | 
अर्थज्ञाने फलवत्वं च स्वविषयी भूतयागाचचुष्ठनद्वारा स्वर्गपुत्रपणुभूत्या- 
दिरूपफळजनकत्वम्‌ | एवं चाउध्ययनविधिना स्वाध्यायस्य सामान्यतः 
 फलबंदर्याववोधने5वगते तत्तद्विशेषजिज्ञासायां विधिवाक्यानां फलजनकी- 
भूततत्तत्क्रतुप्वरूपबोधनद्वारा, अर्थवादानां विहिततत्तत्क्रियास्तावकत्वेन, 
x मन्त्राणामजुष्ठानकालिकतत्तत्क्रियाविषयकस्मृतिजनकत्वेन, नामधेयानां 
oct] तत्तद्रिधेयाथपरिच्छेदकत्वेन, निषेधानामनिष्टजनकी भूततत्तत्कियाखवरूपा- 


eo rT चेति विशेषे iren |- 

तत्र विधिवाक्येषु द्वे भावने अभिधीयेते-शाब्दी, आर्थी चेति । 
तत्र पुरुषप्रबृत्यनुकूलो व्यापारः शाब्दी भावना । पुरुषप्रदत्तिरार्थी 
भावना | सा च Meat भावनायां विषयतया5न्वयं भजन्ती स्वरूपतश्च 
विधातुमशक्या सती याइरौयीवद्भिरंशैः परिपूणी विधानयोग्या भवति 
तावद्भिरापूरणीयेति कल्प्यते | तदर्थ च तत्रोतन्नायां साध्याकाइक्षायां 
समानपदोपात्तमपि सा धात्वथमफळत्वादुज्मित्वा wewd स्वर्गोदिकं 
स्ववाक्योपात्त भाव्यतया परिगृह्णाति | तदमावेऽथबादोपात्तम्‌। तस्याऽ- 
व्यभावे स्वतन्त्रतया कल्पितम्‌ | ततश्च साधनापेक्षायां समानपदोपात्तं 
sper. समर्थत्वात्स्वीकरोति साधनत्वेन । परन्तु तस्य क्रियारूपत्वेन 
क्षणिकत्बातंकालान्तरभावि स्वर्गीदिकं प्रति साधनत्वं न संमवतीति तत्से- 
पत्तये यागफल्योमेध्ये फलोत्पत्तिपयेन्तावस्स्यायि यागजन्यमपूर्वाल्यं 
किश्चिद्वस्तु यागनिष्ठतया कल्प्मते-यागेना5पूव कृत्वा फळं भावयेदिति | 
ततः कथं यागेनाऽपूने संपाचेतेतीतिकतव्यताकाडक्षा जायते | जातायां 
च तस्यां त्मकरणपठितान्यज्गजातानि श्रृतिलिङ्गवाक्यप्रकरणस्थानस- 


` माख्यासहितेन विनियोगबिधिनोपदेशरूपेण, श्रुल्यथपाठस्थानसुख्यप्रृत्त्यु- 


पब्रृंहितेन प्रयोगविधिना, त्रिविधेन चाऽतिदेशेन, स्पृत्याचारसामरथ्ये- 
चाक्यशेषादिना, वबाधविकल्पाम्युचयतन्तरप्रसङ्गे्च निवृत्त्यादिपुरस्सरं 
ग्रापितानि जातिद्रव्यगुणक्रियारूपाणि साक्षात्परम्परया वाऽन्वयं भजन्ते। 
अङ्गानामपि क्रियारूपाणां क्षणिकानां स्वप्रधानोपकारकत्वं स्वरूपेण न 
सम्भवतीति तैरप्यपूर्वद्वारेव प्रधानोपकारकत्वं कल्प्यते | अतश्च ' स्वस्वा- 
पूर्वद्दारा तत्तदज्ञोपकृतप्रधानैस्तत्तदपूर्वद्वारा तानि तानि फलानि स्वगे- 
ुत्रपञ्चमूत्यादीनि सम्पादयेदिति काम्यस्थळे कल्प्यते | निनैमित्ति- 
कस्थळ्योस्तु तथोपकऋतैरमिहोत्रदशपुणमासादिमिस्स्वापूवद्वारा पापक्षयं 


, सावयेदिति कह्प्यते। न च me 


GRERA TEL, न तु पापक्षयादिकमिति वाच्यम्‌ | “धमेण 

मपज्ञुदती ”ति gen “ नित्यनैमित्तकैरेव कुर्वाणो दुरितक्षयम्‌ ” 


इति वार्तिककारवचनाच तयो: पापक्षयाथेत्वावगमात्‌। अतः सर्वेविशेषण- 
विशिष्टभावनावच्छेदकीभूतधालथेरूपधमोनुष्ठानद्वारा तत्तदधिकारी पुरु- 
षस्तं तमभ्युदय नि;श्रेयसं फल वा प्राप्नुयाविति बिधिवाक्यार्थ; | एवञ्च 
पुरुषस्य श्रेयस्साधनप्रतिपादनाथेमेव सर्वोऽप्ययं वैदिकस्य सपरिकरस्य 
विधेन्यीपार इति घ्येयम्‌ ॥ 
विधिचयनिरूपणम्‌ 

स चाऽयं विधित्रिविधः-अपूवविधिः नियमविधिः परिसंख्याविधि- 
Sfi | तत्रैतद्विधिप्रवृत्ते: पूर्वं केनाऽपि प्रमाणेनाऽनवन्नोधितमर्थम- 
`= पूर्वतया योऽबबोधयति सोऽपृ्विधिः | यथा “ अग्निहोत्रं जुहोति ” 
“ब्रीहीन्‌ प्रोक्षती”सयादिः ।  अत्रैतद्विधिप्रबृत्तः पूर्वं न केनाऽपि 
प्रमाणेनाउम्निहोन्रे प्रोक्षणं वा कतेब्यतयाऽबगतम्‌ । अतो5पूवीथोवबोध- 
कत्वादपूवेविधिरित्युच्यते | 


पक्षेऽग्रापतमथं यः प्रापयति स नियमविधिः | यथा-“'ब्रीहीनव- 
हन्ति” इत्यादिः । अत्रैतद्विष्यमावे यागे पुरोडाशविध्यन्यथाऽनुपपल्मा 
तण्डुळनिष्पत्ताबाक्षिप्तायां तत्साधनत्वेन लोके उलूखळधुसलसंयोगरूप- 
व्यापारखरूपस्याऽवहननस्य प्राप्तियद्यपि भवति, तथापि तत्समकालमेव 
वितुषीमावसाधनानां नखविद्ळनाइमकुडून प्रस्थपृष्ठनिघर्षणादीनामनेकेषा- 
मपि प्राप्तिसंभवाद्ुगपद नेकैवितुषीमाबस्य कतुमशाक्तेरेकदैकं साधनमन्य- 
दाऽन्यदिति सर्वेषां साधनानां पाक्षिकी प्रात्रिमिवतीति तन्मध्यपतितस्याऽ- 
वहननस्या5पि कदाचित्मापिस्संभाविनी | परन्तु साधनान्तरप्राप्तिदशाया- 
मवहनन आप्तु न शक्नोति । अतस्तसिमन्पक्षे या5वहननस्या5प्रातिस्तां 


TED d प्रापणउनेन क्रियते-सर्वस्मिन्नपि पक्षे$वद्दननमेब कुर्यादिति । . 
जजोऽमासांशपूरको विधिर्नियमविधिरिति युक्तम्‌ । 

अत्र यद्यपि श्रौतोध्यं विधिळौंकिकोपायम्वृत्तः पूर्वमेव प्रवृत्तस्सन्न- 
वहननं विदधातीति विधिप्रवृत्तिदशायां लौकिकसाधनानामचुपस्थितत्वाद- 
सन्ताम्रापप्रापकोऽयमपूर्वबिधिरेब स्वरूपतो भवति, तथाउप्येतद्विध्यमावे 
लोकतो5वहननस्य साधनान्तंरैस्सह पाक्षिक्येवाऽप्राप्तिमेबतीति ताइशा- 
प्राप्ताथप्रापणमेव विधेरस्य फळमिति फलमादायैव नियमविधिरिति व्यवहार: | 
अवघातस्य वितुषीभावादिकं इष्टमेव फलम्‌ | नियमस्य तु फलमदृष्टम्‌ | 
अत एवं कल्प्यते-अवघातसंपादितवितुषीमावविरिष्टेरेव तण्डुलैः पिष्टादि- 
हरा चरुपुरोडाशादिकं सम्पाद्य तेन यागेऽचुष्टिते ततो5पूर्वमुत्पद्षेत, 
नाऽन्यथेति | एवं मन्त्रविष्यादावपि द्रष्टव्यम्‌ ॥ 
' एकस्मन्ङ्गिन्युभयोरङ्गयोः, ARA एकस्य वाऽञ्ञस्य समुचित्य 
प्राप्तावितरनिवर्तको विधिः परिसंख्याविधिः | परिसंख्या ITA d 
परिसंपूर्वकस्य चक्षिनो ब्ेनवाचकत्वात्‌ | तद्वोधको विधिः परिसंख्या- 
विधिः । तत्राऽऽद्यस्योदाहरणं ende] श्रुतम्‌ “आज्यभागौ 
यजती”ति । तत्रैकस्मिन्गृहभेधीयेऽङ्गिनि आज्यमागयोस्तदितरेषामन्गानां 
नच युगपत्माप्ती सल्यामनेना55ज्यभागाद्यतिरिक्तानां व्यावृत्तिः क्रियते | 
"er पञ्चनखा भक्ष्या” इति स्मातमुदाहरणम्‌ | अत्र न 
पञ्चसंख्याकपञ्चनखमक्षणं विघीयते | भक्षणस्य रागत एव प्राप्तत्वात्‌ d 
` नाऽपि नियमः कल्प्यते, फलकल्पनापत्ते;। RRA महाफला ' इति 
मांसभक्षणनिवृत्तिबोधकशाख्रविरोधाच्च | अतोऽनेन पञ्जनखमक्षणतदितर- 
मक्षणयीर्युगपत्पाप्तौ wer पश्चातिरिक्तपञ्चनखभक्षणनिइवत्तिरेव बोध्यते | 
अतश्च “पञ्च पञ्चनखा भक्ष्या” इत्यस्य वचनस्य पञ्चातिरिकपञ्चनखा 
अभक्ष्या इत्सर्थः पर्यवस्पति | अत एवेयं त्रिदोषा | दोषत्रयञच स्वार्थहानिः, 
परार्थ्रीकारः, भ्राप्तबाधश्चेति | विधिशब्दघटितवाक्यस्य हि विधान 

इदं च दोषत्रयं शाब्धामेव परिसङ््यायाम्‌ | तत्राऽपि छाक्षणिक्यामेव, 
न तु श्रौतपरिसङ्ख्यास्थले “asad वदे दि era] | तत्र शब्दशत्त्येव 
निषेधबोधनात्‌ | अतस्स्वा्थहानादिकं न तत्राऽस्ति | 
एवं फलतः परिसङ्ख्यायामपि न त्रैदोष्यम्‌। यथा “इसासञुस्णन्‌ 
रशनामृतस्येत्यश्चामिधानीमादत्ते” इत्यादो | तत्राऽपि ढिङ्गान्मन्त्रस्य 
WHET प्रासः पूर्वमेव sata विधिना5ऱवामिधान्यामेव मन्त्रविधाना- 
तत्र स्वारथहान्यादेरमावात्‌ | अतश्च यत्र निषेधबोधकशब्दाभावः, यत्र 
वा प्रमाणप्रवृत्तेः पूवेमेव रागादिना विषयस्य प्रंवृत्तिः तत्रैव त्रेदोष्यम्‌ , 
नेतरत्रेति बोध्यम्‌ | 
` द्वितीयस्योदाहरणम्‌-“ इसामगृभ्णन्‌ रशनामतस्मेत्यश्वामि- 
धानीमादत्त” इत्येतदेव । अत्र हयेकस्याऽक्गस्य मन्त्रस्या5इवगर्दभर- 


TRY युगपत्माप्तौ सत्यां गदेभरशनातो मन्त्रस्य निवृत्तिरनेन क्रियते । ˆ 


अत्राऽपि स्वरूपतो5पूर्वविधित्वे$पि Tea: परिसड्ख्याविधित्वमवहनन- 
नियमविधिवदेव वोध्यम्‌ । छिज्ञायू्व प्रवृत्तेनाउनेन विधिना5वाभिधा- 
न्यामेत्र मन्त्रत्य विनियोगात्‌ | परन्तवेतद्विध्यभावे छिज्लादुभयत्र मन्त्र 
प्राप्ययात्‌। अतो गर्दभरशनातो मन्त्रनिवृत्तिफल्को्यं विधिः cea qq 
परिसंख्याविधिः | सवैमिदे मनसि निधाय विधित्रयलक्षणमुक्त॑ मन्त्राधि- 
करणे वार्तिककारेण- 

“विधिरत्यन्तमग्राप्ते नियम; पाक्षिके सति। - 

तश्र चाञ्न्यत्र च ग्राप्ते परिसङ्ख्येति गीयते? ॥ इति | 
कारिकाया अस्या अर्थो न्यायप्रकाशव्याख्यायां सारविवेचिन्यामस्मा- 


... , मिविस्तरशस्सोदाहरणं निरूपित इति तत एवा5वगन्तव्यः | विस्तरभयाजेद 


v 3 आपञ्च्यते । ततोड्प्यधिकमवजिगमिषुमिः श्रीकण्ठावतारेस्सवविद्यानिधा- 
SNL श्रीमदप्पय्यदीक्षिततेन्द्रेविंरचिते बिधिरसायने परिश्रमः कार्य: | 

ag नियमस्थळे5पि साधनान्तरनिवृत्तिः परिसंख्यास्थलेडपि सैवे- 

व्युभयत्र निवृत्तेस्तुल्यत्वानिंयमपरिसंख्ययोः को विशेष इति चेत्‌-अर्य 

मेदः--नियमस्थळे वचनस्य न निवृत्त तात्पयम्‌, किन्तप्रापतांशपूरणे । 

अप्रासेंऽशे प्रापित इतरदर्थान्िबतेते | न तत्र शब्दस्य व्यापारः | परि- 

संख्यायां तु निवृत्तिरेव शब्दतात्प्यविषयीसूता | अतो नियमविधिभोव- 
विषयकः, परिसं्याविधिवेजनरूपाभावविषयक इति ॥ 


इति तन्त्रसिद्धान्तरल्राबल्यां चतुर्थपरिच्छेदे विधित्रयनिरूपणँ 
नाम प्रथमः प्रकाशः ॥ 


ब. अ 


सोक्षस्वरूपनिरूपणम्‌ | 
एतादशश्रेयस्साधनबोधनायै प्रवृत्तविधिविषयतया प्रतीयमानं श्रेयो 
द्विविधम्‌-अम्युदयो निःश्रेयसं चेति । तत्र स्वगेपुत्रपरवादिजन्ये gu- 
मस्युद्यः | निःश्रेयसन्तु मोक्ष एव | स च अरपञ्चसम्बन्धविल्यरूपः, 
न तु प्रपञ्चविळ्य एव | मीमांसकमते प्रपञ्चस्य परमार्यत्वाम्युपगमात्‌ | 
्ुतिसमृस्यादिपयौलोचनया तस्य सत्यत्वावगमात्‌। अत एव “त्र त्व॒स्य ` 
सर्वमात्मैवाउभृत” “आत्मा वा इदं aaa” “यत्र हि देत- 
मिव भवति”इस्यादीनि द्वैतनिषेधपराणि बचनान्यौपचारिकतया नेयानि। 
यथा हिं ata: प्रपञ्चो मुगतृष्णेन्द्रजालादिश्च भ्रान्या परिकल्पितः 
कियन्तञ्चन काळं इष्टिगोचरीभूय पश्चाद्विळीनो भवति, तथाऽयमपि शरी- 
^ -रेन्द्रियविषयादिरूप: प्रपञ्चः कियन्तञ्नन काळमात्मन उपभोग्यतां 
भजन्‌ पश्चाद्विनाशादल्ुपमोग्यो भवतीस्यनेनेव साइस्येन भ्रान्तिरित्युपचा- 
रेणोच्यते पुरुषाणां विषयोपमोगेष्वास्थां निवतयितु तद्वारा मुक्तावमिरु- 
. चिसुत्पादयितुञ्च | अतो नाऽनेन प्रपञ्चस्य मिथ्याज्ञानजन्यत्व॑ बोघ 

१५८ तन्त्रसिद्वान्तरत्नावल्यां 


. स्वसम्बन्धविल्य एव । त्रेधा हि पुरुषस्य प्रपञ्चेन सह सम्बन्धः झरीरेण, ` 


इन्द्रियेण, विषयैश्च | भोगायतनं शरीरम्‌ । भोगसाधनानीन्द्रियाणि | 
भोग्याः शब्द्रसादयो विषयाः | भोगो नाम सुखदुःखादिविषयको5- 
परोक्षानुभव: | एतैः पुरुषो बध्यते | स एव बन्धस्संसार इत्युच्यते | 
त्रयाणामेषामालन्तिकनिबृततिरेव मोक्षः । आलन्तिकत्वच्च पूर्वोतपन्नानां 
) शरिरेन्द्रियविषयाणां विनाश: | नूतनानामनुत्पत्ति: | araa सुखदुःखो- 
` च्छेदः। तदुच्छेदश्व घर्माधर्मोच्छेदात्‌ | धमोधर्मोच्छेद श्वोत्पन्नानां धर्माणां 
फलोपभोगेनाऽघर्माणां नित्यनैमित्तिककर्मोनुष्ठानेनोमयेषामात्मज्ञानेन च 
भवति | उत्पाधेषु तेषु काम्यानामनुष्ठानेन प्रतिषिद्धाकरणेन चाऽचुत्पादात्‌' 
निद्यनेमित्तिकमात्रकरणेन प्र्ववायपरिहारात्‌ असति शरीराष्यारम्भके हेतौ 
पूर्वेशरीरनिपाते चाऽशरीरोऽवस्थितो wa | स एव मुक्त इत्युच्यते | 
अतो मोक्षार्थिमिस्तथेव यतितब्यम्‌ | न .ह्यात्मज्ञानमात्रादेतादो मोक्षो 
vad शक्यते | आत्मज्ञानस्य कर्मग्रवृत्तो पुरुषस्य रुच्युत्पादनफलत्वात्‌ | 
मोक्षस्तु पूर्वोक्तेनैव हेतुना | यथोक्तं वार्तिककारैः 


“आत्मा ज्ञातव्य इत्येतन्मोक्षाथ॑ न च चोदितम्‌ | 
कर्मप्रवृत्तियोग्यत्वमात्मज्ञानस्य लक्ष्यते? ॥ इति N 


“आत्मा वाऽरे द्रष्टव्यः? “अविनाशी व्राऽरेऽयमात्म्रा” 
इत्यादिना प्रतिपादितमास्ञ्ञानं हि संयोगपृथकरवन्यायेन ऋतव पुरुषार्थञ्च | 
ऋलर्थता तावदमिहोत्रादिकर्तुरात्मनो नित्यलाबिनाशित्वादिप्रतिपादनद्वारा 
पुरुषाणां कर्मसु प्रदृत्तिजननमात्रौपयिकचम्‌ | तेन विना पारळौकिकेषु 
meg तेषां प्रबृत्तिनिवृत्यनुदयात्‌ | पुरषार्थता तावत्परम्परया मोक्षोपकार- 

v, कम्‌ । यो हि देहाद्विसुक्तमात्मानमजरममरं दुःखातीतं जानाति तस्य 
VL सम्बन्धविरत्तत्य तससस्बद्वेकमैसतरौदसीन्ये जाते Gea कणां 
योगेन क्षयात्तज्िमिचे शरीरे पतितेऽनागतानां तेषामनचुष्ठानादेवाऽ- 

; EE. 
चतुर्थपरिच्छेदे मोक्षस्वरूपनिरूपणम्‌ १५६ ` 
सत्वादेहान्तरानुत्पत्तेरशरीरेणैवाउवस्थितो भवति। सैबाऽवस्था मोक्ष इत्यु- 


-च्यते | अतो मोक्षार्थिभिर्विवेकज्ञानमात्रेण न कृतार्थमन्यमानैस्स्थातव्यम्‌ , 
किन्तु पूर्वोक्तरीस्याऽशरीरत्वसम्पादने यतितब्यमिति। तदुक्त छोकवार्तिके- 


“मोक्षार्थी «p add तत्र काम्यनिपिद्वयोः । 
नित्यनैमित्तिके झुर्यात्प्रत्यवायजिघांसया ॥ 


उत्तरप्रचयाभावाद्देहो नोत्पद्यते पुनः ॥ 


क्ैजन्योयभोयार्थं शरीरं न प्रवतेते। 
तदभावे न कश्चिद्धि हेतुस्तत्राऽबतिष्ठते ॥ 


तस्मात्कर्मक्षयादेव हेत्वभावेन गुच्यते ।” 
EUS बहूक्त्या, सूरिभिः परात्रान्तत्वादित्युपरम्यत इति ॥ 


तत्र ज्ञातात्मतत्वानां भोगात्पूवेक्रियाक्षये । | 


इति तत्त्रासिद्वान्वरलावल्यां चतुथेपरिच्छेदे मोक्षस्वरूप- 
निरुपण नाम द्वितीयः प्रकाश; ॥ 


बसुधाखनभोनेत्र ( २००१ ) मिते वैक्रमवत्सरे | 
* माघे . दशम्यां gerat दिवा क्षितिजवासरे ॥ १ ॥ 


स्वावासे saree भागीरथ्याः परीसरे | 
पूर्णता ततन्त्रसिद्धान्तरल्लावलिरगादियम्‌ ॥ २ ॥ 


योऽसौ कारितवानेतां कृतिमन्तमैम स्थितः | 
BAAS तसिमिन्विशवेशेऽम्लानमालिकास्‌॥ ३ 

१६.० तन्त्रसिद्धान्तरल्लावल्यां 


गुणयुतमगुण वा अन्थमेनं विलोक्य 

प्रभव इह FAR: LTA दूषणे वा | 
परमुरुगुणवन्यान्‌ प्रार्थये प्राशवर्यान्‌ 
प्रथममनघदृष्टया वीक्ष्यतां ग्रन्थ एषः ॥ ४॥ 


इति तन्त्रसिद्वान्तरत्नावल्यां चतुर्थः परिच्छदः ॥ 


) इति श्रीवेदवेदाङ्गपारदश्ववैदिकसाबेभौमवाधृलवंशब्ुक्ताफल- 
| भ्रीरघुनाथतबुजन्मना श्रीमदचनपूर्णागभसम्भूतेन 
महामहोपाध्याय,शाख्नरत्ञाकर, पण्डित- 
. सावभौम, मीमांसाकेसरिश्रीवेङ्कट- 
सुज्रह्मण्यशमेणा श्रीचिन्नखामि- 
शाख्रिसमाद्वयेन ब्रिरचिता 
तन्त्रसिद्वान्वरत्नाव- 
लिस्समाप्ता ॥ 

पुरिशिष्टसू 
भद्टप्रभाकरमतभेद्प्रदशनस्‌ 


` 
प्रमाणविषये भाट्टेस्स्वीकृतानां प्रमाणानां स्वरूपं निरूप्यते | wer 
षट्‌ प्रमाणानि स्वीकृतानि--प्रत्यक्षमनुमानं, शब्दः, उपमानमथोपत्तिरनु- 
पलब्धिरिति | ISi सडःमहश्लोकः-- 


“चार्वाकास्तावदेकं द्वितयमपि पुनबोद्धवेशेषिको st 
भसर्वज्ञश्‍्च सांख्यख्ितयमुदयनाद्याशचतुष्क वदन्ति । 
ME: प्राभाकराः पश्चकमपि च वयं तेऽपि वेदान्तविज्ञा! 
षटक पौराणिकास्त्वष्टकमभिदधिरे सम्भवैतिह्ययोगात?॥ इति । 


प्रयक्षलक्षणस्‌, इन्द्रियाणि च 

कुमारिलमते-तत्र पत्यक्षं नाम पदार्थस्सात्षादिन्द्रियाणां सन्निकर्षे 
, सति जायमानं ज्ञानमुच्यते | प्रत्यक्षज्ञानकारणभूतानि घाणरसनचक्षु- 
स्वकश्ोत्राणि मनश्चेति षडिन्द्रियाणि । यत्संप्रयुक्ते3थ विशदावभासं 
विज्ञानं जनयति तदिर्द्रियमित्युच्यते। तत्र चछुनोम कनीनिकान्तर्गतं 
तेजः। जिह्व्रगस्तोयांशो रसनम्‌ । गन्धम्राहकमिन्द्रियं पार्थिवं घाणमि- 
त्युच्यते | स्पर्शापलम्भकस्य त्वगिन्द्रियस्य वायवीयत्वम्‌। “दिशाः site 
त्यभ्रिगुप्रषगताज्लिज्ञाहिग्भाग एवं कणंशष्कुल्यवच्छिन्न श्रोत्रमुच्यते | 
सुखाद्यापरोक्ष्यसाधनेन्द्रियत्वेन कल्प्यमन्तरिन्द्रियं मनः । एतेषाञ्च चंचु- 
रादीनामनुद्भूतरूपस्पश त्वास्तत्यक्षेण न महरमिति सिद्धमिन्द्रियत्वम्‌ | 

गप्राभाकरमते-प्राभाकराणामतुपलाव्यि विहाय Aa प्रामाणान्य- 
मिमतानि । तत्र Cree: sere? sft TAMIA | D 
प्रत्यक्षं मेयमाठ्प्रमाखिति त्रिपुटं भवति । सेयेषु द्रञ्यजातिगुणेषु सा 
अत्यच्षा प्रती तिरिन्द्रियसंयोगेनोत्पद्यते । 

इन्द्रियाणि पूर्वाक्तान्येव । तेषां स्वरूपमपि पूर्ववदेव | ह qi 
कंणेशष्कुल्यवच्छिन्नाकाशत्वमेव 

११ 

( १६२ ) 
सन्निकषीः 


कुमारिरमते-सन्निकर्षविषये नेयायिकाभिप्रेतेषु संयोगस्संयुक्तसम- 
बायस्संयुक्तसमवेतसमवायस्समवयस्समबेतसमचायो विशेषणविशेष्यभाव 
इति veg सन्निकषंषु प्राथमिकां्लीनेव errem तादात्म्यमिति व्यव- 
हरन्तो भाट्टा अङ्गीङुवेन्ति | एतन्मते श्रोत्रस्य दिगात्मकत्वात्‌ शाब्दस्य च 
द्रव्यत्वेन संयोगरूपसन्निकषंस्यैच सम्भवात्‌ न समवायसम्बन्धाङ्गी कार- 
` स्याऽऽवश्यकता | एवं शब्दवृत्तिसामान्यस्य संयुक्ततादात्म्येनैब महणस- 
म्भवेन न समवेतसमवायो ऽप्यावश्यकः। तथा.ऽभावपदार्थस्या 3नु पलव्धि- 
रूपभ्रमाणान्तरविषयस्य प्रत्यकषज्ञानाभावेन तदर्थ सन्निकर्षो asiaa 
इति बिशेषणविशेष्यभाबरूपस्सन्निक्ो ऽप्येतन्मते नाभ्युपगम्यते | अत- 
स्संयोगः, संयुक्ततादात्म्यम्‌ ; संयुक्ततादात्म्यतादात्म्यं चेति त्रयस्सन्नि- 
कर्षाः | एवञ्च षडिन्द्रियात्मकं त्रिसन्निकर्षमेतन्मते प्रत्यक्षप्रमाणमिति 
सिद्धम्‌। . र 


TARAR: 


तच्च प्रस्यक्षं नैयायिकवन्निविकल्पकं सविकल्पक्रञ्चेति द्विविधम्‌ । 
74 श्रकारताविशेष्यतादिविषयतारहितं ज्ञानं निर्विकल्पक्रम्‌। सविक्क- 
ल्पकन्तु सबिशेष्यक सप्रकारकं ससंसगक वा ज्ञानसुच्यते | तच्च wea 
दण्ड्ययम्‌, शुक्लोऽथम, गच्छत्ययम, डित्यो5यमिः ति जातिद्रव्यगुण- 
क्रियानामविषयकतया पञ्चधा भत्रति। चाक्षुवादिसेदेन च षोढा | प्रत्यक्ष- 
मात्रं प्रति महत्वस्य कारणात्वं सत्री क्रियते | AGIA एवोद्‌भूतहूपं 
कारणम्‌, स्पाशोने चोद्भूतस्पशेः, न तु रूपमप्यन्र कारणम्‌ | तेन बायु- 
रमीषां मते त्वाचप्रत्यक्षविषय इति सिध्यति | त 


ग्राभाकरम ते-सन्निकर्षविषये संयोगः, संयुक्तसमवायः, समवाय इति 
रेघा सन्निकर्षमाहुः | एतन्मते रूपत्वादीनां निराकरणात्‌ संथुक्तसमचेत- 
ससवायो ना५ऽश्रयणीयः | शन्दर्र्याऽप्यभावात्समवेतसमवायो ऽपि 
नाऽङ्गीकतंव्यः | अभावस्याऽप्यभावात्‌ समवायस्य च ्रत्यक्षत्वाभावा- 


ठ द्विरोषण विरोख्यभावो ऽपि!नाभुपगन्तव्य इति विशेष: | अन्यच्च 

। अनुमानलक्षणं तद्विभागश्च | 
कुमारिलमते-व्याप्यदर्शनादसनिकृष्टा्थविज्ञानमचुमानम्‌ ।- यथा- ८ 
«dd ss [नम्‌ । तदिद्मनुमानं !त्रिविधिम्‌-अन्त्रय- 
` व्यतिरेकि केवलान्वयि केवकेत्र्यतिरेकीति नेयायिकाः प्रतिपन्नाः । तत्र 
केवलव्यतिरेक्यनुमानमिमे नाभ्युपगच्छन्ति । अयमेषामाशयः--अन्न 
हि प्रक्रतपत्षादन्यत्रा-ऽप्रसिद्धस्यैव पदार्थस्य साध्यत्वं बक्तव्यम्‌ | एतस्मि- 
_ अाऽचुज्ञायमानेऽदृष्टायलौ किकार्थोनामप्यनुभानविषयत्वं प्रसज्येतेति | 


झवयवविचारः 


तत्र पराथोनुमानवाक्यं पञचावयवमिति तकरसिका!--प्रतिज्ञाहे- 
तूदाहरणोपनयनिगमनान्यवयबा इति। wg त्रयाणामेवाऽऽ्वश्यकतेति 
wer प्रतियन्ति-प्रतिज्ञाहवेतूदाहरणानां वा उदाहरणोपनयनिगमनानां 
चा। तत्राऽञ््यपत्ते प्रतिज्ञाहेतूदाहरणरेव घूमज्ञानज्ञाप्पवहिमद्भिन्नः पर्वतो 
बहिव्याप्यधूमवन्महानससदृश इति वाक्याथंज्ञानादनुमितिजननाहुपनय- 
निगमने व्यर्थे | द्वितीयपक्षे चौदाहरणप्रश्ृतिमिरेब साध्यसिद्धः प्रतिज्ञाहेतू 
व्यथोवित्येषां तात्पयेम्‌ | i . 


अनुमानदोषाः 


तथा हेत्वाभासा अपि त्रय एवाऽत्राऽभिमताः-असिद्धो >नैका- 
न्तिको बाधकश्च विरुद्धापरपयोय इति । अनुमितिकारणी भूताभावप्रति- 
योगियथाथंज्ञानभ्रकारो हेतुनिष्ठदोषो हेत्वाभास इत्युच्यते | तत्रा5- 
` सिद्धिः--स्वरूपासिद्धि:, सम्बन्धासिद्धिः, व्यतिरेकासिद्धि आश्रयासिद्धः, 
च्याप्यत्वासिद्विश्चेति पळ्चघा भवति | अनैकान्तिकस्य साध्यसंशयजन- 
'कतया दुर्षकत्वम्‌। स च द्विघा-सक्यभिचारस्सरप्रतिसाघनश्च | यत्तु . 
नेयायिकास्साधारणासाधारणानुपसंहारिभेदेनायैकान्तिकं त्रेधा र 
दधति, तत्र साधारण एव केवलं सव्यमिचारपदाभिधानाइ्ः अनेकान्ति- 
semis असाघारणस्त्वसिद्धविशेष एव | तदिदं सव पार्थसारथिमि- „ 
श्रैस्तकेपादे सम्यगुपपादिपतम्‌ | एवमेते त्रयः यथासस्भवसवान्तरबिमा- 
वन्तो हेतुदोषाः । बाघश्च प्रतिज्ञादोषः। सोऽयं साध्यस्य प्रम णान्तरेग 
परिच्छेदे, तद्भावस्य तथाभावे, साध्यस्यैवाऽप्रसिद्धावपि बा भव 

Jet) एवमुदाहरणदोषा अपि साध्यवेकल्यसाधनवैकल्योभयवैकल्या- 
श्रयहीनत्वादयो भवन्ति | : 

प्राभाकरमते-महानसादो वहिधूमयोर्नियमप्रहणावसरे' ये ये 
पदाथी ग्रहीताः, त एवाऽलुमानेनाऽपि यह्मन्त इति स्वीकुवोणा अपि. 
प्राभाकराः, तस्य संस्कारमात्रजन्यत्वाभावादनुभूतित्वाच एथक्मामाण्य- 
मभ्युपरच्छन्तीति पृदेमतापेक्षया विशेषः | serai पूववत्‌ | 


शब्दपरिच्छेदः अभिहितान्वयवादः 


कुमारिलमते-अलुमानप्रमाणनिरूपणानन्तरमुपमान निरूपयन्ति 
Safer | भाट्टास्तु वादिपरिप्रहभूम्ना शब्दं पुरस्कुवेन्ति । तत्र ज्ञातेः 
पदेः पदार्थेस्मरणे ऋते5सभिक्ृष्टवाक्याथैज्ञानं यत्‌ तच्छाव्दमितीयेते | 
तदिदं शाब्दज्ञानं व्युत्पत्षिमूलकमिति प्रथमतस्तत्मरकारं विवेचयामः-- 


बालों हि “गामानय, Sau जात? इत्युत्तमबृद्धवाक्यश्रबणानन्तरं 

fa हृषौदिकं वा कस्यचिन्मध्यमवृद्धस्योपलभ्य तयोबुद्धिपूवेकत्वादूग- 
बानयनपुत्रजननाद्यर्थबुध्यनन्तरमेवा.5स्य प्र वृत्तिहषोदिकं जातमिति बुध्य- 

मानः, तादृशार्थंबुद्धे्च शब्दानन्तरमेव जातंत्वाद्‌गामानयेत्याद्शिब्द्रय 
गवानयनाद्यर्थबोधकत्वमवबुध्यते | तस्मिन्नवसरे पिणिडतस्यैवा-ऽ्थेस्य 
बोधकतंया ज्ञातश्शव्दः | ततश्च “गां बधान? "ergo? त्यादिद्वितीय- 

प्रयोगे पदान्तरयोगत्यागरूपावापोद्वापावबलोक्य गोशब्दस्सास्नादिमतो 

वाचकः, आनयनशब्दः आनयनक्रियाबाचक ` इत्यादिपदार्थेविवेकसव- 

धारयति एवं पदार्थज्ञाने स्थिते  यरपुनस्तदनन्तरमेकवि िष्टारथेज्ञानरूपं 
वाक्यार्थज्ञानं जायते तत्र तार्किकादय एवमारोरते--पदान्मं पदार्थे- 
बोधोपक्षीणत्वात्‌ पदाथो एव स्वसंसगेरूपं वाक्यार्थेमवबोधयन्तीति। 

` आद्टाः पुनः पदाथो लक्षणयैव वाक्यार्थं बोधयन्तीति ब्रुवते । वाच्याथो- 
mo. ज्ुपपत्त्या खलु लक्षणा भवति |. अत्र च पदैः स्मय॑माणा गवादिपदाथोः 
ag दनयोन्यान्वयं बिनी सामान्यरूपा एंवाऽवतिष्ठेरन्‌, तर्हि पदानां 
इ ऽयुत्पत्तिसमयाबघृतमेकविरिष्टार्थेबोधतासप्यं विरुध्येतेति सामान्यरूपस्य 
Wa शशह्यस्याब्लुपपत्तेरन्योन्यान्वयरूपे विशेष एव पदार्थाः पर्यवस्यन्ति | ततश्च 
b “अनीयमानिव, saa गोसम्बद्धमेवेति परस्परान्बयलाभात्‌ गवान- 
^ x a 

यनरूपवाक्यार्थसिद्धिः । तेन पदाभिद्दिताः पदाथो एव मियोऽन्वयं 
यान्तीति 'अभिहितान्वयवादिनो भाट्टाः इति व्यवहियन्ते | 


ग्राभाकरमते-शब्दविज्ञानापेक्षादात्ममनस्सन्निकषोत्‌ यद्दृष्टाथविषयं 
ज्ञानं तच्छास्नं नाम NE अन्न शब्दव्युत्पत्तिमधिकृत्य पदार्थेषु 
तत्तत्पदैरभिहितेघु तेषां परस्पशान्वयरूपे वाक्यार्थे पुनलेक्षणा WENA इति 
तदनुसारिणोऽभिहितान्बयवाद्नो भवन्तीति पूर्व प्रतिपादितिम्‌। प्रामा- 
कराः पुनस्तादृशान्वयस्याऽपि तादृशपदार्थविशेषणतया शक्यत्वं पदवा- 
sad चेत्यज्गी कुर्वन्तो ऽन्वितामिघानवाद्नो भवन्ति। तथाहि--गासान- 
येति प्रथमश्रवण हि गवानयनरूपस्याऽन्वितस्यैवा-ऽर्थस्य शब्दो बोधक- 
तया ज्ञातः | अतस्तद्नुसारेण पुनरपि पदानामेवाऽन्वितार्थेबोधकत्वं 
चाच्यम्‌, न तु पदार्थोनाम्‌। आवोपोद्वापाभ्यां हि पदार्थेषु विविच्यमा- 
ज्ञेष्वपि तत्र तन्नं तैस्तैरन्विता एव पदार्थो दृष्टाः, न त्वेकाकिन इत्यन्विते 
स्वार्थे पदानां शक्तिनं परित्यञ्यते। अतः पदामिधेय एवाऽन्वितरूपो 
वाक्यार्थः, न तु पदाथंगस्यः | 

शब्दार्थविचारः 

कुमारिलमते-ाब्दन्त्वधिङ्कत्य मीसासका नित्य इति ges । बृत्तिस्तु 
शक्तिल॑क्तणां गोणीति त्रिविधा तत्राऽ्यवधानेन शब्दजन्यप्रतीत्यनुकूला 
बुत्तिशशक्तिः। सा च न नेयायिकानामिब ' अस्माच्छन्दादयमर्थो बोद्धव्य’ 
इतीश्वरेच्छा रूपा, किन्तु पदार्थान्तरमिति मीमांसकाः । अस्या एव 
aga इति व्यवह्दारः। auus व्याकरणादिभिः | शक्यसम्बन्धो 
लक्षणा | सा च जहत्स्वार्था, अजहत्स्वाथो चेति डिविधा । तत्र स्वशक्या- 
थीविशेष्यकान्बयबोधप्रयोजिका जहत्स्वाथो | यथा गङ्गायां घोष इत्यादौ । 
स्मशाक्यार्थेविरोष्यकान्वयबोधप्रयोजिका अजहत्स्वाथी । यथा-यष्टीः 
प्रवेशयेत्यादौ | इयमेवोपादानलक्षणेत्यालङ्कारिकाः | तद्वीजन्तु शक्याथो- 


न्वयानुपपपत्तिः, न तु तात्पयोनुपपत्तिरपि, वेदे न केचन 9 
मीमांसका आरोरते। अन्ये च वेदे पुरुषाभावेऽपि शब्दस्यैव तात्पयोदिक , 


स्वीकृत्य तद्नुपपत्तिरेव लक्षणाया बी जसित्यामिप्रयन्ति AET 
- न्धिगुणसजातीयगुणवदुपस्थितिददेतुइ॒त्तिगोंणी। गोणीइत्तिबोधकानि पेण 
णानि aufus जातिः, सारूप्यम्‌ , प्रशंसा, भूसा, fare 

इति षट्‌ । शब्दाथे: पुनः जातिरखण्डोपाधिवों, न तु व्यक्तिः, ना5पि 
` ज्ञातिविशिष्टा व्यक्ति; | यौगिकपदानां द्रव्यमथंः । धातूनां यत्नातिरिक्तो 
च्यापारो-ऽर्थः। आख्यातस्य दशलकारसाधारणस्य यत्नरूपा आर्थभाव- 
नेति विवेकः । ले ipe 
j £ 
तदिद्‌ ma द्विविधम--पौरुषेयमपोरुषेयमिति | तत्रा.5.5द्य; प्रकारः 
लोके आप्तवाक्यम्‌, द्वितीयस्तु अपौरुषेयं वेदबचः। तदेवं लोकिकं वैदि- 
कमपि शाब्दं प्रमाणं सिद्धम्‌ | वैदिकश्च विधिमन्त्राथेवादभेदेनोपदेशाति- 
देशभेदेन च बहुविधम्‌ | 


्राभाकरमते-तदिदं शा्रं पौरुषेयमपौरुषेयमिति gur विभज्य तत्र 
पोरुषेयं लोके आप्तवावयमिति कौमारिल्लानां मतम्‌ । तत्र प्राभाकरा अन्यथा 
मन्यन्ते-लोकिकवाक्यानां नैव प्रामाणयम्‌। प्रमाणशब्दस्तु घेदात्मको-- 
पौरुषेय एव। पुरुषबचनानि तु वक्त्रभिप्रायानुमापकान्येव न स्वयमेव 
वाक्यार्थं बोधयन्ति, यतश्च पुरुषाधीनरचनं लौकिकं बाक्यमयथार्थशाङ्का- 
कुण्ठितशक्तिक परिदृश्यते | व्युस्पत्तिसमयसिद्धाऽपि शब्दानां बोधकरव- 
शक्तिव्यभिचारमूयिष्ठेषु पौरुषेयवचनेषु तदाशङ्काशाङ्कया कुणिठता भवति ।. 
केचित्ताबद्श्रमेणेवाऽनन्वितवादिनः, अपरे चा५ऽशयदोषतः, अन्ये 
ग्रमादात्‌ , के5प्यशक्तेश्च परिदृश्यन्ते | एतादृरदोषदूषितपुरुषोक्तानां 
पदार्थानां कथमन्वययोग्यता प्रतीयताम्‌ ? सति चेबं यावदनेन वक्त्रा 
अग्नुसथमवबुध्यैव वाक्यं प्रयुक्तमिति नाऽनुमीयते, तावद्न्यथात्वराङ्का न 
Qada इति वाक्यमुदास्त एव। तस्माइक्तधीस्तावदनुमातच्या । तत्र 
“नद्यास्तीरे पञ्च फलानि सन्ती’ ति वाक्ये श्रुते पदार्थेषु च TE 
समृतेष्वलुंमानमेवसुदेति-'एतानि पदानि एतेषां पदाथीनां संसगंञ्जवबुध्यैव 
अयुक्तानि, आप्तप्रणीतपद्त्वातू , गामानयेति sale ति। एवञ्च वक्तुः 
~, पदार्थेसंसगज्ञानमवगन्तुं परिश्रान्तः श्रोता पदार्थसंसगंरूपं वाक्याथेमपि 
बलाल्लभत इत्यनुमेय एवं नरवचस्सु वाक्याथ इति । P 


(o ge] पावता secs निर्गेलितम्‌--यडेशब्दों लोकिकशब्दर्चे- 
debes य प्रमाण भाद्टानां, प्राभाकराणान्तु एकस्य प्रथक्प्रामाण्यम, 'अपर- 

न्थेत्वमिति विवेकः । बिशेषेण चैतन्मतं अस्मत्पुञ्यपादैः A 


(१६७) 
^ लिङथीविचारः 
कुभारिलमते-अत्र लोके वेदे वा लिझादिप्रत्ययानां विधिरर्थः | तत्र 


- सणडनमिश्रास्तावल्लोकवेदसाधारणयेनेष्टसाधनत्वमेव लिङर्थ इत्यभ्युपग- 


च्छन्ति, यतश्च पुरुषाणां तत्र सेननष्टसाधनताज्ञानमेव प्रवृत्तिहेतुः परिदृश्यते। 


पार्थसांरथिमि श्राः-नियोगो विध्यर्थः, इष्टसाधनत्वमेव तत्वेन रूपेण 
fea, तत्तदात्वथंगतं कार्यत्वं faset:, अभिधाख्यो व्यापारः शब्द्र्गतो 
fase इति मतचतुष्टयमुपपाद्य, नियोगविध्यर्थेत्वं प्राभाकराभिमत खण्ड- 
यित्वा, तृतीयचतुथयोमेतयोवीतिकाननुसारितां प्रदृश्ये 'न्यायविदां fas- 
साधनत्वमेवाभिमतम्‌ | न च संविद्विरोधः, तेन रूपेणाऽभिधानाभावात्‌ | 
प्रवतेनारूपेण तु शब्दोऽभिधत्ते प्रवृत्तिहेतुश्च॒ घमः प्रवर्तना | सा चाऽपौरु- 
घेये वेदे प्रैषादीनामभावात्पारिरोष्यादिष्टाभ्युपायतेब निश्चीयत? इत्यादिना 
इष्टसाधनत्वस्यैच लिङथंत्वं प्रत्यपाद्यन्न्यायायरन्नमालायाम्‌ | 


भइ्सोमेश्वरखण्ड देवग्रभृतयस्तु-लोके सर्वो ऽपि प्रवतेकः 'अहमेन- 
सस्मिन्‌ कमेणि प्रवतेयामी! त्याशायं हृदि निधाय लिङादिधिटितं वाक्य- 
मुचारयति । प्रवतेमानोऽपि पुरुषः “अनेना 5इमस्मिन्‌ कर्मशि प्रवर्तित/ 
इत्यचगच्छतीति सव॑स्वसंवेद्यम्‌। अबगम्य च प्रवतेयितुपुरुषेच्छारूपां 
प्रवतेनामिच्छाविये कर्मणि इष्टसाधनत्वादिकमनुमिनोतीत्यपि सर्वस्वः 
संवेद्यम्‌ | यदि चेष्टसाधनत्वमेत्र ficus: तर्हि किमिति तदनुमाने पुरुषः 
प्रवतेताम्‌ | अत इष्टसाधनत्वाद्यतिरिक्तः प्रवतेनाख्यो 5लौकिकः कश्चिद्धसं- . 
विशेषो लिङादिवाच्य इत्यभिप्रयन्ति। ` 


ग्राभाकरमते-पू्वन्तावद्वशलकारसाधारणस्यऽऽछ्यातस्य यत्नरूपा- 
55थेभावनां, लिङादीनाञ्च विधिप्रत्ययानामिष्टसाधनत्वाद्यतिरिक्तः प्रव- 
तेनास्योऽल्लौकिकः कश्चन धर्मविशेषों थे इति कोमारिलमतमभिहितम्‌ | 
अन्न प्राभाकरा REA केवलमाख्यातस्य Sh, न तु सवेलकार- 


- स्थल इत्यभिप्रयन्ति | तथा लिङादिविधिप्नस्ययानाञूवीपरपर्यायः कायोत्मा . ॐ 


नियोंगोऽरथेः | तत्राऽपि लोके कार्यत्वेन क्रियायाः वेदे च नियोगस्य लिङ, 


विधितत्वसङ्झहे निरूपितम्‌ | 


4 . 

उपमानम्‌ , अर्थापत्तिश्र 


कुमारिलमते-पू्वदृष्टे थे स्मयेमाणे दृश्यमानाथसाहश्यज्ञानमुपसा- 
नम्‌। यथा गवये ma fe रसाणे गवि गवयसादृश्यज्ञानम्‌ | 
` अत्र नैयायिकाः उपमानं प्रमाणमङ्घीकुवेन्तः तस्य शब्दार्थव्युत्पत्तिफलकता- 
मध्यवस्यन्ति | भाद्टास्तु तदिदं प्रमाणमभ्युपयन्तो ऽपि तत्र पराभिमतश- 
व्दाथंव्युत्पत्तिमन्यया निवेहन्तो-5नुभूतपूवेपदार्थसदृशस्य वस्त्वन्तरस्य 
प्रत्यक्षे सति यद्नुभूतपूवेर्य बस्तुनः प्रत्यक्षीक्रियमाणुवस्तुसारऱ्यतया ज्ञानं 
जायते तढुपमानफल वणृंयन्ति | एवं agaa फल्लमिद्सेषां सिध्यति-- 
qa विकृतावड्ञानि न विशिष्य समाम्नातानि, तत्रा.5ङ्गग्राप्तये प्रङृत्युपदिष्टा- 
ङ्गानां नियमेनोपस्थितिः प्रतिपाद्यितव्या | यदि तत्समानधर्सदर्शनजनितं 
स्पृतिमात्रं अवेत्‌, तर्हि यथाकथश्चितस्पृतस्य कर्मणोऽङ्ञानि विळवो 
कतेव्यानीत्यत्र निग्चमितप्रमाणासावेनाऽनाश्वासो अवेत्‌ । अतश्च विक्रति- 
पर्यालोचनसमये प्रकृत्यवगसः परिनिश्चितप्रमाणविशेषाधीनो.ऽतुअव- 
रूपस्स्थाप्यत इति | द 
मीमांसकानामथीपत्तिनोम पञ्चमं प्रमाणमभिअतम्‌ । प्रत्यन्षेण शब्देन 
- प्रमितस्याउथेस्योपपादका्थोन्तरकल्पनमर्थापत्तिरित्त्युच्यते | इयञ्च दृष्टा- 
थोपत्तिः श्रुताथोपत्तिरिति द्विधा | तत्राऽऽद्या यथा-देवदत्तनिष्ठं दिने 
' ओजनराहित्य॑ daaa प्रत्यक्षदष्टं स्वोपपादकं रात्रिभोजनं कल्पयतीति | 
द्वितीया तु-विश्वजिद्यागकरणकभावनाविषयकप्रवतेना विधिप्रमिता इष्टोदू- 
देश्यकत्वं बिनाऊचुपपद्यमाना स्वर्गोद्देश्यकत्वं कल्पयति | अन्न दिन- 
भोजनाभावविशिष्टपीनत्वज्ञानं न दृष्टाथोपत्तों कारणम्‌, येना 5चुमाना- 
न्तभावः शङ्क्येत | किन्तु भोजनाभावपीनत्वयोस्सामानाधिकरण्यरूप- 
संवन्धानुपपत्तिज्ञानम्‌ | तेन ना.5नुमानान्तभोवः | 


` 


o आभाकरमते-उपमानप्रमाणे नाञ्नयोर्मतयोमेदः परिदृश्यते। अथों- 
"ake पत्तो तु येयं श्रुताथीपहिभौट्टानाममिमता, ताममी ना.5तुमन्यन्ते । अपरिपूः 
ifs, (er बाक्यस्या.उन्वयसिद्धये यत्र शब्दोऽध्याह्वयते तत्र श्रुताथोपत्तिरिति 


इ नस्ति | यथा ' दवारं द्वारं › इत्यस्मिन्वाक्ये ऽन्वयसिध्यर्थं ` पिघेही › ति 
BORN ial i मध्य im यते सेयं - (N 
है A दुमध्याह्वियते | सेयं शब्दकल्पनरूपा श्रुताथोपत्तिभोट्टानामभिमता | 
i) : ५ 
$ १ ; 

(१६९) 
अत्र प्राभाकरास्तु-आवरणाद्यर्थस्यैवाऽत्र कल्पनीयतया शव्दकल्पना- 
maa श्रताथोपत्तिने सिथ्यतीत्यभिप्रयन्ति । 
x अनुपलब्धिः 
कुमारिलमते-अथापाततपयन्तानि पन्च प्रमाणानि भाबमात्रगोचराणि 


ज्ञाऽभावग्रहणे *य(प्रियन्ते | तस्मादआवग्राहकम्‌ अभाव इतिः अनुपलब्धि- 
रिति च कथ्यमानं स्वतन्त्रमेव षष्ठं प्रमाणमित्यातिष्ठन्ते भाट्टाः । एवं 
प्रमाणषट्त्वे वाल्मीकिवचनमप्युष्टम्भकं आट्टानाम्‌- 


राम पड्युक्तयो लोके यामिस्सरवोऽबुदृश्यत' इति | 
( वाल्मी. अर. ७२. २) . 


ग्राभाकरमते-अभावानामधिकरणात्मकत्वात्‌ तद्ग्राहकप्रमाणस्या- 
नपेक्षितत्वाद्नुपलब्येः प्रमाणान्तरत्वं नाङ्गीक्रियते प्राभाकरैः । 


इति भाइप्राभाकरमतयोः! प्रमाणनिरूपणस्‌ । 


७, , 

प्रमेयेषु कौमारिलं मतस्‌, ३व्यनिरूपणुव्व 
कुमारिलमते-एवं तावन्मतभेदेन Orale प्रदर्शितानि | अथेदानीं 


प्रमेयविषये कियान्भेद इति समालोचयामः-/ सामान्यशक्त्या 
भावभेदेन पदार्थ: TEA: | तत्र परिमाणगुणाधारत्वं द्रव्यस्य लक्षणम्‌ | 
तच्च प्रथिवी सलिलं, तेजः, पवनः, तमः, व्योम, कालः, दिक्‌, आत्मा, 
सनः, शब्द इत्येकादशविधम्‌ | तत्र प्रथिव्यप्तेजसां प्रत्यत्तत्वे न विवादः | 
परन्त्वत्र तार्किकः एतदारम्भकतयाऽनुमेयाः परमाणवोऽङ्गीक्रियन्ते, 
आद्वास्तु जालसूर्यमरोचिषु दृश्यमानानणून विहाय परमाशून्‌ नाऊभ्यु- 
गच्छन्तीति विशेष: | र 


वायुरनुमेय इति परेरङ्गीक्रियते । एतन्मते स्पार्शनप्रत्यक्षस्सः | अय- 
मेषामभिसन्धिः--कष्णों घटः, पीतो घटः, शवेतो wer इतिवत्‌, 'शीतो 
बाथुरुष्णो वायुरनुष्णाशोतो वायु? रिति वायुद्रव्यस्यैकस्य प्रत्यभिज्ञायमा- 
नत्वात्‌ त्वगिन्द्रियप्रत्यक्षो वायुरिति । आलोकाभावस्तम इति न्यायमतम्‌। 
अन्न प्रतीयमानयोः GUERN: विना बाधक प्रतित्षेपायोगात्‌ तदपि स्वयं 
द्रव्यमित्यमी asad | ; 
अआकाशकालदिशो ऽप्यत्र प्रतयन्षाः। यदि दिंक्कलाकाशा A RIRN, 
‘af तेषां स्वरूपमेव हीयेत, प्रस्यन्षव्यतिरेकेण तेषु प्रमाणाभाबात्‌। 
त्रीण्यपीमानि द्रव्याणि नित्यानि 'विभूनि च । तन्राऽऽकाशो बिझुरपि 
घटाद्युपाधिवशात्‌ घटाकाशादिञ्यपदेशं लभते । कालो विसुरपि qaz- 
रानिमेषाः काष्ठा’ इत्याद्युपाधिवशादौपाधिकं भेद्व्यवहारं भजते एवं 
दिशोऽपि पूवो पराद्युपाधिवशाद्भेदव्यवद्वारः | 


चैतन्याश्रय आत्मा | 'स मानसीन आत्मा जनाना? मित्यादिश्रुत्या a 
> मानसप्रत्यक्षविषयः | अत्र जीवात्मा परमात्मेत्यात्मानं विभज्य तत्र पर- 

- मात्मा ईश्वर इति नैयायिकादयो मन्यन्ते । तादृशेश्वरे प्रमाणं प्रत्यनुयुक्ता 
, -भचुमानमुपन्यस्यन्ति-स्ट्रिस्यङ्कुरादिकं ands, कार्यत्वाद्घटवदिति। 
3 eal aafaa तन्तुवाय इव पटं परमेश्वरो निखिलमपि जगत्‌ सश्टिस- 


Nowy ^ sereni विरचयति, कविरिव काव्यमखिलमपि वेदराशिमा- 
“>> ` संहारकाले पुनः बालक इव घटं जगद्विनाशयतीति प्रतिपादयन्ति । 


> A 


x : 3 . LJ 

IER ! +--सर्वेमिदं सृष्टिप्रलयादिक पौरुषेयत्वञ्च वेदस्य निवतंयितु, 
अपारुषेयत्वञ्च तस्य स्थापग्रितुं तादृशस्य सर्वेज्ञपुरुषस्येश्वरामिधानस्य 
सद्भावाय दुह्यन्त इव तार्किकाणामनुमानं AUIS SAEY शतघा खण्ड- 
यन्ति । अत एव जगति NC निरीश्वरवादप्रथा | तत्वतस्तु विचा- 
येमाणे नाऽस्ति कश्चिन्सीमांरेक्तः, यस्तार्किकान्‌ खण्डयन्‌ सकलजगन्नेतारं 
परमपुरुषमसन्तमभिप्रेति | वार्तिकप्रसत्यद्पर्येन्त ये अन्थास्समुपलभ्यन्ते 
तेषु सर्वेष्वपि इश्वरनमस्कारात्मकं मङ्गलं तैस्तैः कृतमुपौलभामहे | वार्तिक- 
कारैरपि 'बिशुद्धज्ञानदेद्दाये' त्यदिना अन्थादौ महादेवो नमस्क्कतः | पद्यमिदं 
कमंपरत्वेन व्याचक्षाणानां मतं 'तेषामीश्वरद्रोहिणां प्रतीयमानार्थेपरित्या- 
गेनाऽथोन्तरं कल्पयतामनुपादेयमेव gane इत्यादिना युक्तिस्नेह- 
प्रपूरणी कारैः शाञ्दीपिकाव्याख्याठूभिर्निराक्कतम्‌ | अतएव नावमिकदेव- 
ताधिकरण॒स्य काङ्ग भूतदेवताया एव विग्रहादिकं नाऽस्ति, उपासनादौ तु 
तदस्तीत्येव तात्पर्य autata Sa | 


मनश्चैतन्मते अगुपरिमाणम्‌, न परममहत्परिमाणम्‌। नारायश- 


पण्डितस्तु मनसो Age elata तत्रा 5तुमानमेवं प्रदशैयति--मनो fay 
स्पशोनहेंद्रव्यत्वात्‌ ज्ञानासमवायिकारणसंयोगाघारत्वाद्या, आत्मवदिति । 


, एवमचुमानेना ऽस्य विसुत्वे as कर्णैशष्कुल्यवक्छिज्नस्यैव गगनस्य 


यथेन्द्रियभावमातिष्ठन्ते नेयायिकाः, तथा देहावच्छिन्नस्यैव मनस इन्द्रियत्वं 
स्वीकायेम । न चैवं सति चाछुषादिप्रत्यक्षावासरे घाणादिप्रत्यक्षं स्यादिति 
शङ्कनीयम्‌ , तत्र चाज्ुषसामग्र्याः प्रतिवन्धकत्वकल्पनेन दोषाभावात्‌। 
अतो विसुत्वेऽपि मनसो न काचिदनुपपत्तिरित्याशयः | e 
र्द्श्च गगनगुण इति परमतम्‌ । कुमारिल्षमते तु भ्रोत्रेन्द्रियआ्यश्श- 
ब्दत्वजातिमान्‌ नित्यस्सर्वंगतश्शब्दो द्रव्य मन: | स पुनरयं शब्दो वचाका- 
वाचकभेदेन द्विविधः । तत्राऽवाचको मेरीप्रहरणजन्यध्वनिव्यङ्घयः | 
वाचकस्तु ताल्वादिव्यापारजन्यध्वनिव्यज्ञयों वशोत्मकः। वणोत्सकानां 
शब्दानां सम्भूंयैकत्वबाचिनां समाहारं पद्सिति वदन्ति कौसारिला: | 
एतारशपद्स्य पदार्थेन WE प्रात्याय्यप्र्यायकभावलक्षशस्सस्बन्धो 5पि 
नित्य एब । तत्सिद्धमेकादशं KANI = 


ग्रामाकरमते-द्रव्यं, गुणः, कमे, जातिः, शक्ति» साइश्य, सो 
समवाय इत्याष्टौ पदाथोः | हव्येष्वसी बायोरसुसेथत्वसश्युपश्क 


s 


` 

तमो न द्रव्यम्‌। आलोकद्शने सति प्राह्वकभूतात्मस्वरूपोपलम्मात्सा- 
सान्यतो नीलद्रव्यस्मरणे सति स्स्तित्वमश्हतस्तयोभेंदाग्रहनिबन्धनस्त- 
मोनेल्यव्यवहार इत्यमी वदन्ति | 


आकाशादि aa प्रत्यक्षविषयम्‌ , ट्रिन्खिचुमेयमेव | एतन्मते चैत- 

न्याय आत्मा अहं प्रत्ययवेद्यः, न पूर्वेवन्मानसप्रत्यक्षविषयः । तत्र अह 

जानामीति सवोर्थवित्तिषु व्यबह्मरदशेनादास्मज्ञानयोरप्यप्रकाशमानत्वे 

. 'तद्नुपपत्तेस्तयोः कठेतया वित्तितया च प्रतीयमानत्वमभ्युपगच्छन्ति | 

| सनसः पूर्वेवद्णुत्वम , शब्दशश्‍चा 55काशगुणः न द्रव्यमिति नैयायिका- 
नामिव नव द्वव्याण्येव प्रामाकराणामभिमतानि । 


` गुणनिरूपणस्‌ 
कुमारिलमते-रूपरसगन्धस्पर्शसंख्यापरिमाणसंयोगदिभागपरत्वा- - 
पंरत्वद्रवत्वगुरुत्वस्नेहबुद्धिसुखदुःखेच्छाद्रेषसंस्कारध्वनिप्राकटथभेदादेक - 
विशतिविधों गुणः । तत्र नीलादिरूपव्यक्तिरेकेव | 'एकविंशतिगुणाः? 
इत्यवाधितव्यवहाराचुरोघेन SEE गुणानङ्गीकारः इति नियममनाद्रियमाणा 


इमे संख्याया झद्रवयबृत्तितामप्यनुसन्यन्ते । नित्योऽपि संयोग एषां सस्मत:। ` 


आभाकरमते-गुणाशच iaa | परन्तु पूवेवत्संख्याया अमी गुणत्वं 
नाभ्युपगच्छन्ति, अपि afé पदाथोन्तरत्वम्‌ । . 
c संयोगश्च त्रिविधः अन्यन्तरकर्मजः, उभयकमञजः, संयोगजश्चेति । 
नित्यसंयोगश्च पूर्ववदेमिनों ऽङ्गी क्रियते i 


ज्ञानस्वरूपस्‌ ° 


E. कुमारिलभते-बुडिज्ञोनम्‌ । तद्दमेतन्मते5लुमेयम्‌ । अवेदिका 

4 निरालम्बनवादिनों योगाचाराद्यस्सवेस्य ज्ञानाकारतां बदन्तो बाह्याथो- 
ovx गपल्नपितु प्रवृत्ताः । तृत्प्रतिसमाधातु ज्ञानस्या 5प्रत्यक्षताममी साधयन्ति। 
wag कवचिदुत्पद्यमानं समयान्तरे बाधितं सद्‌भ्रान्तिरूपं भवति । 


tiaara, अन्तिमन्तन प्रमाणमिति व्यवहियते | किन्तस्रामाण्यमिति 


है EA f Lae, ee : * 

5०८.८5 चित्त यथाव qai वस्तु ग्रहीत्वा कालत्रये 5प्यबाधित भवति | तत्रा.5-. 


( १७३ ) 


चेतू-अगृद्दीतग्राहित्वे सति अबधितबिषयत्वमेव । ग्रहीतविषयत्वान्न 
स्मृतिः प्रमाणम्‌, बाधितविषयस्वाच्च न भ्रान्तिः प्रमाणम्‌ | 


एतत्प्रामार्यं प्रत्युच्चावचो विवादः-ग्रामाण्यमग्रामाणयञ्चेत्युभयं 
स्वत इति सांख्याः | 'अप्रण्यं स्वतः प्रामाण्यं परत इति बौद्धाः | 
उभयमपि परत इति चेयायिकाः। स्वतः प्रामाणयसुत्पद्यते परतस्त्वप्रामा- 
ण्यमिति मीमांसकाः | एवञ्च सति नित्यवेद्‌बाक्यजनितज्ञानस्य चिर- 
HAW sh पुरुषसम्बन्धिभ्रमप्रमादाशाक्तिविप्रलिप्सादोषसंस्पशोभावा- 
दनपबादं स्वतस्सिद्ध प्रामाण्यं स्थिरीकृतं भवति | 


ध्वनिस्तु वायुगुणश्शव्दाभिव्यज्ञकः | प्राकट्यं नाम विषयव्यवस्था- 
पकस्सवंद्रव्यवर्ती सामान्यगुणः | 


ग्रभाकरमते-ज्ञानविषये महान्‌ भेदः परिदृश्यते | ज्ञानमेतन्मते स्वयं 
प्रकाशामद्वैतिनामिंव | त्च यथाथोयथाथभेदेन द्विविधमिति पूर्वे निरू- 
पितस्‌ sandai अ्रमात्मंकमिमे नेच्छन्ति । 


न कदाचित्काचित्‌ ज्ञानव्यक्तिरयथाथेभूता भवति । भ्रान्तिव्यवहा- . 
रस्तु भेदाम्रहनिबन्धनः। अस्या 5यमथे:--करिचच्छुक्ति प्रत्यक्षमीक्तते | 
तत्र स्फुरितं रजतसादृश्यं फालफल्यरूप॑ ; शुक्तेराकारं तिरोदघाति। . 
स्मारयति च रजतम्‌ | तदा च शुक्तिरजतयोभेंदो न गृह्यत इति तदानी- 
wad ज्ञानं श्रान्तिरित्युच्यते। वस्तुतस्ठु न तदानीमेकमेब ज्ञानम्‌ , अपि 
तु B ज्ञाने। एकं 'इद्मिगति प्रत्यक्षात्मकम्‌ , अपरं “रजत? मिति स्मरणा 
त्मकम्‌ । तत्र प्रत्यक्ष शुक्तिविषयकं नाऊयथाथेम्‌ । स्मरणमपि रजतवि- 
qag नायथाथेमिति कस्येदानीमयथार्थत्वमिति गुरुमतावलस्बिनासभि- 
प्रायः । एतावान्प्रयासः वेदवाक्यजन्यबोधस्य प्रमाण्यस्वतस्त्वस्याऽऽप्रा- 
साण्यशङ्कालेशविनिर्मोकेन निबोहायेति प्रतिभाति । 


Wo 
ma^ | 
: 


कुमारिलभते-अविभुद्र ठ्यमात्रवृत्ति चलनात्मक संयो 
कर्म TAG) तथ्ोस्तेपणापक्तेपणाकुखनप्रेस RUTH 

D 

सामान्यस्‌ 
जातिषु सत्ताया द्रव्यगुणकमंत्रितयमात्रत्तत्वं नैयायिका SU ।! 
मीमांसकाः पुनजोतिगतामपि तां मन्यन्त इति विशेषः | 
अभाव PEVA 


अलनुपलब्धिप्रमाणगम्यो 5भावो द्विविधः--संसर्गाभावो5न्योन्याभा- 
घश्च। तत्र संसगोभावः प्रागभावप्रध्वंसाभावात्यन्ताभावभेदेन त्रिविधः । 
asd सङ्गहशलोकः- 


` क्षीरे यो दृध्यभावः स इह निगदितः ग्रागमाव; प्रवीणैः 


प्रध्यंसाभावमाहुदेधाने तु पयसोऽभावमाचार्यपादाः | 
अत्यन्ताभावसंज्ञो भवति हि पवनाद्येपु रूपाद्यभावः 

थाऽन्योन्याभाबमाञु स्फुटयति तु घटादौ पठाद्यमावः” ॥ इति। 
अभाकरमते-कमेणो ५चुमेयस्वम्‌, न पूरवेवत्मत्यक्षविषयत्वसिति itas 


जातिष्वमी द्रव्यसुणकमंवृत्तिसत्ताख्यां जाति ना-ऽनुमन्यन्ते । ब्राह्म- 
खत्वादिजातिभोट्टानामभिमता, नेते तामङ्गीकुवेन्तीति विशेषः 


एवं श॒क्तिः सादृश्यं संख्या समवाय इति चतुणो' प्रथक्‍्मदार्थत्वमचु- 
मन्यन्ते प्राभाकारा: | 


इतिभाट्ट प्राभाकरमतयोः प्रमेयनिरूपणम्‌ 


१ 
न a 

भाइप्रभाकरमतभेदनिष्कर्षपडिका- 
भाइमतसू MARANTA. 
प्रथमेऽध्याये--धर्मप्रमाणनिउपणम्‌। विधिवाक्यम्रामायनिरूपणम्‌ । 
द्रितीये-कमंभेदः ` ` शास्रभेद्‌ः 
ठृती ये-शेषशेषिभावः । तत्र प्रक- शेषशेषिभावः  अवान्वरप्रकरणं 
रणं द्विविधम्‌-महाप्रकरण- नाऽस्ति | 
वान्तरभ्रकरणङ्चेति । 
चतुर्थे-प्रयोञ्यप्रयोजकभावः । उपादानाख्यप्रमाणगम्यं शेषत्वप्रयु- 
; र क्त्यधिकारोत्पत्त्याख्यं चतु- 
घ्टयं विषयः 
सञ्चमे- अनुष्ठानक्रमः, स च विधेयः। अचुष्ठानक्रमः, स न विधेयः 
खष्ठे-अधिकारनिरूपणम्‌ | तथा. 
सप्तमे-सामान्यातिदेशः | तथा. 
अष्टमे-विशेषातिदेशः। * तथा. 
नवमे-ऊहः तथा 
दृशमे--चाधः, तत्र बाध्यं पदार्थ- बाधः, बाध्यं पदाथं प्रकृतितश्वोदको 
मंतिदेशो विकृतौ प्रकृतितः विकृताबानयति | 
नेवाऽऽनयति । 
एकादशे-तन्त्रम्‌। | तथा. 
द्वादशे-प्र सङ्गः . तथा. 
प्रत्यक्षानुमानशब्रोपसानाथो पत्त्य- प्रस्यक्षानुमानशब्दोपमानथोपत्त्या- 
नुपब्ध्याख्यानि षट प्रमाणानि ख्यानि पञ्च प्रमाणानि । 
संयोगस्संथुक्ततादास्म्यं संयुक्तंतादा- संयोगस्संयुक्तसमवायस्समवायश्चेति 
equ aea ftr त्रयस्स- aafaa: | 
fast: | 
चज्तुघ्रोणरसनत्ववद्धोत्रमनांसि तथा. ` 
- षडिन्द्रियाणि | E 
अभिहितान्वयवादः | अन्वितासिधानवाद्‌ः | 
. शब्दों द्विविघ तत्र वेदशब्दों लोकिक- शब्दो द्विविधः। एकस्य yes 
शब्द्श्चेत्युभयं AMT, सपस्सा5बुसानतम्‌ 


f 


P 

दृशलकारसाधारणस्या 5.5रूया- लिडस्थल एवं केवलमाख्यातस्य 


तस्याऽऽथीभावना अथः | आर्थी भवना अर्थः 
ˆ शब्दनिष्ठः कश्चनाऽलौकिको व्यापार- नियोगो लिङर्थः 
विशेषो लिङर्थः । 


` षटश्ुतभेदेनाऽथोपत्तिः द्विथा । श्रतार्थाणःतनी ऽस्ति । 
गुणकमंसामान्यशक्स्यभावमेदेन द्रञ्यर्गुणकमंसामान्यशक्तिसाहृश्य- 
षडविधः पदार्थ; संख्यासमवायभेदेनाष्टः 
fra: पदार्थ; | 
पथिव्यप्तेजोवाथ्वाकाशकालद्गा- एथिव्यप्नेजोवाय्बाकाशकालदिगा- 


त्ममनशशब्द्तमांसि द्रव्या- त्ममनांसि नवं द्रव्याणि । 
ण्येकादश | र 
वायुः स्पार्शनमत्यक्षः agga: । 
आकाशकालदिशां प्रत्यक्षत्वम्‌ |  आकाशकालदिशामनुमेयत्वम्‌ । ' 
आत्मा मांनसप्र त्यक्तविषयः आत्मा अहं प्रस्ययगभ्यः 
मनसोऽणुत्वम्‌ | तथा 
Fs शब्दो द्रव्यम | शब्दश्वाकाशगुणः | 
. तमो द्रव्यम्‌ । : तमो ना.उस्त्येव । 
रूपरसगन्धस्पशा संख्यापरिमाण संख्यायारराक्तेश्‍्च न गुणत्वमपि तु 
संयोगविभागपरत्वापरत्व- पुथक्पदाथान्तरत्त्रम्‌। अन्य- 
गुरुत्वद्रवत्वस्नेहबुद्धिसुखखङ . त्सवं पूवेर्‌ ` 
दुःखेच्छा ट्वेषसंस्कारध्वनिः 
प्राकल्थभेदादेकविंशतिविधो _ 
गुणः। 
ज्ञानमनुमेयम्‌ | ज्ञानं स्वयंप्रकाशम्‌ । 
. अन्यथाख्यातिवादः | अख्यातिवाद्‌ः । 
cto कमे परतयत्ञम्‌। कमो 5चुमेयम । = 
ॐ ` परापररूपं द्विविधं सामान्यम्‌ । ` परसामान्यं नाऽस्ति । 
_ ` जाह्मणत्वादिजातिरस्ति । ब्राह्मण॒त्वादिजातिनों ऽस्ति। 


ooa गगमभावप्रष्वंसामावात्युन्ताआवा- अभावो न पदार्थान्तरम 
yx E न्योन्याभावभेदेना 5मावशच- किन्स्वधिकरणात्मक एव ॥ 
Pi, fies 

